

30K.1


1714


1939


W3.

xp.

W







158

26/10/39

3021
1714

ПОЛЫМЯ РЭВОЛЮЦЫИ

4/

3

1

9

3

9

Мно. 1908 г. 54-633

58

26/IV 39

Зокл
1714

ПОЛЫМ Я РЭВОЛЮЦЫІ

ЧАСОПІС ЛІТАРАТУРЫ, МАСТАЦТВА,
МАРКСІСЦКА-ЛЕНІНСКАЙ ТЭОРЫ
І КРЫТЫКІ


ОРГАН ПРАУЛЕННЯ САЮЗА
СОВЕЦКІХ ПІСЬМЕННІКАЎ БССР


КНІГА ТРЭЦЯЯ



М Е Н С К — 1939

Инв. 1958 г. 6А-633





Іосіф Вісарієнавіч СТАЛІН

іла
Т
Перь
значи
стаі
Я
най
стан
Д
їзней
ткі
а по
вага
васці
ічн
дані
год
веліза
болы
карта
пасля
Д
росту
тура
най
свене
Та
Ра
абста

І. С ТАЛІН

СПРАВАЗДАЧНЫ ДАКЛАД НА XVIII З'ЕЗДЗЕ ПАРТЫІ АБ РАБОЦЕ ЦК ВКП(б)

I

МІЖНАРОДНАЕ СТАНОВІШЧА СОВЕЦКАГА САЮЗА

Таварышы! З часу XVII з'езда партыі прайшло пяць год. Перыяд, як бачыце, не малы. За гэты час свет паспеў перажыць значныя змяненні. Дзяржавы і краіны, іх адносіны паміж сабой сталі ва многім зусім іншымі.

Якія іменна змяненні адбыліся за гэты перыяд у міжнароднай абстаноўцы? Што іменна змянілася ў знешнім і ўнутраным становішчы нашай краіны?

Для капіталістычных краін гэты перыяд быў перыядам сур'ёзнейшых патрасенняў як у галіне эканомікі, так і ў галіне палітыкі. У галіне эканамічнай гэтыя годы былі годамі дэпрэсіі, а потым, пачынаючы з другой палавіны 1937 года,—годамі новага эканамічнага крызіса, годамі новага заняпаду прамысловасці ў ЗША, Англіі, Францыі,—значыцца, годамі новых эканамічных ускладненняў. У галіне палітычнай гэтыя годы былі годамі сур'ёзных палітычных канфліктаў і патрасенняў. Ужо другі год ідзе новая імперыялістычная вайна, якая разыгралася на велізарнай тэрыторыі ад Шанхая да Гібралтара і захаціла больш 500 мільёнаў насельніцтва. Насільствеенна перакройваецца карта Еўропы, Афрыкі, Азіі. Патрасена ў корані ўся сістэма пасляваеннага так званага мірнага рэжыма.

Для Совецкага Саюза, наадварот, гэтыя годы былі годамі яго росту і працвітання, годамі далейшага яго эканамічнага і культурнага ўздыму, годамі далейшага росту яго палітычнай і ваеннай магутнасці, годамі яго барацьбы за захаванне міру ва ўсім свеце.

Такава агульная карціна.

Разгледзім канкрэтныя даныя аб змяненнях у міжнароднай абстаноўцы.

1. Новы эканамічны крызіс у капіталістычных краінах. Абвастрэнне барацьбы за рынкі збыту, за крыніцы сыравіны, за новы перадзел свету

Эканамічны крызіс, які пачаўся ў капіталістычных краінах у другой палавіне 1929 года, прадаўжаўся да канца 1933 года. Пасля гэтага крызіс перайшоў у дэпрэсію, а потым пачалося некаторае ажыўленне прамысловасці, некаторы яе ўздым. Але гэтае ажыўленне прамысловасці не перайшло ў працвітанне, як гэта бывае звычайна ў перыяд ажыўлення. Наадварот, пачынаючы з другой палавіны 1937 года, пачаўся новы эканамічны крызіс, які захаціў перш за ўсё ЗША, а ўслед за імі—Англію, Францыю і рад іншых краін.

Такім чынам, не паспеўшы яшчэ аправіцца ад удараў нядаўняга эканамічнага крызіса, капіталістычныя краіны апынуліся перад тварам новага эканамічнага крызіса.

Гэтая акалічнасць натуральна прывяла да ўзмацнення беспрацоўя. Лік беспрацоўных у капіталістычных краінах, які ўпаў было з 30 мільёнаў чалавек у 1933 годзе да 14 мільёнаў у 1937 годзе, цяпер зноў падняўся ў рэзультате новага крызіса да 18 мільёнаў чалавек.

Характэрная асаблівасць новага крызіса заключаецца ў тым, што ён ва многім адрозніваецца ад папярэдняга крызіса, прычым адрозніваецца не ў лепшы бок, а ў горшы.

Па-першас, новы крызіс пачаўся не пасля працвітання прамысловасці, як гэта мела месца ў 1929 годзе, а пасля дэпрэсіі і некаторага ажыўлення, якое, аднак, не перайшло ў працвітанне. Гэта азначае, што цяперашні крызіс будзе больш цяжкім і з ім будзе трудней змагацца, чым з папярэднім крызісам.

Далей, цяперашні крызіс разыграўся не ў мірны час, а ў перыяд пачаўшага ўжо другой імперыялістычнай вайны, калі Японія, ваюючы ўжо другі год з Кітаем, дэзарганізуе неабдымны кітайскі рынак і робіць яго амаль недаступным для тавараў іншых краін, калі Італія і Германія перавялі ўжо сваю народную гаспадарку на рэліеф ваеннай эканомікі, ухтопаўшы на гэтую справу свае запасы сыравіны і валюты, калі ўсе астатнія буйныя капіталістычныя дзяржавы пачынаюць пераастраівацца на ваенны лад. Гэта азначае, што ў капіталізма рэсурсаў для нармальнага выхаду з цяперашняга крызіса будзе значна менш, чым у перыяд папярэдняга крызіса.

Нарэшце, у адрозненне ад папярэдняга крызіса, цяперашні крызіс з'яўляецца не ўсесагульным, а захватвае, пакуль што, галоўным чынам эканамічна магутныя краіны, не перайшоўшы яшчэ на рэліеф ваеннай эканомікі. Што датычыць краін агрэсіўных, накіраваных на Японію, Германію і Італію, перабудаваўшых ужо сваю эканоміку на ваенны лад, то яны, узмацнена развіваючы сваю ваенную прамысловасць, не перажываюць яшчэ стану крызіса перавытворчасці, хоць і набліжаюцца да яго. Гэта азначае, што ў той час як эканамічна магутныя, неагрэсіўныя краіны тачнучы вылязаць з паласы крызіса, агрэсіўныя краіны, вычар-

паўшы свае залатыя і сыравінныя запасы ў ходзе ваеннай гачкі, павінны будучь уступіць у паласу самага жорсткага крызіса.

Гэта наглядна ілюстрыруецца хоць-бы данымі аб наяўнасці відзімых залатых запасаў у капіталістычных краінах.

ВІДЗІМЫЯ ЗАЛАТЫЯ ЗАПАСЫ Ў КАПІТАЛІСТЫЧНЫХ КРАІНАХ

(У млн. старых залатых долараў)

	Канец 1936 г.	Верасень 1938 г.
Усяго	12.980	14.301
ЗША	6.649	8.126
Англія	2.029	2.396
Францыя	1.769	1.435
Галандыя	289	595
Бельгія	373	318
Швейцарыя	387	407
Германія	16	17
Італія	123	124
Японія	273	97

З гэтай табліцы відаць, што залатыя запасы Германіі, Італіі і Японіі, разам узятых, прадстаўляюць меншую суму, чым запасы адной толькі Швейцарыі.

Вось некаторыя цыфравыя даныя, якія ілюстрыруюць крызіснае становішча прамысловасці капіталістычных краін за апошнія пяць год і рух прамысловага ўздыму ў СССР.

АБ'ЁМ ПРАМЫСЛОВАЙ ПРАДУКЦЫІ Ў ПРОЦАНТАХ К 1929 ГОДУ

(1929=100)

	1934	1935	1936	1937	1938
ЗША	66,4	75,6	88,1	92,2	72,0
Англія	98,8	105,8	115,9	123,7	112,0
Францыя	71,0	67,4	79,3	82,8	70,0
Італія	80,0	93,8	87,5	92,6	96,0
Германія	79,8	94,0	106,3	117,2	125,0
Японія	126,7	141,8	151,1	170,8	165,0
СССР	238,3	293,4	382,3	424,0	477,0

З гэтай табліцы відаць, што Савецкі Саюз з'яўляецца адзінай краінай у свеце, якая не ведае крызісаў і прамысловасць якой увесь час ідзе ўверх.

З гэтай табліцы відаць далей, што ў ЗША, Англіі і Францыі пачаўся ўжо і развіваецца сур'ёзны эканамічны крызіс.

З гэтай табліцы відаць, далей, што ў Італіі і Японіі, якія раней Германіі перавялі сваю народную гаспадарку на рэлысы ваеннай эканомікі, пачаўся ўжо ў 1938 годзе перыяд руху прамысловасці ўніз.

З гэтай табліцы відаць, нарэшце, што ў Германіі, якая пазней Італіі і Японіі перабудавала сваю эканоміку на ваенны лад, прамысловасць пакумь яшчэ перажывае стан некаторага, праўда, невялікага, але ўсё-ж руху ўверх,—адпаведна з тым, як гэта мела месца да апошняга часу ў Японіі і Італіі.

Не можа быць сумнення, што, калі не здарыцца чаго-небудзь непрадбачанага, прамысловасць Германіі павінна будзе стаць на той-жа шлях руху ўніз, на які ўжо сталі Японія і Італія. Бо што значыць перавесці гаспадарку краіны на рэлысы ваеннай эканомікі? Гэта значыць даць прамысловасці аднабокі, ваенны напрамак, усямерна расшырыць вытворчасць неабходных для вайны прадметаў, не звязаную са спажываннем насельніцтва, усямерна звужыць вытворчасць і асабліва выпуск на рынак прадметаў спажывання насельніцтва,—значыцца, скараціць спажыванне насельніцтва і паставіць краіну перад эканамічным крызісам.

Такава канкрэтная карціна руху новага эканамічнага крызіса ў капіталістычных краінах.

Зразумела, што такі неспрыяльны абарот гаспадарчых спраў не мог не прывесці да абвастрэння адносін паміж дзяржавамі. Ужо папярэдні крызіс пераблытаў усе карты і прывёў да абвастрэння барацьбы з-за рынкаў збыту, з-за крыніц сыравіны. Захват Японіяй Манчжурый і Паўночнага Кітая, захват Італіяй Абісініі,—усё гэта адлюстравала вострую барацьбу паміж дзяржавамі. Новы эканамічны крызіс павінен прывесці і сапраўды прыводзіць да далейшага абвастрэння імперыялістычнай барацьбы. Гутарка ідзе ўжо не аб канкурэнцыі на рынках, не аб гандлёвай вайне, не аб дэмпінгу. Гэтыя сродкі барацьбы даўно ўжо прызнаны недастатковымі. Гутарка ідзе цяпер аб новым перадзеле свету, сфер уплываў, калоній шляхам ваенных дзеянняў.

Японія стала апраўдваць свае агрэсіўныя дзеянні тым, што пры заключэнні дагавора 9-ці дзяржаў яе абдзялілі і не далі расшырыць сваю тэрыторыю за кошт Кітая, тады як Англія і Францыя ўладаюць велізарнымі калоніямі. Італія ўспомніла, што яе абдзялілі пры дзеляжы здабычы пасля першай імперыялістычнай вайны і што яна павінна вазмясціць сябе за кошт сфер уплыву Англіі і Францыі. Германія, якая сур'ёзна пацярпела ў рэзультата першай імперыялістычнай вайны і версальскага міру, далучылася да Японіі і Італіі і патрэбавала расшырэння сваёй тэрыторыі ў Еўропе, звароту калоній, адабраных у яе пераможцамі ў першай імперыялістычнай вайне.

Так стаў складацца блок трох агрэсіўных дзяржаў.

На чарзе ўстала пытанне аб новым перадзеле свету шляхам вайны.

2. Абвастрэнне міжнароднага палітычнага становішча, крушэнне пасляваеннай сістэмы мірных дагавораў, пачатак новай імперыялістычнай вайны

Вось пералік важнейшых падзей за справаздачны перыяд, паклаўшых пачатак новай імперыялістычнай вайне. У 1935 годзе Італія напала на Абісінію і захаціла яе. Летам 1936 года Германія і Італія арганізавалі ваенную інтэрвенцыю ў Іспаніі, прычым Германія ўцвярдзілася на поўначы Іспаніі і ў іспанскім Мароко, а Італія—на поўдні Іспаніі і на Балеарскіх астравах. У 1937 годзе Японія, пастя захвату Манчжурый, уторглася ў Паўночны і Цэнтральны Кітай, заняла Пекін, Цяньцзінь, Шанхай і стала выцясняць з зоны акупацыі сваіх інаккраінных канкурэнтаў.

У пачатку 1938 года Германія захаціла Аўстрыю, а восенню 1938 года—Судэцкую вобласць Чэхаславакіі. У канцы 1938 года Японія захаціла Кантон, а ў пачатку 1939 г.—востраў Хайнань.

Такім чынам, вайна, якая так непрыкметна падкралася да народаў, уцягнула ў сваю арбіту звыш няцісот мільёнаў насельніцтва, пашырыўшы сферу свайго дзеяння на велізарную тэрыторыю, ад Цяньцзіня, Шанхая і Кантона праз Абісінію да Гібралтара.

Пасля першай імперыялістычнай вайны дзяржавы-пераможцы галоўным чынам Англія, Францыя і ЗША, стварылі новы рэжым адносін паміж краінамі, пасляваенны рэжым міру. Галоўнымі асновамі гэтага рэжыма былі на Далёкім Усходзе—дагавор дзевяці дзяржаў, а ў Еўропе—версальскі і цэлы рад іншых дагавораў. Ліга нацый заклікана была рэгуліраваць адносіны паміж краінамі ў рамках гэтага рэжыма на аснове адзінага фронта дзяржаў, на аснове калектыўнай абароны безапаснасці дзяржаў. Аднак тры агрэсіўныя дзяржавы і пачатая імі новая імперыялістычная вайна апракінулі ўверх дном усю гэтую сістэму пасляваеннага мірнага рэжыма. Японія разарвала дагавор дзевяці дзяржаў, Германія і Італія—версальскі дагавор. Каб аслабіць сабе рукі, усе гэтыя тры дзяржавы вышлі з Лігі нацый.

Новая імперыялістычная вайна стала фактам.

У наш час не так-то лёгка сарвацца адразу з ланцуга і рынуцца прама ў вайну, не лічачыся з рознага рода дагаворамі, не лічачыся з грамадскай думкай. Буржуазным палітыкам вядома гэта дастаткова добра. Вядома гэта таксама фашысцкім заправілам. Таму фашысцкія заправілы, раней чым рынуцца ў вайну, рашылі пэўным чынам апрацаваць грамадскую думку, г. зн. увесці яе ў заблуджэнне, абмануць яе.

Ваенны блок Германіі і Італіі супроць інтарэсаў Англіі і Францыі ў Еўропе? Памілуйце, які-ж гэта блок! «У нас» няма ніякага ваеннага блока. «У нас» усяго-на-ўсяго бласкрыўдная «ось Берлін—Рым», г. зн. некаторая геаметрычная формула наконт асі (Смех).

Ваенны блок Германіі, Італіі і Японіі супроць інтарэсаў ЗША, Англіі і Францыі на Далёкім Усходзе? Нічога падобнага! «У нас» няма ніякага ваеннага блока. «У нас» усяго-на-ўсяго бяскрыўдны «трохвугольнік Берлін—Рым—Токіо», г. зн. маленькае захопленне геаметрыяй. (Агульны смех).

Вайна супроць інтарэсаў Англіі, Францыі, ЗША? Глупства! «Мы» вядзем вайну супроць Комінтэрна, а не супроць гэтых дзяржаў. Калі не верыце, чытайце «антыкомінтэрнаўскі пакт», заключаны паміж Італіяй, Германіяй і Японіяй.

Так думалі апрацаваць грамадскую думку паны агрэсары, хоць не трудна было зразумець, што ўся гэтая нязграбная ігра ў маскіроўку шыта белымі ніткамі, бо смешна шукаць «ачагі» Комінтэрна ў пустынях Манголіі, у гарах Абісініі, у дзебрах Іспанскага Мароко. (Смех).

Але вайна няўмольна. Яе цельга скрыць ніякімі пакровамі. Бо ніякімі «косямі», «трохвугольнікамі» і «антыкомінтэрнаўскімі пактамі» немагчыма скрыць той факт, што Японія захапіла за гэты час велізарную тэрыторыю Кітая, Італія—Абісінію, Германія—Аўстрыю і Судэцкую вобласць, Германія і Італія разам—Іспанію,—усё гэта наперакор інтарэсам неагрэсіўных дзяржаў. Вайна так і асталася вайной, ваенны блок агрэсараў—ваенным блокам, а агрэсары—агрэсарамі.

Характэрная рыса новай імперыялістычнай вайны заключаецца ў тым, што яна не стала яшчэ ўсеагульнай, сусветнай вайной. Вайну вядуць дзяржавы-агрэсары, усяляк ушчамляючы інтарэсы неагрэсіўных дзяржаў, перш за ўсё Англіі, Францыі, ЗША, а апошнія пяццяцца назад і адступаюць, даючы агрэсарам уступку за ўступкай.

Такім чынам, на нашых вачах адбываецца адкрыты перахлест свету і сфер уплыву за кошт інтарэсаў неагрэсіўных дзяржаў без якіх-небудзь спроб адпору і нават пры некаторым патуранні з боку апошніх.

Неймаверна, але факт.

Чым аб'ясніць такі аднабок і дзіўны характар новай імперыялістычнай вайны?

Як магло здарыцца, што неагрэсіўныя краіны, якія маюць велізарныя магчымасці, так лёгка і без адпору адмовіліся ад сваіх пазіцый і сваіх абавязацельстваў ва ўгоду агрэсарам?

Ці не аб'ясняецца гэта слабасцю неагрэсіўных дзяржаў? Вядома не! Неагрэсіўныя, дэмакратычныя дзяржавы, узятыя разам, бяспрэчна сільней фашысцкіх дзяржаў і ў эканамічных і ў ваенных адносінах.

Чым-жа аб'ясніць у такім выпадку сістэматычныя ўступкі гэтых дзяржаў агрэсарам?

Гэта можна было-б аб'ясніць, напрыклад, пачуццём боязні перадад рэвалюцыяй, якая можа разыграцца, калі неагрэсіўныя дзяр-

жавы ўступяць у вайну, і вайна прыме сусветны характар. Буржуазныя палітыкі, зразумела, ведаюць, што першая сусветная імперыялістычная вайна дала перамогу рэвалюцыі ў адной з самых вялікіх краін. Яны баяцца, што другая сусветная імперыялістычная вайна можа павесці таксама да перамогі рэвалюцыі ў адной або ў некалькіх краінах.

Але гэта зараз не адзіная і нават не галоўная прычына. Галоўная прычына заключаецца ў адмове большасці неагрэсіўных краін і, перш за ўсё, Англіі і Францыі ад палітыкі калектыўнай безапаснасці, ад палітыкі калектыўнага адпору агрэсарам, у пераходзе іх на пазіцыю неўмяшання, на пазіцыю «нейтралітэта».

Фармальна палітыку неўмяшання можна было-б ахарактарызаваць такім чынам: «Няхай кожная краіна абараняецца ад агрэсараў, як хоча і як можа, наша справа старапа, мы будзем гандляваць і з агрэсарамі і з іх афіярамі». На справе, аднак, палітыка неўмяшання азначае патуранне агрэсіі, развязванне вайны,—значыцца, ператварэнне яе ў сусветную вайну. У палітыцы неўмяшання сквазіць імкненне, жаданне—не перашкаджаць агрэсарам тварыць сваю чорную справу, не перашкаджаць, скажам, Японіі ўпустаць у вайну з Кітаем, а яшчэ лепш з Савецкім Саюзам, не перашкаджаць, скажам, Германіі ўвязнуць у еўрапейскіх справах, упустаць у вайну з Савецкім Саюзам, даць усім удзельнікам вайны ўвязнуць глыбока ў ціну вайны, заахвочваць іх у гэтым цішні, даць ім аслабіць і знясіліць адзін другога, а потым, калі яны дастаткова аслабнуць,—ныступіць на сцэну са свежымі сіламі, выступіць, вядома, «у інтарэсах міру», і прадыктаваць аслабеўшым удзельнікам вайны свае ўмовы.

І дзёшава і міла!

Узяць, напрыклад, Японію. Характэрна, што перад пачаткам ўтаржэння Японіі ў Паўночны Кітай усе ўплывовыя французскія і англійскія газеты грамадасна крычалі аб слабасці Кітая, аб яго няздольнасці супраціўляцца, аб тым, што Японія з яе арміяй магла-б у два-тры месяцы пакарыць Кітай. Потым еўрапейска-амерыканскія палітыкі сталі чакаць і пазіраць. А потым, калі Японія разгарнула ваенныя дзеянні, уступілі ёй Шанхай, сэрца іншакраіннага капітала ў Кітаі, уступілі Кантон, ачаг манапольнага англійскага ўплыву ў Паўднёвым Кітаі, уступілі Хайнань, далі акружыць Ганконг. Ці не праўда, усё гэта вельмі падобна на заахвочванне агрэсара: моў, улязай далей у вайну, а там паглядзім.

Або, напрыклад, узяць Германію. Уступілі ёй Аўстрыю, не гледзячы на наяўнасць абавязацельства абараняць яе самастойнасць, уступілі Судэцкую вобласць, кінулі на волю лёсу Чэхаславакію, парушыўшы ўсе і ўсякія абавязацельствы, а потым сталі крыкліва хлусіць у друку аб «слабасці рускай арміі», аб

«разлажэнні рускай авіяцыі», аб «беспарадках» у Савецкім Саюзе, штурхаючы немцаў далей на ўсход, абяцаючы ім лёгкую здабычу і прыгаварваючы: вы толькі пачніце вайну з большэвікамі, а далей усё пойдзе добра. Трэба прызнаць, што гэта таксама вельмі падобна на падштурхоўванне, на заахвочванне агрэсара.

Характэрны шум, які падняла англа-французская і паўночна-амерыканская прэса па поваду Савецкай Украіны. Дзесячы гэтай прэсы да хрыпаты крычалі, што немцы ідуць на Савецкую Украіну, што яны маюць цяпер у руках так званую Карпацкую Украіну, якая налічвае каля 700 тысяч насельніцтва, што немцы не далей, як вясной гэтага года далучаць Савецкую Украіну, якая мае больш 30 мільёнаў насельніцтва, да так званай Карпацкай Украіны. Падобна на тое, што гэты надароны шум меў сваёй мэтай падняць ярасць Савецкага Саюза супроць Германіі, атруціць атмасферу і справацыраваць канфлікт з Германіяй без відзімых на тое падстаў.

Вядома, зусім магчыма, што ў Германіі ёсць вар'яты, якія мараць далучыць слана, г. зн. Савецкую Украіну, да казяўкі, г. зн. да так званай Карпацкай Украіны. І калі сапраўды ёсць там такія сумазброды, можна не сумнявацца, што ў нашай краіне знойдзецца неабходная колькасць смірыцельных кашуль для такіх вар'ятаў. (У з р ы ў а п л а д ы с м е н т а ў). Але калі адкінуць прэч вар'ятаў і звярнуцца да нармальных людзей, то хіба не ясна, што смешна і глупа гаворыць сур'ёзна аб далучэнні Савецкай Украіны да так званай Карпацкай Украіны? Падумаўце толькі. Прышла казяўка да слана і гаворыць яму, падбачэнніўшыся: «Эх ты, брацец ты мой, да чаго мне цябе шкада... Жывеш ты без памешчыкаў, без каніталістаў, без пацыянальнага гіёту. без фашысцкіх заправіл,—якое-ж гэта жыццё... Гляджу я на цябе і не магу не заўважыць,—няма табе выратавання, апрача як далучыцца да мяне... (А г у л ь н ы с м е х). Ну, што-ж, так і быць. дазваляю табе далучыць сваю невялікую тэрыторыю да маёй неабсяжнай тэрыторыі»... (А г у л ь н ы с м е х і а п л а д ы с м е н т ы).

Яшчэ больш характэрна, што некаторыя палітыкі і дзеячы прэсы Еўропы і ЗША, страціўшы цяпленне ў чаканні «паходу на Савецкую Украіну», самі пачынаюць выкрываць сапраўдную нападлёку палітыкі неўмяшання. Яны прама гавораць і пішуць чорным па беламу, што немцы жорстка іх «расчаравалі», бо, замест таго, каб рушыць далей на ўсход, супроць Савецкага Саюза, яны, бачыце, павярнулі на захад і патрабуюць сабе калоній. Можна падумаць, што немцам аддалі раёны Чэхаславакіі, як цану за абавязацельства пачаць вайну з Савецкім Саюзам, а немцы адмаўляюцца цяпер плаціць па векселю, пасылаючы іх кудысьці падалыш.

Я далёкі ад таго, каб маралізіраваць па поваду палітыкі неўмяшання, гаворыць аб здрадзе, аб здраццельстве і т. п. Наіўна чытаць мараль людзям, якія не прызнаюць чалавечай маралі.

Палітыка ёсць палітыка, як гавораць старыя, пражжоныя буржуазныя дыпламаты. Неабходна, аднак, заўважыць, што вялікая і небяспечная палітычная ігра, пачатая староннікамі палітыкі неўмяшання, можа скончыцца для іх сур'ёзным правалам.

Такі сапраўдны твар пануючай цяпер палітыкі неўмяшання.

Такая палітычная абстаноўка ў капіталістычных краінах.

3. Савецкі Саюз і капіталістычныя краіны

Вайна стварыла новую абстаноўку ў адносінах паміж краінамі. Яна ўнесла ў гэтыя адносіны атмасферу трылогі і няўпэўненасці. Падарваўшы асновы пасляваеннага мірнага рэжыму і апракшуўшы элементарныя паняцці міжнароднага права, вайна паставіла пад пытанне кантоўнасць міжнародных дагавораў і абавязацельстваў. Пацыфізм і праекты раззбраення аказаліся пахаванымі ў труну. Іх месца заняла ліхарадка ўзбраення. Сталі ўзбройвацца ўсе, ад малых да вялікіх дзяржаў, у тым ліку і перш за ўсё дзяржавы, якія праводзяць палітыку неўмяшання. Ніхто ўжо не верыць у елементарныя прамовы аб тым, што мюнхенскія ўступкі агрэсарам і мюнхенскае пагадненне паклалі, быццам-бы, пачатак новай эры «ўміратварэння». Не вераць у іх таксама самі ўдзельнікі мюнхенскага пагаднення, Англія і Францыя, якія не менш другіх сталі ўзмацняць сваё ўзбраенне.

Зразумела, што СССР не мог прайсці міма гэтых грозных падзей. Несумненна, што ўсякая нават невялікая вайна, пачатая агрэсарамі дзе-небудзь у аддаленым кутку свету, прадстаўляе небяспеку для міралюбівых краін. Тым больш сур'ёзную небяспеку прадстаўляе новая імперыялістычная вайна, паспеўшая ўжо ўцягнуць у сваю арбіту большыя часткі мільёнаў насельніцтва Азіі, Афрыкі, Еўропы. З прычыны гэтага наша краіна, няўхільна праводзячы палітыку захавання міру, разгарнула разам з тым сур'ёзнейшую работу па ўзмацненню баявой гатоўнасці нашай Чырвонай Арміі, нашага Чырвонага Ваенна-Марскога Флота.

Разам з тым у інтарэсах умцавання сваіх міжнародных пазіцый Савецкі Саюз рашыў падпрыняць і некаторыя іншыя крокі. У канцы 1934 года наша краіна ўступіла ў Лігу нацый, выходзячы з таго, што, не гледзячы на яе слабасць, яна ўсё-ж можа прыгадзіцца, як месца выкрыцця агрэсараў і як некаторы, хоць і слабы, інструмент міру, які можа тармазіць развязванне вайны. Савецкі Саюз лічыць, што ў такіх трывожных час не трэба нагарджаць нават такой слабай міжнароднай арганізацыяй, як Ліга нацый. У маі 1935 г. быў заключан дагавор паміж Францыяй і Савецкім Саюзам аб узаемнай дапамозе супроць магчымага нападу агрэсараў. Адначасова з гэтым быў заключан аналагічны дагавор з Чэхаславакіяй. У сакавіку 1936 г. Савецкі Саюз заключыў дагавор з Мангольскай Народнай Рэспублікай аб узаемнай дапамозе. У жніўні 1937 г. быў заключан дагавор аб узаемным ненападзе паміж Савецкім Саюзам і Кітайскай Рэспублікай.

У гэтых трудных міжнародных умовах праводзіў Совецкі Саюз сваю знешнюю палітыку, адстойваючы справу захавання міру.

Знешняя палітыка Совецкага Саюза ясна і зразумела:

1. Мы стаім за мір і ўмацаванне дзелавых сувязей з усімі краінамі, стаім і будзем стаяць на гэтай пазіцыі, паколькі гэтыя краіны будуць трымацца такіх-жа адносін з Совецкім Саюзам, паколькі яны не папрабуюць парушыць інтарэсы нашай краіны.

2. Мы стаім за мірныя, блізкія і добрасуседскія адносіны з усімі суседнімі краінамі, маючымі з СССР агульную граніцу, стаім і будзем стаяць на гэтай пазіцыі, паколькі гэтыя краіны будуць трымацца такіх-жа адносін з Совецкім Саюзам, паколькі яны не папрабуюць парушыць, прама ці ўскосна, інтарэсы цэласці і недатыкальнасці граніц Совецкай дзяржавы.

3. Мы стаім за падтрыманне народаў, якія сталі афярамі агрэсіі і змагаюцца за незалежнасць сваёй радзімы.

4. Мы не баімся пагроз з боку агрэсараў і гатовы адказаць двайным ударам на ўдар падпальчыкаў вайны, якія прабуюць парушыць недатыкальнасць савецкіх граніц.

Такая знешняя палітыка Совецкага Саюза. (Бурныя працяглыя апладысменты).

У сваёй знешняй палітыцы Совецкі Саюз апіраецца:

1. На сваю растучую гаспадарчую, палітычную і культурную магутнасць;

2. На маральна-палітычнае адзінства нашага савецкага грамадства;

3. На дружбу народаў нашай краіны;

4. На сваю Чырвоную Армію і Васна-Марскі Чырвоны Флот;

5. На сваю мірную палітыку;

6. На маральнае падтрыманне працоўных усіх краін, кроўна зацікаўленых у захаванні міру;

7. На разважлівасць тых краін, якія не зацікаўлены па тых ці іншых прычынах у парушэнні міру.

* * *

Задачы партыі ў галіне знешняй палітыкі:

1. Праводзіць і надалей палітыку міру і ўмацавання дзелавых сувязей з усімі краінамі;

2. Захоўваць асцярожнасць і не даваць уцягнуць у канфлікты нашу краіну правакатарам вайны, якія прывыклі заграбаць жар чужымі рукамі;

3. Усямерна ўмацоўваць баявую магутнасць нашай Чырвонай Арміі і Васна-Марскога Чырвонага Флота;

4. Мацаваць міжнародныя сувязі дружбы з працоўнымі ўсіх краін, зацікаўленымі ў міры і дружбе паміж народамі.

II

УНУТРАНАЕ СТАНОВІШЧА СОВЕЦКАГА САЮЗА

Пяройдзем да ўнутранага становішча нашай краіны.

З пункту гледжання ўнутранага становішча Совецкага Саюза: справаздачны перыяд прадстаўляе карціну далейшага ўздыму ўсёй народнай гаспадаркі, росту культуры, умацавання палітычнай магутнасці краіны.

Найбольш важным рэзультатам у галіне развіцця народнай гаспадаркі за справаздачны перыяд трэба прызнаць завяршэнне рэканструкцыі прамысловасці і земляробства на аснове новай, сучаснай тэхнікі. У нас няма ўжо больш, або амаль няма больш старых заводаў з іх адсталай тэхнікай і старых сялянскіх гаспадарак з іх дапатопным абсталяваннем. Аснову нашай прамысловасці і земляробства складае цяпер новая, сучасная тэхніка. Можна сказаць без пераувелічэння, што з пункту гледжання тэхнікі вытворчасці, з пункту гледжання насычанасці прамысловасці і земляробства новай тэхнікай, наша краіна з'яўляецца найбольш перадавой у параўнанні з любой іншай краінай, дзе старое абсталяванне вісіць на нагах у вытворчасці і тармозіць справу ўнядрэння новай тэхнікі.

У галіне грамадска-палітычнага развіцця краіны найбольш важным заваяваннем за справаздачны перыяд трэба прызнаць канчатковую ліквідацыю астаткаў эксплуатацыйных класаў, згуртаванне рабочых, сялян і інтэлігенцыі ў адзін агульны працоўны фронт, умацаванне маральна-палітычнага адзінства савецкага грамадства, умацаванне дружбы народаў нашай краіны і, як рэзультат усяго гэтага,—поўную дэмакратызацыю палітычнага жыцця краіны, стварэнне новай Канстытуцыі. Ніхто не смее аспрэчваць, што наша Канстытуцыя з'яўляецца найбольш дэмакратычнай у свеце, а рэзультаты выбараў у Вярхоўны Совет СССР, таксама як і ў Вярхоўныя Саветы саюзных рэспублік—найбольш паказальнымі.

У выніку ўсяго гэтага мы маем поўную ўстойлівасць унутранага становішча і такую моцнасць улады ў краіне, якой мог-бы пазайздросціць любы ўрад у свеце.

Разгледзім канкрэтныя даныя аб эканамічным і палітычным становішчы нашай краіны.

1. Далейшы ўздым прамысловасці і сельскай гаспадаркі

а) Прамысловасць. Рух нашай прамысловасці за справаздачны перыяд прадстаўляе карціну няўхільнага ўздыму. Уздым гэты адлюстроўвае не толькі рост прадукцыі наогул, але, перш за ўсё,—працвітанне сацыялістычнай прамысловасці, з аднаго боку, гібель прыватнай прамысловасці, з другога боку.

Вось адпаведная табліца:

РОСТ ПРАМЫСЛОВАСЦІ СССР ЗА 1934—1938 г.г.

	1933 г.	1934 г.	1935 г.	1936 г.	1937 г.	1938 г.	У % да павярэдняга года					1938 г. у % да 1933 г.
	У млн. руб. у цэнах 1926/27 г.						1934 г.	1935 г.	1936 г.	1937 г.	1938 г.	
Уся прадукцыя . . .	42030	50477	62137	80929	90166	100373	120,1	123,1	130,2	111,4	111,3	238,8
У тым ліку:												
1. Соцыялістычная прамысловасць.	42002	50443	62114	80898	90138	100349	120,1	123,1	130,2	111,4	111,3	238,9
2. Прыватная прамысловасць .	28	34	23	31	28	26	121,4	67,6	134,8	90,3	92,9	92,9
	У процантах											
Уся прадукцыя . . .	100	100	100	100	100	100						
У тым ліку:												
1. Соцыялістычная прамысловасць	99,93	99,93	99,96	99,96	99,97	99,97						
2. Прыватная прамысловасць .	0,07	0,07	0,04	0,04	0,03	0,03						

З гэтай табліцы відаць, што наша прамысловасць вырасла за справядачны перыяд больш, чым у два разы, прычым увесь рост прадукцыі ішоў за кошт соцыялістычнай прадукцыі.

З гэтай табліцы відаць, далей, што соцыялістычная сістэма з'яўляецца адзінай сістэмай прамысловасці СССР.

З гэтай табліцы відаць, нарэшце, што канчатковая гібель прыватнай прамысловасці з'яўляецца фактам, якога не могуць адмаўляць цяпер нават сляпыя.

Гібель прыватнай прамысловасці нельга лічыць выпадковасцю. Яна загінула, перш за ўсё, таму, што соцыялістычная сістэма гаспадаркі з'яўляецца вышэйшай сістэмай у параўнанні з сістэмай капіталістычнай. Яна загінула, па-другое, таму, што соцыялістычная сістэма гаспадаркі дала нам магчымасць у некалькі год пераабсталяваць усю нашу соцыялістычную прамысловасць на новай, сучаснай тэхнічнай базе. Такой магчымасці

не дае і не можа даць капіталістычная сістэма гаспадаркі. Гэта факт, што з пункту гледжання тэхнікі вытворчасці, з пункту гледжання аб'ёму насычанасці прамысловай вытворчасці новай тэхнікай, наша прамысловасць стаіць на першым месцы ў свеце.

Калі ўзяць тэмпы росту нашай прамысловасці ў процантах к даваеннаму ўзроўню і параўнаць іх з тэмпамі росту прамысловасці галоўных капіталістычных краін, то атрымаецца наступная карціна:

**РОСТ ПРАМЫСЛОВАСЦІ СССР І ГАЛЮНЫХ КАПІТАЛІСТЫЧНЫХ
КРАІН ЗА 1913—1938 гг.**

	1913 г.	1933 г.	1934 г.	1935 г.	1936 г.	1937 г.	1938 г.
СССР	100,0	380,5	457,0	562,6	732,7	816,4	908,8
ЗША	100,0	108,7	112,9	128,6	149,8	156,9	120,0
Англія	100,0	87,0	97,1	104,0	114,2	121,9	113,3
Германія	100,0	75,4	90,4	105,9	118,1	129,3	131,6
Францыя	100,0	107,0	99,0	94,0	98,0	101,0	93,2

З гэтай табліцы відаць, што наша прамысловасць вырасла ў параўнанні з даваеным узроўнем больш, чым у дзевяць разоў, тады як прамысловасць галоўных капіталістычных краін прадаўжае таптацца вакол даваеннага ўзроўню, перавышаючы яго ўсяго толькі на 20—30 процантаў.

Гэта значыць, што па тэмпах росту наша сацыялістычная прамысловасць стаіць на першым месцы ў свеце.

Выходзіць, такім чынам, што па тэхніцы вытворчасці і тэмпах росту нашай прамысловасці мы ўжо дагналі і перагналі галоўныя капіталістычныя краіны.

У чым-жа мы адстаем? Мы ўсё яшчэ адстаем у эканамічных адносінах, г. зн. у адносінах размераў нашай прамысловай вытворчасці на душу насельніцтва. Мы вытварылі ў 1938 г. каля 15 мільёнаў тон чыгуну, а Англія—7 мільёнаў тон. Здавалася-б, справа абстаіць у нас лепш, чым у Англіі. Але калі раскласці гэтыя тоны чыгуну на колькасць насельніцтва, то атрымліваецца, што ў Англіі на кожную душу насельніцтва ў 1938 годзе прыходзілася 145 кілограмаў чыгуну, а ў СССР—ўсяго 87 кілограмаў. Або яшчэ: Англія вытварыла ў 1938 г. 10 мільёнаў і 800 тысяч тон сталі і каля 29 мільярдаў кіловат-гадзін (вытворчасць электраэнергіі), а СССР вытварыў 18 мільёнаў тон сталі і больш 39 мільярдаў кіловат-гадзін. Здавалася-б, справа ў нас абстаіць лепш, чым у Англіі. Але калі раскласці ўсе гэтыя тоны і кіловат-гадзіны на колькасць насельніцтва, то атрымліваецца, што ў Англіі прыходзілася на кожную душу насельніцтва ў 1938 годзе 226 кілограмаў сталі і 620 кіловат-гадзін, тады як у СССР прыходзілася ўсяго 107 кілограмаў сталі і 233 кіловат-гадзіны на душу насельніцтва.

У чым-жа справа? А ў тым, што насельніцтва ў нас у не-

калькі разоў больш, чым у Англіі, стала быць і патрэбнасцей больш, чым у Англіі: у Савецкім Саюзе 170 мільёнаў насельніцтва, а ў Англіі не больш 46 мільёнаў. Эканамічная магутнасць прамысловасці выражаецца не ў аб'ёме прамысловай прадукцыі наогул, безадносна да насельніцтва краіны, а ў аб'ёме прамысловай прадукцыі, узятым у яго прамой сувязі з размерамі спажывання гэтай прадукцыі на душу насельніцтва. Чым больш прыходзіцца прамысловай прадукцыі на душу насельніцтва, тым вышэй эканамічная магутнасць краіны, і наадварот, чым менш прыходзіцца прадукцыі на душу насельніцтва, тым ніжэй эканамічная магутнасць краіны і яе прамысловасці. Значыцца, чым больш насельніцтва ў краіне, тым больш у краіне патрэбнасцей у прадметах спажывання, стала быць, тым большы павінен быць аб'ём прамысловай вытворчасці такой краіны.

Узяць, напрыклад, вытворчасць чыгуну. Каб перагнаць Англію эканамічна ў галіне вытворчасці чыгуну, вытворчасць якога складала там у 1938 годзе 7 млн. тон, нам трэба давесці штогоднюю выплаўку чыгуну да 25 мільёнаў тон. Каб перагнаць эканамічна Германію, якая вытварыла ў 1938 годзе ўсяго 18 мільёнаў тон чыгуну, нам трэба давесці штогоднюю выплаўку чыгуну да 40—45 мільёнаў тон. А каб перагнаць ЗША эканамічна, маючы на ўвазе не ўзровень 1938 крызіснага года, калі ЗША вытварылі ўсяго 18,8 мільёна тон чыгуну, а ўзровень 1929 года, калі ў ЗША быў уздым прамысловасці і калі там вытваралася каля 43 мільёнаў тон чыгуну, мы павінны давесці штогоднюю выплаўку чыгуну да 50—60 мільёнаў тон.

Тое-ж самае трэба сказаць аб вытворчасці сталі, пракату, аб машынабудаўніцтве і т. д., бо ўсе гэтыя галіны прамысловасці, як і астатнія галіны, залежаць у канчатковым выніку ад вытворчасці чыгуну.

Мы перагналі галоўныя капіталістычныя краіны ў сэнсе тэхнікі вытворчасці і тэмпаў развіцця прамысловасці. Гэта вельмі добра. Але гэтага мала. Трэба перагнаць іх таксама ў эканамічных адносінах. Мы гэта можам зрабіць, і мы гэта павінны зрабіць. Толькі ў тым выпадку, калі перагонім эканамічна галоўныя капіталістычныя краіны, мы можам разлічваць, што наша краіна будзе поўнаасцю насычана прадметамі спажывання, у нас будзе багацце прадуктаў, і мы атрымаем магчымасць зрабіць пераход ад першай фазы камунізма да другой яго фазы.

Што патрабуецца для таго, каб перагнаць эканамічна галоўныя капіталістычныя краіны? Для гэтага патрабуецца, перш за ўсё, сур'ёзнае і нястрымнае жаданне ісці ўперад і гатоўнасць пайсці на афяры, пайсці на сур'ёзныя капітальныя ўкладанні для ўсямернага расшырэння нашай соцыялістычнай прамысловасці. Ці ёсць у нас гэтыя даныя? Безумоўна ёсць! Для гэтага патрабуецца, далей, наяўнасць высокай тэхнікі вытворчасці і высокіх тэмпаў развіцця прамысловасці. Ці ёсць у нас гэтыя даныя? Безумоўна ёсць! Для гэтага патрабуецца, нарэшце, час. Так, таварышы, час. Трэба будаваць новыя заводы. Трэба каваць новыя кадры для прамысловасці. Але для гэтага

неабходзен час, і не малы. Немагчыма ў 2—3 годы перагнаць эканамічна галоўныя капіталістычныя краіны. Для гэтага патрабуецца некалькі больш часу. Узяць, напрыклад, той-жа чыгун і яго вытворчасць. На працягу якога перыяду часу можна перагнаць эканамічна галоўныя капіталістычныя краіны ў галіне вытворчасці чыгуну? Некаторыя работнікі Дзяржплана старога састава прاپанавалі пры складанні другога пяцігадовага плана запланіраваць вытворчасць чыгуну к канцу другой пяцігодкі ў размеры 60 мільёнаў тон. Гэта значыць, што яны выходзілі з магчымасці сярэднегадовага прыросту выплаўкі чыгуну ў размеры 10 мільёнаў тон. Гэта была, вядома, фантастыка, калі не горш. Між іншым, гэтыя таварышы ўдараліся ў фантастыку не толькі ў галіне вытворчасці чыгуну. Яны лічылі, напрыклад, што на працягу другой пяцігодкі штогодні прырост насельніцтва ў СССР павінен скласці тры—чатыры мільёны чалавек, або нават больш гэтага. Гэта таксама была фантастыка, калі не горш. Але калі адкінуць прэч фантазёраў і стаць на рэальную глебу, то можна прыняць, як зусім магчымы, сярэднегадовы прырост выплаўкі чыгуну ў размеры двух—двух з палавінай мільёнаў тон, маючы на ўвазе сучасны стан тэхнікі выплаўкі чыгуну. Гісторыя прамысловасці галоўных капіталістычных краін, таксама як і нашай краіны, паказвае, што гэтая норма штогодняга прыросту з'яўляецца напружанай, але зусім дасягальнай.

Стала быць, патрабуецца час, і не малы, для таго, каб перагнаць эканамічна галоўныя капіталістычныя краіны. І чым вышэй будзе ў нас прадукцыйнасць працы, чым больш удасканальвацца будзе ў нас тэхніка вытворчасці, тым хутчэй можна будзе выканаць гэтую важнейшую эканамічную задачу, тым больш можна будзе скараціць тэрміны выканання гэтай задачы.

б) Сельская гаспадарка. Развіццё сельскай гаспадаркі ішло за справаздачны перыяд, таксама як і развіццё прамысловасці, па лініі ўздыму. Уздым гэты выражаецца не толькі ў росце сельскагаспадарчай прадукцыі, але, перш за ўсё, у росце і ўмацаванні сацыялістычнай сельскай гаспадаркі, з аднаго боку, і белі аднаасобнай гаспадаркі, з другога боку. У той час як пасеўная плошча зернавых у калгасаў вырасла з 75 мільёнаў у 1933 г. да 92 мільёнаў гектараў у 1938 г., пасеўная плошча зернавых у аднаасобнікаў скарацілася за гэты перыяд з 15,7 мільёна гектараў да 600 тысяч гектараў, г. зн. да 0,6 процанта ўсёй пасеўнай плошчы зернавых. Я ўжо не гавару аб пасеўных плошчах па тэхнічных культурах, дзе роля аднаасобнай гаспадаркі звездзена да нуля. Вядома, апрача таго, што ў калгасах аб'яднана цяпер 18 млн. 800 тысяч сялянскіх двароў, г. зн. 93,5 процанта ўсіх сялянскіх двароў, не лічачы рыбалавецкіх і прамысловых калгасаў.

Гэта значыць, што калгасы канчаткова замацаваны і ўпрочаны, а сацыялістычная сістэма гаспадаркі з'яўляецца цяпер адзінай формай нашага земляробства.

Калі параўнаць рух пасеўных плошчаў па ўсіх культурах за

справаздачны перыяд з размерамі пасеўных плошчаў дарэволюцыйнага перыяду, то атрымаецца наступная карціна:

ПАСЕЎНЫЯ ПЛОШЧЫ ЎСІХ КУЛЬТУР НА ССОР

	У мільёнах гектараў						1938 г. у % да 1913 г.
	1913 г.	1934 г.	1935 г.	1936 г.	1937 г.	1938 г.	
Уся пасеўная плошча . . .	105,0	131,5	132,8	133,8	135,3	136,9	130,4
У тым ліку:							
а) зернавыя . . .	94,4	104,7	103,4	102,4	104,4	102,4	108,5
б) тэхнічныя . . .	4,5	10,7	10,6	10,8	11,2	11,0	244,4
в) гародне-бах- чавыя . . .	3,8	8,8	9,9	9,8	9,0	9,4	247,4
г) кармавыя . . .	2,1	7,1	8,6	10,6	10,6	14,1	671,4

З гэтай табліцы відаць, што пасеўныя плошчы выраслі ў нас на ўсіх культурах і перш за ўсё—па лініі кармавых, тэхнічных і гародне-бахчавых культур.

Гэта значыць, што наша земляробства становіцца больш кваліфікаваным і прадукцыйным, а ўнядрэнне правільнага севабароту атрымлівае пад сабой рэальную глебу.

Як расла ўзброенасць нашых калгасаў і соўгасаў трактарамі, камбайнамі і іншымі машынамі за справаздачны перыяд,—адказ на гэта даюць наступныя табліцы:

1) ТРАКТАРНЫ ПАРК У СЕЛЬСКОЙ ГАСПАДАРЦЫ ССОР

	1933 г.	1934 г.	1935 г.	1936 г.	1937 г.	1938 г.	1938 г. у % да 1933 г.
--	---------	---------	---------	---------	---------	---------	------------------------------

а) Колькасць трактараў (у тыс. шт.)

Усяго трактараў . . .	210,9	276,4	360,3	422,7	454,5	483,5	229,3
У тым ліку:							
а) трактараў у МТС .	123,2	177,3	254,7	328,5	365,8	394,0	319,8
б) трактараў у соўга- сах і падсобных с.-г. прадпрыемствах . .	83,2	95,5	102,1	88,5	84,5	85,0	102,2

б) Магутнасць у тыс. конскіх сіл

Усіх трактараў . . .	3209,2	4462,8	6184,0	7672,4	8385,0	9256,2	288,4
У тым ліку:							
а) трактараў у МТС .	1758,1	2753,9	4281,6	5856,0	6679,2	7437,0	423,0
б) трактараў у соўга- сах і падсобных с.-г. прадпрыемствах . .	1401,7	1669,5	1861,4	1730,7	1647,5	1751,8	125,0

2) ПАРК КАМБАЙНАЎ І ІНШЫХ МАШЫН У СЕЛЬСКОЙ ГАСПАДАРЦЫ СССР

(у тыс. штук; на канец года)

	1933 г.	1934 г.	1935 г.	1936 г.	1937 г.	1938 г.	1938 г. у % да 1933 г.
Камбайны	25,4	32,3	50,3	87,8	128,8	153,5	604,3
Рухавікі ўнутранага згарання і лакамабілі	48,0	60,9	69,1	72,4	77,9	83,8	174,6
Складаныя і поўскладаныя зернавыя малатарні	120,3	121,9	120,1	123,7	126,1	130,8	108,7
Грузавыя аўтамабілі	26,6	40,3	63,7	96,2	144,5	195,8	736,1
Лёгкавыя аўтамабілі (у шт.) .	3991	5533	7555	7630	8156	9594	240,4

Калі да гэтых цыфр дадаць той факт, што колькасць машына-трактарных станцый за справаздачны перыяд вырасла ў нас з 2900 адзінак у 1934 г. да 6350 адзінак у 1938 г., то можна на падставе ўсіх гэтых даных з упэўненасцю сказаць, што рэканструкцыя нашага земляробства на аснове новай, сучаснай тэхнікі—ужо завершана ў асноўным.

Наша земляробства з'яўляецца, значыцца, не толькі найбольш буйным і механізаваным, а значыць і найбольш таварным земляробствам, але і найбольш аснашчоным сучаснай тэхнікай, чым земляробства любой іншай краіны.

Калі ўзяць рух росту прадукцыі зернавых і тэхнічных культур за справаздачны перыяд у параўнанні з дарэвалюцыйным перыядам, то даныя даюць наступную карціну:

ВАЛАВАЯ ПРАДУКЦЫЯ ЗЕРНАВЫХ І ТЭХНІЧНЫХ КУЛЬТУР НА СССР

	У мільёнах цэнтнераў						1938 г. у % да 1913 г.
	1913 г.	1934 г.	1935 г.	1936 г.	1937 г.	1938 г.	
Зернавыя	801,0	894,0	901,0	827,3	1202,9	949,9	118,6
Бавоўна (сырэц)	7,4	11,8	17,2	23,9	25,8	26,9	363,5
Лён (валакно)	3,3	5,3	5,5	5,8	5,7	5,46	165,5
Цукровыя буракі	109,0	113,6	162,1	168,3	218,6	166,8	153,0
Маслічныя	21,5	36,9	42,7	42,3	51,1	46,6	216,7

З гэтай табліцы відаць, што, не гледзячы на засуху ва ўсходніх і паўднёва-ўсходніх раёнах у 1936 г. і ў 1938 г. і не гледзячы на небывала высокі ўраджай у 1913 годзе, рост валавой

прадукцыі зярна і тэхнічных культур ішоў у нас за справаздачны перыяд няўхільна ўверх у параўнанні з узроўнем 1913 года.

Асабліва цікава пытанне аб таварнасці калгасна-соўгаснай зернавой вытворчасці. Вядомы статыстык т. Немчынаў вылічыў, што з пяці мільярдаў пудоў валавой прадукцыі зярна ў даваенны час на рынак адпускалася таварнага зярна ўсяго каля 1 мільярда 300 мільёнаў пудоў, што складае 26 процантаў таварнасці тагачаснай зернавой вытворчасці. Тав. Немчынаў лічыць, што таварнасць калгаснай і соўгаснай вытворчасці, як вытворчасці буйнай, напрыклад, у 1926—1927 годах складала каля 47 процантаў валавой прадукцыі, а таварнасць аднаасобнай сялянскай гаспадаркі—каля 12 процантаў. Калі падыйсці да справы больш асцярожна і прыняць таварнасць калгасна-соўгаснай вытворчасці ў 1938 годзе ў 40 процантаў валавой вытворчасці, то атрымаецца, што наша сацыялістычная зернавая гаспадарка магла адпусціць і сапраўды адпусціла ў гэтым годзе на старану каля двух мільярдаў і трохсот мільёнаў пудоў таварнага зярна, г. зн. на 1 мільярд пудоў больш таварнага зярна, чым даваенная зернавая вытворчасць.

Значыцца, высокая таварнасць соўгасна-калгаснай вытворчасці в'яўляецца яе важнейшай асаблівасцю, якая мае сур'ёзнейшае значэнне для снабжэння краіны.

У гэтай іменна асаблівасці калгасаў і соўгасаў заключаецца сакрэт таго, што нашай краіне ўдалося так лёгка і быстра вырашыць зернавую праблему, праблему дастатковага снабжэння велізарнай краіны таварным зярном.

Трэба адзначыць, што за апошнія тры годы штогоднія загатоўкі зярна не спускаліся ў нас ніжэй мільярда шасцісот мільёнаў пудоў зярна, падымаючыся часам, напрыклад, у 1937 годзе да мільярда 800 мільёнаў пудоў. Калі дадаць да гэтага каля 200 мільёнаў штогодняй закупкі зярна ды некалькі сот мільёнаў па лініі калгаснага гандлю зярном, то мы атрымалі ў агульным такую суму водпуску на старану таварнага хлеба калгасамі і соўгасамі, аб якой упаміналася вышэй.

Цікава, далей, адзначыць, што за апошнія тры годы база таварнага зярна перамясцілася з Украіны, якая лічылася раней жытніцай нашай краіны, на поўнач і ўсход, г. зн. у РСФСР. Вядома, што за апошнія два—тры годы Украіна загатаўляе зярна ўсяго каля 400 мільёнаў пудоў штогодна, тады як РСФСР загатаўляе за гэтыя годы штогодна мільярд сто—мільярд дзвесце мільёнаў пудоў таварнага зярна.

Так абстаіць справа з зернавой вытворчасцю.

Што датычыць жывёлагадоўлі, то і ў гэтай, найбольш адставай, галіне сельскай гаспадаркі намеціліся за апошнія годы сур'ёзныя зрухі. Праўда, па конскаму пагалоўю і аўцагадоўлі мы яшчэ адстаем ад дарэвалюцыйнага ўзроўню, але па буйнай рагатай жывёле і свінагадоўлі мы перавалілі ўжо дарэвалюцыйны ўзровень.

удзельнікаў галасавання. У пачатку 1938 г. былі прыгавораны да расстрэлу Розенгольц, Рыкаў, Бухарын і іншыя ізвергі. Пасля гэтага адбыліся выбары ў Вярхоўныя Саветы саюзных рэспублік. Выбары далі савецкай уладзе 99,4 процанта ўсіх удзельнікаў галасавання. Паўстае пытанне, дзе-ж тут прызнакі «разлажэння» і чаму гэтае «разлажэнне» не сказалася на рэзультатах выбараў?

Слухаючы гэтых іншакраінных балбатуноў, можна прыйсці да вываду, што калі-б пакінулі на волі шпіёнаў, забойцаў і шкоднікаў і не перашкаджалі ім шкодзіць, забіваць і шпіёніць, то савецкія арганізацыі былі-б куды больш моцнымі і ўстойлівымі. (С м е х). Ці не вельмі рана выдаюць сябе з галавой гэтыя пані, якія так нагла абараняюць шпіёнаў, забойцаў, шкоднікаў?

Ці не вярней будзе сказаць, што ачышчэнне савецкіх арганізацый ад шпіёнаў, забойцаў, шкоднікаў павінна было прывесці і сапраўды прывяло да далейшага ўмацавання гэтых арганізацый?

Аб чым гавораць, напрыклад, падзеі ля возера Хасан, як не аб тым, што ачышчэнне савецкіх арганізацый ад шпіёнаў і шкоднікаў з'яўляецца вярнейшым сродкам іх умацавання?

* * *

Задачы партыі ў галіне ўнутранай палітыкі:

1. Разгарнуць далей уздым нашай прамысловасці, рост прадукцыйнасці працы, удасканаленне тэхнікі вытворчасці з тым, каб, пасля таго, як перагналі ўжо галоўныя капіталістычныя краіны ў галіне тэхнікі вытворчасці і тэмпаў росту прамысловасці,—перагнаць іх таксама эканамічна на працягу бліжэйшых 10—15 год.

2. Разгарнуць далей уздым нашага земляробства і жывёлагадоўлі з тым, каб на працягу бліжэйшых 3—4 год дабіцца штогодняй вытворчасці зярна 8 мільярдаў пудоў з сярэдняй ураджайнасцю на гектар у 12—13 цэнтнераў, павялічыць вытворчасць па тэхнічных культурах на 30—35 процантаў у сярэднім, павялічыць пагалоўе авечак і свіней удвая, пагалоўе буйнай рагатай жывёлы—процантаў на 40, пагалоўе коней—процантаў на 35.

3. Прадаўжаць далей палепшанне матэрыяльнага і культурнага становішча рабочых, сялян, інтэлігенцыі.

4. Няўхільна праводзіць у жыццё нашу соцыялістычную Канстытуцыю, ажыццяўляць да канца дэмакратызацыю палітычнага жыцця краіны, умацоўваць маральна-палітычнае адзінства савецкага грамадства і дружэственнае супрацоўніцтва рабочых, сялян, інтэлігенцыі, умацоўваць усямерна дружбу народаў СССР, развіваць і культывіраваць савецкі патрыятызм.

5. Не забываць аб капіталістычным акружэнні, памятаць, што замежная разведка будзе засылаць у нашу краіну шпіёнаў, забойцаў, шкоднікаў, памятаць аб гэтым і ўмацоўваць нашу соцыялістычную разведку, сістэматычна дапамагаючы ёй граміць і карчаваць ворагаў народа.

III

ДАЛЕЙШАЕ ўМАЦАВАННЕ ВКП(б)

З пункту гледжання палітычнай лініі і штодзённай практычнай работы справаздачны перыяд быў перыядам поўнай перамогі генеральнай лініі нашай партыі. (Бурныя працяглыя апладысменты).

Уцвярджэнне соцыялістычнай сістэмы ва ўсёй народнай гаспадарцы, завяршэнне рэканструкцыі прамысловасці і земляробства на аснове новай тэхнікі, датэрміновае выкананне другога пяцігадовага плана па прамысловасці, уздым штогодняй вытворчасці зярна да ўзроўню 7 мільярдаў пудоў, знішчэнне нішчаты і беспрацоўя і ўздым матэрыяльнага і культурнага становішча народа,—такія асноўныя дасягненні, якія дэманструюць правільнасць палітыкі нашай партыі, правільнасць яе кіраўніцтва.

Перад тварам гэтых грандыёзных дасягненняў праціўнікі генеральнай лініі нашай партыі, розныя там «левыя» і «правыя» плыні, усякія там трацкісцка-пятакоўскія і бухарынска-рыкаўскія перараджэнцы аказаліся вымушанымі змяцца ў камок, схавачь свае зацяганыя «платформы» і пайсці ў падполле. Не маючы мужнасці пакарыцца волі народа, яны палічылі за лепшае зліцца з меншавікамі, эсэрамі, фашыстамі, пайсці ва ўслужэнне да замежнай разведкі, наняцца ў шпіёны і абавязачца дапамагаць ворагам Савецкага Саюза расчляніць нашу краіну і аднавіць у ёй капіталістычнае рабства.

Такі бясслаўны канец праціўнікаў лініі нашай партыі, стаўшых потым ворагамі народа.

Разграміўшы ворагаў народа і ачысціўшы ад перараджэнцаў партыйныя і савецкія арганізацыі, партыя стала яшчэ больш адзінай у сваёй палітычнай і арганізацыйнай рабоце, яна стала яшчэ больш згуртаванай вакол свайго Цэнтральнага Камітэта. (Бурныя апладысменты. Усе дэлегаты ўстаюць і стоячы вітаюць дакладчыка. Воклічы: «Таварышу Сталіну ура! Няхай жыве таварыш Сталін! Няхай жыве ЦК нашай партыі! Ура!»).

Разгледзім канкрэтныя даныя аб развіцці ўнутранага жыцця партыі, аб яе арганізацыйнай і прапагандысцкай рабоце за справаздачны перыяд.

1. Меры падзешання састава партыі. Разбуйненне арганізацый. Набліжэнне кіруючых органаў да нізавой работы

Умацаванне партыі і яе кіруючых органаў ажыццяўлялася за справаздачны перыяд у першую чаргу па двух лініях: па лініі рэгуліравання састава партыі, выцяснення ненадзейных і адбору лепшых, і па лініі разбуйнення арганізацый, змяншэння іх размераў і набліжэння кіруючых органаў да нізавой, апэратыўнай, канкрэтнай работы.

На XVII з'ездзе партыі было прадстаўлена 1.874.488 членаў партыі. Калі параўнаць гэтыя даныя з данымі аб колькасці членаў партыі, прадстаўленых на папярэднім, XVI з'ездзе партыі, то атрымаецца, што за перыяд ад XVI з'езда партыі да XVII з'езда ў партыю прыбыла 600 тысяч новых членаў партыі. Партыя не магла не адчуць, што такія масавыя наплыў у партыю ва ўмовах 1930—1933 годаў з'яўляецца нездаровым і непажаданым расшырэннем яе састава. Партыя ведала, што ў яе рады ідуць не толькі чесныя і адданыя, але і выпадковыя людзі, але і кар'ерысты, якія імкнуцца скарыстаць сцяг партыі ў сваіх асабістых мэтах. Партыя не магла не ведаць, што яна сільная не толькі колькасцю сваіх членаў, але, перш за ўсё, іх якасцю. У сувязі з гэтым усталя пытанне аб рэгуліраванні састава партыі. Было рашана прадоўжыць чыстку членаў партыі і кандыдатаў, пачатую яшчэ ў 1933 годзе, і яна сапраўды была прадоўжана да мая 1935 года. Было рашана, далей, спыніць прыём у партыю новых членаў, і ён сапраўды быў спынен аж да верасня 1936 года, прычым прыём у партыю новых членаў быў адноўлен толькі 1 лістапада 1936 года. Далей, у сувязі са зладзейскім забойствам тав. Кірава, якое сведчыла аб тым, што ў партыі ёсць не мала падазроных элементаў, было рашана правесці праверку і абмен партыйных дакументаў, прычым тое і другое было закончана толькі к верасню 1936 года. Толькі пасля гэтага быў адкрыт прыём у партыю новых членаў і кандыдатаў. У рэзультате ўсіх гэтых мерапрыемстваў партыя дабылася таго, што яна ачысціла свае рады ад выпадковых, пасіўных, кар'ерысцкіх і прама варожых элементаў, адабраўшы найбольш стойкіх і адданных людзей. Нельга сказаць, што чыстка была праведзена без сур'ёзных памылак. На жаль, памылак аказалася больш, чым можна было меркаваць. Несумненна, што нам не прыдзецца больш карыстацца метадам масавай чысткі. Але чыстка 1933—1936 г.г. была ўсё-ж неминуча, і яна ў асноўным дала станоўчыя рэзультаты. На гэтым XVIII з'ездзе прадстаўлена каля 1.600 тысяч членаў партыі, г. зн. на 270 тысяч членаў партыі менш, чым на XVII з'ездзе. Але ў гэтым няма нічога дрэннага. Наадварот, гэта—к лепшаму, бо партыя ўмацоўваецца тым, што ачышчае сябе ад скверны. Партыя ў нас цяпер некалькі меншая па колькасці яе членаў, але затое яна лепшая па якасці.

Гэта вялікае дасягненне.

Што датычыць палепшання штодзённага партыйнага кіраўніцтва ў сэнсе яго набліжэння да нізавой работы, у сэнсе яго далейшай канкрэтызацыі, то партыя прышла да таго вываду, што разбуйненне арганізацый, змяншэнне іх размераў з'яўляецца найлепшым сродкам для таго, каб аблягчы партыйным органам кіраўніцтва гэтымі арганізацыямі, а само кіраўніцтва зрабіць канкрэтным, жывым, апэратыўным. Разбуйненне ішло як па лініі наркаматаў, так і па лініі адміністрацыйна-тэрытарыяльных арганізацый, г. зн. па лініі саюзных рэспублік, краёў, абласцей, раёнаў і т. п. У рэзультате прынятых мерапрыемстваў мы маем цяпер замест 7 саюзных рэспублік 11 саюзных рэспублік, за-

мест 14 наркаматаў СССР 34 наркоматы, замест 70 краёў і абласцей 110 краёў і абласцей, замест 2.559 гарадскіх і сельскіх раёнаў 3.815. Адпаведна з гэтым у сістэме кіруючых органаў партыі ёсць цяпер 11 цэнтральных камітэтаў на чале з ЦК ВКП(б), 6 краявых камітэтаў, 104 абласных камітэты, 30 акруговых камітэтаў, 212 агульнагарадскіх камітэтаў, 336 гарадскіх раённых камітэтаў, 3.479 сельскіх раённых камітэтаў і 113.060 пярвічных партыйных арганізацый.

Нельга сказаць, што справа разбуйнення арганізацый ужо закончана. Вярней за ўсё, што разбуйненне пойдзе далей. Але, як-бы то ні было, яно ўжо дае свае добрыя рэзультаты як у адносінах палепшання штодзённага кіраўніцтва работай, так і ў адносінах набліжэння самога кіраўніцтва да нізавой канкрэтнай работы. Я ўжо не гавару аб тым, што разбуйненне арганізацый дало магчымасць вылучыць на кіруючую работу сотні і тысячы новых людзей.

Гэта таксама вялікае дасягненне.

2. Падбор кадраў, іх вылучэнне, іх расстаноўка

Рэгуліраванне састава партыі і набліжэнне кіруючых органаў да канкрэтнай нізавой работы не былі і не маглі быць адзіным сродкам далейшага ўмацавання партыі і яе кіраўніцтва. Другім сродкам умацавання партыі за справаздачны перыяд было карэннае палепшанне работы з кадрамі, палепшанне справы падбору кадраў, іх вылучэння, іх расстаноўкі, іх праверкі ў працэсе работы.

Кадры партыі—гэта камандны састаў партыі, а паколькі наша партыя стаіць ва ўладзе,—яны з'яўляюцца таксама камандным саставам кіруючых дзяржаўных органаў. Пасля таго як выпрацавана правільная палітычная лінія, правяраная на практыцы, кадры партыі становяцца рашаючай сілай партыйнага і дзяржаўнага кіраўніцтва. Мець правільную палітычную лінію,—гэта, вядома, першая і самая важная справа. Але гэтага ўсё-ж недастаткова. Правільная палітычная лінія патрэбна не для дэкларацыі, а для правядзення ў жыццё. Але каб ператварыць у жыццё правільную палітычную лінію, патрэбны кадры, патрэбны людзі, разумеючыя палітычную лінію партыі, успрымаючыя яе, як сваю ўласную лінію, гатовыя правесці яе ў жыццё, умеючыя ажыццяўляць яе на практыцы і здольныя адказваць за яе, абараняць яе, змагацца за яе. Без гэтага правільная палітычная лінія рыскуе астацца на паперы.

Тут іменна і ўстае пытанне аб правільным падборы кадраў, аб вырошчванні кадраў, аб вылучэнні новых людзей, аб правільнай расстаноўцы кадраў, аб іх праверцы па праробленай рабоце.

Што значыць правільна падбіраць кадры?

Правільна падбіраць кадры, гэта яшчэ не значыць набраць сабе замаў і помаў, скласці канцылярыю і выпускаць адтуль розныя ўказанні. (С м е х). Гэта таксама не значыць злоўжываць сваёй уладаю, перакідваць без толку дзесяткі і сотні людзей з

аднаго месца ў другое і назад і ўстрайваць бясконцыя «рэарганізацыі». (Смех).

Правільна падбіраць кадры гэта значыць:

Па-першае, цаніць кадры, як залаты фонд партыі і дзяржавы, даражыць імі, мець да іх павагу.

Па-другое, ведаць кадры, старанна вывучаць даспеўнасць і недахопы кожнага кадраванага работніка, ведаць, на якім паступілі ўдзялі за ўсё разгарнуўца здольнасці работніка.

Па-трэцяе, клапаціліва вырошчваць кадры, дапамагаць кожнаму растуцяму работніку падняцца ўверх, не шкадаваць часу для таго, каб цягнуліва «павазіцца» з такімі работнікамі і паскорыць іх рост.

Па-чацвёртае, своєчасова і смела вылучаць новыя, маладыя кадры, не даючы ім перастаяцца на старым месцы, не даючы ім закінуць.

Па-пятае, расставіць работнікаў па пастах такім чынам, каб кожны работнік адчуваў сябе на месцы, каб кожны работнік мог даць нашай агульнай справе максімум таго, што наогул здолён ён даць па сваіх асабістых якасцях, каб агульны напрамак работы па расстаноўцы кадраў поўнасьцю адпавядаў патрабаванням той палітычнай лініі, у імя правядзення якой робіцца гэтая расстаноўка.

Асаблівае значэнне мае тут пытанне аб смелым і своєчасовым вылучэнні новых, маладых кадраў. Я думаю, што ў нашых людзей няма яшчэ поўнай яснасці ў гэтым пытанні. Адны лічаць, што пры падборы людзей трэба арыентавацца, галоўным чынам, на старыя кадры. Другія, наадварот, думаюць арыентавацца, галоўным чынам, на маладыя кадры. Мне здаецца, што памыляюцца і тыя і другія. Старыя кадры прадстаўляюць, вядома, вялікае багацце для партыі і дзяржавы. У іх ёсць тое, чаго няма ў маладых кадраў—вельмі вялікі вопыт па кіраўніцтву, марксісцка-ленінская прынцыпіяльная загартоўка, веданне справы, сіла арыентіроўкі. Але, па-першае, старых кадраў бывае заўсёды мала, менш чым трэба, і яны ўжо часткова пачынаюць выходзіць са строю ў сілу натуральных законаў прыроды. Па-другое, у адной частцы старых кадраў бывае часам схільнасць упорна глядзець у мінулае, застраць на мінулым, застраць на старым і не заўважаць новага ў жыцці. Гэта называецца страхай пачуцця новага. Гэта вельмі сур'ёзны і небяспечны недахоп. Што датычыць маладых кадраў, то ў іх, вядома, няма таго вопыту, загартоўкі, ведання справы і сілы арыентіроўкі, якія маюць старыя кадры. Але, па-першае, маладыя кадры складаюць вельмі вялікую большасць, па-другое, яны маладыя, і ім не пагражае, пакуль што, выхад са строю, па-трэцяе, у іх ёсць у ізбытку пачуццё новага,—каштоўная якасць кожнага большавіцкага работніка, і па-чацвёртае, яны растуць і адукоўваюцца да таго быстра, яны пруюць уверх да таго імкліва, што недалёка той час, калі яны дагоняць старыкоў, стануць побач з імі і будуць ім дастойнай зменай. Значыцца, задача заключаецца не ў тым, каб арыентавацца альбо на старыя, альбо на новыя кадры, а ў

тым, каб трымаць курс на спалучэнне, на з'яднанне старых і маладых кадраў у адным агульным аркестры кіруючай работы партыі і дзяржавы. (Працяглыя апладысменты).

Вось чаму неабходна своєчасова і смела вылучаць маладых кадры на кіруючыя пасты.

Адно з сур'ёзных дасягненняў партыі за справаздачны перыяд у справе ўмацавання партыйнага кіраўніцтва заключаецца ў тым, што яна з поспехам праводзіла знізу даверху гэты імённа курс на спалучэнне старых і маладых работнікаў у галіне падбору кадраў.

У Цэнтральным Камітэце партыі ёсць даныя, з якіх відаць, што за справаздачны перыяд партыя здолела вылучыць на кіруючыя пасты па дзяржаўнай і партыйнай лініі больш 500 тысяч маладых большэвікоў, партыйных і прымыкаючых да партыі, з іх больш 20 процантаў жанчын.

У чым заключаецца цяпер задача?

Задача заключаецца ў тым, каб узяць поўнасьцю ў адны рукі справу падбору кадраў знізу даверху і падняць яе на належную, навуковую, большэвіцкую вышыню.

Для гэтага неабходна пакончыць з расшчапленнем справы вывучэння, вылучэння і падбору кадраў па розных аддзелах і сектарах, сканцэнтравашы яе ў адным месцы.

Такім месцам павінна быць Упраўленне кадраў у саставе ЦК ВКП(б) і адпаведны аддзел кадраў у саставе кожнай рэспубліканскай, краявой і абласной партарганізацыі.

3. Партыйная прапаганда. Марксісцка-ленінскае выхаванне членаў партыі і партыйных кадраў

Ёсць яшчэ адна галіна партыйнай работы, вельмі важная і вельмі адказная, па лініі якой ажыццяўлялася за справаздачны перыяд умацаванне партыі і яе кіруючых органаў,—гэта партыйная прапаганда і агітацыя, вусная і друкаваная, работа па выхаванню членаў партыі і кадраў партыі ў духу марксізма-ленінізма, работа па павышэнню палітычнага і тэарэтычнага ўзроўню партыі і яе работнікаў.

Наўрад ці ёсць неабходнасць многа гаварыць аб сур'ёзнейшым значэнні справы партыйнай прапаганды, справы марксісцка-ленінскага выхавання нашых работнікаў. Я маю на ўвазе не толькі работнікаў партыйнага апарата. Я маю на ўвазе таксама работнікаў комсамольскіх, профсаюзных, гандлёва-кааперацыйных, гаспадарчых, савецкіх, асветніцкіх, ваенных і іншых арганізацый. Можна здавальняюча паставіць справу рэгуліравання састава партыі і набліжэння кіруючых органаў да нізавой работы; можна здавальняюча паставіць справу вылучэння кадраў, іх падбору, іх расстаноўкі; але калі пры ўсім гэтым пачынае чаму-небудзь кульгаць наша партыйная прапаганда, калі пачынае занепадаць справа марксісцка-ленінскага выхавання нашых кадраў, калі аслабляе наша работа па павышэнню палітычнага і тэарэтычнага ўзроўню гэтых кадраў, а самі кадры перастаюць

у сувязі з гэтым цікавіцца перспектывай нашага руху ўперад, перастаюць разумець правату нашай справы і ператвараюцца ў бесперспектыўных дзяляг, слепя і механічна выконваючых указанні зверху,—то павінна абавязкова заняпасці ўся наша дзяржаўная і партыйная работа. Трэба прызнаць, як аксіому, што чым вышэй палітычны ўзровень і марксісцка-ленінская свядомасць работнікаў любой галіны дзяржаўнай і партыйнай работы, тым вышэй і пладатворней сама работа, тым эфектыўней рэзультаты работы, і наадварот,—чым ніжэй палітычны ўзровень і марксісцка-ленінская свядомасць работнікаў, тым больш магчымы зрывы і правалы ў рабоце, тым больш магчыма здрабненне і выраджэнне саміх работнікаў у дзяляг-крахабораў, тым больш магчыма іх перараджэнне. Можна з упэўненасцю сказаць, што, калі-б мы здолелі падрыхтаваць ідэалагічна нашы кадры ўсіх галін работы і загартаваць іх палітычна ў такой меры, каб яны маглі свабодна арыентавацца ва ўнутранай і міжнароднай абстаноўцы, калі-б мы здолелі зрабіць іх зусім зрэлымі марксістамі-ленінцамі, здольнымі вырашаць без сур'ёзных памылак пытанні кіраўніцтва краінай,—то мы мелі-б усе надставы лічыць дзевяць дзесятых усіх нашых пытанняў ужо вырашанымі. А вырашыць гэтую задачу мы безумоўна можам, бо ў нас ёсць усе сродкі і магчымасці, неабходныя для таго, каб вырашыць яе.

Вырошчванне і фарміраванне маладых кадраў працякас ў нас звычайна па асобных галінах навукі і тэхнікі, па спецыяльнасцях. Гэта неабходна і мэтазгодна. Няма неабходнасці, каб спецыяліст-медык быў разам з тым спецыялістам па фізіцы або батаніцы і наадварот. Але ёсць адна галіна навукі, всданне якой павінна быць абавязковым для большэвікоў усіх галін навукі,—гэта марксісцка-ленінская навука аб грамадстве, аб законах развіцця грамадства, аб законах развіцця пролетарскай рэвалюцыі, аб законах развіцця соцыялістычнага будаўніцтва, аб перамозе камунізма. Бо нельга лічыць сапраўдным ленінцам чалавека, які імянуе сябе ленінцам, але які замкнуўся ў сваю спецыяльнасць, замкнуўся, скажам, у матэматыку, батаніку або хімію і не бачыць нічога далей сваёй спецыяльнасці. Ленінец не можа быць толькі спецыялістам аблюбоўанай ім галіны навукі,—ён павінен быць разам з тым палітыкам—грамадскім работнікам, які жыва цікавіцца лёсам сваёй краіны, знае з законамі грамадскага развіцця, умее карыстацца гэтымі законамі і імкнецца быць актыўным удзельнікам палітычнага кіраўніцтва краінай. Гэта будзе, вядома, дадатковай нагрузкай для большэвікоў спецыялістаў. Але гэта будзе такая нагрузка, рэзультаты якой акупяцца з ліхвой.

Задача партыйнай прапаганды, задача марксісцка-ленінскага выхавання кадраў заключаецца ў тым, каб дапамагчы нашым кадрам усіх галін работы авалодаць марксісцка-ленінскай навукай аб законах развіцця грамадства.

Пытанне аб мерах палепшання справы прапаганды і марксісцка-ленінскага выхавання кадраў было прадметам неаднаразовага абмеркавання ЦК ВКП(б) з удзелам прапагандыстаў

розных абласных партарганізацый. Быў улічан пры гэтым выхад у свет «Кароткага курса гісторыі ВКП(б)» у верасні 1938 года. Было ўстаноўлена, што выхад у свет «Кароткага курса гісторыі ВКП(б)» кладзе пачатак новаму размаху марксісцка-ленінскай прапаганды ў нашай краіне.

Рэзультаты работ ЦК ВКП(б) апублікаваны ў вядомай яго пастанове «Аб пастаноўцы партыйнай прапаганды ў сувязі з выпускам «Кароткага курса гісторыі ВКП(б)».

Выходзячы з гэтай пастановы і ўлічваючы вядомыя рашэнні сакавіцкага пленума ЦК ВКП(б) у 1937 г. «Аб недахопах партыйнай работы», ЦК ВКП(б) намеріў наступныя галоўныя мерапрыемствы па ўстараненню недахопаў у галіне партыйнай прапаганды і палепшанню справы марксісцка-ленінскага выхавання членаў партыі і партыйных кадраў:

1. Сканцэнтраваць у адным месцы справу партыйнай прапаганды і агітацыі і аб'яднаць аддзелы прапаганды і агітацыі і аддзелы друку ў адзіным Упраўленні прапаганды і агітацыі ў саставе ЦК ВКП(б), з арганізацыяй адпаведнага аддзела прапаганды і агітацыі ў саставе кожнай рэспубліканскай, краявой і абласной партарганізацыі;

2. Прызнаючы няправільным захапленне гурткавай сістэмай прапаганды і лічачы больш мэтазгодным метадам індыўдуальнага вывучэння членамі партыі асноў марксізма-ленінізма, сканцэнтраваць увагу партыі на прапагандзе ў друку і арганізацыі лекцыйнай сістэмы прапаганды;

3. Арганізаваць у кожным абласным цэнтры аднагадовыя курсы перападрыхтоўкі для нізавога звяна нашых кадраў;

4. Арганізаваць у радзе цэнтраў нашай краіны двухгадовую ленінскую школу для сярэдняга звяна нашых кадраў;

5. Арганізаваць Вышэйшую школу марксізма-ленінізма пры ЦК ВКП(б) з трохгадовым курсам для падрыхтоўкі кваліфікаваных тэарэтычных кадраў партыі;

6. Стварыць у радзе цэнтраў нашай краіны аднагадовыя курсы перападрыхтоўкі прапагандыстаў і газетных работнікаў;

7. Стварыць пры Вышэйшай школе марксізма-ленінізма шасцімесячныя Курсы для перападрыхтоўкі выкладчыкаў марксізма-ленінізма ў ВНУ.

Няма сумнення, што ажыццяўленне гэтых мерапрыемстваў, якія ўжо праводзяцца, але яшчэ не праведзены ў дастатковай меры, зараз-жа дасць свае добрыя рэзультаты.

4. Некаторыя пытанні тэорыі

Да ліку недахопаў нашай прапагандысцкай і ідэалагічнай работы трэба аднесці таксама адсутнасць поўнай яснасці сярод нашых таварышаў у некаторых пытаннях тэорыі, маючых сур'ёзнае практычнае значэнне, наяўнасць некаторай неразбярэхі ў гэтых пытаннях. Я маю на ўвазе пытанне аб дзяржаве наогул, асабліва аб нашай сацыялістычнай дзяржаве, і пытанне аб нашай савецкай інтэлігенцыі.

Часам пытаюцца: «Эксплуататарскія класы ў нас знішчаны, варожых класаў няма больш у краіне, падаўляць няма каго, значыць, няма больш патрэбы ў дзяржаве, яна павінна адмерці,— чаму-ж мы не садзейнічаем адміранню нашай соцыялістычнай дзяржавы, чаму мы не стараемся пакончыць з ёю, ці не пара выкінуць вон увесь гэты хлам дзяржаўнасці?».

Або яшчэ: «Эксплуататарскія класы ўжо знішчаны ў нас, соцыялізм у асноўным пабудаван, мы ідзем да комунізма, а марксісцкае вучэнне аб дзяржаве гаворыць, што пры комунізме не павінна быць ніякай дзяржавы,— чаму мы не садзейнічаем адміранню нашай соцыялістычнай дзяржавы, ці не пара здаць дзяржаву ў музей старажытнасцей?».

Гэтыя пытанні сведчаць аб тым, што іх аўтары добра-сумленна завучылі асобныя палажэнні вучэння Маркса і Энгельса аб дзяржаве. Але яны гавораць таксама аб тым, што гэтыя таварышы не зразумелі сутнасці гэтага вучэння, не разабраліся, у якіх гістарычных умовах выпрацоўваліся асобныя палажэнні гэтага вучэння і, асабліва, не зразумелі сучаснай міжнароднай абстаноўкі, праглядаўшы факт капіталістычнага акружэння і выцякаючых з яго небяспек для краіны соцыялізма. У гэтых пытаннях сквазіць не толькі недаацэнка факта капіталістычнага акружэння. У іх сквазіць таксама недаацэнка ролі і значэння буржуазных дзяржаў і іх органаў, якія засылаюць у нашу краіну шпіёнаў, забойцаў і шкіднікаў і стараюцца выбраць мінуту для ваеннага нападу на яе, таксама як сквазіць недаацэнка ролі і значэння нашай соцыялістычнай дзяржавы і яе ваенных, карных і разведвальных органаў, неабходных для абароны краіны соцыялізма ад нападу са зне. Трэба прызнаць, што ў гэтай недаацэнцы грэшны не толькі вышэйпамянёныя таварышы. У ёй грэшны таксама ў пэўнай меры ўсе мы, большыкі, усе без выключэння. Хіба не дзіўна, што аб шпіёнскай і змоўніцкай дзейнасці вярхушкі трацкістаў і бухарынцаў даведаліся мы толькі ў апошні час, у 1937—1938 годах, хоць, як відаць з матэрыялаў, гэтыя паны састаялі ў шпіёнах замежнай разведкі і вялі змоўніцкую дзейнасць ужо ў першыя дні Кастрычніцкай рэвалюцыі? Як мы маглі праглядаць гэтую сур'ёзную справу? Чым аб'ясніць гэты промах? Звычайна адказваюць на гэтае пытанне такім чынам: мы не маглі дапусціць, што гэтыя людзі могуць пасці так нізка. Але гэта не аб'ясненне і тым больш не апраўданне, бо факт промаху астаецца фактам. Чым аб'ясніць такі промах? Аб'ясняецца гэты промах недаацэнкай сілы і значэння механізма акружаючых нас буржуазных дзяржаў і іх разведвальных органаў, якія стараюцца скарыстаць слабасці людзей, іх ганарлівасць, іх бесхарактарнасць дзяля таго, каб запутаць іх у свае шпіёнскія сеці і акружыць імі органы савецкай дзяржавы. Аб'ясняецца ён недаацэнкай ролі і значэння механізма нашай соцыялістычнай дзяржавы і яе разведкі, недаацэнкай гэтай разведкі, балбатнёй аб тым, што разведка пры савецкай дзяржаве—дробязь і глупства, што савецкую разведку, як і самую савецкую дзяржаву, хутка прыдзецца здаць у музей старажытнасцей.

На якой глебе магла ўзнікнуць у нас гэтая недаацэнка?

Яна ўзнікла на глебе недапрацаванасці і недастатковасці некаторых агульных палажэнняў вучэння марксізма аб дзяржаве. Яна атрымала пашырэнне ў выніку нашых недазвольна-бесклапотных адносін да пытанняў тэорыі дзяржавы, не гледзячы на тое, што мы маем практычны вопыт дваццацігадовай дзяржаўнай дзейнасці, які дае багаты матэрыял для тэарэтычных абгульненняў, не гледзячы на тое, што ў нас ёсць магчымасць пры жаданні з поспехам папоўніць гэты тэарэтычны прабел. Мы забылі важнейшае ўказанне Леніна аб тэарэтычных абавязках рускіх марксістаў, закліканых распрацаваць далей тэорыю марксізма. Вось што гаворыць Ленін наконт гэтага:

«Мы зусім не глядзім на тэорыю Маркса як на нешта закончанае і недатыкальнае; мы перакананы, наадварот, што яна паклала толькі краевугольныя каменні той навукі, якую соцыялісты павінны рухаць далей ва ўсіх напрамках, калі яны не хочуць адстаць ад жыцця. Мы думаем, што для рускіх соцыялістаў асабліва неабходна самастойная распрацоўка тэорыі Маркса, бо гэтая тэорыя дае толькі агульныя кіруючыя палажэнні, якія прымяняюцца ў прыватнасці да Англіі інакш, чым да Францыі, да Францыі інакш, чым да Германіі, да Германіі інакш, чым да Расіі». (Ленін, т. II, стар. 492).

Узяць, напрыклад, класічную формулу тэорыі развіцця соцыялістычнай дзяржавы, даную Энгельсам:

«Калі не будзе грамадскіх класаў, якія трэба трымаць у падпарадкаванні, калі не будзе панавання аднаго класа над другім і барацьбы за існаванне, якая карэніцца ў сучаснай анархіі вытворчасці, калі будуць устаронены выцякаючыя адсюль сутычкі і насілле, тады ўжо не будзе каго падаўляць і стрымліваць, тады знікне патрэба ў дзяржаўнай уладзе, якая выконвае цяпер гэтую функцыю. Першы акт, у якім дзяржава выступае сапраўдным прадстаўніком усяго грамадства—ператварэнне сродкаў вытворчасці ў грамадскую ўласнасць,—будзе яе апошнім самастойным дзеяннем у якасці дзяржавы. Умяшанне дзяржаўнай улады ў грамадскія адносіны стане мала-памалу лішнім і спыніцца само сабой. На месца ўпраўлення асобамі становіцца ўпраўленне рэчамі і кіраўніцтва вытворчымі працэсамі. Дзяржава не «адмяняецца», яна адмірае. (Ф. Энгельс, «Антыдзюрынг», 1933 г., выданне Партвыдата, стар. 202).

Ці правільнае гэтае палажэнне Энгельса?

Так, правільнае, але пры адной з двух умоў: а) калі весці вывучэнне соцыялістычнай дзяржавы з пункту гледжання аднаго толькі ўнутранага развіцця краіны, загадзя адхіляючыся ад міжнароднага фактара, ізаліруючы краіну і дзяржаву для зручнасці даследавання ад міжнароднай абстаноўкі, або б) калі дапусціць, што соцыялізм перамог ужо ва ўсіх краінах або ў большасці краін, замест капіталістычнага акружэння ёсць у на-

яўнасці акружэнне соцыялістычнае, няма больш пагрозы нападу са зне, няма больш патрэбы ва ўзмацненні арміі і дзяржавы.

Ну, а калі соцыялізм перамог толькі ў адной, асобна ўзятай краіне, і адхіляцца, з прычыны гэтага, ад міжнародных умоў ніяк немагчыма,—як быць у такім выпадку? На гэтае пытанне формула Энгельса не дае адказу. Энгельс уласна і не ставіць сабе такога пытання, значыцца, у яго не магло быць адказу на гэтае пытанне. Энгельс выходзіць з таго дапушчэння, што соцыялізм перамог ужо больш ці менш адначасова ва ўсіх краінах або ў большасці краін. Значыцца, Энгельс даследуе тут не тую ці іншую канкрэтную соцыялістычную дзяржаву той ці іншай асобнай краіны, а развіццё соцыялістычнай дзяржавы наогул пры дапушчэнні факта перамогі соцыялізма ў большасці краін—па формуле: «Дапусцім, што соцыялізм перамог у большасці краін, паўстае пытанне—якія змяненні павінны адбыцца ў такім выпадку ў пролетарскай, соцыялістычнай дзяржаве». Толькі гэтым агульным і абстрактным характарам праблемы можна аб'ясніць той факт, што пры даследванні пытання аб соцыялістычнай дзяржаве Энгельс зусім адхіляецца ад такога фактара, як міжнародныя ўмовы, міжнародная абстаноўка.

Але з гэтага вынікае, што нельга пашыраць агульную формулу Энгельса аб лёсе соцыялістычнай дзяржавы наогул на асобны і канкрэтны выпадак перамогі соцыялізма ў адной, асобна ўзятай краіне, якая мае вакол сябе капіталістычнае акружэнне, якая падвержана пагрозе васнага нападу са зне, якая не можа ў сувязі з гэтым адхіляцца ад міжнароднай абстаноўкі і якая павінна мець у сваім распараджэнні і добра абучаную армію, і добра арганізаваныя карныя органы, і моцную разведку, значыцца, павінна мець сваю дастаткова сільную дзяржаву,—для таго, каб мець магчымасць абараняць заваяванні соцыялізма ад нападу са зне.

Нельга патрабаваць ад класікаў марксізма, аццененых ад нашага часу перыядам у 45—55 год, каб яны прадбачылі ўсе і ўсякія выпадкі зігзагаў гісторыі ў кожнай асобнай краіне у далёкім будучым. Было-б смешна патрабаваць, каб класікі марксізма выпрацавалі для нас гатовыя рашэнні на ўсе і ўсякія тэарэтычныя пытанні, якія могуць узнікнуць у кожнай асобнай краіне праз 50—100 год, з тым, каб мы, патамкі класікаў марксізма, мелі магчымасць спакойна ляжаць на печцы і жаваць гатовыя рашэнні. (Агульны смех). Але мы можам і павінны патрабаваць ад марксістаў-ленінцаў нашага часу, каб яны не абмяжоўваліся завучваннем асобных агульных палажэнняў марксізма, каб яны ўваходзілі ў сутнасць марксізма, каб яны навучыліся ўлічваць вопыт дваццацігадовага існавання соцыялістычнай дзяржавы ў нашай краіне, каб яны навучыліся, нарэшце, апіраючыся на гэты вопыт і выходзячы з сутнасці марксізма, канкрэтызіраваць асобныя агульныя палажэнні марксізма, удакладняць і паляпшаць іх. Ленін напісаў сваю выдатную кнігу «Дзяржава і рэвалюцыя» ў жніўні 1917 года, г. зн. за некалькі месяцаў да Кастрычніцкай рэвалюцыі і стварэння савецкай дзяржавы. Галоўную задачу гэтай кнігі Ленін бачыў у абароне

вучення Маркса і Енгельса аб дзяржаве ад скажэння і апаш-
лення з боку апартуністаў. Ленін збіраўся напісаць другую
частку «Дзяржавы і рэвалюцыі», дзе ён разлічваў падвесці га-
лоўныя вынікі вопыту рускіх рэвалюцый 1905-га і 1917-га года.
Не можа быць сумнення, што Ленін меў на ўвазе ў другой
частцы сваёй кнігі распрацаваць і развіць далей тэорыю дзяр-
жавы, апрабуючыся на вопыт існавання савецкай улады ў нашай
краіне. Але смерць перашкодзіла яму выканаць гэтую задачу.
Але чаго не паспеў зрабіць Ленін, павінны зрабіць яго вучні.
(Бурныя апладысменты).

Дзяржава ўзнікла на аснове расколу грамадства на варожыя
класы, узнікла для таго, каб трымаць у вуздзе эксплуатаемую
большасць у інтарэсах эксплуатацыйнай меншасці. Сродкі ўлады
дзяржавы канцэнтраваліся, галоўным чынам, у арміі, у карных
органах, у разведцы, у турмах. Дзве асноўныя функцыі харак-
тарызуюць дзейнасць дзяржавы: унутраная (галоўная)—тры-
маць эксплуатаемую большасць у вуздзе і знешняя (не галоў-
ная)—расшыраць тэрыторыю свайго, пануючага класа за кошт
тэрыторыі іншых дзяржаў, або абараняць тэрыторыю сваёй
дзяржавы ад нападаў з боку іншых дзяржаў. Так была справа
пры рабаўладальніцкім ладзе і феадалізме. Так абстаіць справа
пры капіталізме.

Каб звергнуць капіталізм, неабходна было не толькі зняць
з улады буржуазію, не толькі экспрапрыраваць капіталістаў,
але і разбіць зусім дзяржаўную машыну буржуазіі, яе старую
армію, яе бюракратычнае чыноўніцтва, яе паліцыю, і паставіць
на яе месца новую пролетарскую дзяржаўнасць, новую соцыя-
лістычную дзяржаву. Большэвікі, як вядома, так іменна і пасту-
пілі. Але з гэтага зусім не вынікае, што ў новай пролетарскай
дзяржаве не могуць захавацца некаторыя функцыі старой
дзяржавы, змененыя прыстасоўна да патрэбнасцей пролетар-
скай дзяржавы. З гэтага тым больш не вынікае, што формы
нашай соцыялістычнай дзяржавы павінны астацца нязменнымі,
што ўсе першапачатковыя функцыі нашай дзяржавы павінны
поўнасьцю захавацца і ў далейшым. На самой справе формы
нашай дзяржавы мяняюцца і будуць мяняцца ў залежнасці ад
развіцця нашай краіны і змянення знешняй абстаноўкі.

Ленін зусім праў, калі ён гаворыць:

«Формы буржуазных дзяржаў надзвычай рознастайны,
але сутнасць іх адна: усе гэтыя дзяржавы з'яўляюцца так
ці інакш, але ў канчатковым выніку абавязкова дыктатурай
буржуазіі. Пераход ад капіталізма да камунізма, вядома,
не можа не даць велізарнага мноства і рознастайнасці палі-
тычных форм, але сутнасць будзе пры гэтым немінуча
адна: дыктатура пролетарыята» (Ленін, т. XXI, стар. 393).

З часу Кастрычніцкай рэвалюцыі наша соцыялістычная
дзяржава прайшла ў сваім развіцці дзве галоўныя фазы.

Першая фаза—гэта перыяд ад Кастрычніцкай рэвалюцыі да
ліквідацыі эксплуатацыйных класаў. Асноўная задача гэтага
перыяду заключалася ў падаўленні супраціўлення звергнутых

класаў, у арганізацыі абароны краіны ад нападу інтэрвентаў, у аднаўленні прамысловасці і сельскай гаспадаркі, у падрыхтоўцы ўмоў для ліквідацыі капіталістычных элементаў. Адпаведна з гэтым наша дзяржава ажыццяўляла ў гэты перыяд дзве асноўныя функцыі. Першая функцыя—падаўленне звергнутых класаў унутры краіны. Гэтым наша дзяржава знешнім чынам нагадвала папярэднія дзяржавы, функцыя якіх заключалася ў падаўленні ненакорных, з той аднак прынцыпіяльнай розніцай, што наша дзяржава падаўляла эксплуататарскую меншасць у імя інгарэсаў працоўнай большасці, тады як папярэднія дзяржавы падаўлялі эксплуатаруемую большасць у імя інтарэсаў эксплуататарскай меншасці. Другая функцыя—абарона краіны ад нападу са зне. Гэтым яна таксама нагадвала знешнім чынам папярэднія дзяржавы, якія таксама займаліся ўзброенай абаронай сваіх краін, з той аднак прынцыпіяльнай розніцай, што наша дзяржава абараняла ад знешняга нападу заваяванні працоўнай большасці, тады як папярэднія дзяржавы абаранялі ў такіх выпадках багацці і прывілегіі эксплуататарскай меншасці. Была тут яшчэ трэцяя функцыя—гэта гаспадарча-арганізатарская і культурна-выхаваўчая работа органаў нашай дзяржавы, меўшая сваёй мэтай развіццё расткоў новай, соцыялістычнай гаспадаркі і перавыхаванне людзей у духу соцыялізма. Але гэтая новая функцыя не атрымала ў гэты перыяд сур'ёзнага развіцця.

Другая фаза—гэта перыяд ад ліквідацыі капіталістычных элементаў горада і вёскі да поўнай перамогі соцыялістычнай сістэмы гаспадаркі і прыняцця новай Канстытуцыі. Асноўная задача гэтага перыяду—арганізацыя соцыялістычнай гаспадаркі па ўсёй краіне і ліквідацыя апошніх астаткаў капіталістычных элементаў, арганізацыя культурнай рэвалюцыі, арганізацыя ў поўнай меры сучаснай арміі для абароны краіны. Адпаведна з гэтым змяніліся і функцыі нашай соцыялістычнай дзяржавы. Адпала—адмерла функцыя ваеннага падаўлення ўнутры краіны, бо эксплуатацыя знішчана, эксплуататараў няма больш і падаўляць няма каго. Замест функцыі падаўлення паявілася ў дзяржавы функцыя аховы соцыялістычнай уласнасці ад злодзеяў і раскрадальнікаў народнага дабра. Захавалася поўнасцю функцыя ваеннай абароны краіны ад нападаў са зне, стала быць, захаваліся таксама Чырвоная Армія, Ваенна-Марскі Флот, таксама як карныя органы і разведка, неабходныя для вылаўлівання і пакарання шпіенаў, забойцаў, шкоднікаў, засылаемых у нашу краіну замежнай разведкай. Захавалася і атрымала поўнае развіццё функцыя гаспадарча-арганізатарскай і культурна-выхаваўчай работы дзяржаўных органаў. Цяпер асноўная задача нашай дзяржавы ўнутры краіны заключаецца ў мірнай гаспадарча-арганізатарскай і культурна-выхаваўчай рабоце. Што датычыць нашай арміі, карных органаў і разведкі, то яны сваім астрыём звернуты ўжо не ва ўнутр краіны, а ў зне яе, супроць знешніх ворагаў.

Як бачыце, мы маем цяпер зусім новую, соцыялістычную дзяржаву, якая не бачана яшчэ ў гісторыі і значна адрозніваецца па сваёй форме і функцыях ад соцыялістычнай дзяржавы першай фазы.

Але развіццё не можа спыніцца на гэтым. Мы ідзем далей, уперад, да камунізма. Ці захаваецца ў нас дзяржава таксама і ў перыяд камунізма?

Так, захаваецца, калі не будзе ліквідавана капіталістычнае акружэнне, калі не будзе знішчана небяспека ваенных нападаў са зне. Пры гэтым зразумела, што формы нашай дзяржавы зноў будуць зменены, адпаведна са змяненнем унутранай і знешняй абстаноўкі.

Не, не захаваецца і атамрэ, калі капіталістычнае акружэнне будзе ліквідавана, калі яно будзе заменена акружэннем соцыялістычным.

Так абстаіць справа з пытаннем аб соцыялістычнай дзяржаве.

Другое пытанне—гэта пытанне аб савецкай інтэлігенцыі.

У гэтым пытанні, таксама як і ў пытанні аб дзяржаве, існуе ў нашай партыі некаторая няяснасць, неразбярэха.

Не гледзячы на поўную яснасць пазіцыі партыі ў пытанні аб савецкай інтэлігенцыі, у нашай партыі ўсё яшчэ маюць пашырэнне погляды, варожыя да савецкай інтэлігенцыі і не-сумяшчальныя з пазіцыяй партыі. Носьбіты гэтых няправільных поглядаў практыкуюць, як вядома, пагардлівыя, зняважлівыя адносіны да савецкай інтэлігенцыі, разглядаючы яе як сілу чуждую і нават варожую рабочаму класу і сялянству. Праўда, інтэлігенцыя за перыяд савецкага развіцця паспела змяніцца ў корані, як па свайму саставу, так і па свайму становішчу, збліжаючыся з народамі і чэсна супрацоўнічаючы з імі, чым яна прынцыпіяльна адрозніваецца ад старой, буржуазнай інтэлігенцыі. Але гэтым таварышам, відаць, няма справы да гэтага. Яны прадаўжаюць дудзіць у старую дудку, няправільна пераносячы на савецкую інтэлігенцыю тыя погляды і адносіны, якія мелі сваю падставу ў стары час, калі інтэлігенцыя знаходзілася на службе ў памешчыкаў і капіталістаў.

У стары, дэрэволюцыйны час, ва ўмовах капіталізма інтэлігенцыя складалася перш за ўсё з людзей маёмных класаў,— дваран, прамыслоўцаў, купцоў, кулакоў і т. п. Былі ў радах інтэлігенцыі таксама выхадцы з мяшчан, дробных чыноўнікаў і нават з сялян і рабочых, але яны не адыгрывалі і не маглі адыгрываць там рашаючай ролі. Інтэлігенцыя ў цэлым кармілася ў маёмных класаў і абслугоўвала іх. Зразумела таму тое недавер'е, пераходзіўшае нярэдка ў нянавісць, якое адчувалі да яе рэволюцыйныя элементы нашай краіны і перш за ўсё рабочыя. Праўда, старая інтэлігенцыя дала асобныя адзінкі і дзесяткі смелых і рэволюцыйных людзей, стаўшых на пункт гледжання рабочага класа і звязаўшых да канца свой лёс з лёсам рабочага класа. Але такіх людзей сярод інтэлігенцыі было вельмі мала, і яны не маглі змяніць фізіяномію інтэлігенцыі ў цэлым.

Справа з інтэлігенцыяй змянілася, аднак, у корані пасля Кастрычніцкай рэвалюцыі, пасля разгрому іншакраіннай ваеннай інтэрвенцыі, асабліва пасля перамогі індустрыялізацыі і калектывізацыі, калі знішчэнне эксплуатацыі і ўцвярджэнне сацыялістычнай сістэмы гаспадаркі стварылі рэальную магчымасць даць краіне і правесці ў жыццё новую Канстытуцыю. Найбольш уплывовая і кваліфікаваная частка старой інтэлігенцыі ўжо ў першыя дні Кастрычніцкай рэвалюцыі адкалолася ад астатняй масы інтэлігенцыі, аб'явіла барацьбу савецкай уладзе і пайшла ў сабатажнікі. Яна панесла за гэта заслужаную кару, была разбіта і рассяяна органамі савецкай улады. Пазней большасць уцалеўшых з іх завербавалася ворагам нашай краіны ў шкоднікі, у шпіёны, выкрасліўшы сябе тым самым зradoў інтэлігенцыі. Другая частка старой інтэлігенцыі, менш кваліфікаваная, але больш шматлікая, доўга яшчэ прадаўжала таптацца на месцы, чакаючы «лепшых часоў», але потым, відаць, махнула рукой і рашыла пайсці ў службысты, рашыла ўжыцца з савецкай уладай. Большая частка гэтай групы старой інтэлігенцыі паспела ўжо састарыцца і пачынае выходзіць са строю. Трэцяя частка старой інтэлігенцыі, галоўным чынам радавая яе частка, меўшая яшчэ менш кваліфікацыі, чым папярэдняя частка, далучылася да народа і пайшла за савецкай уладай. Ёй неабходна было даучвацца, і яна сапраўды стала даучвацца ў нашых ВНУ. Але побач з гэтым мучыцельным працэсам дыферэнцыяцыі і разлому старой інтэлігенцыі ішоў бурны працэс фарміравання, мабілізацыі і збірання сіл новай інтэлігенцыі. Сотні тысяч маладых людзей, выходцаў з radoў рабочага класа, сялянства, працоўнай інтэлігенцыі пайшлі ў ВНУ і тэхнікумы і, вярнуўшыся са школ, запоўнілі парадзеўшыя рады інтэлігенцыі. Яны ўлілі ў інтэлігенцыю новую кроў і ажывілі яе па-новаму, па-савецку. Яны ў корані змянілі ўсё аблічча інтэлігенцыі, па вобразу свайму і падабенству. Астаткі старой інтэлігенцыі аказаліся растворанымі ў нетрах новай, савецкай, народнай інтэлігенцыі. Стварылася, такім чынам, новая, савецкая інтэлігенцыя, цесна звязаная з народам і гатовая ў сваёй масе служыць яму верай і праўдай.

У выніку мы маем цяпер шматлікую, новую, народную, сацыялістычную інтэлігенцыю, якая ў корані адрозніваецца ад старой, буржуазнай інтэлігенцыі як па свайму саставу, так і па свайму сацыяльна-палітычнаму абліччу.

Да старой дарэвалюцыйнай інтэлігенцыі, якая служыла памешчыкам і капіталістам, у поўнай меры падыходзіла старая тэорыя аб інтэлігенцыі, указваючая на неабходнасць недавер'я да яе і барацьбы з ёю. Цяпер гэтая тэорыя аджыла свой век і яна ўжо не падыходзіць да нашай новай, савецкай інтэлігенцыі. Для новай інтэлігенцыі патрэбна новая тэорыя, указваючая на неабходнасць дружаскіх адносін да яе, клопатаў аб ёй, павагі да яе і супрацоўніцтва з ёю ў імя інтарэсаў рабочага класа і сялянства.

Здаецца, зразумела.

Тым больш дзіўна, што пасля ўсіх гэтых карэнных змяненняў у становішчы інтэлігенцыі ў нас у партыі яшчэ ёсць, аказваецца, людзі, якія прабуюць старую тэорыю, накіраваную супроць буржуазнай інтэлігенцыі, прымяніць да нашай новай, савецкай інтэлігенцыі, якая з'яўляецца ў сваёй аснове соцыялістычнай інтэлігенцыяй. Гэтыя людзі, аказваецца, сцвярджаюць, што рабочыя і сяляне, нядаўна яшчэ працаваўшыя па-стаканнаўску на заводах і ў калгасах, а потым накіраваныя ў ВНУ для атрымання асветы, перастаюць быць тым самым сапраўднымі людзьмі, становяцца людзьмі другога сорту. Выходзіць, што асвета—шкодная і небяспечная штука. (Смех). Мы хочам зрабіць усіх рабочых і ўсіх сялян культурнымі і адукаванымі, і мы зробім гэта з цягам часу. Але на погляд гэтых дзіўных таварышаў атрымліваецца, што падобная зацея тоіць у сабе вялікую небяспеку, бо пасля таго, як рабочыя і сяляне стануць культурнымі і адукаванымі, яны могуць аказацца перад небяспечай быць залічанымі ў разрад людзей другога сорту. (Агульны смех). Не выключана, што з цягам часу гэтыя дзіўныя таварышы могуць дакаціцца да ўслаўлення адсталасці, невуцтва, цемры, мракабесся. Яно і зразумела. Тэарэтычныя вывіхі ніколі не вялі і не могуць весці к дабру.

Так абстаіць справа з пытаннем аб нашай новай, соцыялістычнай інтэлігенцыі.

* * *

Нашы задачы ў галіне далейшага ўмацавання партыі:

1. Сістэматычна паляпшаць састаў партыі, падымаючы ўзровень свядомасці членаў партыі і прымаючы ў рады партыі ў парадку індывідуальнага адбору толькі правяраных і адданных справе камунізма таварышаў;

2. Наблізіць кіруючыя органы да нізавой работы з тым, каб зрабіць іх кіруючую работу ўсё больш апэратыўнай і канкрэтнай, усё менш засядацельскай і канцылярскай;

3. Цэнтралізаваць справу падбору кадраў, клапацівацца вырошчваць кадры, старанна вывучаць дастойнствы і недахопы работнікаў, смялей вылучаць маладых работнікаў, прыстасоўваць справу падбору і расстаноўкі кадраў да патрабаванняў палітычнай лініі партыі;

4. Цэнтралізаваць справу партыйнай прапаганды і агітацыі, расшырыць прапаганду ідэй марксізма-ленінізма, падняць тэарэтычны ўзровень і палітычную загартуюку нашых кадраў.

* * *

Таварышы! Я канчаю свой справаздачны даклад.

Я абрысаваў у агульных рысах шлях, пройдзены нашай партыяй за справаздачны перыяд. Рэзультаты работы партыі і яе ЦК за гэты перыяд вядомы. Былі ў нас недахопы і памылкі.

Якуб Колас

XVIII З'ЕЗДУ ПАРТЫІ

На вежах крэмлёўскіх
Высока ў прасторы,
Як водблеск жывой глыбіні,
Гараць непагасна,
Як вечныя зоры,
Вялікае праўды агні.

Над стромкасцю вежаў
Лунае шчасліва
Пачуццяў і мысляў вянок,
Сабраны любоўна,
Завіты жычліва
Рукамі мужчын і жанок.

І сэрцы, і воля,
І думы народа
Злучыліся ў плыні адной,
Як хвалі патопаў,
Як шумныя воды,
Дзе сонца гуляе вясной.

Прыхілены чуйна
І слух наш і вочы,
І мыслямі ўсе мы ў Крэмлі
І слухаем словы,
Як голас прарочы,
Як мудрую праўду зямлі.

І бачым аблічча
І бачым мы постаць
Настаўніка, друга свайго

І чуем, як льецца,
Так мудра, так проста,
Так ясна гаворка яго.

Сям'ю баявую,
Сяброў перамогі
Заклікаў на сход правадыр,
Каб разам азначыць
Шляхі і дарогі
У новыя далі і шыр.

Каб вышай узнесці
Краіну Совецкай,
Умножыць яе добрабыт,
Каб грознаю сілай
Над стомленым светам
У сонцы ірдзеўся наш шчыт.

Няхай вар'яцеюць
Начніцы ў бяссілі,
Як совы ў збуцвелым камлі:
Магутна над мрокам
Разгорнуты крыллі
Вялікай Совецкай зямлі.

Вядзі-ж нас наперад
У ясныя далі,
Акрэслішы новы размах:
Мы разам з табою,
Любімы наш Сталін—
Адзін у нас з партыяй шлях!

125 год з дня нараджэння
ТАРАСА ГРЫГОРАВІЧА ШЭЎЧЭНКА



Тарас Грыгоравіч Шэўчэнка

Янка Купала

ТАРАСОВА ДОЛЯ

Пам'яці Тараса Шэйчонка

Ходзіць гоман па Украіне
У святочных шатах...
Гаманіць Дняпро са стэпам
Аб вялікім святу.
Тую долю, што калісьці
Тарас напярочыў,
Тую долю чуюць вушы,
Бачаць ясны вочы.
Тая воля, на якую
Тарас спадзяваўся,
Загуляла ў буйным стэпе,
Сонцам абвілася.
Тое шчасце, аб якім так
Тарас вечна марыў,
У народзе на свабодзе
З Крэмля гаспадарыць.
Добрым словам памінае
Вялікага сына
Украіна маладая,
Вольная Украіна.

Як раджала яго маці,—
Не свяцілі зоры,
Зубы скаліла няволя,
Хіхатала гора.
Песень радасных, вясёлых
Над яго калыскай
Не спявалі маладухі
Ні здалёк, ні зблізку.
А як вырас, як падняўся,
На свае стаў ногі,—
Следам—паншчына, батрацтва,
Панскія парогі.
Крукам гнуўся перад панам,
Уздыхаў нясмела,

Катавалі батогамі
Юнацкае цела.
Энгельгардты, Энгельгардты!
Ужо вам не паўстаці,—
Адамціла Украіна
За дзяцей і маці.

А было ў тыя часіны
Цёмна, бы ў магіле,
Людзі гінулі, як мукі,
Ці, як здань, блудаілі.
Ні святла таго, ні ўсмешкі,
Хоць-бы на хвіліну.
Ночка хутала Украіну,
Ці-ж толькі Украіну?!
І скрыпелі, і бразджалі
Ланцугі наўкола;
Панства людам гандлявала,
Як нямой жывёлай.
Прадавала і мяняла,
У карты прайгравала;
Крыві, слёзам канца-меры
Бядняцтва не знала.
Гэткай катаргі і мукі
Пяром не апішаш.
Праміннула. Толькі думку
Успамін калыша.

4

Нарадзіўся на свет белы
І Тарас у путах,
А не лёгка, ой, браточкі,
Змалку быць закутым!
Я таксама нарадзіўся
У ланцугах пад царам.

Спапяліў-бы ту часіну,
 Каб я мог, пажарам!
 Прайшлі годы. Тарас вырас,
 Як таполя ў полі.
 Выкуплялі добры людзі
 Тараса з няволі.
 Як браў грошы пан вяльможны
 Рукою паганай,
 Кроў блішчэла на дукатах,
 Кроў людзей скаваных.
 Кроў скаваных бацькі, маці,
 Скованага сына
 Кроў блішчэла на дукатах
 Скутае Украіны.

5

Па гасцінцы беларускім,
 У Пецербург з Варшавы
 За карэтаю за панскай
 Пхнецца хлопец жвавы.
 Гэта йдзе Тарас-нявольнік,
 Служка ясне-пана,—
 Пан у золаце, ён, бедны,
 Босы, абарваны.
 Беларускія бяровы
 Абапал гасцінца
 Калыхалі думкі шумам
 Хлапчуку-ўкраінцу.
 Бор шумеў яму над вухам,
 Булькалі крыніцы,—
 Маладому, дасціпному
 Было чым дзівіцца.
 Бачыў ўбогія хаціны,
 Крытыя саломай,
 Людзей бачыў паднявольных,
 Што і ў сябе дома.

6

Чаму ў сэрцы беларускім
 Песня Тарасова
 Адгукнулася, запела
 Зразумелым словам?
 Чаму вецер з Украіны
 З думкаю крылатай
 Далятаў да Беларусі
 І шумеў над хатай?
 Бо йшла доля беларуса
 З доляй украінца
 Адналькава ў поце, ў слёзах
 Церневым гасцінцам.

Бо згіналі адналькава
 Змалку да сканання
 Шыі ў ёрмах і чакалі
 Яснага світаньня.
 Як жылося, як вялося,
 Як марнелі сілы,
 Таму сведкай там і тутка
 Курганы, магілы.

7

Пакахаў Тарас дзяўчынку
 У дзяцінстве, рана,
 І да самае да смерці
 Не забыў Аксаны.
 Разам пасвілі чужыя
 Свінні ды авечкі,
 Разам бегалі ўдагонкі
 Босыя да рэчкі.
 Колькі выснілі абое,
 Думак нагадалі,—
 Гэта знае стэп шырокі,
 Ды дняпровы хвалі!
 Сэрца меў Тарас такое,
 Што любіць умела,
 Вочы меў, што ўмелі плакаць
 Па мілай век цэлы.
 Тараса пагнаў з сабой пан
 З роднае краіны,
 А Аксана шукаць хлеба
 Пабрыла ў чужыну.

Хто-б падумаў, эдагадаўся,
 Што ў такіх аковах
 Быў Тарас багаты скарбам,
 Скарбам адмысловым.
 Ні цары, ні іхні слугі,
 Ні пань, ні каты
 Не маглі забраць, украсці
 — Гэты скарб багаты.
 А была яго багаццем,
 Скарбам небывалым
 Была песня, што з-пад сэрца
 На свет вылятала.
 Не танула песня ў моры,
 У агні не гарэла,
 Закаваць не мог у пугы
 Сатрап азвярэлы.
 Маляваў ён і малюнкi,
 Ды як сіл ні траціў,
 Не ўдалося ў няволі
 Шчасце змаляваці.

9

І не спіцца, і не сніцца
 Тарасу на свеце,
 Дзе ні гляне скрозь няволя
 Плача маці, дзеці.
 Украіна пад панамі,
 Пад жандарам-царам
 Сіратою стогне, гіне
 У жудкіх думках, марах.
 Вешаць ляхаў, з плеч скідаці
 Царскія галовы!—
 Зашумела па Украіне
 Песня Тарасова.
 Усю крыўду, катаванне,
 Што душыла грудзі,
 Выліваў ён на паперы,
 Каб ведалі людзі.
 Заклікаў да лепшай долі,
 Долі і свабоды,
 Клікаў шчасце, клікаў сонца
 Для свайго народа.

10

Пайшло слова Тарасова
 Горда, непакорна,—
 Знайшла водклік яго песня
 У людзей прыгонных.
 Людзі вочы праціралі,
 Выглядалі волі.
 — Тарас праўду нам спявае,—
 Спявай-жа, брат, болей!
 А цара, яго прыдворню,
 А паноў крываваых
 Агарнуў страх ад такое
 Бунтарскае з'явы.
 Думу думалі, як лепей
 Тараса караці,
 Ці на полі, на кургане,
 Ці ў бацьковай хаце.
 І каралі яго карай,
 Каб нямым зрабіўся,
 Каб складаці свае песні
 Навек адзучыўся.

11

Ой, шлях катаржны не лёгка,
 Вытаптаны горам,
 Косцямі людскімі усланы,
 Вымыты слёз морам!

Павяла па ім, халодным,
 Тарасова доля
 Цераз пушчы, цераз нетры,
 Праз пустое поле.
 Адзінока. Гукнуць спробуй—
 Не пачуеш рэха,
 Толькі звер падчас завые
 Ашалелым смехам.
 Ой, загнаў цябе, Тарасе,
 Подлы цар-душыцель!
 У труну зладжыў жывога,
 Каб не думаў жыці.
 Тарасовы гора, мукі
 Камень толькі бача,
 Ды шумлівы вецер чуе,
 Як гаротны плача.

12

Крэпасць Орская—астрогам
 Ды з царскім указам—
 За пяро каб і за пэнзель
 Не браўся ні разу.
 Каб не браўся і не думаў
 Дум сваіх крамольных.
 Во, якую панёс кару
 Пясяр паднявольны!
 А сны сняцца аб радзіме,
 Аб стэпе мурожным,—
 Маляваў-бы хоць крывёю,—
 І крывёй не можна.
 Думкі лезуць, выліваў-бы
 Думкі на паперы,—
 І нявінную паперу
 Адабралі зверы.
 Чахне, сохне, адарваны
 Ад роднае нівы
 Пад салдацкай царскай палкай
 Тарас нешчаслівы.

13

Такой кары акаяннай
 Не жадай нікому!
 Павяртаў Тарас з няволі
 У няволю дадому.
 З'ела царскае каранне
 Тарасову сілу,—
 Менш глядзеў ужо на неба.
 Болей на магілу.
 Адно песень, песень гулкіх
 Не забыў складаці.

Не забыў у песнях-думках
Украіну-маці.
Мо' пісаў-бы свае думы
Ён крывёй і далей,
Але з жылаў яго каты
Кроў павыпівалі.
Ласа высмакталі гады
Яго кроў з-пад сэрца.
Хай-жа памяць гэтай крывёды
Навек застанецца!

14

І памёр Тарас. Няволя
З горам даканалі.
Зашумелі сумна-сумна
Дняпровыя хвалі.
Паплылі Дняпровы хвалі
Ажно ў сіне мора.
Хай гавораць хвалі свету
Аб вялікім горы!
І заплакала Украіна,—
Плакала не мала,
Як хавала свайго сына,
Песняра хавала.
Насып сыпалі высокі
Па-над Днепрам сінім,
Каб відаць было далёка—
Па ўсёй Украіне.

Менск, 27-11-33 г.

Спіць Тарас, адпачывае
У вёсны і прадвесні,
Не спіць толькі між людзямі,
Не спіць яго песня.

15

Гэй, Тарас, каб ты збудзіўся,
Каб устаў з магілы,
Ды зірнуў ты на Украіну,
Пясняру наш мілы!
Ой, пабачыў-бы ты дзівы,
На стэпу шырокім!
Новай песняй прывітаў-бы
Дняпро сінявокі.
На тваёй зямлі квяцістаі
Сонца ясна свеціць,
Не згібаюць плеч у ёрмах
Бацька, маці, дзеці.
Ройным роем гаспадараць
Сабе самі людзі.
Будаўніцтва йдзе такое,
Нібы цуд на цудзе!
А ні слёз тых, а ні гора,
Ні цара, ні пана!
Эх, Кабзар, каб ты збудзіўся,
На Украіну глянуў!..

Якуб Колас

БАЯНУ-КАБЗАРУ

У тваіх вачах—
Дзвёх глыбозных, як неба крыніцах,
Я чытаю шлях,
Багатырскі ўзмах
У вышыні, дзе свецяць дзянніцы.
Ты прайшоў яго,
Як асілак-змагар непахісны,
І агню твайго
Не заліў ніхто—
Сам упаў твой тыран ненавісны.
І расце адзін
Пустазел на магіле тырана
Пра яго ўспамін—
Горкі дым, палыні
І страхоўце пустога кургана,
А ты жыў, Кабзар,
І жывуць твае песні на свеце,
І табе, пясняр,
Зносяць словы дар
Твае вольныя ўнукі і дзеці.
І прыносяць іх
Усе народы савецкай краіны,
Што з крыніц тваіх
Пілі ў цяжкі міг,
Як блукалі—жылі без пудзіны.
Наш прастор—абшар
З'яе сёння, як золак у сонцы,
І баян—кабзар
Свой разносіць дар
Па ўсёй чыста Савецкай старонцы.
У яго вачах—
Дзвёх глыбозных, як мора, крыніцах,
Я чытаю шлях
І арліны ўзмах
У прастор, дзе гараць зараніцы.

Пятрусь Броўка

ПРАЗ БЕЛАРУСЬ...

Шаснаццацігадовым юнаком
Т. Г. Шеўчэнка, будучы казач-
ком у пана Энгельгардта, пе-
хатою ішоў за яго абовам з
Вільні ў Пецярбург праз Бе-
ларусь.

Запушчаны бальшак з прысадамі бяроз,
Абапал балаты з пахілаю вярбой...
Па жоўтаму пяску рыпіць разбіты воз,
І ўслед ідзе юнак з панурай галавой.

Часамі наплыве лясоў, вячысты шум,
То сумны далягляд заменіць у палях,
І краю не відно палёту горкіх дум...
Далёкі з Вільні лёг да Пецярбурга шлях.

Каторы дзень абоз бесперапынна брыў,
А Вільні чорны след яшчэ ў душы не знік,—
І ён успомніў ноч, пабоі, злосны крык,
Як нішчыўся душы юнацкае парыў.

Ён паглядзеў кругом. І тут і скрозь турма...
Пахмуры небасхіл, як толькі ўбачыць мог!
Стаяла Беларусь жабрачкай, без імя,
Імшарышчы, дрыгва, куп'ё, ды дзікі мох.

Праходзіць сёлы ён. Жыве прыгонны жах,
На прызьбе дзед сівы падобны мерцвяку,
І ўнукі бліз яго у зрэбных лахманах,
Худыя, босыя, барляюцца ў пяску.

І хмары узбягуць над стомленым чалом,
Сатрэ ён рукавом журботную слязу:
Дзяцінства ты маё! Хаціны над Дняпром,
Ды гэта-ж я, між іх, пакутлівы сяджу.

О, доленька, не плач! Паслала ты сама
Мяне за казачка на паншчыну ісці.
Куды іду? Чаго! Што стрэну у жыцці?
Ці ёсць на свеце бог? Не, мабыць, што няма!

Мае жаданні ўсе—разбітыя нашчэнт,
Праходзяць чарадой бяэрадасных дні...
Хачу аб крыўдзе той заплакаць я на свет!
Украіна мая! О, горачка мэнi!

Зноў цемра на душы. На міг блісне зара,
Далёка, дзесьці там, нібы яснее лёс...
Ён паглядзеў туды, дзе томіцца сястра...
На поўнач-жа ішоў дакучлівы абоз.

15 студзеня 1939 г.

кушак
і казач-
дзі, не
абавяз з
праз Бе-

Я Б Л Ы Н Я

Намляц Тараса Шэўчэнна

Украіна, край прастораў,
Зялёнае поле!
А была калісьці ў горы,
Сніла ты аб волі.

У дняпроўскай хвалі сіняй
Слёз тваіх немала.
Толькі гнеўнай песні сына
Ты не забывала.

Як выходзіў ён да тына,
Кобзу браў у рукі, —
Ад хаціны да хаціны
Праляталі гукі.

Кляў усіх паноў і катаў
Спеў, бядой спавіты,
Клікаў ён людзей:
— Вставайце,
Кайдани порвіце!

Як ішоў кабзар і марыў
Пра шчасце ў народзе, —
Адпльвалі ж мору хмары,
Месяц узыходзіў.

Як знайшоў ён пры даліне
Крыніцу жывую, —
Пасадзіў на успамінак
Яблыньку малую.

— Ты расці, мой свецік ясны,
Высокай, удалай.
Мо' пабачыш, як Тараса
Праўда не прапала!

Што ў няволі на чужыне
Лічыў дні і ночы,
І свабоду Украіне
Светлую прарочыў.

Хай дождж буйны палівае
І чыстыя росы,
Каб расла ты, маладая,
І вясной і ўвосень.

Хай з дубравы цёплы вецер
Да цябе прымчыцца.
Мо' яшчэ цябе на свеце
Страну ля крыніцы...

І пашоў ён пад гарою
Ля Дняпра крутога,
З роднай песняю — кабзою
Па цяжкіх дарогах...

З той пары прайшло нямала
Вёснаў, лютых зімаў, —
Тая яблыня ўзрастала
На зямлі любімай.

Ні зімой яе, ні летам,
Больш не ўбачыў лірнік.
Расцвілі жывыя кветкі
На магіле мірнай.

Недалёка ад магілы
Сад шуміць вясёлы,
Там над яблыняю мілай
Пралятаюць пчолы.

І стаіць яна, як сведка
Змрочных, слёзных часаў,
І лістамі шэпча:
— Дзеткі,
Помніце Тараса!

Садам чыстым прабягаюць
З казаком дзяўчына,
Звонка песеньку спяваюць
Вольнай Украіне.

Там пад яблыняй ля тына,
Залацістым ранкам,
Нахіляецца над сынам
Маці з калыханкай.

Сакавік, 1939 г.

Зніме, як дзіця прачнецца,
Яблык спелы, краску:
— Падарунак, сынку-сэрца,
Кабзара Тараса.

Вольнаю ягонай думай
Расцвіла Украіна,—
У дняпровым буйным шуме,
У гуле турбінным.

Днём і ноччу ходзіць светам
Песні вольнай слава.
Будзем вечна мы паэта
Ўспамінаць ласкава.

Праф. М. К. Дабрынін

ВЯЛІКІ НАРОДНЫ ПАЭТ

(Да 125-годдзя са дня нараджэння Т. Г. Шэўчэнкі).

Думы мае, думы мае,
Вы адны са мною
Не кідайце ходь вы мяне
Лютаю парою.

Т. Шэўчэнка.

I

Галоўнай характэрнай рысай творчасці Тараса Грыгоравіча Шэўчэнкі з'яўляецца народнасць. Ён сапраўды народны паэт у самым лепшым і ў самым дакладным значэнні гэтага слова. Гэта рыса творчасці Т. Г. Шэўчэнкі была адзначана яшчэ сучаснікамі. Так Н. А. Дабралюбаў, адмовіўшы многім і многім мастакам у годнасці народных, у спецыяльнай рэцэнзій на «Кабзара Тараса Шэўчэнкі»—пісаў:

«Ён паэт—цалкам народны, такі, якога мы не можам указаць у сябе. Нават Кальцоў не ідзе з ім у параўнанне, таму, што складам сваіх думак і нават сваімі імкненнямі часам удаляецца ад народа. У Шэўчэнкі, наадварот, увесь круг яго дум і спачуванняў знаходзяцца ў літаральнай адпаведнасці са зместам і ладам народнага жыцця. Ён вышаў з народа, жыў з народам і не толькі думкай, але і абставінамі жыцця быў з ім моцна і кроўна звязаны»¹.

Такое катэгарычнае сведчанне сучасніка мае для нас асаблівае значэнне і асаблівы сэнс. Сапраўды, Н. А. Дабралюбаў адзначыў самую характэрную рысу, у святле якой становяцца відавочнымі ўсе матывы, вобразы і ўсе паэтычныя вартасці мастака.

II

Шэўчэнка народны паэт па ўмовах свайго жыцця, па складу думак і пачуцця. Увесь яго жыццёвы шлях, шлях барацьбы і пакут, зрабіў уплыў на яго паэзію, на яго думкі і песні.

Ой, вы, думы, мае думы,
Кветкі мае, дзеці!
Вырашчаў вас, даглядаў вас,
Дзе-ж мне вас падзеці?
На Украіну йдзеце думы,
На нашу Украіну,

¹ Н. А. Дабралюбаў. Збор. твор. т. II, стар. 562 563, ГИЗ. 1905 г.

Пад платамі, сіратамі,
А я—тут загіну.

Прывітай-жа, мая маці,
Мая Украіна,
Маіх дзетак неравумных,
Як роднага сына!

Гэтыя спевы і думы ўвайшлі ў сьвядомасць Тараса Грыгоравіча з самага ранняга дзяцінства. Шэўчэнка сын прыгоннага селяніна Грыгора Шэўчэнка, нарадзіўся 25-га лютага (7-га сакавіка па н. ст.) 1814 г. у сяле Кірылаўцы Звенігародскага павета, Кіеўскай губерні. На восьмым годзе жыцця Тарас пазбавіўся бацькі і маткі і знайшоў прытулак у школе прыходскага дзячка. Такім чынам ён з васьмі год напаў у поўнае рабства да дзячка, які на працягу двух год прымушаў яго выконваць не толькі ўсякія работы, але і ўсякія капрызы. Вучыцца не было калі і за два гады Шэўчэнка прайшоў граматыку, часловец і псалтыр.

Дзячок дайшоў да таго, што пасылаў Шэўчэнка чытаць па нябожчыках замест сябе псалтыр, за што плаціў вучню дзесятую капейку дзеля заахвочвання.

Урэшце, Шэўчэнка не сціраўся бязлітасных катаванняў дзячка і збег ад свайго тырана ў мястэчка Лысянку, папярэдне адпомсціўшы яму. Дзячок быў першым дэспатам, з якім Шэўчэнку давялося сутыкнуцца ў жыцці, ён цяпер знепадзідзеў усякі гвалт чалавека над чалавекам, што вельмі ярка выражана ў яго паэзіі.

Але Шэўчэнка «папаў з агня ў полымя» ад спартанца дзячка да маляра дзякана, які вельмі мала чым адрозніваўся ад першага. Праз чатыры дні ён збег у сяло Тарасаўку да дзячка-маляра з цвёрдым жаданнем навучыцца ў яго маляванню. Аднак дзячок-маляр адмовіўся прыняць Шэўчэнку, рашыўшы—на падставе хірамантиі, што ён ні да чаго няздольны.

Пасля гэтага, у 1827 г. Шэўчэнка вяртаецца ў роднае сяло і наймаецца пастухом грамадскага стада, затым батрачым у папа. У 1829 г. яго блрэ да сябе памешчык у якасці казачка.

Сам Шэўчэнка піша аб гэтым так:

«Вынаходніцтва пакаёвых казачкоў належыць цывілізатарам Залянпроўскай Украіны—палякам; памешчыкі іншых нацыянальнасцей пераймалі і пераймаюць у іх казачкоў, як выдумку бяспрэчна разумную. Украіне, некалі казацкай, зрабіць казака ручным з самага дзяцінства—гэта тое-ж самае, што ў Лапландзі падпарадкаваць волі чалавека быстраногага аленя...»

Аднак памешчыку Энгельгардту не ўдалося прыручыць Шэўчэнку, які, седзячы ў прадняй, напяваў гайдамацкія песні і змалёўваў карціны суздальскай школы. Энгельгардт увесь час падарожнічаў і цягаў за сабою Шэўчэнку, які ў той час мала цигаціўся сваім становішчам, але пасля яно прыводзіла яго ў жах і здавалася яму «якімсьці дзікім і неадчэпным сном».

У 1832 г. памешчык закантрактаваў Шэўчэнку на чатыры гады да жывапісных спраў цэхавога майстра Шыраева ў Пецярбурзе.

Шэўчэнка вучыўся жывапісі і бегаў у Летні сад маляваць са статуі. Тут ён пазнаёміўся з мастаком Іванам Максімавічам Сашэнкам,

які параў маляваць з натуры. Натуршчыкам у Тараса Грыгоравіча быў дваровы чалавек памешчыка Энгельгардта, Іван Нічыпарэнка. Самому памешчыку так спадабаліся малюнкі Тараса Грыгоравіча, што ён пачаў скарыстоўваць яго для пісання партрэтаў сваіх палюбоўніц.

У 1837 г. праз Сашэнку Тарас Грыгоравіч пазнаёміўся з сакратаром Акадэміі Мастацтваў Грыгаровічам, які стаў хадайначаць аб вызваленні Шэўчэнкі. Памешчык не хацеў бясплатна вызваліць свайго прыгоннага і тады В. А. Жукоўскі прасіў мастака Брулава напісаць з яго партрэт, каб, разыграўшы ў прыватнай латарэі, можна было-б выкупіць Шэўчэнку. Партрэт быў напісаны, латарэя наладжана і на выручаныя 2500 рублёў 22-га красавіка 1838 г. была куплена воля Шэўчэнку.

На гэтым мы можам адзначыць першы перыяд жыцця Тараса Грыгоравіча—прыгонны перыяд.

Лёгка зразумець, якія ўражанні мог вынесці Шэўчэнка ў гэты перыяд жыцця. Трэба здзіўляцца таму, як ён не ачарсцвеў.

«Колькі год згубленых! Колькі пачуццяў звянуўшых! І што-ж я купіў у лёса сваімі намаганнямі не загінуць? Бадай ці не адно страшэннае ўразуменне свайго мінулага. Яно жахлівае, яно тым больш для мяне жахлівае, што родныя браты і сястра, аб якіх мне было цяжка ўспамінаць у сваім апавяданні,—да гэтага часу прыгонныя». Так пісаў Шэўчэнка рэдактару «Народнага чтэння».

Стаўшы вольным, Шэўчэнка пачаў наведваць класы Акадэміі Мастацтваў, стаў адным з любімейшых вучняў-таварышоў Брулава, а ў 1845 г. атрымаў годнасць свабоднага мастака. Ён многа і ўпарта працуе над сабой, многа піша, сумуе па роднай Украіне. У 1840 г. быў надрукаваны «Кабзар» Шэўчэнкі. («Думы мае, думы мае», «Перабендзя», «Таполья», «Да Аснаўяненкі», «Думка», «Іван Падкова», «Тарасава ноч», «Кацярына»).

Ой, вы думы, мае думы,
Цяжынька мне з вамі!
На што сталі на паперы
Сумнымі радкамі?
Што вас вецер не развееў
У стэпу да астатку?—
Што вас гора не прыспала,
Як свіе дзіцятка?

Шэўчэнка выступіў як вялікі мастак і паэт, які хутка расце, раскрывае свой талент. Ужо ў 1841 г. з'яўляюцца «Гайдамакі»—паэма велічэзнай сілы і палкага суму аб свабодзе, аб волі для радзімы Украіны. Праўда, Белінскі даў адмоўны водзёў аб «Гайдамаках», але ён блэспрэчна няправы. Шэўчэнка піша (у 1842 г.) не толькі па-украінскі, але і па-рускі. («Сляпая», «Гаманея», драма «Мікіта Гайдай»). У 1843 г. Шэўчэнка наведвае родную Украіну, сустракаецца з роднымі, з прыгоннымі сялянамі сваёй вёскі,—гэта дае яму шмат новых уражанняў. Ён малюе і піша рад твораў па-украінскі («Разрыта магіла», «Н. Маркевічу», «На што чорныя мне бровы?», «Цяжка-важка ў свеце жыцці»), па-рускі (п'есу «Назар Стадоля», паэму «Бесталанны»), марыць аб тым, каб вярнуцца ў Акадэмію «бо ей-богу хочется вчиться». Яго жаданне збываецца

і ў 1844 г. ён вяртаецца ў Пецярбург. Мастацкая і паэтычная дзейнасць Шэўчэнкі пашыраецца, ён знаёміцца ў гэтыя годы са многім цікавымі для яго людзьмі (з Кулішом, Рэпіным, Шчэпкіным, Бадзянскім і інш.), задумвае выдаваць «Живописную Украину». — «Заходився оце вернувшись в Пецер, гравировать і издавать в картинах остаткі нашої Украіні. На тым тижні выйде 6 картин» — выдае свае творы, піша рад новых («Сон», «Чаго мені нудно?», «Гоголю» і інш.) Шэўчэнка хутка ідзе ўперад. У 1845 г. Шэўчэнка атрымоўвае годнасць свабоднага мастака і пасведчанне на праезд і пражыванне на Украіне, куды ён і ад'язджае ў сакавіку 1845 г. На працягу 45—46 г. да красавіка 1847 г. Шэўчэнка наведвае рад месц на Украіне (Рамны, Пераяслаўль, Міргарад, сяло Мар'інскае, В'юнцы, Палтаву, Кіеў, Аленаўку Борзенскага павета і г. д.), працуе ў якасці члена Археаграфічнай камісіі, уступае ў Кірыла-мефодзіеўскае брацтва, шмат малюе, яшчэ больш піша. Да гэтага часу адносяцца яго творы «Еретики», «Сліпій», «Суботів», «Великий мох», «Наймичка», «Кавказ», «У мертвим і живим», «Холодный яр», «Минають дні, минають ночі», «Три літа», «Як умру, то поховайте», «Відьма» і інш.).

Па даносу студэнта Пятрова ў красавіку месяцы 1847 г. Шэўчэнка быў арыштаваны каля Кіева і адпраўлен у Пецярбург. У маі месяцы быў вынесены прыгавор, па якому «мастаку Шэўчэнку, за напісанне абуральных і вельмі дзёрзкіх вершаў, як адаронага моцным экладам цела, прызначыць радавым у Орэнбургскі асобы корпус, з правам выслугі, даручыўшы начальству мець строгае нагляданне, каб ад яго, ні пад якім выглядам не змагло выходзіць абуральных і пасквільных твораў».

Мікалай І дадаў: «Пад стражайшы нагляд з забаронай пісаць і маляваць». 31-га мая 1847 г. Тарас Грыгоравіч Шэўчэнка быў адпраўлен у Орэнбург. Так абарвалася кіпучая творчая дзейнасць Шэўчэнкі, так закончыўся другі перыяд у яго жыцці... Заклучным акордам з'яўляюцца яго творы ў турэмнай камеры 3-га аддзялення. Тут былі напісаны: «Ой, адна я, адна», «За байракам байрак», «Мені однаково», «Не кідай матэры, казалі», «Чаго ты ходиш на могилу», «Ой три шляхи широкіи», «І. І. Костомарову», «Садок вишневый коло хати», «Рано в ранці новобранці» і інш. Паэта загналі ў далёкі Орэнбургскі край і прызначылі ў Орскую крэпасць. Пачаліся пакутлівыя гады ссылак. Гэта трэці перыяд у жыцці Шэўчэнкі. Наколькі пакутлівай была для яго ссылака ды яшчэ з забаронай пісаць і маляваць, можна меркаваць і па яго вершах і па пісьмах. Калі ў Пецярбурзе яму было цяжка і цягнула на Украіну, дык што-ж казаць аб заключэнні ў Орскую?

Я чужы, тут, адзінокі,
І на Украіне
Сіраца я, мой галубе,
Як і на чужыне.
Чаго-ж сэрца б'ецца, рвецца?
Я там адзінокі!..
Адзінокі .. А Украіна?
А той стэп шырокі?!
Там павее ведаў буйны,
Як брат, загавора..

На працягу дзесяці год цягнецца ссылка Шэўчэнкі. Толькі ў 1857 г. ён быў вызвалены ад салдацкай службы. Гэтыя 10 год былі страшэннымі годамі катавання фізічнага, разумовага і маральнага...

Праўда, не гледзячы на забарону, Шэўчэнка ўсё-ж пісаў і маляваў, але за ўсё гэта прыходзілася плаціцца арыштамі, гауптвахтай, строгасцямі вайскавай службы і г. д. «Давіць мяне ў гэтай пустыне адзіноцтва, вось мой люты вораг! У гэтай шырокай пустыні мне цесна, а я адзін... Да гэтага часу не маю дазволу маляваць, шосты год, гэта жахліва!» Так пісаў Шэўчэнка ў 1852 г. да А. П. Лізагуба. Чытаць няма чаго, пісаць і маляваць нельга, салдацкая лямка і муштра выцягвалі апошнія жылы. «Цяпер трэба вам напісаць аб маральным маім жыцці.—Але яно такое брыдкае, што і пісаць не хочацца. Жыву я, можна сказаць, жыццём публічным, г. зн. у казармах, муштруюць кожны дзень, хаджу ў караул і г. д. Адно слова—салдат, ды яшчэ які! Проста пудала вароняе». Больш за ўсяго баяўся Т. Г. Шэўчэнка, каб не заснуць канчаткова.

Думы мае, думы мае,
Вы адны са мною,
Не кідайце ходь вы мяне
Лютаю парою,
Прылятайце галубочкі
Сілыя ў ранно
З-за Дняпра,—з-за шырокага
У стэп на гуляне.

Прылятайце мае птушкі
Ціхім словам-словам
Прывітаю вас, як дзетак,
І заплачам разам.

Так піша паэт у 1847 г. у Орскай крэпасці, а ў 1853-54 г. у Новапятроўскім форце ён піша:

Мой божа мілы, вноўку ліха!
Было так любі, гэтак ціха!
Мы ўзяліся раскаваць
Сваім нявольнікам кайданы...
Аж страх! ў вноўку пацякла
Кроў бедных! Шмат цуроў вінчаных
Нібы адбакі за маслак
Грызуцца вноў.

Аднак годы пакут не знішчылі ні таленту, ні прагі жыць і эмацацца супроць цуроў-катаў, супроць прыгнятацеляў. Шэўчэнка захаваў і волю да жыцця і свежасць свайго таленту і прагу да барацьбы. Атрымаўшы дазвол на выезд з Новапятроўска, Шэўчэнка 2-га жніўня 1857 г. выправіўся ў дарогу. Астрахань, Саратаў, Казань, Ніжні-Ноўгарад, далі яму мноства новых уражанняў, спатканні з людзьмі, новыя знаёмствы, кнігі, ад якіх так доўга быў адарваны паэт. У Ніжнім-Ноўгарадзе Шэўчэнка павінен быў заставацца, бо яму быў забаронен уезд у Маскву і ў Пецярбург. Так пачаўся чацвёрты перыяд—новае прабыванне Тараса Грыгоравіча Шэўчэнкі на свабодзе. У 1858 г. Шэўчэнка атрымаў дазвол жыць у Пецярбурзе і наведваць класы Акадэміі Мастацтваў, а ў сакавіку

месяцы выехаў з Ніжняга-Ноўгарада ў Маскву. Тут Шэўчэнка пазнаёміўся з многімі прадстаўнікамі літаратурнага свету (Пагодзіным, Шэвыровым, Хамяковым, дзекабрыстам Валконскім і г. д.). Хутка Т. Г. Шэўчэнка пасхаў у Пецербург і тут ізноў сустрэчы са старымі сябрамі і новымі знаёмствамі (з Шчэрбіною, бр. Курачкінымі, бр. Жэмчужнікавымі, Кавеліным, Тургеневым і інш.).

У гэты час Шэўчэнка многа працуе як мастак...

«Як той шчыры вiл запрiгся я у работу, сплю на ецюдах: с на-
турнога класса і не вихожу—так ніколі!»—піша ён М. С. Шчэп-
кіну ў 1858 г. У сувязі з тым, што Совет Акадэміі, разгледзеўшы
гравюры Шэўчэнка, прызнаў яго прызначаным у акадэмікі і даў яму
праграму на годнасць акадэміка «па гравіраванню медзі», Тарас
Грыгоровіч просіць дазволу на паездку яго на Украіну. Дазвол яму
быў дадзены і ў канцы мая 1859 г. ён адправіўся на радзіму. Але
за ім сачылі і дастаткова было нязначнага выпадку, каб ізноў арыш-
таваць. Не паспеў ён агледзіцца ў родным краю, як 13 ліпеня
1859 г. быў арыштаваны і адпраўлен спачатку ў Чэркасы, а потым
у Кіеў. Вызвалены тут Тарас Грыгоровіч жыве пад наглядам па-
ліцыі і ў жніўні ад'язджае ў Пецербург. Тут Шэўчэнка пазнаёміўся
з Чэрнышэўскім і яго аднадумцамі. За гэтыя годы Шэўчэнка на-
пісаў рад твораў: («Доля», «Муза», «Слава», «Сон»,... «Я не незду-
жаю півроку», «Ой по горі ромен цвіте», «Ой маю, маю я оче-
нята», «Посажу коло хатини» і інш.). Але росквіт яго творчасці
адносіцца да 1860 г. У гэтым годзе ён даў: «Молитви» (Царям,
всесвітнім шинкарям, Парів кровавих шинкаряв), пераклаў «Плач
Яраслаўны», напісаў «Гімн чарничай», «Світе ясний! Світе ти-
хий», «Лікер'і», «Н. Я. Макарову», «Саул», «Мінулі літа молодіе»,
«Хоча лежачаю й не б'ють», «І тут, і всюди—скріз погано!»,
«О люди, люди небаракі», «Якось-то йду я ў ночі» і шмат інш.
У гэтым-жа годзе Шэўчэнка быў зацверджан у годнасці ака-
дэміка—гравёра. Перад ім была шырокая дарога, слава народнага
паэта і вялікая папулярнасць сярод рускіх і украінскіх чытачоў. Але
цяжкае жыццё дало сябе знаць, у студзені 1861 г. Тарас Грыгора-
віч адчуваў сябе дрэнна—«Так мені пагано, што я ледве перо в ру-
ках держу». 14-25 лютага ён напісаў свой апошні верш («Чи не
покинуть нам, небого»), а 26-га лютага памер.

Кончилось время его несчастливое,—
Все, что он с юности радней не видывал,
Милое сердцу его улыбалось:
Тут ему бог позавидовал

Жизнь оборвалась.

Сапраўды быў правы Н. А. Некрасаў, напісаўшы гэтыя вершы
на смерць Тараса Грыгоровіча Шэўчэнка.

Цела Т. Г. Шэўчэнка пахавалі на Чарнечай Гары ў Каневе,
якраз там «на Украіні мілій»...

Каб безкрайнія равлогі,
І Дняпро, і кручы
Было відна, было чутва,
Як грывіць грывучы!

Так на парозе росквіту і славы абарвалася жыццё выдатнага чалавека. Мы адрозніваем у жыцці Шэўчэнкі чатыры перыяды:

- 1) Да вызвалення ад прыгоннай залежнасці (1814—1838 г.).
- 2) Шэўчэнка на волі—росквіт творчасці (1838—1847 г.).
- 3) Ссылка (1847—1857 г.).
- 4) Шэўчэнка на волі—другі росквіт творчасці (1857—1861 г.).

Кожны з іх мае свае асаблівасці, але асноўныя рысы творчасці Тарас Грыгоровіч захоўвае ўсюды. Яго жыццё—не звычайная з'ява, яно правобраз жыцця многіх, і многіх выдатных людзей зямлі рускай, яно—правобраз радзімы Шэўчэнкі. Не выпадкова ён пісаў: «Мой уласны лёс, прадстаўлены ў сапраўдным святле, змог-бы на-весці не толькі просталюдзіна, але і тых, у каго просталюдзін знаходзіцца ў поўнай залежнасці, на разважанні глыбокія і карысныя для абодвух бакоў. Вось чаму я адважваюся выявіць перад усім светам некалькі сумных фактаў майго існавання. Я жадаў-бы выказаць іх у такой паўнаце, у якой нябожчык С. Т. Аксакаў прадста-віў свае дзіцячыя і юнацкія годы, тым больш, што гісторыя майго жыцця складае частку гісторыі маёй радзімы».

Усё гэта так, і нам зразумела пачуццё паэта, ад якога ў яго сціскасца сэрца і касцяноее рука, калі яму трэба раскажваць аб сабе, аб сваім жыцці.

Аддадзім-жа належнае вялікаму барацьбіту за свабоду, гара-чаму патрыёту, вялікаму рэвалюцыйнаму дэмакрату, народнаму паэту, які выказаў лепшыя і заветныя думы не толькі свайго на-рода, але ўсіх прыгнечаных народаў свайго часу. Аддамо належнае і ў нашай новай, вялікай сям'і народаў Савецкага Саюза не запам'ятам памянуць Тараса Грыгоровіча Шэўчэнку

„Нязлым, ціхім словам!“

III

дзень ідзе, і ноч ідзе...
І галаву схапіўшы ў рукі,
Здзіўляешся, чаму не йдзе
Апостал праўды і навукі?!

Замучаны прыгонніцка-бюракратычным рэжымам Т. Г. Шэў-чэнка ўсё сваё жыццё гарача марыў аб волі, аб свабодзе.

Спачатку гэта была мара, яшчэ не ясная, неакрэсленая, адно гарачае імкненне да свабоды. Потым яна запаўняецца пэўным зме-стам рэвалюцыйна-дэмакратычнага характару. У такім плане павінны быць зразуметы і раннія матывы творчасці паэта, т. зв. рамантыч-ныя. Рамантыка Шэўчэнкі—рэвалюцыйная і ў гэтых адносінах ён блізкі да рамантыкі дэкабрыстаў. Не выпадкова паэт успамінае сваіх братоў у камедыі «Сон». Дух паэта наведвае далёкую Сібір, дзе пакутуюць зняволеныя.

Заварушылася пустыня...
Як-бы там з цеснай дамавіны
На той астатні страшны суд
За праўдай мердвякі ўстаюць.

То не трупы, то не суду
 Просіць ад пакуты;
 Не, жывыя гэта людзі,
 У кайданы накуты,
 З нораў золата выносяць,
 Каб горла, як скрутам,
 Ненасытнаму заткнуць!..
 Катаржане гэта!
 А за вошта? Хіба знае
 Усемагутны... Дзе там!

І праз шмат год Шэўчэнка зноў вяртаецца да гэтай-жа тэмы,
 зноў пагражае вывесці на свет пакутнікаў.

А ты ўсёвідзячае вока!
 Ці ты ваўважыла высоку
 Як сотнямі ў кайданах гналі
 У Сібір нявольнікаў святых,
 Як мардавалі, распікалі
 І вешалі?! А ты не знала?
 І ты ўзіралася на ніх
 І не аслепла?! Вока, вока!
 Не дука бачыш ты глыбока!
 Ты спіш у кляде, а цары!..
 Ды чорт іх, тых цароў паганных!
 Няхай здаюцца ім кайданы,
 А я памчуся на Сібір
 Аж за Байкал. Загляну ў горы
 А вярцёпы дэманьы, у поры
 Без дна глыбокія, ў нас,
 Барацьбіты святоё волі
 Ад цемры, чаду і няволі
 Царам, людзям я на паказ,
 На свет вас выведу нядолай
 Радам! доўгімі ў кайданах..

Нават зварот Шэўчэнкі да мінулага, да гісторыі носіць такі-ж
 характар, як у дзекабрыстаў. Шэўчэнка, як і Рылсёў, гаворыць аб
 свабодзе Украіны, аб яе барацьбе з палякамі за сваю незалежнасць.
 У паэме «Гайдамакі» Шэўчэнка выкарыстоўвае гістарычны сюжэт
 у тым-жа духу, як Рылсёў выкарыстоўваў у сваіх думках факты з
 гісторыі Украіны і Расіі для раскрыцця адной асноўнай мыслі—ба-
 рацьбы за свабоду. Было-б няправільным шукаць гістарычнай
 праўды ў «Гайдамаках» і на гэтай аснове судзіць паэта. Але будзе
 зусім правільна, калі мы ўбачым у паэме адлюстраванне бунтар-
 скага духу Шэўчэнкі, звернутага ў мінулае, каб выказаць свой пра-
 тэст супроць гнуснага гнёту сучаснасці, свае думы аб неабходнасці
 жорсткай справы з прыгнятальнікамі. Паэма «Гайдамакі» ёсць
 заклік да паўстання, да барацьбы супроць усякага прыгнечання,
 заклік да свабоды, да волі.

Паэмай, калі Шэўчэнка стаў рэалістам, ён пачынае расцэньваць
 гістарычных дзеячоў з пункту погляду гістарычнага лёсу Украіны.
 Яму зразумела ісціна, што царская Расія—турма народаў, і ён ма-
 рыць пра той час, калі Украіна паўстане супроць сваіх прыгня-
 тальнікаў.

Праўда скрозь засведіць,
 І памоляцца на волі
 Нявольнікаў дзеці.

Ён марыць пра той час, калі на месцы турмы народаў будзе свабодны саюз народаў. У паэме «Каўказ» найбольш ярка выказана мысль аб царскай Расіі, як турме народаў, і мара Шэўчэнкі аб братэрстве і свабодзе. Пачынаецца твор вобразам Праметэя, якога ўдзень і ўначы карае арол.

Сэрца разбівае;
Разбівае, ды не не вып'е
Крыві жывой з сэрца,—
Ізноў яно ажывае,
Ды ізноў смяецца.

Шмат загінула рускіх салдатаў, шмат загінула гордаў,—

А слез, крыві? Усіх нападц
Тут імператараў-бы стэла,
З дзяцымі і ўнукамі ўтапіць
У ўдовіх слёзах...

Але паэт верыць, што прачнецца праўда на зямлі і абнімуцца народы. Гэта мара Шэўчэнкі збылася, усе народы нашай радзімы сышліся ў дружную савецкую сям'ю. Гэтыя матывы барацьбы за свабоду, мары Шэўчэнкі аб братэрстве народаў блізкі нам. Вельмі ярка і моцна гучыць яго «Запавіт»:

Як памру, дык пахавайце
Мяне на кургане,
Сярод стэпу шырокага
На Украіне слаўнай.

Пахавайце, ды ўставайце,
Ланцугі парвіце,
І варожай зноў крывёю
Волю акрапіце!
І мяне ў сям'і вялікай,
У сям'і вольнай, новай,
Памянуць вы не забудзьце
Нязлым, ціхім словам!

Адзначаючы юбілей вялікага народнага паэта, народы Савецкага Саюза тым самым выконваюць «Заповіт» Шэўчэнкі, успамінаюць яго ў новай, вольнай сям'і народаў Савецкага Саюза «нязлым, ціхім словам».

IV

Мара аб волі, аб свабодзе пераплятаецца ў Шэўчэнкі з гарачым заклікам да барацьбы супроць прыгнятальнікаў. Колькі злобы, колькі нянавісці і агіды ўліў паэт у свае вершы, якія громяць паноў і іншых прыгнятальнікаў. Усе яны, пачынаючы з нябеснага і зямнога цара, варты пагарды і самай бязлітаснай кары. Дзе-ж бог усемагутны і справядлівы, калі навокал столькі зла, гора і пакут чалавечых. Куды-ж глядзела «усебачачае вока», калі святых пакутнікаў за праўду гналі ў Сібір?—піша Шэўчэнка.

А ты, усевідзячае вока!
Ці ты заўдажыла явысоку,
Як сотнямі ў кайданых гналі

У Сібір нявольнікаў святых
Як мардавалі, распіналі,
І вешалі? А ты не знала?
І ты ўвіралася на іх
І не пселепла?! Вока! Вока!
Не дужа бачыш ты глыбока!

Шэўчэнка дайшоў да той мыслі, што нябесны пан-бог служыць зброяй у руках зямных паноў—цароў і памешчыкаў. Яны разам закавалі і замуравалі ўвесь свет і Шэўчэнка заклікае да барацьбы супроць рэлігіі і царквы. Бог, рэлігія, царква, паны закавалі і замуравалі людзей і пранікнулі ва ўсе іх узаемаадносіны і атруцілі жыццё. Асабліва цяжка адбівалася апека царквы ў галіне сямейных адносін, дзе царква бесцэрамонна ўмешвалася ў найінтымнейшае жыццё людзей. Удала выказаў гэтыя мыслі Шэўчэнка ў «Глікерыі».

Мая ты любая! Мой дружа!
Не мець нам веры без крыжоў,
Рабам, нявольнікам вядужым,
Заснулі, што свіння ў лужы
У сваёй няволі! Мой ты дружа,
Грудзей ніколі не жагнай,
У малітве воч не ўзімай
Ніколі ў свеце. Збрэшучь людзі
І візантыйскі Саваоф
Абдурывь. Не абдурывь бог,—
Караць і мілаваць не будзе.
Мы не рабы яго—мы людзі!

Сярод матываў гнёўнай, страснай барацьбы супроць нябеснага цара асабліва ядавіта гучыць насмешка над ім у «Гімне чарніц».

Абдурывь ты нас няшчасных,
Мы ж абкрадзены дачасна,
Самі цябе абдурыві
І прарэзліва завывлі.
Алілуя!
Ты ў манашкі пастрыгаеш,
Маладзёцы мы, ты внаеш..
То танцуеш, распяваеш,
Спяваючы прымаўляеш
Алілуя!

Шэўчэнка марыць пра той час, калі людзі не будуць прызнаваць нябеснага цара, не будуць рабамі, а будуць проста людзьмі на зямлі. Калі:

Будзе біта
Царамі ссяняе жыта!
А людзі вырастучь. Памруць
І позачатыя цараты..
У неабноўленай зямлі
Не будзе гада, супастата,
А будзе сын, і будзе маці,
І будуць людзі на зямлі.

V

Побач з нябесным царом падвізаюцца зямныя цары. Нямнога можна адшукаць паэтаў і пісьменнікаў, у якіх барацьба супроць цароў, супроць дэспатызма і самадзяржаўя прымала-б такую ярка-

выказаную форму нянавісці і пагарды. Шэўчэнка мог мець асабістую нянавісць да Нікалая І, які загубіў яго жыццё. Але не асабістыя матывы гучаць у яго паэзіі, а матывы сацыяльнай барацьбы. Голас задаўленых рабоў, голас мільёнаў прыгнечаных сялян гучыць у паэзіі Т. Г. Шэўчэнкі. Не мог ён не адбіваць пратэста шматмільённага сялянства, якое тамілася пад ярмом бога, цара і пана.

Пратэст Шэўчэнкі гучыць ва ўнісон з паэзіяй рэвалюцыйных розначынцаў, з паэзіяй Некрасава, які заявіў:

Работашь один,
А чуть работа кончена,
Глядишь, стоят три дольщика:
Царь, бог и господин.

Пратэст шматмільённых сялянскіх мас і адлюстроўваецца ў творах Шэўчэнкі. У гэтым яго сіла і яго слабасць. Шэўчэнка не мае ніякіх ілюзій на конт цароў, і ў гэтым яго сіла. Цар, дзе-б ён ні быў, ёсць цар,—прыгнятальнік, дэспат, вораг, эксплаататар. Шэўчэнка рысуе нам цароў старажытнага Ўсходу і Нікалая І, знаходзячы ў іх шмат агульных рысаў. У творы «Цары» Шэўчэнка паказвае невідучым людзям—

Каронай венчаных грамаду...
спераду і ззаду.

У пяці ўрыўках твора «Цары» ён рысуе разбэшчанага цара Давіда, які ў час бою—

У срэбнай рызе пахаджае
І, нібы кот той, пазірае
На сада, на зялёны сад
Суседа Гурья...

Яму спадабалася Вірсавія, жонка Гурья. Давід украў Вірсавію, а Гурья загадаў забіць.

І вноў вясёлы, вноўку п'яны
Каля рабыні заходзіў.

Другі нарыс рысуе сына цара Давіда, Амона, які прыкінуўся хворым, каб сястра Фамар спякла пернік і сама прынесла хвораму. Калі, нічога не падозраючы Фамар прышла да яго, дык Амон гвалтам авалодаў сваёй сястрой.

Вось так царэвічы жывуць,
Дурэючы на свеце.

У трэцім нарысе—той-жа Давід, але да таго знямогшы, што ні якія пакрывалы не саграваюць яго. З усёй зямлі сабралі да яго найпрыгажэйшых дзяўчат, каб яны сваімі цэламі сагравалі «кацішчу блуднага». Такія цары Ўсходу.

А вось славянскія цары. У чацвёртым нарысе Шэўчэнка гаворыць аб крадзежы Святым Уладзімерам дачкі Рагвалода, Рагнеды. Для гэтага спатрэбілася заваяваць і разбурыць Полацк, потым Уладзімер згвалціў Рагнеду і прагнаў яе.

Дык вось наколькі ў іх святога—
У тых царах.

Шэўчэнка не выдумляў, а браў факты з гісторыі і яны красамоўней і пераканальней за ўсякую выдумку рысавалі вобразы цароў.

Бадай іх каты пасціналі
Усіх цароў, гадзюх людскіх!
Дакука з імі, каб вы зналі!
Як дурань ходзіш каля іх,
Не знаеш, як і дзе ступіць!
Дык што-ж, парайце, мне рабіць
Цяпер з паганымі?

Дадаткам да паэмы «Цары» служыць твор «Саул», у якім даецца не толькі вобраз разбэшчанага і прагнага цара, але і прыгнятальніка, які каршуном налятае на мірных працаўнікоў.

Аж на бяду цара нясе,
З законам, з катамі, з князямі
Мячом і цёмнымі рабамі.

.....
Гора! Гора!
Драбнеюць людзі на зямлі,
Растудь і высяцца цары!

Рысуючы цароў Усходу і старажытнай Русі, Шэўчэнка бачыць агульныя рысы дэспатаў-самадзяржаўцаў і такім чынам ускосна характарызуе сучасных яму цароў. У яго мы маем вобразы Пятра I, Нікалая I, Александра II, царыцы Александры Фёдаравны і інш.

Прыгожа дадзена гэта ў паэме «Сон». Перад чытачом вобраз Пецярбурга:

Паглядаю:
Палацы, палацы
Па-над ціхаю ракою,
А бераг абшыты
Увесь каменнем. Дзіўлюся,
Быццам з тропу збіты:
Як зрабілася яно во
З лужыны такое
Гэта дзіўна. Бо крыві тут
Выліта людское
Без нажа на'т. А па той бок
Цярдыня й званніца,—
Як завостраная швайка
Аж не падзівіцца,
І дзіліггае гадзінік.

Вобразы Пятра і Екацерыны дадзены рэзка адмоўнымі рысамі.
Гэта—

Во той першый, распінаў што
Нашу Украіну,
А другая даканала
Удаву-сіраціну.
Каты, каты, людаеды!
Наелісь абое,
Накраліся. А што ўзялі
На той свет з сабою?

Шэўчэнка ацэньваў дзейнасць Пятра і Екацерыны з пункту погляду селяніна, прыгнечанага памешчыкам і замучанага дзяржаваю.

Вось чаму ў яго творах адбіўся стогн тых людзей, на касцях якіх быў пабудаваны Пецербург.

О, цару паганым!
Цар пракляты, подлы, хітры,
Аспід прагавіты!
Што зрабіў ты з казакамі?
Балота засыпаў
Іх шляхотнымі касцямі!
Паставіў сталіду
На іх трупах катаваных!

.....
І мы, скованы з табою,
Людаед з бярогаў!
На судзілішчы на страшным
Мы закрывем бога
Ад вачэй тваіх нясытых.
Ты нас з Украіны
Загнаў голых і галодных
У снег на чужыну,
Дый парэзаў, а з скур нашых
Сабе баграніду
Пашыў жыламі тугімі!
І заклаў сталіцу
У новай рызе. Падзвісіся:
Цэрквы ды палацы!
Весяліся кат пракляты,
З крывавае працы.

Шэўчэнка не мог падняцца да разумення гістарычнай ролі Пятра і зразумець усю глыбіню гістарычных супярэчнасцяў яго пераўтварэнняў дадатных і адмоўных момантаў яго дзейнасці.

Больш рэзка дадзен вобраз Нікалая, жорсткую палітыку якога Шэўчэнка адчуў на сабе. Нікалаеўская казарма, эпоха «моравай паласы» доўжылася трыццаць год і яна цяжка адбілася на Шэўчэнку, Нікалай І вылазіць як мядзведзь з бярогі, крычыць, лаецца, гарланіць на сваю чэлядзь, на ўсіх блюдалізаў. Многа пакут перанёс Шэўчэнка ад цара і царыцы, многа зла бачыў ён ад іх для ўсяго грамадства. І ён іх пракляў:

Цябе-ж, о сука!
І самі мы і нашы ўнукі
На свет увесць людзі пракляпуюць!
Не праклянуць, а толькі плюнуць
На тых абдоеных пчэнят,
Што ты шчавіла. Мука! Мука!
О смутак мой, мая журба,
Ці ты мінеш калі? Ці псамі
Цары і міністрамі-рабамі
Цябе такую зацкуюць!
Не зацкуюць! А людзі ціха,
Без жаднага ліхога ліха,
Цара да ката павядуць.

Калі-ж гэта будзе, калі праўда возьме верх і народ расправіцца з царамі? Калі-б людзі не поўзалі як рабы, дык былі-б братамі і не панавалі-б цары. Шэўчэнка марыць пра гэты час, марыць—

Ці будзе суд? Ці будзе кара
Царам, царатам на зямлі?
Ці будзе праўда між людзьмі?..

Павііна быць, бо сонца стане
Зямлю спаганену паліць.

Шэўчэнка верыць у гэта і таму пытаецца ў людзей, навошта патрэбны ім цары?

О людзі! Людзі-небаракі!
Нашто здаліся вам церы?
Нашто здаліся вам псары?
Бо вы ўсё-ж людзі, не сабакі.

Толькі ў паэзіі Радзішчэва ды рэвалюцыйных сялянскіх дэмакратаў знаходзім мы падобныя характарыстыкі і матывы. Нянавісць, пагарда, прага пагібелі каранаваных злачынцаў, цароў-псароў з'яўляецца ў Шэўчэнка важнейшым матывам, матывам барацьбы за свабоду. Матывы царазбойства, барацьбы супроць дэспатызма і самадзяржаўя пераплятаюцца ў яго з матывамі барацьбы супроць нябеснага цара і зямнога пана-памешчыка. Цар, бог і пан—вось прыгнятальнікі, якім няма літасці, няма даравання.

Душа мая ўбогая,
Горанька з табою!..
Уп'янюся атрутаю
У крызе ляжам спаці,
Пашлём душу аж да бога,
Яго распытаці:
Доўга йшча на гэтым свеце
Катам панаваці?..

Гэтак разгарнуў Шэўчэнка барацьбу супроць самадзяржаўя, дэспатызма і прыгонніцтва.

Барацьба супроць прыгнятальнікаў, супроць бога, цара і пана заўсёды спалучаецца з гарчай абаронай чалавека, прыгнечаных, мужыка, жанчыны, дзяцей. У гэтых матывах Шэўчэнка ўзнімаецца да агульначалавечых пачуццяў, да сапраўднага дэмакратычнага гуманізма. Паэт смуткуе аб тым, што, падпарадкоўваючыся царам, людзі страцілі сваю чалавечую годнасць, сталі жалкімі рабамі. Прага нажывы, зайздрасць, злоба раз'ядноўваюць людзей і робяць іх ворагамі:

Дзе-ж добрыя тые людзі,
Што сэрца жадала
З імі жыці, іх любіці?
Прапалі, не стала!

Ад абароны чалавека наогул Шэўчэнка пераходзіць да абароны прыгоннага мужыка, казака, жанчыны—маці, жонкі, нявесты, да абароны дзяцей. У паэме «Гайдамакі» нарысаван вобраз аднаго з важакоў паўстання, Галайды, які да паўстання быў слугой:

—,Ярэма! гершту, хамскі смяне!
Пайдзі кабылі прывядзі.
Падай пантоплі гаспадыні,
Мне прынясі вады, ідзі!
Падмяці хату! Нясі дровы!
Пасып індыкам! Гусям дай!
Пайдзі ў абору, дай карове,
Ды хутка, хаме. Пачакай.
Зрабіўшы ўсё, бяжы ў Вільшану
Яймосці трэба, не марудзь!
Пайшоў Ярэма і йдзе—чудь-чудь.

А вось малюнак прыгнечаных прыгонных сялян:

Хіба ты не бачыш?

Як людзей катуюць, крыўдзяць сірату?
Дык глянй, падзвіся! А я паляту
Высока-высока за сінія хмары;
Няма там улады, няма там і кары.
Там смеку людскога і плачу не чуць.
Вунь глянй,—у тым раі, што ты пакідаеш
Латаную світку з калекі знімаюць.
Са скурай знімаюць,—бо нечым абуць
Княжат педарослых. А вунь распінаюць
Удаву за падаткі, а сына куюць
Удавы няшчаснае ядынага сына,
Ядыну надзею,—у войска аддаюць.
Бо войска, бач, мала. А вунь дзе пад тывам
Апуклае дзіцё галоднае мрз,
А маці пшаніцу на паншчыне жою.
А вунь—бачыш? Вочы! Вочы!
На што вы вдаліся?
Чаму змалку не высалі,
Слязімі не вліліся?
Гэта ля тыноў пакрытка
З бліструком вандруе—
Бацька й маці адракліся,
Чужыя ганьбуюць...

З выключнай шчырасцю і цяплынёй дадзены жаночыя вобразы ў паэзіі Шэўчэнкі. У паказе іх Шэўчэнка—сапраўдны рэвалюцыйны дэмакрат. Жанчына для яго—не прадмет для асалоды, а друг і таварыш, саратнік у барацьбе. Жанчына—маці, жонка, нявеста зарысаваны Шэўчэнкам з выключнай любоўю і цяплынёй. Пачынаючы з вобраза Кацярыны з аднайменнай паэмы і Аксаны з паэмы «Гайдамакі», Шэўчэнка не здраджвае сабе ў абмалёўцы вобраза жанчыны да канца сваёй паэтычнай дзейнасці.

У гэтых адносінах мы знаходзім у яго шмат агульных рысаў з рэвалюцыйным дэмакратам Н. А. Некрасавым. Кацярына, ашуканая маскальём-афіцэрам, кінутая ім разам з дзіцянём, канчае жыццё самагубствам. З вялікай цяплынёй і сумам рысуе паэт вобраз гэтай няшчаснай жанчыны, з якой насмяяліся ўсе і ад якой усе адварнуліся, уключаючы і роднага бацьку і маці. А што будзе з дзіцём, у якога няма бацькі, ці, правільней, ад якога адмовіўся бацька!

Пад хатаю заначуем,
Сыне мой Іване!
Дзе-ж ты будзеш пачаваці,
Як мяне не стане?
З сабакамі мой сыночку,
Дзялі сваю гору,—
Сабакаі хоць пакусаюць,
Ды не загавораць,
Не раскажуць, смяючыся...
З сабакамі жыці...
Бедна-ж мая галовачка,
Ой, што мне рабіці?

Маці памірае, бацька адмаўляецца ад сына, а сірата застаецца адзінокім на свеце.

А таму якая доля,
Доля засталася,

Каго бацька і не бачыў,
Маці адраклася,
Байструку што засталася?
Хто з ім загавора?
Ні радні тэй, ні хаціны,
Шляхі пяскі, гора...

Да гэтых вобразаў адносіцца і Аксана з паэмы «Гайдамакі». Яна таксама не ведае шчасця; бацьку забілі палякі, а яе ўзялі з сабою, каб здэквацца з яе. Пакуты бацькі і самой Аксаны падзены не ў асабістым, а ў соцыяльным плане. Казакі жорстка помсцяць за ўсе свае пакуты і мучэнні, за смерць бацькі Аксаны і за здзекі з яе. Шэўчэнка паказвае тут, як матывы асабістай помсты пераплятаюцца з барацьбой за свабоду і незалежнасць роднай краіны супроць прыгнятальнікаў-палякаў. Пытанне аб жанчыне і яе эмансipaцыі было адным з найбольш важных у шасцідзiesiąтыя годы. Не дзіўна, што гэтаму пытанню так шмат увагі ўдзяляла паэзія рэвалюцыйных розначынцаў. У большасці паэтаў-розначынцаў ёсць вобразы жанчыны і сярод іх вобраз паўшай жанчыны. Некрасаў («Еду-ль я ночью по улице темной», «Убогая и нарядная»), а следом за ім Дабралюбаў («Не насмехайтесь над павшей женой») і інш. зразумелі і не асудзілі такую жанчыну. Такіх-жа поглядаў трымаўся і Шэўчэнка.

Краем вуліц паспяшалі
Сонныя дзяўчаты,
Ды не в дому, а дадому:
Пасылала маці.
На ўсю ночку працаваці,
На хлеб зарабляці.
А я стаю пахіліўшысь,
У думках разважаю:
«Як-то цяжка хлеб штодзённым
Людзі зарабляюць!»

Колькі трэба мець любові да чалавека і як глыбока трэба разумець соцыяльныя супярэчнасці, каб так думаць і адчуваць! Шэўчэнка стаіць тут у адным радзе з рускімі рэвалюцыйнымі дэмакратамі—Чэрнышэўскім, Дабралюбавым, Некрасавым. Цудоўны вобраз батрачкі Ганны з паэмы «Наймічка». Маладзіца нарадзіла сына і вырашыла падкінуць яго добрым людзям. Тыя ўзялі дзіця і сталі выхоўваць яго, а Ганна нанялася да іх у батрачкі, каб даглядаць свайго-ж уласнага сына. Мінулі годы, старая гаспадыня памерла, прыёмны сын Марк вырас і ажаніўся. Ганна заставалася ў доме і яе як родную любілі Марк і яго жонка. Толькі перад смерцю Ганна прызналася Марку, што ён—яе сын. Усё жыццё пражыла яна для свайго сына, не маючы права сказаць, што яна яго маці.

Пачынаецца паэма выдатным пралагам пра лёс дзіцяці:

Я не адна—у мяне ёсць
І бацька і маці..
У мяне ёсць туманочку,
Тумане мой браце!..
Нехрышчоны мой сыночак,
Мой любы саколе!

Не дай мяне! Я выпрашу
 І вымалю ў бога
 Долю выплачу слязамі
 Для сына малога!

І заключная карціна, дзе ў апошнюю хвіліну жыцця наймічка прызнаецца, што яна маці Марка, таксама напісана з выключным пачуццём.

Я не Ганна, не наймічка,
 Я...
 І занямела.
 Марка плакаў і дзівіўся.
 Эноў вочы адкрыла,
 Пільна глянула ды зрок ёй
 Сляза засланіла.
 „Даруй ты мне! Мучылася
 Век я ў чужой хаце!..
 Даруй-жа мне мой сыночак!
 Я... я—твая маці!“
 І замоўкла.
 Сямлёў Марка,—
 Зямля выдрыжала.
 Прахапіўся—да мацеры,
 А маці ўжо спала.

Глыбокая мацярынская любоў здольна прымусіць перанесці ўсё, гэта любоў самая моцная, самая шчырая.

Увы! утешится жена
 И друга лучший друг забудет,
 Но в мире есть душа одна—
 Она до гроба помнить будет!
 Среди лицемерных наших дел
 И всякой пошлости и прозы
 Одни я в мире подсмотрел
 Святые, искренние слезы.—
 То слезы бедных матерей,
 Им не забыть своих детей
 Погибших на кровавой ниве,
 Как не поднять плакучей иве
 Своих поникнувших ветвей...

Так пісаў аб мацярынскім каханні Некрасаў, такі-ж цудоўны вобраз намаляваў і Шэўчэнка.

VII

Мара аб свабодзе, аб волі, аб вольным чалавеку, заклік да барацьбы супроць прыгнятальнікаў, гарачая абарона прыгнечаных перапляталася ў Шэўчэнка з любоўю да радзімы, да Украіны.

Ворагі народа скажалі вобраз Шэўчэнка, паказваючы Шэўчэнка як вузкага нацыяналіста. Гэта—несусветная бязглуздзіца. Шэўчэнка быў рэвалюцыйным дэмакратам і разумеў, што інтарэсы ўсіх прыгнечаных супадаюць. Ён ваяваў не супроць рускіх мужыкоў, не супроць рускіх рэвалюцыянераў, а ваяваў з царамі, памешчыкамі, з самадзяржаўна-дэмакратычным ладам, які прыгнятаў не толькі яго, але і ўсіх рускіх дэмакратаў-рэвалюцыянераў. Пачуцці Шэўчэнка былі зразумелы ўсім працоўным змагарам за свабоду. Трэба ска-

заць, што ў Шэўчэнкі да яго пратэсту прымешваліся пачуцці болю за родную Украіну. Самы пратэст пранікаўся гэтым пачуццём болю і любві да Украіны і атрымліваў нацыянальную народную афарбоўку. Выкарыстоўваючы вядомую формулу таварыша Сталіна, можна сказаць, што ў творчасці Шэўчэнкі рэвалюцыйна-дэмакратычны змест пададзен у нацыянальнай форме. Для Шэўчэнкі перш за ўсё характэрна шчырая, беззаветная любоў да радзімы, тое пачуццё, якое так высока цэнём мы цяпер. Яго герой Гонта з паэмы «Гайдамакі» прыносіць у ахвяру радзіме ўласных дзяцей, якіх маці зрабіла католікамі. Карціна забойства Гонтаю сваіх дзяцей нарысавана з выключным майстэрствам і нагадвае нам расправу гоголеўскага Тараса Бульбы са сваім сынам Андрэем.

„Католікі, бо нас маці...“
 „Божа міласцівы!“
 Маўчаць, маўчаць. Знаю, знаю.“
 Збеглася грамада.
 Католіка рэзаць.
 Ой, сыны, сыны мае вы!
 Малыя гарэзы.
 Што не рэжаце вы ляха?“
 „Будзем рэзаць, татка!“
 „О, не будзеце вы рэзаць!
 Будзь праклятай матка,
 Проклятая каталічка,
 Што вас спарадзіла!
 Чаму вас да ўсходу сонца
 Была не ўтапіла?
 Менш бы грэху: вы памерлі-б
 Не каталікамі!
 А сёння, сына мае,
 Горачка мне з вамі.
 Пацалуйце мяне, дзеці,—
 Не я забіваю,
 А прысяга!“

махнуў нажом
 дзяцей не мае,
 Парэзаных палеглі
 „Тата!“—булькаты!
 Тата, тата... Мы не ляхі!
 Мы... ды й замаўчалі.

Любоў да радзімы паглынае ўсё, ад любві да радзімы і нянавісці да яе ворагаў Гонта забівае сваіх дзяцей, якія могуць стаць ворагамі Украіны і народа. Так расправіўся з сваім Андрэем Тарас Бульба. І нават хаваць дзяцей не стаў Гонта, звярнуўшы ўсю горыч і гнеў супроць прыгнятальнікаў-ляхаў:

„Кары, ляхам, кары!“
 У корані. Страшна, страшна
 Умань запалала.

Толькі пасля пабоішча ён хавае сваіх дзяцей.

Абадву злажыў; а кішэні
 Кітайку вымае,
 І цалуе ў вочы мёртвых,
 Хрысціць, накрывае
 Той чырвоною кітайкай
 Голавы казачы.
 Паглядзеў раскрыўшы яшчэ раз...

Цяжка-цяжка плача:
 Ой, сыны, мае, смячкі!
 На тую Украіну
 Паглядайце: за яе вы
 І я з вамі гіну.
 А хто мяне пахавае
 На лужацкім полі
 Хто заплача нада мною?
 Доля мая, доля.
 Доля мая няшчасная,
 Што ты нарабіла.
 На што мне дзядой дала ты?
 Чаму не забіла?
 Хай бы яны пахавалі
 А то я тавяю.

Паралеллю да такой карціны з'яўляецца карціна з паэмы
 К. Ф. Рылеева «Войнароўскі». Тут Войнароўскі гатоў ахвяраваць
 сваёй сям'ёй у імя любові да радзімы.

Гатов все жертвы я принести,—
 Воскликнул я,—стране родимой:
 Отдам детей с женой любимой
 Себе одну оставлю честь.

Але Мазепа ідзе яшчэ далей:

Но я, но я, пылая мстью,
 Ее спасая от оков,
 Я жертвовать готов ей честью.

Не гістарычнай праўды трэба шукаць у паэмах Шэўчэнкі і Ры-
 леева, а матываў барацьбы за свабоду, што Рылееў выказаў у словах:

Уж близок час, близка борьба,
 Борьба свободы с самовластьем.

Гэта страсная любоў да Украіны, жаданне ёй шчасця выкліка-
 ліся ў Шэўчэнкі не толькі асабістымі меркаваннямі, але галоўным
 чынам матывамі соцыяльнымі. Родны край быў у няволі, землякі—
 адны заняволеныя, другія разбэшчваліся царскім самадзяржаўем і
 здраджвалі народу, становячыся ў рады катаў і мучыцеляў. Пачуцці
 гора, пакуты і смутку за радзіму і перадае Шэўчэнка ў сваіх вер-
 шах.

Бывай свет! Бывай вямліца,
 Неприсяжны криво!
 Мае жудасныя мукі
 У хмарах пахаваны.
 А ты, мая Украіна,
 Гаротная ўдоўка.
 Я ляцець да цябе буду
 З хмары на гамонку,
 На гамонку ціха-сумну,
 На раду з табою;
 Апоўначы падаць буду
 Густою расою.
 Параімся, пасумуем,
 Пакуль сонца ўстане,
 Пакуль твае краскі-дзевы
 На ворага стануць.
 Бывай, родная мая ты,
 Удава-нябога!

Любоў да Украіны перарастала ў Шэўчэнкі ў любоў да ўсіх працоўных, да людзей-братоў, якіх прыгняталі багі, цары і памешчыкі. Толькі ў Шэўчэнкі гэта ўскладнялася пачуццём смутку і болю за падвойнае прыгнечанне свайго народа, адсюль страсны заклік да барацьбы за свабоду, які зліваецца з заклікам да барацьбы за вызваленне ад нацыянальнага гнёту.

Як-бы парадаваўся Т. Г. Шэўчэнка, гледзячы на сваю Украіну цяпер, калі украінскі народ свабодна жыве і будзе сваё жыццё, сваю культуру, мастацтва, развівае сваю мову, калі разбурана турма народаў і на яе месцы створан свабодны братні саюз народаў.

VIII

Усе матывы і раскрываючыя іх вобразы ў Шэўчэнкі афарбаваныя своеасаблівай лірыкай, выступаючай перад намі то як пяшчотны задушэўны сум, туга па долі, па шчасцю, то як гнеў супроць прыгнятальнікаў і смутак за зняслаўленых і абражаных. Лірызм Шэўчэнкі яўляе асноўную стыхію яго творчасці і вельмі збліжае яго з народнай паэзіяй, з народнымі песнямі. Ён усюды харош і своеасаблівы, усёроўна як у паказе суму і кахання, шчасця і долі.

Чаго мне так цяжка? Чаго мне так нудна?
Чаго сэрца плача, рыдае, крычыць,
Як дзіця бов маткі? Чаго-ж табе трудна?
Чаго ты жадаеш? Што ў цябе баліць?
Ці піць, ці есці, ці спатанькі хочаш?
Засні маё сэрца... Няхай чыніць адзек
Звар'яцелы люд... Закрый, сэрца, вочы...

Цяжкое было жыццё Т. Г. Шэўчэнкі, яно і спарадзіла гэтыя думкі і пачуцці; яно глыбока параніла і змучыла яго душу. Вось адкуль такая туга, такі песімізм. І гэта тады, калі Шэўчэнка страсна кахае жыццё, характэрна, прыроду, сонца:

О, божа мой мілы!
Цяжка жыць на свеце, а хочацца жыць!
Хочацца глядзеці, як сонейка встане,
Хочацца паслухаць, як мора зайграе,
Як птушка шчабеча, байрак гамоніць,
Або чорнабрыўка ў гаю запявае...
О, божа мой мілы, як весела жыць!

Дзе развязанне гэтай супярэчнасці, чаму сэрца разрываецца ад мукі, калі так хараша жыць, чаму льюцца слёзы, калі так ярка свеціць сонца. Няволя цяжкая ўсяму прычына, яна не дае загінуць ранам і высахнуць слязам.

Лірызм, то гнеўны і смутны, то ціхі і пяшчотны не дарма быў асноўнай стыхіяй Шэўчэнкі. Творчасць была для яго жыццём, а жыццё—барацьба. Барацьба жорсткая, бязлітасная, без уступак і даравання. Спачатку з панам-прыгоннікам і са ўсёй зграяй яго сабак, потым з царом-псаром і яго лізаблюдамі-псаратамі. І Шэўчэнка верыў у сілу сваёй зброі, у сілу свайго слова, у сваю мову. Ён верыў у дзейсную, магутную сілу слова і сваёй роднай мовы, якую ён кахаў да самазабыцця.

І гэта рыса родніць яго з шасцідзесятнікамі.

Хоць Некрасаў і заявіў, што «мне барацьба перашкаджала быць паэтам, песні мне перашкаджалі быць байцом», але на самай справе песні Некрасава былі баявой зброяй рэволюцыйнай дэмакратыі. Такой-жа зброяй былі і песні Шэўчэнкі. Больш за ўсё баяўся Шэўчэнка сна, баяўся заснуць.

Мінаюць дні, мінаюць ночы,
Мінае лета, шапаціць
Ліст пажаўцелы, таснуць вочы,
Заснулі душы, сэрца спіць,
І ўсё заснула... І не знаю,
Ці я жыву, ці дажываю,
Ці так бадзяюся за грэх,
Бо ўжо яцік мой плач, мой смех.

Страшна ў ланцугі ўпаці
Канаць у яволі,
А шчэ горай—спаці, спаці,
І спаці на полі,
І заснуць, заснуць на вякі,
І следа не кінуць
Ніякага і аднолькава—
Ці жывы, ці загінуў!..

Жыць для Шэўчэнкі, як і для Пушкіна значыла мысліць і пакутваць, мысліць і змагацца, а не спаць. Сон, абыякавасць, цяжэй за ўсё на свеце.

Доля, дзе ты? Доля, дзе ты?
Мне хоць бы якую!
Калі добраі, бог, шкадуеш,
Дай хоць злую, злую!

Лірызм Шэўчэнкі афарбаваў сабою ўсё, аб чым ён пісаў, сам пранікаўся грамадзянскімі матывамі і выказваў іх. Ён усюды, ён надае асаблівы тон творах Шэўчэнкі, тон адпаведны вуснай народнай творчасці.

IX

Лёгка бачыць цяпер, што Тарас Грыгоравіч Шэўчэнка ведаў і любіў народ не па чутках, не з боку, а кроўна, бо ён пражыў цяжкое жыццё працоўнага народа. Яго народнасць з'яўлялася арганічнай уласцівасцю натуры, яго складам думкі і пачуцця, карацей—яна складала аснову яго творчасці. «Народнасць у пісьменніка ёсць вартасць, якая цалкам можа быць ацэнена аднімі суайчыннікамі—для іншых яна не існуе, або, нават, можа здацца заганай—вучоны немец абураецца на ветлівасць герояў Расіна, француз смяецца, бачачы ў Кальдэроне Карыюлана, які выклікае на дуэль свайго праціўніка. Усё гэта носіць аднак-жа адзнаку народнасці.

Ёсць лад мыслей і адчуванняў, ёсць процьма звычайў, павер'яў і звычак, належачых выключна якому-небудзь народу—клімат, лад праўлення, вера даюць кожнаму народу асаблівую фізіяномію,—якая больш ці менш адбіваецца ў люстры паэзіі» *. Так пісаў

* А. С. Пушкін. Поўны збор твораў, т. 9 стар. 41, М. 1936.

былі падставы для братняй салідарнасці, дзеля правільнага разумення нацыянальнай любові і інтэрнацыяналізма. Няма чаго і гаварыць пра гэта пасля Вялікай Кастрычніцкай сацыялістычнай рэвалюцыі. Таварыш Сталін яскрава сфармуляваў гэта ў 1927 годзе ў сваім артыкуле «Міжнародны характар Кастрычніцкай рэвалюцыі: («Да пытання аб пролетарскім метадзе развязвання нацыянальнага пытання»): тут ён пісаў: «Раней, «прынята было» думаць, што свет падзелены спакон вску на ніжэйшыя і вышэйшыя расы, на чорных і белых, з якіх першыя няздольны да цывілізацыі і асуджаны быць аб'ектам эксплуатацыі, а другія з'яўляюцца адзінымі носбітамі цывілізацыі, прызванымі эксплуатаваць першых. Зараз гэту легенду трэба лічыць разбітай і адкінутай. Адным з важнейшых вынікаў Кастрычніцкай рэвалюцыі з'яўляецца той факт, што яна нанесла гэтай легендзе смяротны ўдар.

Раней «прынята было» думаць, што адзіным метадам вызвалення прыгнечаных народаў з'яўляецца метада буржуазнага нацыяналізма, метада адпадання нацый друг ад друга, метада іх раз'яднання, метада ўзмацнення нацыянальнай варожасці паміж працоўнымі масамі розных нацый. Зараз гэту легенду трэба лічыць абвергнутай. Адным з галоўнейшых вынікаў Кастрычніцкай рэвалюцыі з'яўляецца той факт, што яна нанесла гэтай легендзе смяротны ўдар, паказаўшы на справе магчымасць і мэтазгоднасць пролетарскага інтэрнацыянальнага метада вызвалення прыгнечаных народаў на аснове дабраахвотнасці і інтэрнацыяналізма» *.

Іменна такая пастаноўка пытання прыводзіць да формулы аб культуры: «Соцыялістычная па свайму зместу і нацыянальная па форме культура, якая мае сваёй мэтай выхаваць масы ў духу інтэрнацыяналізма і ўзмацнення дыктатуры пролетарыята» **.

Гэта адзіна правільнае дыялектычнае развязванне нацыянальнага пытання, калі прыхільнікі зліання ў будучым нацыянальных культур у адну агульную (і па форме і па зместу) культуру з адной агульнай мовай, з'яўляюцца разам з тым прыхільнікамі росквіту нацыянальных культур у перыяд дыктатуры пролетарыята» ***. Мы ведаем, што ў 60-я годы XIX ст. пролетарыята ў Расіі, як сілы вызначаючай ход гістарычнага развіцця, яшчэ не было. Але з усяго гэтага зусім не вынікае, што не было глебы для брацкага саюза сялян Расіі і Украіны; яна была, бо прыгоннае права, самадзяржаўна-бюракратычны памешчыцкі лад аднолькава прыгнятаў і рускіх і украінскіх сялян і рускую і украінскую інтэлігенцыю. Пагэтаму, мы, гаворачы аб нацыяналізме і патрыятызме Шэўчэнкі, бачым тут не абмежаванасць вузкімі рамкамі, а жаданне свайму народу такой-жа свабоды і шчасця, як і другім народам. Барацьбу Шэўчэнкі з самадзяржаўна-бюракратычным ладам не след разумець, як барацьбу супроць рускага народа, супроць рускага мужыка. Так мы разумеем нацыяналізм і патрыятызм Шэўчэнкі. Іншымі словамі ка-

*) І. Сталін. «Марксізм і нацыянальна-каланіяльнае пытанне», зб. арт. М. 1937, стар. 189—190.

** Там-жа, стар. 194

*** Там-жа, стар. 194.

жучы, у Шэўчэнкі быў здаровы патрыятызм і нацыяналізм, аб якім можна было-б сказаць словамі яго сучаснікаў. Вось як аб гэтым пісаў Чэрнышэўскі і Дабралюбаў:

«Як усе высокія словы, як любоў, дабрадзейнасць, слава, ісціна, слова «патрыятызм» іншы раз ужываецца на зло неразумнымі яго людзьмі дзеля абазначэння рэчаў, якія не маюць нічога агульнага з сапраўдным патрыятызмам; пагэтану, ужываючы свяшчэннае слова «патрыятызм», часта бывае неабходна адзначаць, што іменна мы хочам разумець пад ім.

Найвышэйшы патрыятызм,—страснае, бязмежнае жаданне дабра радзіме» *.

А Дабралюбаў як-бы працягвае:

«Патрыятызм ёсць не што іншае, як жаданне працаваць на карысць сваёй радзіме і вынікае не ад чаго іншага, як ад жадання тварыць дабро,—наколькі магчыма лепш... Патрыятызм жывы, дзейсны іменна і адрозніваецца тым, што ён выключае ўсякую міжнародную варожасць, і чалавек, адухоўлены такім патрыятызмам, гатоў працаваць для ўсяго чалавецтва»... **.

Патрыятызм Шэўчэнкі мы павінны разглядаць у такім-жа духу. Ці не такія-ж былі погляды Шэўчэнкі на патрыятызм? Мы пераконаны, што гэта іменна так, што Шэўчэнка, рэвалюцыйны дэмакрат, не мог мець іншага погляду па гэтану пытанню. А ў такім выпадку яго любоў да Украіны перарастала ў любоў да ўсяго чалавецтва, у жаданне працаваць дзеля ўсяго чалавецтва. Ён мог-бы сказаць аб сабе так, як сказаў аб сабе Шчэдрына: «Я люблю Расію да болю сардэчнага і нават не магу ўявіць сябе дзе-небудзь, акрамя Расіі... Я жадаў бачыць маю айчыну ня столькі слаўнай, колькі шчаслівай,—вось істотны змест маіх мараў на тэму аб велічы Расіі... Які народ можа з большым правам назваць сябе сапраўды слаўным, як не той, які ўсведамляе сябе сапраўды шчаслівым» ***.

Але гэта любоў да Расіі не выклікала ў Шчэдрына варожасці да другіх народаў, а наадварот, рабіла яго гатовым працаваць для ўсяго чалавецтва. Такімі-б словамі мог выявіць сваю любоў да Украіны і Т. Г. Шэўчэнка. Яго нельга ўявіць без Украіны, так арганічна яго творчасць увайшла ў народнае жыццё і паэзію Украіны. У сяброўскім пасланні «І мёртвым і жывым і ненароджаным землякам маім» ён піша:

Няма на свеце Украіны,
Другога не знайсці Дняпра,
А вы працэся на чужыну,
Шукаць там добрага дабра,
Добра святога, волі, волі,
Братэрства братняга...

Мы можам зразумець любоў Шчэдрына да Расіі і любоў Шэўчэнкі да Украіны, любоў, у якой адсутнічаюць супярэчнасці і варожасць гэтых народаў. Мы не можам гаварыць аб тым, што гэта

* Н. Г. Чэрнышэўскі «Нарысы гоголеўскага перыяда рускай літаратуры»

** Н. А. Дабралюбаў «Руская цывілізацыя, прыдуманая г. Жэрэбцовым».

*** Салтыков-Шчэдрін «Убежище Монрепо».

супярэчнасць адсутнічае ў нашы дні, гэта ясна і так прыгожа раскрываецца формулай таварыша Сталіна: «Пролетарская па свайму зместу, нацыянальная па форме,—такая та агульна-чалавечая культура, да якой ідзе соцыялізм. Пролетарская культура не адмяняе нацыянальнай культуры, а дае ёй змест. І наадварот, нацыянальная культура не адмяняе пролетарскай культуры, а дае ёй форму»*.

Так гэта ў нас, у краіне соцыялізма, у СССР. Лепшыя людзі 60-х гадоў XIX стагоддзя маглі гаварыць аб адзінстве сваёй любові да радзімы з любоўю да ўсяго чалавечтва, аб адзінстве, якое было абумоўлена тым, што інтарэсы працоўных, становішча шырокіх народных мас было аднолькава цяжкім, аб адзінстве, якое было абумоўлена барацьбой супроць расійскага самаўладства і прыгонніцтва, аднолькава прыгнятаўшага ўсе народы; аб адзінстве, якое вынікае з страснага жадання добра ўсім народам Расіі, з жадання «каб усім было добра». Асабліва сцю паэзіі Тараса Шэўчэнкі з'яўляецца яго гуманізм, як форма выяўлення яго сапраўднай любові да чалавека, яго тугі аб волі, аб свабодзе, яго смутку аб людзях—братах, яго шукання лепшага жыцця, яго нянавісці да прыгнятальнікаў усіх відаў і рангаў.

X

Такім чынам перад намі вялікі народны паэт, рэаліст, які ўскрывае праўду жыцця так, што яна кліча людзей на рэвалюцыйную барацьбу, паэт-дэмакрат, які выяўляе думы і спадзяванні шырокіх народных мас, паэт-грамадзянін з глыбокім пачуццём гуманізма, любові да чалавека, да ўсяго чалавечага.

Народнасць, рэвалюцыйна-дэмакратычны рэалізм, гуманізм і грамадзянскі пафас з'яўляюцца асноўнымі характэрнымі рысамі паэзіі вялікага народнага паэта Тараса Грыгоравіча Шэўчэнкі.

Ён, значыць, не толькі паэт, але і басц, рэвалюцыянер, што вельмі ўдала выказаў Герцэн:

«Ён тым вялікі,—казаў Герцэн,—што ён зусім народны пісьменнік, як наш Кальцоў; але ён мае куды большае значэнне, чым Кальцоў, бо Шэўчэнка быў рэвалюцыйны дзеся і разам з тым з'яўляўся барацьбітом за свабоду»*).

Вялікі народны паэт Тарас Грыгоравіч Шэўчэнка не мог не быць барацьбітом, не мог не адлюстроўваць думы і спадзяванні народных, яго мары аб шчаслівым, свабодным жыцці. Яго зброяй было слова, яго паэзія, якая ўвабрала пагэтаму ў сябе ўсю сілу і страсць барацьбы за свабоду шырокіх народных мас, увесь іх гнеў і прагу да разбурэння самадзяржаўна-бюракратычнага ладу, прагу да барацьбы супроць бога, цара і пана, яго паэзія сама стала важнейшым фактарам гэтай барацьбы, зброяй у руках рэвалюцыйнай сялянскай дэмакратыі.

* І. Сталін «Аб палітычных задачах універсітэтаў народаў Усходу» зб. Марксізм і нац. кал. пытанне, М. 1937, стар. 158.

** А. І. Герцэн. Зб. твораў, т. XXII, стар. 129 (Юнге «Успаміны», стар. 354—355).

КАЦЯРЫНА

В. А. Жукойскаму

На памяць 22 красавіка 1838 г.

I

Кахайцеся, чорнабрыўкі,
Ды не з маскалямі,—
Маскалі—чужыя людзі,
Жыць не будуць з вамі,
Жартуючы маскаль любіць,
Жартуючы кіне,
Ў Маскоўшчыну сваю пойдзе,
А дзяўчына гіне...
Каб сама, то йшчэ-б нічога,
А то й стара маці,
Што на свет зраділа божы,
Мусіць прападаці.
Спяваючы сэрца вяне,
Калі за што знае,
Людзі сэрца не пабачаць,
«Блудніцай» аблаюць.
Кахайцеся-ж, чорнабрыўкі,
Ды не з маскалямі,—
Маскалі—чужыя людзі,
Здзекваюцца вамі.

Бацькі, маці Кацярына
Слухаці не стала,
Маскаліка палюбіла,
Як сэрцайка знала.
Палюбіла маладога,
Ў садочак хадзіла,
Пакуль сябе, сваю долю
Там не загубіла.
Вячэраці кліча маці,
А дачка не чуе;
Дзе з маскалікам жартуе,
Там і заначуе.
Не дзве ночы кары вочы
Люба цалавала,
Пакуль слава на сяло ўсё

Нядобрая стала.
Няхай сабе тыя людзі,
Што хочуць гавораць:
Яна любіць, то й не чуе,
Што ўкралася гора.
Надыйшлі благія весткі,—
Ў паход затрубілі;
Маскалі пайшлі на турка,
Катрусю забылі.
Не адчула, ды і што там,
Што дзявоча згуба,
За мілога, як спяваці,
Й патужыць любя.
Абцяўся чорнабрывы,
Калі не загіне,
Абцяўся ён вярнуцца.
Тады Кацярына
Будзе сабе маскаліхай,
Забудзецца гора;
А пакуль што, няхай людзі,
Што хочуць гавораць.
Не журыцца Кацярына—
Слёзачкі ўцірае,
Бо на вуліцы дзяўчаты
Без яе спяваюць.
Не журыцца Кацярына—
Памыецца слёзкай,
Возьме ў поўнач вёдры, пойдзе
Па ваду за вёску,
Каб ворагі не бачылі;
Прыдзе да крыніцы,
Стане сабе пад каліну,
Заспявае Грыца.
Так спявае, вымаўляе,
Аж каліна плача.
Вярнулася—і радзенька,
Што ніхто не бачыў;

Не журыцца Кацярына
 І ў думках не мае—
 У новенькай хусціначцы
 Ё акно пазірае.
 Выглядае Кацярына...
 Паўгоду мінула;
 Занудзіла каля сэрца,
 У баку калынула.
 Знядужэла Кацярына,
 Ледзьве-ледзьве дыша...
 Ачуняла ды ў запечку
 Дзіцяне калыша.
 А замужкі бубняць бубнам,
 Матулю бічуюць,
 Што маскалі вяртаюцца
 Ды ў яе начуюць:
 «Дочка ў цябе чорнабрыва,
 Ды йшчэ не ядына,
 А муштруе у запечку
 Маскоўскага сына.
 Чорнабрывага прыдбала...
 Мабыць, сама ўчыла...»
 Бадай-жа вас, сакатухі,
 Маланка пабіла,
 Як ту матку, што на смех вам
 Сына спарадзіла!

Кацярына, маё сэрца!
 Горанька з табою!
 Дзе ты дзенешся на свеце
 З малым сіратою?
 Хто без мілага спаткае,
 Як сваіх, хто прыме?
 Бацькі ўжо—чужыя людзі,
 Цяжка жыццё з імі!

Ачуняла Кацярына,
 Калыша дзіцятка,
 І на вуліцу ў аконца
 Паглядае ўкрадкам.
 Паглядае—а няма ўсё!..
 Няўжо і не будзе?
 У садок пашла-б паплакаць,
 Дык пабачаць людзі.
 Зайдзе сонца—Кацярына
 Па садочку ходзіць,
 На ручаньках носіць сына,
 Вочкамі паводзіць:
 «Вось тут з муштру выглядала,
 Вось тут размаўляла,
 А там... а там... ах, сыночак!»
 Дый не дасказала.

Зелянеюць у садочку
 Чарэшні ды вішні;
 Як выходзіла й калісьці,
 Кацярына вышла.
 Вышла ды ўжо не спявае,
 Як раней спявала,
 Як маскаля маладога
 У вішняку чакала.
 Не спявае чорнабрыва,
 Кляне сваю долю.
 А тым часам варажбіткі
 Чыняць сваю волю—
 Паганую твораць справу.
 Што-ж мае рабіці?
 Каб быў мілы-чорнабрывы,—
 Не чую, не бача,
 Як з яе смяюцца злыдні,
 Як Катруся плача.
 Мо' забіты чорнабрывы
 За ціхім Дунаем...
 Ці ў Маскоўшчыне ўжо можа—
 Другую кахае!
 Не, чарнявы не забіты,
 Ён жывы-здоровы...
 А дзе-ж знайдзе ён такія
 І вочы і бровы?
 У Маскаўшчыне, на край свету,
 Па тым баку мора,
 Няма нідзе Кацярыны;
 Ды здалась на гора.
 Бровы, кары вачаняты
 Даці ўмела маці,
 Ды не ўмела ў гэтым свеце
 Шчасця, долі даці.
 А без долі твар бяленькі—
 Як кветка на полі:
 Пячэ сонца, трэпле вецер,
 Рве ўсякі паволі...
 Умывай-жа тварык белы
 Дробнымі слязамі,—
 Маскалікі вярнуліся
 Іншымі шляхамі.

II

У канцы стала сядзіць бацька,
 На рукі схіліўся;
 Не глядзіць ён на свет божы:
 Цяжка зажурыўся.
 Ля яго старая маці
 Сядзіць на услоне.

Са слязамі адно толькі
 На дачку гамоне:
 «Што, вяселле, мая дочка?
 А дзе-ж твая пара?
 Дзе сваточки з ручнікамі,
 Прыданкі, баяры?
 У Маскоўшчыне, мая дочка!
 Ідзі-ж іх шукаці,
 Ды не кажы добрым людзям,
 Што ў цябе ёсць маці.
 Ох, праклятаю часінай
 Цябе спарадзіла!
 Каб ды знала—да ўсход сонца
 Была-б утапіла...
 Гадзюкавай была-б стравай,
 Цяпер—маскалёвай...
 Ой, дачушка, ой, дачушка,
 Цвеце мой ружовы!
 Як ягадку ды як птушку,
 Кахала, расціла
 На нядолю... Эх, дачушка,
 Што ты нарабіла?..
 Адплаціла... Ідзі, шукай-жа
 У Маскве свякрухі!
 Не слухала маіх радаў,
 Дык яе паслухай!
 Ідзі, знайдзі яе, дочка,
 Знайдзі, прывітайся,
 Будзь шчасліва ў чужых людзях,
 Да нас не вяртайся!
 Не вяртайся, мая дзетка,
 З далёкага краю...
 А хто-ж костачкі мае тут
 Без цябе схавася?
 Хто заплача нада мною,
 Як родная дзетка?
 Хто пасадзіць на магіле
 Каліну ды кветкі?
 Хто без цябе грэшну душу
 Будзе памінаці?
 Ой, дачушка, ой, дачушка,
 Што болей казаці?
 Ідзі ад нас!»

Ледзьве, ледзьве
 Паблагаславіла:
 «Бог з табою!» ды, як мёртва,
 Галаву скланіла.
 Абазваўся стары бацька:
 «Чаго ждзеш, нябога?»
 Заплакала Кацярына,

Ды бух яму ў ногі:
 «Даруй ты мне, мой татулька,
 Што я нарабіла!
 Даруй ты мне, мой галубе,
 Мой саколе мілы!»
 «Няхай бог табе даруе
 Ды добрыя людзі!
 Памаліся ды ідзі з богам—
 Мо' лягчэй мне будзе!»

Пакланілася устаўшы,
 Вышла моўчкі з хаткі;
 Засталіся сіратамі
 Стары бацька й матка.
 У садок пайшла вішнёвы,
 Малілася богу,
 Узяла зямлі з-пад вішні,
 Сабе на дарогу.
 Прашаптала: «Не вярнуся!
 У далёкім краі,
 У чужой зямлі чужыя
 Мяне пахаваюць;
 А сваёй гэты драбочак
 Нада мною ляжа.
 Ды пра долю, маё гора
 Чужым людзям скажа...
 Не расказывай, галубка!
 Дзе-б ні пахавалі,
 Каб грэшнай на гэтым свеце
 Людзі не чапалі!
 Ты не скажаш... Вось хто скажа,
 Што яго я маці!
 Мой ты божа! Маё гора!
 Дзе-ж мне захавацца?
 Схаваюся, мая дзетка,
 Сама пад вадою,
 А за грэх мой адцяргнеш ты
 У людзях сіратою,
 Безбацькаўцам...»

Пайшла вёскай

З плачам Кацярына,
 Завязаўшыся хустцінай,
 Галубячы сына.
 Азірнулася, як вышла.
 Сэрцайка заныла,
 Паківала галавою
 Дый загаласіла.
 Як таполя, стала ў полі
 Пры бітай дарозе;
 Як раса да ўсходу сонца,
 Пакапалі слёзы.

За горкімі за слязамі
 свету не бача.
 Голькі сына прыгартэ,
 Далучэ ды плача.
 А яно, як ангелятка,
 Нічога не знае,
 Ручаняткамі малымі
 Пазухі шукае.
 Села сонца, чуць дзе-ні-дзе
 Зоркі вазіялі,
 Слёзы ўцёрла, паплялася...
 Нікне... знікла ў далі.

Доўга ў сяле гаманілі
 Дасужыя свацці,
 Ды не чулі тых гамонак
 Ні бацька, ні маці.

Вось-жа як на гэтым свеце
 Робаць людзям людзі!
 Таго вяжуць, таго рэжуць,
 Гой сябе сам губіць...
 А за што? Святые іх знае!
 Свет, як глянь, шырокі,
 Ды няма дзе прыхіліцца
 У свеце адзінокім.
 Гаму доля дала месца
 Ад краю да краю,
 А другому тры аршыны,
 Дзе і пахаваюць.
 Дзе-ж добрыя тыя людзі,
 Што сэрца жадала
 З імі жыці, іх любіці?
 Прапалі, не стала!

Ёсць на свеце доля,
 А хто яе знае?
 Ёсць на свеце воля,
 А хто яе мае?
 Ёсць людзі на свеце—
 Золатам зіяюць;
 Здаецца, пануюць,
 А долі не знаюць,—
 Ні долі, ні волі!
 З нудою ды з горам
 Жупан падзяляюць,
 А плакаці—сорам.
 Забарыце скарбы,
 Жывіце ў багацці,
 А я вазьму слёзы—
 Гора заліваці.

Затаплю нядолю
 Дробнымі слязамі,
 Затапчу няволю
 Босымі нагамі!
 Тады я вясёлы,
 Тады ўсё—багаццем,
 Як сэрцайка будзе
 На волі гуляці.

III

Крычаць совы, спіць дуброва.
 Зорачкі зіяюць,
 Па-над шляхам чарадою
 Начніцы гуляюць.
 Людзі добрыя паснулі;
 Што каго ўтаміла:
 Каго шчасце, каго слёзы,—
 Ночка ўсіх пакрыла
 Усіх цямненькая пакрыла,
 Як дзетачак маці;
 Дзе-ж Катрусю прыгарнула:
 Ці ў лесе, ці ў хаце?
 Ці на полі пад капою
 Сына забаўляе,
 Ці ў дуброве з-пад калоды
 Ваўка выглядае?
 Бадай-жа вас, чорныя бровы,
 Нікому не меці,
 Чым за вас бяду такую
 Самахоць цярпеці!
 А што йшча далей сустрэне?
 Будзе ліха, будзе!
 Сустрэнецца пясок жоўты
 І чужыя людзі.
 Сустрэнецца зіма, сцюжа...
 А той—ці спаткае,
 Ці пазнае Кацярыну,
 Сына прывітае?
 З ім забыла-б чорнабрыва
 Шляхі, пяскі, гора:
 Ён, як маці, прывітае,
 Як брат, загавора...

Будзем бачыць, а пакуль што—
 Адпачыну троху,
 Ды тым часам распытаю
 На Маскву дарогу.
 Ой, далёкі шлях, браточкі!
 Знаю яго, знаю!

Ажно сэрца ледзянее,
 Як успамінаю.
 І я калісь папамераў,—
 Каб яго не мераць!..
 Расказаў-бы я пра гэта,
 Але ці-ж павераць?
 «Хлусіць», скажуць, «такі-гэткі!»
 (Ведама, не ў вочы),
 А так толькі псуе мову
 Ды людзей мароча». Праўда
 ваша, праўда, людзі!
 Нашто-ж тое знаці,
 Што слязамі перад вамі
 Буду выліваці?
 Нашто яно?.. У кожнага
 Ці-ж свайго не хваце?..
 А ну яго!.. А тым часам
 Красіва лепш дайце
 Ды табакі, каб, як кажуць,
 З гора не журыцца.
 А то гаварыць аб ліху,
 Бяда йшчэ прысніцца,—
 Няхай яе ліха возьме!
 Лепей памяркую.
 Дзе мая ўжо Кацярына
 З Іванам вандруе.

За Кіевам ды за Днепрам,
 Па-над цёмным гаем,
 Чумачэнькі ідуць шляхам

Бач, нашто адаліся кары вачаняты:
 Каб пад чужым тынам слёзы выліваць?
 Вось-жа пазважайце й кайцеся, дзяўчаты,
 Каб не давялося маскаля шукаць,
 Каб не давялося, як Кася шукае...
 Тады не пытайце, за што людзі лаюць,
 За што не пускаюць ў хату начаваць.

Не пытайце, чорнабрыўкі,
 Бо людзі не знаюць;
 Каго бог караць захоча,
 То й яны караюць.
 Людзі гнуцца нібы лозы,
 Куды вецер вее;
 Сіраціне сонца свеціць—
 Свеціць, ды не грэе...
 Людзі-б сонца заступілі,
 Калі-б мелі сілу,
 Сіраце каб не свяціла
 І слёз не сушыла.

Пугача спяваюць.
 Ідзе шляхам маладзіца,—
 Няіначай з прошчы.
 Чаго-ж смутная такая,
 Заплаканы вочы?
 На плячах звисае клумак,
 Латана апратка,
 У руцэ кій, на другой-жа
 Трымае дзіцятка.
 Сустрэлася з чумакамі,
 Дзіцё закрывае.
 «Ці ў Маскоўшчыну шлях гэты?»
 Чумакоў пытае.
 «У Маскоўшчыну? Гэты самы.
 Далёка, нябога?»
 «У Маскву аж! Мейце літасць,
 Дайце на дарогу!»
 Бярэ грош і аж трасецца:
 Цяжка яго браці!..
 Дый нашто ёй?.. А дзіцятка?
 Яна-ж яго маці!
 Заплакала, пайшла шляхам,
 У Броварах спачыла,
 Ды сыночку за медзяк той
 Перніка купіла...
 Доўга-доўга сіраціна
 Ўсё йшла ды пытала;
 Было й гэтак, што пад тынам
 З сынам начавала...

А завошта, божа мілы?
 За што светам нудзіць?
 Што яна людзям зрабіла,
 Чаго хочуць людзі?
 Каб плакала!.. Маё сэрца!
 Не плач, Кацярына!
 Не паказвай людзям слёзы,
 Цярпі да загіну!..
 А каб твар не марнаваўся
 З чорнымі брывямі,—
 Да ўсход сонца ў цёмным лесе
 Умыйся слязамі!

Умыешся—не пабачаць
І не засмяюцца;

А сэрцайка адпачыне,
Пакуль слёзы льюцца.

Вось-жа як пагана, бачыце, дзяўчаты!
Жартуючы кінуў Катрусю маскаль.
Нядоля не бачыць, з кім ёй строіць жарты,
А людзі хоць бачаць, ды людзям не жаль.
«Няхай», кажуць «гіне лядача дзяўчына,
Калі ўжо не ўмела сябе шанаваць!»
Шануйцеся-ж, любкі, ў благую часіну,
Каб не давялося маскаля шукаць!

Дзе-ж Катруся блудзіць?
Пад тынамі начавала,
Раненька ўставала,
Ў Маскоўшчыну паспяшала;
Аж бух—зіма стала.
Свішча полем завіруха;
Ідзе Кацярына,—
У лапцёх—цяжкое гора!—
Вецер рве хусціну.
Кацярына ідзе, дыбае;
Глядзіць—штось віднее...
Маскалікі йдуць, здаецца.
Ой-жа!.. Сэрца млее...
Паглядзела, іх сустрэла:
«Ці няма», пытае,
«Чарнявага майго Івана?»
Тыя-ж: «Мы не внасмі». *І, як маскалі звычайна,*
Смяюцца, жартуюць:
«Ай да баба! ай да нашы!
Каго не надуют!»
Паглядзела Кацярына.
«І вы, бачу, людзі!
Не плач, сынку, маё гора!
Што будзе, то й будзе!
Пайду далей,—больш хадзіла...
А, можа, й спаткаю;
Аддам цябе, мой галубе,
А згіну сама я!»
Раве, стогне завіруха,
Коціць, верне полем;
Стаіць Кася сярод поля,
Дала слёзам волю.

Утамілася завая,
Там-сям пазіхае;
Яшчэ-б плакала Катруся,
Ды слёз больш не мае.
Паўзіралася на дзіця:
Ўмытае слязою,
Чырванее, нібы кветка
Ўранку пад расою.
Ўсміхнулася Кацярына,
Ўсміхнулася жудка:
Каля сэрца скрабянула
Чорная гадзюка.
Вокал моўчкі паглядзела;
Бачыць,—лес чарнее,
А пад лесам, край дарогі,
Як-бы дом віднее.
«Хадзем, сыне! змяркаецца...
Ў хату пусцяць, можа,
А не пусцяць, то і ў полі
Начаваці зможам.
Пад хатаю значуем,
Сыне мой Іване!
Дзе-ж ты будзеш начаваці,
Як мяне не стане?
З сабакамі, мой сыночку,
Дзялі сваё гора,—
Сабакі хоць пакусаюць,
Ды не загавораць,
Не раскажуць, смяючыся...
З сабакамі жыці...
Бедна-ж мая галовачка,
Ой, што мне рабіці?

Сірата сабака мае сваю долю.
І добрае слова ў свеце сірата;
Яго б'юць і лаюць, закуюць ў няволю,
І ніхто пра матку не стане пытаць.
А Янку спытаюць, зарання пацешаць,

Не дадуць да мовы дзіцяці дажыць.
 На каго сабакі на вуліцы брэшуць?
 Хто голы, галодны пад тынам сядзіць?
 Абібок, гультай хто, як не байстручаты?!
 Адна яго доля—чорны вачаняты,
 З зайэдрасці й тых людзі не даюць насіць.

IV

Каля гары, над ярам—долам,
 Як старцы, ўзняўшы сваю голаў,
 Дубы з гетманшчыны стаяць;
 Грабелька ў яры, вербы ў рад,
 Ставок пад крыгаю ў няволі,
 У ім палонка—ваду браць.
 Як круг чырвоны чырванее,—
 З-за хмары сонца усплыло;
 Надаўмуўся вецер,—як павее!
 Няма нічога, скрозь бялее,
 Ды толькі ў лесе загуло.
 Раве, свішча завіруха,
 Па лесе завывае,
 Як-бы мора, бела поле
 Снегам закаціла.
 Вышаў з хаты карбаўнічы
 Лесу аглядаці,
 Ды куды там! Гэткі розрух!
 Свету не відаці.
 «Эге, бачу, што за пемач!
 Ліха-ж яго з лесам!
 Пайці ў хату... Але што там?
 Ну іх да-ста-бесаў!
 Ліхаццё іх разнасіла,
 Як-бы й справу мелі.
 Глянё, Нічыпар, прыглядзіся!
 Як-жа пабялелі!»
 «Што? Маскалі? Дзе маскалі?»
 «Што ты? Схамянися!»
 «Дзе маскалі, галубочкі?»
 «Ды—вунь, падзівіся!»
 Паляцела Кацярына,
 Не ўспела адзецца.
 «Мабыць добра Маскоўшчына
 Ёй знакі ёй даецца!
 Бо ўначы толькі і знае,
 Што маскаля кліча.»

Цераз пні, цераз сувеі
 Ляціць, ледзве дыша.
 Босай стала сярод шляху,
 Махае рукамі.

А маскалі ёй насустрач,
 Як адзін, вярхамі.
 «Доля-ж мая! Бяда-гора!»
 Да іх... калі гляне—
 Наперадзе старшы едзе:
 «Любы мой Іване!
 Каханае маё сэрца!
 Дзе-ж ты быў падзеўся?»
 Ды да яго... за страмёны...
 А ён—прыглядзеўся,
 Ды шпорами каня ў бокі.
 «Чаго-ж ты ўцякаеш?
 Забыў хіба Кацярыну?
 Хіба не пазнаеш?
 Прыглядзіся, мой галубе,
 На мяне глянь, скемі:
 Я—Катруся твая любя,
 Нашто рвеш ты стрэмя?»
 А ён каня паганяе,
 Нібыта й не бача.
 «Пачакай-жа, мой галубе!
 Зірні,—я не плачу.
 Не пазнаў мяне, Іване?
 Сэрца, прыглядзіся!
 Ей-жа богу, я—Катруся!»
 «Дура, отвяжыся!
 Возьміце проч безумную!»
 «Божа мой! Івасю!
 І ты мяне пакідаеш?!
 А ты-ж прысягаўся!»
 «Возьміце проч! Чо-ж вы сталі?»
 «Каго? Мяне ўзяці?»
 За што-ж—скажы, мой галубе?
 Каму хочаш даці
 Сваю Касю, да цябе што
 Ёй садочак хадзіла,
 Сваю Касю, для цябе што
 Сына спарадзіла?
 Мой бацечка, мой браточак?
 Хоць ты не чурайся!
 Найміткаю табе стану...
 З другою кахайся...
 З цэлым светам!.. Я забуду.

Што калісь кахала,
Што ад цябе сына мела,
Пакрыткаю стала.
Пакрыткаю... Які сорам!
І за што я гіну?
Кінь мяне, забудзь мяне ты,
Ды не кідай сына!
Не пакінеш? Маё сэрца!
Пастой! Прашу вельмі!..
Я вынясу табе сына».
Выпусціла стрэмя—
Ды ў хаціну. Бяжыць з хаты,
Нясе яму сына;
Заплаканы, неспавіты
Бедны сіраціна.
«Во яно дзе, на, прыгледзься!
Дзе-ж ты захаваўся?
Ўцёк!.. няма ўжо!.. Сына, сына
Бацька адчураўся!
Божа ты мой! Мая дзетка!
Дзе-ж дзецца з табою?..
Маскалікі! Галубочки!
Вазьміце з сабою;
Не чурайцеся, браточки,
Яно сіраціна;
Забярыце і аддайце
Старшаму за сына!
Забярыце, бо пакіну,
Як бацька пакінуў,—
Бадай яго не кідала
Горкая часіна!
Грэхам цябе на свет белы
Маці спарадзіла,—
Вырастай-жа на смех людзям!»
На шлях палажыла.
«Заставайся шукаць бацькі,
А я ўжо шукала...»
Ды ў лес з шляху, як вар'ятка!
І следу не стала.
Дзіцё плача... Маскалям што?
Балазе—мінулі.
Яно й добра,—ды на ліха
Ляснікі пачулі.
Кася бегает па лесе,
Бегает, галосіць,
То кляне свайго Івана,
То плача, то просіць.
Выбягае на узлесце;
Зірнула навокал—
Ды ў яр... бяжыць... сярод ставу

Стала адзінока.
«Прымі, божа, маю душу,
А ты—маё цела!»
Бух старчма ў ваду!.. Пад лёдам
Глуха забурлела.
Чорнабрыва Кацярына
Знайшла, што шукала.
Дзьмухнуў вецер па-над ставам,—
І следу не стала.

То не вецер, то не буйны,
Што дубы ламае,
То не гора, не ліхое,
Што маці ўмірае;
Не сіроткі тыя дзеці,
Што мамка ў зямельцы,
Слава добрая й магіла
Для іх застанецца.
Як дакучаць злыя людзі
Малой сіраціне,—
Вылле слёзы на магілу,—
Сэрцайка спачыне...
А таму якая доля,
Доля засталася,
Каго бацька і не бачыў,
Маці адраклася?
Байструку што засталася?
Хто з ім загавора?
Ні радні тэй, ні хаціны;
Шляхі, пяскі, гора...
Панскі тварык, чорны бровы...
Нашто? Каб пазналі!
Выпесціла, не схавала...
Бадай палінялі!

V

Ішоў кабзар да Кіева,
Сеў спачыць з дарогі;
З ім абчэплены вузламі,
Павадыр убогі.
Ля яго дзіця малое
Дрэмле, як нядбае,
А стары кабзар тым часам
Ісуса спявае.
Хто ідзе, едзе—не мінае:
Хто—праснак, хто—грошы;
Хто старому, а дзяўчаты—
Шэлег механошы.

Падзівяцца чорнабрыўкі:
І босы, і голы.
«Дала, кажудь, «вочкі, броўкі,
Ды не дала долі!»

Едзе шляхам да Кіева
Шасцярыней карэта,
А ў карэце пан і пані,
Шыкарна адзеты.
Апынуліся ля старцаў,
Пыл густы злягае.
Пабег Янка, бо з аконца
Рукою махае.
Дае пані Янку грошы,
Дзівуецца пані,

А пан глянуў... адварнуўся:
Распазнаў, паганы,
Пазнаў чорныя ён бровы
І карыя вочы...
Пазнаў бацька свайго сына...
Але ўзяць не хоча.
«Як завуць?» пытае пані.
«Янка»,—«Какой мілы!»
Коні рушылі, а Янку
Абсыпала пылам...
Налічылі небаракі,
Што дасталі, ўсталі,
Памаліліся на сонца,
Пайшлі шляхам далей.

Пераклад ЯНКА КУПАЛА

Е Р Э Т Ы К

Шафарыку

Падпалілі у суседа
Новую хаціну.
Злыя людзі: нагрэліся,
Пайшлі на спачынак.
Ды забылі шэры попел
Па ветру развезць.
Ляжыць попел на ростані,
А ў попеле тлее
Іскра агню вялікага,
Тлее, не згасе—
Жджэ подпалу, як той помнік
Часу дажыдае,
Злога часу. Тлела іскра
Тлела, ўсё чакала
На ростані, на шырокай
Ды ўжо гаснуць стала.

Вось так нямчура запаліла
Вялікі дом наш, і сям'ю,
Сям'ю славянаў падзяліла
І ціха-ціхенька ўпусціла
Нязгоды лютую змяю.

Паліліся крыві рэкі,
Пажар загасілі.
А нямчуры пажарышча
И сірат ладзялілі.
Вырасталі ды ў кайданых
Славянскія дзеці
І забыліся ў няволі,

Што яны на свеце.
А на даўнім пажарышчы
Іскра брацтва тлела,
Датлявала і чакала
Цвёрдых рук ды смелых.
І прыждала. Стала бачыць
У тым тле глыбока
Агонь добры смелым сэрцам,
Смелым орлім вокам.
І засвяціў, любамудры,
Светац праўды, волі...
І славянскія народы
У цьме і няволі
Пералічыў да аднаго,
Пералічыў трупы,
А не славян. І ты стаўся
На вялікіх купках—
На ростані усясветнай—
Іезекіілем.
І—о дзіва!—трупы ўсталі
І вочы раскрылі,
І брат з братам абняліся
І прагаварылі
Слова ціхае любові
Навекі і векі,
І паплылі ў адно мора
Славянскія рэкі.
Слава табе, любамудры,
Чэху-славянине,
Што не даў ты патануці

У нямецкай плыні
Нашай праўдзе: Тваё мора—
Стане мора новым
Будзе скоро яно поўным,
І паплыве човен
За шырокімі ветразямі,
Са стырном удалым,
Паплыве па вольным моры,
На шырокіх хвалях.
Слава табе, Шафарыку,
Вавекі і веці,
Што сабраў ты ў адно мора
Славянскія рэкі:
Прывітай-жа ў сваёй славе
І маю нябогу,

Лепту—думку нямудрую
Пра чэха святога,
Вялікага мучальніка,
Пра слаўнага Гуса,
Прымі, ойча! А я ціха
Богу памалюся,
Каб усе славяне сталі
Добрымі братамі
І сынамі сонца праўды
І ерэтыкамі,
Вось такімі, як Кастанскі
Ерэтык вялікі,
І мір свету падаруюць
І славу вавекі.

Пераяслаў, 1845. 22.XI.

Камень яго же набреша вжлуши, сей
бысть во главу угла: от господи бысть
сей и есть диней во очесах наших.

Псалом 117, ст. 22.

«Кругом няпраўда і няволя,
Народ замучаны маўчыць,
І на апостальскім прастоле
Чарнец адкормлены сядзіць,
Крывёй гандлюе пад'ярэмных
І рай у наймы аддае.
Цару нябесны! Надарэмны
Твой суд і царствіе твае.
Разбойнікі, людзеі
Праўду пабаролі
Асмяялі тваю славу
І сілу і волю.
У кайданах вямля плача,
Як па дзецях маці,
Няма каму раскаваці,
Аднадушна стаці
За евангелле той праўды,
Якой прагнуць людзі.
Няма каму: Божа, божа!
Ці-ж то так і будзе?
Ці настане час вялікі
Нябеснае кары?
Ці разломім тры кароны
На гордай ціары?
Так, разломім. Благаславі
На помсту, на мукі.
Благаславі мае, божа,
Няцвёрдыя рукі!

Вось так у келлейцы праўдзіва
Іван Гус думаў разарваць
Аковы пеклавы... І дзіва,
Святое дзіва паказаць
Вачам нязрачачым... «Пабарусь!
За мяне бог! хай споўніцца».
І ў Віфлеемскую капліцу
Пашоў маліцца добры Гус.

У імя госпада Хрыста,
За нас распятага на дрэве
І ўсіх апосталаў святых,
Пятра і Паўла асабліва
Мы адпускаем за грахі
Вось гэтай булаю святою
Рабыні божай

Вось той самай,
Што вадзілі па вуліцах
Пазаўчара ў Празе,
Вось той самай, што сланялась
Па шынках, па стайнях,
Па прэсмыках манаших
І па келлях п'янай.
Вось яна і зарабіла
Ды булу купіла:
Святой стала.

Божа, божа! Вялікая сіла!
Вялікае слова! Зірні на людзей.
Адпачынь ад кары у прасветлым
раю.

За што прападаюць? За што ты караеш
 Сваіх і пакорных і добрых людзей?
 За што закрыў іх, божа, вочы
 І вольны розум акаваў
 Кайданамі ліхое ночы?
 Празрыце, людзі,—дзень настаў.
 Распраўце рукі, мрок аблуды.
 Развейце чэхі, будзьце людзі,
 А не пасмешышча папам.
 Каты, разбойнікі ў ціарах
 Вас патапілі, ўсё ўзялі,
 Як у Маскоўшчыне татары
 І нам, сляпым, перадалі
 Свае догматы. Кроў, пажары,
 Усё зло на свеце, як біч кары,
 Пякельных мук бясконцы рад
 І поўны Рым байстрант—
 Вось догматы іх і іх слава,
 То—слава ў яве. А цяпер
 Вось тым паложана канлавам:
 Хто без святой булы памер
 У пекла пойдзе. Будзе-ж плата
 За булу ўдвойчы—рэж хоць брата,
 Апроч пап і чарняца,
 І ў рай ідзе. Канец канцам.
 І злодзея-ж злодзей акрадае
 Ды яшчэ ў цэркві. Гады! гады!
 Ці напіліся вы ці не
 Людской крыві! І хіба мне,
 Вялікі госпадзі, малому
 Судзіці дзеянні твае
 Волі святой. Кары свае
 Ты без віны не шлеш нікому.
 Малюся, госпадзі, памілуй.
 Выбаў ты нас, святая сіла.
 Парань язык мой за хулы
 Ды ранай выбаў з боляў злых,
 Не дай змушчацца лукавым
 І над тваёю вечнай славай,
 І над намі, прэстымі людзьмі.
 І плакаў Гус у тым маленні
 І цяжка плакаў. Люд маўчаў
 І моўчкі думаў у здзіўленні:
 Супроць каго руку падняў?
 «Глядзецце, людзі! Вось дзе була,
 Што я чытаў.—«І паказаў
 народу. Боязь агарнула:
 Іоан Гус булу разарваў.
 І з Віфлеемскае капліцы

Аж да сусветнае сталіцы
 Пагудка шумная пайшла.
 Манахі ў страсе. Нібы кара,
 Канклаў пагудка затрасла,
 І пахілілася ціара.

Зашыпела, як гадзюка,
 Погань з Ватыкану;
 Шапочацца Авіньона
 З рымскімі папамі.
 Шапочуцца антыпапы
 Аж сцены трасуцца
 Ад шопату. Кардыналы,
 Як гадзюкі, ўюцца.
 Ля ціары... Ды ціхачом
 Як каты, дзяруцца
 За мышанё... Ды як зноў-жа?
 Аднае той скуры
 Гэтка сіла... А мясішча!..
 Аж дрогнулі муры,
 Як успомнілі, што ў Празе
 Гегекнулі гусі
 Ды з арламі ляцяць біцца...
 Канклаў схамянуўся,
 Сабраў раду. Ухвалілі:
 Усім разам стаці
 Супроць Гуса і ў Канстанцы
 Варанне склікаці
 І сцерагчы, колькі сілы
 І з гары і з долу,
 Каб не села тая птаха
 На славянскім полі.
 І варанне поле ўкрыла:
 Папы павалілі
 Да Канстанцы; шляхі, стэпы
 Саранчай забілі.

Бароны, герцагі і д'юкі,
 Псары, геральды, шынкары
 І трубадуры (кабзары)
 І шляхам войска, як гадзюкі,
 І герцагіні з немчураю—
 Хто з сакаламі на руках,
 Хто пешкі, верхам на аслах—
 Бы на аблаву ўсе гурмою,
 Як годы, ў вырай, аж кішаць—
 О, чэху! Дзе твая душа?
 Глядзі, што сілы паваліла,
 Як сарацына ваяваць,
 Або вялікага Атылу!
 У Празе глуха гаманяць,

І цэсара, і Вячаслава,
І той сабор тысячаглавы
У голас лаюць і пускаць
На сход не хочуць яны Гуса:
«Жыў бог! жыва душа мая!
Браты! я смерці не баюся.
Я давяду ўсім тым вузам
І ненасытнае іх вырву джала».
І чэхі Гуса праваджалі,
Як дзеці бацьку.

Зазванілі у Канстанцы
Рана ва ўсе званы.
Тлум сабраўся кардыналаў,
Гладкіх і чырвоных,
Як бугаёў на выпасе,
І натоўп пралатаў,
І тры папы, і баронства,
І князёў багата.
Сабраліся, як Іуды
На суд непраўдзівы
Супроць Хрыста. Сваркі, гоман—
То раве, то вые,
Нібы нейкі дзікі табар,
Ці кагал у школе...
І ўсім разам як зарвала!
Як кедр сярод поля
Ліванскага,—у кайданах
Стаў Гус перад імі.
І акінуў непраўдзівых нечэсцівых
Орлімі вачымі.
Затрасліся, пабялелі,
Моўчкі азіралі
Мучальніка. «Што-ж вы мяне—
На дыспут пазвалі
Ці каб глядзець на кайданы?»
«Маўчы, чэх бязверы».
Гадзюкаю зашыпелі,
Зараўлі, як зверы.
«Ты ерэтык! ты ерэтык!
Ты сееш расколы
І нязгоды развіваеш,
Свяцейшае волі
Не прымаеш... Адно слова—
Ты богам пракляты!
Ты ерэтык! ты ерэтык!
Раўлі ўсе прэлаты
Ты—усобнік. Адно слова—
Ты ўсімі пракляты».

Паглядзеў Гус на прэлатаў
Дый пайшоў з палаты.
«Пабаролі! Пабаролі!»
Нібы звар'яцелі.
«Аўтодафе! Аўтодафе!»
Гуртам заравелі.

І ўсю ноч банкетавалі
Папы, бароны... Усе пілі
І сп'яна Гуса пракліналі,
Аж покі званы загулі.
І дзень настаў. Ідуць маліцца
Ксяндзы за Гуса. З-за гары
Выходзіць сонца, аж гарыць,
І сонца хоча падзівіцца,
Што будуць з праведным
тварыць.

Зазванілі ва ўсе званы,
І павялі Гуса
На галгофу у кайданах.
І не пахіснуўся
Перад агнём. На агні стаў
І моліцца богу.
«О госпадзі міласэрдны!
Што зрабіў я злога
Гэтым людзям, тваім людзям?
За што мяне судзяць?
За што мяне распінаюць?
О, людзі вы, людзі!
Малецесья! Вы—нявінны!
І з вамі так будзе.
Малецесья! Злыя зверы
Прышлі ў воўчых скурах
І пазуры распусцілі.
Ні горы, ні мury
Не схавуюць. Разаллецца
Чырвонае мора
Крыві. Крыві з дзяцей вашых.
О, гора! о, гора!
Унь яны, ў адзежах ясных
Іх лютыя вочы...
Ужо крыві... «Палі! палі!»
Крыві, крыві хочуць.
Крыві вашае». І дымам
Праведнага ўкрыла.
«Малецесья! Малецесья!
Госпадзі, памілуй!
Даруй ты ім—не ведаюць»...
Ды—не чутна стала
Вакол агню, як сабакі,

У круг манахі сталі:
 Баяліся, каб не вылез
 Гадзюкаю з жару
 Ды не павіс на кароне,
 Або на ціары.
 Пагас агонь. Дзьмухнуў вецер
 І попел развееў.
 І бачылі на ціары
 Чырвонага змея
 Людзі простыя. Манахі спявалі.
 Разышліся па хаўтурах
 І хаўтуравалі
 І дзень і ноч, аж папухлі.
 Малою сям'ёю
 Прышлі чэхі, зямлі ўзялі
 З таго кастра, з ёю
 Пайшлі ў Прагу... Гэтак Гуса
 Ксяндзы асудзілі—
 Запалілі, ды божага

Слова не спалілі.
 Не згадалі, што выляціць
 Арол з-панад хмары—
 Замест гуся і раскляе
 Папскую ціару.
 Дык няхай ім... Разбрыліся,
 Як тыя вароны
 З крывавага таго свята
 Манахі, бароны.
 Парасселіся ў будынках,
 Клопату не маюць,
 Банкетуюць. Час ад часу
 спяваюць.

Усё зрабілі. Ды чакайце
 Ён над галавою
 Стары Жыжка з Таборова
 Махнуў булавою.

С. Мар'янскае. 1845. 10, X.

Пераклаў ЯКУБ КОЛАС.

* *

Думы мае, думы мае,
 Вы адны са мною,
 Не кідайце хоць вы мяне
 Лютаю парою.
 Прылятайце, галубчкі
 Сізія, уранне
 З-за Дняпра, з-за шырокага
 У стэп на гуляння
 З кіргізамі убогімі.

Там кожны з іх убогі,
 Ужо годы... Хоць на волі
 Моляцца шчэ богу.
 Прылятайце, мае птушкі,
 Ціхім словам-сказам
 Прывітаю вас, як дзетак,
 І заплачам разам.
 (Орская кн. впаець 1847).

Пераклаў З. БЯДУЛЯ.

* *

Па-над полем ідзе,
 Не пракосы кладзе,
 Не пракосы кладзе—горы.
 Стогне зямля, стогне мора,
 Стогне ды гудзе.

І касца уначы
 Сустракаюць сычы.
 Косіць ён, не спачывае,
 Ні на кога не зважае,
 Нават не прасі.

Не крычы, не прасі,
 Не кляпае касы;
 Ці то горад, ці то поле,—
 Нібы брытвай стары голіць
 Усё, што дасі.

Мужыка й шынкара,
 Сірату кабзара;
 Прыпявае стары, косіць,
 Кладзе горамі пракосы,
 Не міне й цара.

І мяне не міне,
 На чужыне сатне,
 Ды за кратамі задавіць,
 Ніхто крыжа не паставіць,
 І не спамяне.

30 мая 1847 у каземате.

Пераклаў З. БЯДУЛЯ.

Ю Р А Д З І В Ы

У дні фельдфебеля-цара
Капрал Гаўрылавіч—Бязрукі
Ды унцер п'яны Доўгарукі
Украйнай правілі. Дабра
Яны немала натварылі,
Немала люду агалілі,
Служыўшы у царскіх унцерах,
А надта стрыжаны Гаўрылыч
Удвох з ефрэйтарам малым
Ды жвавым, на бяду ліхім,
Людзей вось так дамуштровалі,
Што нат фельдфебеля здзіўлялі
І маршыроўкаю, і усім,
І «добрачынна прабывалі
Заўжды к ефрэйтарам сваім»
А мы глядзелі і маўчалі
Ды моўчкі чухалі чубы.
Нямая, подлая рабы,
Падноскі царскія, лакеі
Капрала п'янага! Не вам,
Не вам, у вышытай ліўрэі
Даносчыкі і фарысеі,
За праўду, за святую стаць
І за свабоду. Распінаць,
А не любіць пазналі брата!
О род нікчэмны, род пракляты,
Калі ты выдахнеш? Калі
Мы дачакаем Вашынгтона
Ды з новым, правільным законам?
А дачакаемся калісь!
Не сотні вас, а вас мільёны
Палян, дулебаў і дрэўлян
Гаўрылыч гнуў во время оно;
А вас, маіх святых кіян,
І ваших прыгажунь кіянак
Аддаў сваім прафосам п'яным
У наймічкі сатрап-капрал.
Вам-жа усёроўна. А між вамі
Знайшоўся-ж нейкі вось праява,
Якісь дурны арыгінал,
Што у морду заляпіў капрала—
Ды йшчэ у царкве. І ўсё прапала
Як на сабаку.
Тады дурныя й вам было-б
На злыдня выйці з рагачамі,
А вы спужаліся...

Так-вось, так!
Знайшоўся-ж усё-ж адзін казак
Са свінапасаў родам быў,
Ён царства усе ашаламіў:
Сатрапу у морду заляпіў.
А вы дурныя гэтым часам,
Пакуль хварэе той капрал,
Вы абвясцілі юрадзівым
Святога рыцара! Жаклівы-ж
Фельдфебель ваш Сарданапал
Паслаў на катаргу святога,
А да пабітага старога
Сатрапа «назаўжды» ён стаў
Прыхільным вельмі.

Больш нічога
Не выкраіў ён, і вось драму
Глухімі цёмнымі радамі
На сметнік вынеслі. А я...
О зорка ясная мая!
Вядзеш мяне з турмы, з няволі,
Якраз на сметнічак Міколы,
І свеціш, і гарыш над ім
Агнём небачным і святым,
Ды жватворным, а з-пад гною
Слупом устае перада мною
У бязбожных справах уладар...
Ты творца зла, бязбожны цар,
Ты праўду вакапаў глыбока!
Што натварыў ты на зямлі!

А ты усевідзячае вока!
Ці ты заўважыла звысоку,
Як сотнямі у кайданах гналі
У Сібір нявольнікаў святых,
Як мардавалі, распіналі
І вешалі?! А ты не знала?
І ты узіралася на іх
І не аслепла?! Вока, вока!
Не дужа бачыш ты глыбока!
Ты спіш у кіеце, а цары...
Ды чорт іх, тых цароў паганых!
Няхай здаюцца ім кайданы,
А я памчуся на Сібір
Аж за Байкал; загляну ў горы,
У вярцёпы цёмныя і ў норы

Без дна глыбокія. І вас,
 Барацьбіты святое волі
 Ад цемры, чаду і няволі
 Царам, людзям я на паказ,

На свет вас выведу надалей
 Радамі доўгімі у кайданах...
 Ніжні Ноўгарад, 1857 г.

Пераклаў П. БРОЎКА.

П. С.

Не жаль на злога: ля благога
 І слава вартаю стаіць;
 А жаль на добрага такога,
 Што й славу ўмее абдурыць.
 І зараз нудна, як згадаю
 З гадзіннікам гатычны дом,
 Сяло абдзёртае кругом,
 І шапачку мужык здымае,
 Як сцяг пабачыць: значыць пан
 Са світаю ў сябе гуляе.
 О, гэты кормлены кабан!
 О, гэты лодар!—Шчыры пан,
 Патомак гетмана дурнога,
 І самы люты патрыёт
 І хрысціянін яшчэ да тога:
 У Кіеў ездзіць кожны год,
 У світцы ходзіць між панамі,
 І п'е гарэлку з мужыкамі,

І вольнадумствуе ў шынку:
 Ён тут увесь, хоць надрукуй!
 Яшчэ ў сяле сваім дзяўчатам
 Перабірае; падзяржыць
 У год байструкоў сваіх з дзесятак,
 Калі іх вынясуць хрысціць,
 І гэта ўсё... Кругом паскуда!
 Чаму-ж яго не так завуць?
 Чаму ў аблічча не плююць?
 Чаму не топчуць? Людзі, людзі!
 За шмат гнілое каўбасы
 У вас хоць матку папрасі,—
 Дык аддасце... Не жаль на злога,
 На п'янага Пятра крывого,
 А жаль вялікі на людзей,
 На тых юродзівых дзяцей!..
 Кос-Арала, 1848.

Пераклаў П. ГЛЕБКА.

СУБОТАЎ

На гары стаіць Суботаў,
 На гары высокай,
 З дамавінай Украіны
 Широкай, глыбокай,—
 Гэта царква Багданава:
 Ён у ёй маліўся,
 Каб маскаль дабром і ліхам
 З казаком дзяліўся.
 Памяць вечная, Багдане!
 Не так яно стала:
 Маскалікі ўсё загрэблі,
 Што ў рукі папала.
 Магілы ўжо раскопваюць
 Ды грошай шукаюць,
 Тваё лёхі развярнулі
 Ды цябе-ж і лаюць,
 Што й за працу не знаходзяць...
 Так яно, Багдане!
 Занапасціў ты ўбогую

Сірату Украіну.
 Дык вось маеш-жа падзяку...
 Царквы—дамавіны
 Тут няма каму паправіць!
 На той Украіне,
 На той самай, што паляка
 Знішчыла з табою,—
 Байструкі Екацярыны
 Селі саранчою.
 Дык вось так яно, Зіновій
 Аляксеяў, дружал—
 Ім ты ўсё аддаў, яны-ж вось
 Дзякуюць не дужа:
 Кажуць, бачыш,—усё гэта
 Было такі наша,
 А яны наймалі толькі
 Татарам на пашу
 Ды палякам...» Можна й праўда!
 Няхай і так будзе!

Так смяюцца з Украіны
Староннія людзі...
Дык не смейцеся-ж, вы, людзі!
Царква-дамавіна
Разваліцца, а з руіны
Устане Украіна,

І развее змрок няволі,
Праўда скрозь засвеціць,
І памоляцца на волі
Нявольнікаў дзеці!
1845 21.X. Мар'іўскае.

Пераклаў КАНДРАТ КРАПІВА.

ХУСЦІНА

Ці на тое божжа воля,
Ці такая яе доля.
Пасля ў наймічках дзяўчына,
Пакахала сіраціну.
Небарак, як голуб, з ёю
З безталаннаю сваёю
Ад зорачкі да зорачкі
Сядзяць сабе ў удовачкі.
Сядзяць сабе размаўляюць,
Ды прачыстае чакаюць.
Дачакалі... З Чыгірыну
Па ўсёй слаўнай Украіне
Звон вялікі раве—звоніць,
Каб сядзела хлопцы коней,
Каб вастрылі шаблі, пікі,
Каб ішлі на пір вялікі,
На вяселле, на ігранне,
На крывавае гуляне.
У нядзелечку ды ранюсенька
Сурмы—трубы заігралі
У паход, у дарогу хлопцы—

З ранняй зоркай выязджалі
Ды выпраўляла ўдава свайго сына.
З горкім плачам бедачына
Ды выпраўляла сястра свайго
брата.
А сірата—сіраціну.
Як выпраўляла—каня напаіла
Да зарніцы у крыніцы
Выносіла зброю, шаблю залатую
Яго стрэльбу-гакаўніцу
І праважала тры полі, тры мілі,
Развіталася ў даліне
Падарыла шоўкам шывую хусціну,
Каб успомніць на чужыне.
Ой хусціна—хусціначка
Мярэжана—шыта
Толькі й славы той казацкай—
Сядзельца пакрыта.

Вярнулася, сумавала,
На шлях біты паглядала,
Убіралася чакаючы,
Надзеі не губляючы,
А ў нядзелечку хадзіла
Выглядаці на магілу.

Прайшло лета і другое,
Чакае дзяўчына,
На трэцяе кампанійцы
Ідуць на Украіну.
Ідзе войска і другое,
А за трэцім ціха—
Не глядзі ты, сіраціна,
Вязуць труну з тваім мілым,
Кітайкай пакрытым,
А за ёю з старшынямі
Ідзе ў чорнай свіце
Сам палкоўнік кампанійскі,
Сечавік заўзяты,
За ім ідуць есаулы,
Плачуць, небажаты.
Нясуць паня есаулы
Казацкую зброю:
Парубаны панцыр літы
З шабляй залатою
І тры стрэльбы-гакаўніцы
І тры самапалы,
А на зброі... казацкая
Кроў пазасыхала,
Вядуць каня варанога,
Капыты разбіты,
А на ім тваёй хусцінкай
Сядзельца пакрыта.

Пераклаў М. КЛІМКОВІЧ.

ПЕСНІ

* * *

Ой чаго ты пачарнела,
Зялёнае поле?
— Пачарнела ад крыві я
За вольную волю.
За мястэчкам Берастэчкам,
На чатыры мілі,
Мяне хлопцы—запарожцы
Трупамі укрылі.
Яшчэ мяне груганяты
Укрылі з паўночы—
І кляюць не труп казацкі—

Казацкія вочы...
Пачарнела, зялёнае,
Ды за вашу волю:
Я ізноў зялёным буду,
А вам-жа ніколі
Не вярнуцца ўжо на волю,—
Будзеце араці
За сахою у кайданах
Долю праклінаці...

1848 г. Кос-Арал.

* * *

У лясок адна хадзіла
па арэхі,
Млынара я палюбіла
для пацехі.
Млынар меле і шатруе,
Абернецца, пацалуе—
для пацехі.

У лясок адна хадзіла
ды па дровы я,
Ды бондара палюбіла
чорнабровая.
Бондар вёдры набівае,
Мяне горне, прыгартэе—
чорнабровую.

У лясок адна хадзіла
па апенькі я,
Рымара я палюбіла
маладзенькая.
Рымар лямец зашывае,
Мяне горне, абдымае—
маладзенькую.

Калі хочаш добра знаці,
Мая маці,
Каго будзеш першым разам
Зяцем зваці—
Усіх, усіх, мая мама,
У нядзелечку вяцямі
Будзеш зваці.
1848 г. Кос-Арал.

* * *

Утаптала сцэжачку
Цераз яр,
Цераз горы, сэрцайка,
На базар;
Прадавала бублікі
Казакам,
Утаргавала, сэрцайка,
Пятака.
А чатыры я капейкі
Прапіла,
За пятую дударыка
Наняла.

Дык зайграй-жа, мой дударык,
На дуду,—
Няхай сваё горачка
Забуду!
Вось што за дзяўчына я,
Што за я!
Сватай мяне, сэрцайка,
Выйду я!

1848 г. Кос-Арал.

* * *

На гародзе, каля броду,
Барвінак не ўсходзіць,
Чагось дзеўчына да броду
Па ваду не ходзіць.

На гародзе каля тыну
Сохне на тычыне
Хмель зялёны; не выходзіць
Дзеўчына з хаціны.

На гародзе каля броду
Стан вярба схіліла;
Зажурылася дзеўчына,
Цяжка затужыла.

Плача, плача ды рыдае,
Як рыбінка б'ецца...
А з дзеўчыны з маладое
Паганец смяецца.

1848 г. Кос-Арал.

* * ■

Туман, туман далінаю—
Добра жыць мне з радзінаю;
Яшчэ лепей за гарою
Ды з жонкаю маладою.
Ой пайду я цёмным гаем—
Сабе жонкі пашукаю.
«Дзе ты? дзе ты? адгукніся!
Прыдзі, сэрца, прыгарніся!
Скончым, сэрцайка, ляцацца

Ды паедзем павянчацца,
Каб не зналі бацька, маці,
Дзе мы будзем начаваці».
Вышла замуж, як прапала...
Бадай была не кахала!
Лепей было не любіцца,
Як з табою ў свеце біцца.

1848 г. Кос-Арал.

* * *

Ой, не п'ецца мёд і піва,
Не п'ецца вада;
З чумаком у чыстым полі
Сталася бяда:

Баліць яму галовачка,
І живот баліць,
Упаў чумака каля воза,
Упаў і ляжыць.

З праславутае Одэсы
Завезлі чуму;
Пакінулі таварыша,—
Горачка яму!

Валы яго каля воза
Панура стаяць;
Крумкачы са стэпу з крыкам
Да яго ляцяць.

«Не махайце, крумкачы вы,
Шызымі крыламі,
Ды не кляюце труп чумацкі—
Падохнеце самі.

Ой ляціце, крумкачыкі,
Развінайце крыллі,
Да татачкі, ды скажыце,
Каб службу служылі.

Ды псалтыр у час абедні
Хай па мне чытаюць,
А дзеўчыне так скажыце—
Няхай не чакае».

1848 г. Кос-Арал.

* * *

А як-бы мне чаравікі
То пайшла-б я на музыкі.

А горачка мне!
Чаравічкаў не маю,
А музыка грае, грае
Жалю задае!

Ой пайду я босай полем,
Пашукаю сваю долю,
Долечка мая!

Я вырасла чорнабровай—
Толькі з долечкай суровай—
Гаротная я!

Дзяўчатачкі на музыках
У чырвоных чаравіках—
Я-ж светам нуджу...
Без раскошы, без любові,
Я чорныя знашу бровы
У наймах знашу!..

1848 г.

Пераклад АРКАДЗЬ КУЛЯШОЎ.

Вер.

Сава Галаваніўскі

ПАЭТАВА ДОЛЯ

Трагедыя

Пераклаў з украінскай мовы П. БРОЎКА

Вершы Т. Г. Шэўчэнкі, змешчаныя ў п'есе, пераклалі Я. Купала,
З. Бядуля, К. Крапіва.

ПЕРШЫ АКТ

Вялікі пакой у кватэры Костамарава. Трое дзвярэй—у бакавы пакой, у калідор і ў кабінет вучонага.

У пакоі—маці Костамарава Тацяна Пятроўна. Яна з распаччу глядзіць на зачыненыя з сярэдзіны дзверы кабінета сына. Адтуль чуваць грукат пасуды, якую, відаць, разбіваюць.

Тацяна Пятроўна

Пакінь, нарэшце, ты рабіць разгром,
Мікола, чуеш.—Вось даў бог няшчасце...

Костамараў (з-за дзвярэй)

Не замінайце...

Тацяна Пятроўна

Я не пагляджу,
што ты ў мяне—прафесар Костамараў.
Зараз скажу Хаму нясці бізун
і адхвашчу цябе нібы на стайні.
Падумаеш—ператварыць свой дом
Зусім ў карчму.
(Памаўчайшы)
Адтуль ты толькі выйдзі...

Костамараў (абыякава)

Так, так, матуля, злуйце галасней,—
памогуць толькі вашыя дакоры.

(Чуваць грукат пасуды).

Тацяна Пятроўна

О, госпадзі! Ён звар'яцеў, не йнакш...
(У калідоры звоняць).

Прышоў там нехта... гэта да цябе, відаць...

Костамараў (з-за дзвярэй)

Ганіце! Прафесар заняты.

Тацяна Пятроўна

А ён

фамільную пасуду б'е ад рання...

Ну, праўда, йшчэ такога не было.

(Выходзіць адчыняць, праз момант убягае Аліна, за ёю варочаецца Тацяна Пятроўна).

Аліна

Матуля, добры вечар. Як здароўе?

Як маецца?—Я вам привезла

вянчальную сукенку—пахваліцца...

Тацяна Пятроўна

Глядзі—жаніх твой звар'яцеў ужо.

Аліна (усміхаючыся)

Што зноўку з ім?

Тацяна Пятроўна

З пасудаю ваюе.

Фамільны парцэлянавы сервіз

Прафесар твой, здаецца, дабівае.

(Абмякава выходзіць).

Аліна (стукае ў кабінет)

Мікола, адчыні мне... Гэта я...

Костамараў

Што там за «я»?

Аліна

Гэта нявеста ваша.

Костамараў

Тут небяспечна...

Аліна

Ну, ды адчыні-ж!

Костамараў

Аліначка, я-ж гавару, не можна.

Ў пакоі зараз поўна мужыкоў.

Тут сам гаворыць з імі Сценька Разін...

Аліна (смяецца)

Ну, выбачай...

(Старая варочаецца, Аліна адходзіць ад дзвярэй)

Дык я прыехала,

Вам паказаць, вянчальную сукенку...

(Раскрывае скрынку).

Глядзіце... Упэўняю вас, што вы

Ў такой перад вянчаннем не стаялі.

(Вымае сукенку, прымярае да сябе).

Ну што, якая? Яшчэ тут будзе шлейф

і пояс, што сягоння дашываюць...

Ён будзе туга аблягаць мяне,

а на спіне завяжацца ён бантам.

Краўчыха кажа, што такі фасон

да твару толькі што адным прынцэсам.

Тацяна Пятроўна

Што за краса! Які прыгожы шоўк!

Аліна

А праўда, што такога вы не мелі?

Тацяна Пятроўна

Ой, дочка... Як ішла я да вянца,

тады думала я пра сукенкі...

Мой бацька быў прыгоннікам звычайным

і безнадзейна пана я кахала...

(Выцірае слязу).

Аліна

Мая матуля... Ён-жа вас кахаў.

Тацяна Пятроўна

Кахаў. Ды шчаслівейшымі не сталі

таму, што мы кахаліся. Бацькі,

ты-ж разумеш, як яны паўсталі

супроць кахання нашага... ўначы

вянчалася з Івасікам, таемна...

Ні бацькі на вянчанні не было,

ні маці нас крыжом не ахрысціла...

(Выцірае твар).

Калі-ж краўчыха скончыць плацце шыць?

Часу-ж так мала.

Аліна *(складае сукенку)*

Хопіць, мне здаецца...

Яшчэ-ж вяселле Куліша раней...

Тацяна Пятроўна

А там, здаецца, йшчэ адно вяселле...

Аліна

Няўжо? Чыё-ж?

Тацяна Пятроўна

Не, дочка, не скажу,
бо мне адной адкрыта таямніца.
Яшчэ ніхто не знае.

Аліна

Ды мне-ж,
не баючыся, можаце сказаць.
Чыё вяселле?

Тацяна Пятроўна

Ну, ды ўжо скажу:
Шэўчанкі.

Аліна (узрадаваная)

Што вы? Не можа гэта быць!
Хто-ж нявеста? Шчаслівая!

Тацяна Пятроўна

Не, не!
Я нізашто не раскажу пра гэта.

Аліна

Ды што вы, мама! Вы ўжо-ж пачалі...
Клянуся вам—я не скажу нікому.
Ніхто аб тым не будзе знаць.

Тацяна Пятроўна

Тарас
пра гэта пэўна хутка агалосіць,
і ты тады пачуеш.

Аліна (становіцца на калені)

Ды прашу,
маю я вас—скажыце мне, матуля...
Клянуся вам—калі судзіў гасподзь
схаваць мне тайну нават ад Міколы,
дык вы яе пасееце ва мне,
гэта імя назваўшы.

Тацяна Пятроўна (прыхіляе да сябе Аліну)

Ах, круцелька!
Ах, ты, зладзейка!—Ну, няхай між вас
то будзе тайнай першай і апошняй.
(Адважваецца).
Яна Твардоўскіх хлопчыка глядзіць.

Аліна (падскочыўшы, здзіўленая)

Івася? Ольга! Божа мой...

Тацяна Пятроўна

Дзяўчына
вельмі харошая яна...

Аліна (не прыходзячы ў сябе)

Але-ж
яна прыгон...
(Схамянцлася).
Ой, госпадзі, прабачце...
Даруйце мне...

Тацяна Пятроўна

З прыгонных многа ёсць
людзей харошых і павагі вартых.
Вось-жа Тарас—прыгонным быў і ён,
а сярод ўсіх яго сяброў шляхетных
хіба ты знойдзеш роўнага яму.

Аліна

Ды я і ў думцы, мама, вас не мела
абразіць. Выбачце мяне...

(Чуваць грукат пасуды).

Тацяна Пятроўна

Ну вось...
Ізноў ён звар'яцеў... І пакарае
гасподзь такім няшчасцем...

(У калідоры звоняць).

Пагляджу
хто там прышоў... О, божа міласэрны...
(Выходзіць у калідор, чуваць як яна адчыняе дзверы, нехта
ўваходзіць).

Ну, вось, панове,—паглядзеце вы:
ашалеў ваш прафесар Костамараў.

Голас Куліша

Ах, божа мой! Што з ім такое зноў?
Ну, мы яго вось зараз адратуем.

(Уваходзяць Куліш і Гулак).

Гулак

Мае вам шанаванне.

Куліш (цалуе Алініну руку)

Сёння вы
такія незвычайныя, мадэмуазель
Аліна.

Аліна

Толькі?

Куліш

Што вы! Наогул—
і ўчора... і заўжды.

Аліна

Другая справа.

Гулак

Дзе-ж гэта пан прафесар?

Аліна (кліча)

Ну, выходзь!..

Тут пан Куліш і пан Гулак... Магчыма
яны цябе нарэшце сцішаць.

Куліш

Дзе-ж гэта ён?—Мікола, адзавіся.

Костамараў

Ды ўжо ідзіце, ну...

(Адчыняе дзверы, Куліш пераступае парог яго кабінета).

Куліш (усплесквае далонямі)

Святы гасподзь!

Хрышчоная, ды хоць вы паглядзіце!

Мікола, што ты робіш?

Костамараў (уваходзіць, ва ім—Куліш)

Ды як раз

цяпер пішу раздзел найцікавейшы:
як Сценька Разін з боем па Русі
з узброенаю браціёю ходзіць.

Куліш

Пры чым-жа абязброены сервіз?

Костамараў

А знаеш, дружа, я такое думкі,
што пішучы якую-небудзь рэч,
пісьменнік мусіць сам стаць гэтай рэччу.
Напрыклад, я пра Разіна пішу:
павінен стаць я Разіным хоць трошкі...
і хоць на крок ўвайсці ў пагромны свет,
што акружаў тады майго героя.

Гулак

Закон, закон натхнення.

Костамараў

А сервіз—

йшчэ першае, што трапіла пад руку.

Куліш (смяецца)

Разон! Ён мае рацыю.

Аліна

Скажы...

цяпер ужо ты вышаў... з сваёй ролі?

Костамараў

О, дружа мой, не бойцеся.

(цалуе ёй руку)

А дзе,

скажыце, рэшта?

Гулак

Прыдуць.

Куліш (настарожана)

А хіба

ў гасцях ў цябе яшчэ хто быць павінен?

Костамараў

Ты, выбачай, што не сказаў табе—

баяўся, што, як будзеш знаць, не прыдзеш.

Да мяне сёння сыйдуцца браты

Кірыла ды Мефодыя.

Куліш (трохі раззлавана)

Навошта

гвалтоўна ўцягваеце вы мяне?

Вы-ж знаеце, што ў намерах і марах

заўжды і скрозь я з вамі... Але я

браць не хачу ўдзелу ў таемных

і непатрэбных сходах...

Гулак

Пачакай...

Ты-ж днямі сам на час кідаеш Кіеў...

Здаецца, Савіч едзе за мяжу,

йшчэ нехта днямі едзе ўжо на лета...

Костамараў

Ты, пэўна, не адмовішся між нас

адзначыць расставанне?

Куліш (з ноткаю вясці)

Зразумела...

Як гэта так...

Костамараў

Ды толькі-ж, толькі так,

сяброў звычайная сустрэча.

(гаворыць у дзверы)

Мама,

калі ты маеш йшчэ адзін сервіз...

Тацяна Пятроўна (у дзвярах)

О, госпадзі!

Костамараў

Ды не, не! Прыгатуй нам
чай, калі ласка... Яшчэ госці йдуць.

Аліна

Вось я дапамагу вам...

Костамараў

Вельмі добра!

(Аліна выходзіць услед за старою. Адразу-ж Костамараў таямніча пачынае)

Ну, любыя мае, вам прыбярог
надзвычай сенсацыйныя я сюрпрыз,
і думаю я, будзеце вы ўсе
здаволены.

Куліш

О, трэба спадзявацца!

Костамараў (таямніча)

Тарас таксама жоніцца.

Куліш (тэатральна пляскае рукамі)

Майн гот!

На кім-жа, божа літасцівы?

Гулак

Сам ён
табе казаў?

Костамараў (смяецца)

Між бразгатам ваз
і звонам парцелянавых талерак
вушамі ўласнымі я гэта чуў...
Я нават знаю, хто яго мадонна.

Куліш

Сенсацыя!

Гулак

Для бога! Хто-ж яна?

Куліш

Абы дзяўчына добрага дастатку
і знатнага сямейства.

Костамараў

Пачакай!

Вы ўсе яе пабачыце сёння.

Не забывайце толькі:—пакуль што

Гэта—мацней за ўсе на свеце тайны.

Куліш

О, нават так? Цудоўна!

Костамараў

Я пашлю
за ёю Хомку—ён яе пакліча.

Гулак

Чакай... ці-ж зручна? Можа што Тарас
абразіцца... Ён будзе-ж тут...

Костамараў

Аб гэтым
я думаў так... Ён з'явіцца пазней.
Павінен ён варочацца з эцюдаў,
дык, пэўна, што і спозніцца. А тут
усё мы скончым да яго прыходу.
(Кліча).А нутка, Хомка... Хомка! Дзе ты ёсць?
(З распаччу).Заснуў пракляты хлопец.—Пачакайце,
я зараз растрасу яго...

(Выходзіць).

Куліш

Вось як,
дык наш кабзар зайграў на іншых струнах.

(Пауза)

Скажы, Гулак... ці думаў ты аб тым,
што страшную сыграць магла-бы ролю
яна ў жыцці Тарасаваму.

Гулак

Хто?

Куліш

Жанчына. Жонка. Прыгожае, прастое,
і нават без характару цяля,
ці чалавек суцэльны, гарманічны—
ўсеўладная і ўзнятая душа.

Які талант яму паслала неба!

Чаго ўжо не даў яму гасподзь!

Калі-б ён мне даў такі жорсткі геній,—

памёр-бы я, напэўна... Я чытаў
нядаўна ім напісаныя рэчы...О, госпадзі, які дзівосны страх,
які уцёс магутны, але дзікі,
і страшна і прыгожа, і вяліка!

(Пауза).

Як Моцарту зайздросціць мог Сальеры?

Маленькі і нікчэмны эгаіст.

Паверыш, я Тарасу не зайздошчу:

я знаю, мы не роўныя... Ды я...
я нейкую адказнасць адчуваю
за рэчышча, якім ён пацяча...

Г у л а к

Па-твойму гэта рэчышча...

Ку л і ш (асцярожна)

Ну, бачыш...

Я адчуваю... што прышоў прарок,
але, як усе правадыры й прарокі
прышоў на свет ён рана. І не час
яшчэ яго ні плачам, ні прароцтвам:
народ наш спіць і сон яго цяжкі,
глыбокі сон... Прабудзішся не скоро
з такога сну.

(нервова ходзіць па пакоі)

Не барацьбу, не бунт,
а ісціну магутную хрыстову
ў душы народнай сеяць час настаў.
Пара асвету даць гаротнай той душы—
не блытаць, як Тарас, і не пужаць,
без часу прапаведуючы волю.

Г у л а к

Вакол Тараса ёсць і мы.

Ку л і ш (безнадзейна ўздыхаючы)

Ды ёсць...

Г у л а к

Ты думаеш, над ім не маюць сілы
уплывы асяроддзя?

Ку л і ш

Ды не!

Я думаю, што маюць... Толькі шкода,
што асяроддзе гэтае—не мы.

А я-б хацеў, каб мы яго ўзрашцілі

і а поўнай крыку музы мужыка

мы славу нацы сваёй стварылі.

(Зварочваецца Костамараў).

К о с т а м а р а ў

Ну, вось, Хама пайшоў.

Ку л і ш (не слухаючы, працягвае)

Ды уявім,

што гуртам мы сумеем абцясаць

той мозаг дужа непакорны. Ды душы,

душы яго/патрэбен добры цэнзар.

Перажыванням тонкім навучыць

крамольную яго душу патрэбна.

Гулак

Гэта з Тарасам цяжка... Я-б сказаў,
што гэта з ім, напэўна, немагчыма...

Куліш

Скажу табе, мой дружа,—для людзей,
якія толькі зло й няволю зналі
ў жыцці і больш нічога, як Тарас,—
для іх не застаецца ўжо нічога,
як толькі лоб аб сцену разбіваць,
шукаючы уяўленае волі.

А дай ім кроплю ласкі і цяпла,
і хоць на міг сардэчнага камфорту,
і з сэрца ў яго вырвецца не крык,
а салаўя калышучая песня.

Костамараў (які ўвесь час моўчкі слухаў)
Ты знаеш, я цяпер пашкадаваў,
што выдумаў агледзіны... здаецца,
твае намеры й думкі я ўгадаў.

Куліш

Пашкадаваў?—Цікава!—Дык выходзіць,
што давядзецца думаць і аб тым,
каб яшчэ неяк ратаваць Тараса.

Костамараў (ухіляецца ад пільнага погляду
Куліша)
Не думаю.

Гулак

Так, так... А хто-ж яна?

Куліш

Не думаеш... Здаецца, ты не пэўны.
(Раптам).

Скажы усё-ж, Мікола,—хто яна?

Костамараў

Дык ты, сапраўды, думаеш ўмяшацца
у выбар кабзаровае душы?

Куліш

Я думаю,—ўмяшацца ў гэты выбар—
ёсць абавязак наш святы.

Костамараў

Скажы
ты мне, Панько,—калі-б Тарас надумаў
табе сказаць:—мой дружа, не любі
ты Ганны Белазерскай, калі ласка,
і не вядзі яе да алтара,
або то самае мне пра Аліну,
я-б... мы-б...

Куліш (навучальна)

Ты сам, Мікола, гаспадар
сабе, і я таксама; Шэўчэнка-ж
належыць нам з табою, не табе.

Гулак

На сваё шчасце кожны мае права.

Куліш

Магчыма, кожны. Толькі не прарок.
Ён ад сябе адмовіцца павінен.
Калі-ж не хоча гэтага зрабіць,—
яго прымусім мы... Ды з яго будзе
не Пугачоў, не Разін, не мужык,
а салавей, які па ўсёй Еўропе,
па свеце ўсім прымусіць завітнець
нам дарагое слова—«Украіна».

(Пауза).

Гулак

Так, так... Магчыма.

Куліш

Іменна...—Яна-ж,—
то толькі крок.—І першы крок, магчыма.
(У калідоры чуваць званок. Куліш замаўкае і не паказваючы сваё
паспешнасці, садзіцца ў кутку. Чуваць як адмыкаюць дзверы. Прав
момант уваходзяць Савіч, Пятроў)

Савіч (уваходзячы)

Панове, добры вечар... А Тарас Грыгоравіч,
ён тут?

Костамараў

Ён хутка будзе.
Сядайце, размяшчайцеся...

Савіч (сядаючы побач з Пятровым)

А я, панове, зараз добра пасмяяўся.
Вось толькі, разумеете, іду,
спешаюся Крэшчацікам да дому,
калі ў адному франце пазнаю
паручніка Граноўскага... «Куды ты
і адкуль ты?»—пытаю... «—Я бягу
ад Куліша».—Хвалюецца Граноўскі—
«Шэўчэнка»—кажа—«добры чалавек,
душа святая... а грошай не пазычыў.
А вось Куліш нягоднік такі даў».

(Усе голасна смяюцца).

Куліш

Няўдзячны!

Савіч (пырскаючы смехам)

Ды не скажыце-ж вы яму...

Пятроў

Які гэта Граноўскі?

Савіч

Родны брат

Міколы, дэкабрыста... Нам-бы варта
мець на увазе гэтага хлапца.

Апроч таго, што на Сенацкай плошчы
рабіў вялікую ўсё-ж справу брат,—
ёсць у яго знаёмствы ў гарнізоне,
і з афіцэрствам сувязі як след...

Куліш

Дазвольце, пане Савіч... ну, «знаёмствы
у крэпасці, у гарнізоне...» Нам
нашто тыя знаёмствы?

Савіч

Я думаю,
што гэтыя знаёмствы нам...

Костамараў (трохі насмешліва)

Панько!

Пан Савіч, бач, захоплены паветрам,
што паведае з Захаду.

Савіч

Чаму

не спрабаваць нам свежага паветра,
што дэме, напрыклад, з Захаду? Чаму
так свядома мы павінны паабягаць
агню, што б'е нам ў вочы, калі нас
ён можа асвятляць бліскуча, ясна?

Куліш

Ці асляпіць.

Пятроў (падкрэслена да Савіча)

Бачце, пан Куліш
напэўна, што наўмысля забывае,
што ёсць на свеце прыказка—

Куліш (смяючыся)

— «святці,
ды не падпальвай».

Пятроў

Ёсць другая: «да святла
арліныя-бы вочы».

Куліш (трохі пакрыўджана)

Ды чым багат,
тым я і рад...

Гулак

Не забывайце
таго, што мы—не Захад, што народ
наш цёмны і няграматы настолькі,
што...

Куліш (канчае)

Дай яму хрышчонаму нажа
і ён усё, што ёсць ў Русі живога,
ў крыві й агні утопіць...

Савіч

Значыць мы,
па-вашаму, сядзець павінны так,
баючыся магчымага?

Куліш

Дарма!
Мы сеем слова ісціны ў народзе.
Няхай, як след, ён слова зразумее,
тады яно ярмо няволі спаліць
навекі.

Савіч (пераможна смяючыся)

Я мяркую, не словы
могуць ярмо спаліць, а пажары.

Пятроў

Бравісіма! Бравісіма! (Апладыруе).

Савіч

Народ
прыгнечаны сапраўды. А урад
ды цар цяперашні—хіба яны
не кітаізм, не варварства, не цемру
насаджваюць сярод людскіх нізоў,
між чэрні рамесніцкае, між хлопаў,
між прыгонных?—Памешчыцкі бізун
і непісьменнасць, голад і няволя—
гэта адзнакі лепшыя таго,
што царскі скіпетр...

Костамараў (задаволена аглядаючыся)

Я вас прасіў-бы...

Савіч

...што царскі скіпетр ўжо ў руцэ дрыжыць
і, пэўна, хутка выпадзе!

Пятроў

О, далей,
пан Савіч, калі ласка!

Савіч (адчуваючы падтрымку)

Ну, вось тут
я думаю, магчыма, пан Граноўскі,
між афіцэраў сувязі яго
патрэбны будуць нам найлепш!

Костамараў (насмешліва)

Выходзіць,
пан Савіч рухаецца на цара
не толькі з мячом абвінавачванняў,
але й з абвінавачваннем мячом?

(Эвадок у калідоры. Прэз момант усе кідаюцца насустрач
прышоўшаму)

Выкрыкі

— Тарас!

— Тарас Грыгоравіч!

(Калі ўсе выходзяць, Гулак адводзіць у бок Костамарава).

Гулак (непакойна)

Пайшлі
Хаму свайго хутчэй-жа... Папярэдзьце
нявесту... калі ласка... каб не йшла!
Я гаварыў!

Костамараў (кліча)

Хама!.. Заснуў пракляты...
Я зараз... Ах, скандал такі...
(Выбігае)

(Уваходзіць Тарас, трымаючы ў руцэ белую паліто, ён цалуе руку
Таціне Пігроўне, што выходзіць яму насустрач, — яна цалуе яго
ў лоб).

Куліш (уваходзячы з калідору)

Вось бачыш,
Тарасік, — ты своечасова падышоў:
пан Савіч, вось як раз цяпер рашае,
што трэба нам рабіць і як з царом
і з урадам!

Тарас (трымаючы паліто)

Павесіць-бы...

Куліш

Мой божа!
Што гэта ты?!

Савіч (рагоча)

Я зразумеў вас так,
што вы паліто павесіць-бы хацелі?
Ці праўда?

Т а р а с

І цара.

(Аддае паліто Тацяне Пятроўне).

Куліш (у роспачы)

Святы гасподзь!

Ў якім-жа таварыстве ты блукаеш,
што размаўляеш чыста як чумак?!

Т а р а с

Не, я цяпер з рыбалкамі рыбаліў!

А чумакоў даўно не сустракаў...

Вось так сяджу у горадзе сабе тут,
як быццам суч ў лісці... дык хіба
тут чалавека стрэнеш?.. каб бурлака
ці чумака якога... Ўсе такія
вучоныя, друкаваныя, а глянь—
вухатыя, некаваныя...

С а в і ч

Пра іх—

ці вы читалі?—ў аповесці апошняй
пан Гогаль напісаў!

Т а р а с (захоплены)

Гэта зямляк!

Як ён ушкварыў нехрысцю у вочы!

Вы знаеце, сягоння я сяджу

у пана губернатара... І аб ім

ідзе як раз размова... Тое, сеё,

на вуснах ў нас пан Гогаль, аповесць

яго нядаўняя... А раптам тут

нешта як уварвецца ў дзверы! Гляджу я

а з-заду жандараў двое мяне

сардэчнага трымаюць! Уварваўся

з запалу ён, напэўна, і дрыжыць,

спужаўся з нечаканасці... «Што гэта?»

—пытае губернатар—ці тут карчма,

што грукаць так дазволена халопам?!»

«Спаймалі, ваша светласць...» жандары

тады яму адказваюць—«нягоднік

на прыстані чытае да натоўпу

вось гэтыя пісанні...» Губернатар

з рук у жандара бярэ сшытак,

чытае і паказвае:—«глядзіце,

толькі, Тарас Грыгоравіч, вось што

супроць цара й прастола наскладаці!»

А я гляджу—о, госпадзі святы—

ды мой-жа «Сон» у сшытку!

С а в і ч (захоплена)

Ды што вы!!

Т а р а с

«Ай-ай—кажу—якія скрозь пайшлі
няўдзячныя, нялюдскія піты!..»
А сам ад смеху аж кіплю! А сам
ну, вось-вось-вось у твар разрагачуся!
і як я толькі вытрымаў?!

Куліш

Глядзі,
а як пазнае...

Т а р а с

А як ты не скажаш,
дык як-бы ён дазнаўся?—ну, ды ты
не злуйся, я жартую...

К о с т а м а р а ў

Чым-жа, ўрэшце,
закончыўся пасаж той?

Т а р а с

Ну, значыць,
гавару: «людзі няўдзячныя пайшлі...
народ пад царскім скіпетрам жыве,
маўчыць, ні гуку ад задавальнення
не чутна ад яго... Ды так яму
заняла дух ад жыру, як ад страху...
на усіх языцах ціша... А яны
яшчэ не задаволеныя!.. ўзводзяць
на іх вялікасць ўсякую лухту!
Караць іх супастатаў!»—«Праўда, праўда»,
гаворыць
светласць мне.
«А гэты—
у чым-жа ён віноўны?»—я пытаю—
«пусцілі-б, ваша светласць!..» Не хацеў,
прасіў я, умаляў я... і нарэшце...

Савіч

Такі пусціў?

Т а р а с

Пусціў такі.

(Савіч і Пятроўна голасна смяюцца)

Куліш

Скажу
табе, адкрыта:—надта ты бравуеш
слабенькім «Сном». Скажаць-бы—добры твор,
а то-ж—ні форм, ні меры, ні мастацтва,
а толькі пена, гордасць і злаба!
Табе ў народ яго пускаць навошта?
Такія рэчы далей лепш трымаць,
каб імі чэрні дарма не муціць...

Савіч

Ну, ты занадта.

Пятроў (абурана)

Надзвычайны твор!

(Пауза).

Тарас (бярэ з кісета табаку, круціць цыгарку)

Гм... А суддзя ты, сапраўды, няўмольны...

«Ні формы... ні мастацтва...»—можа й так!

Магчыма, што няма ў мяне мастацтва,—
а толькі-б праўда й ісціна была!

А будзе праўда,—будзе, значыць, пена
і ненавісьць, і гордасць, і злаба,
і ёй ў мяне няма й не будзе меры!

Адкуль-бы ўзяць ту меру мог-бы я?

З павітых павуціннем фаліянтаў?

З кніжок ў мышыных кропках і ў пылу?
(памаўчаўшы)

Скажы ты мне—цябе калі сцябалі
розгамі на стайні?—Ты, Панько,
кажы ды не саромся... Так бывала,
каб бацька твой, каб маці, каб сястра,
каб сам ты тыдзень сыты асцюкамі
і вадою быў? Ты знаўца душы
народнае!—Ты з тых, што возьме торбу,
адзене світку ў дзірах—ды ў народ
йдзе вывучаць... Ды ў торбу не забудзеш
пакласці кавалак добрых сала!

А глянеш ты блакітнымі вачамі
на змучаны і стомлены народ
на крыўду і на слёзы, і на гора,
на твары ляжа гора і туга
ды—уцякаць! Бо мала бач, мастацтва!
бо меры не хапае! бо ў жыцці
няма нідзе ўлюбленае формы
салодкае піітыкі!—Няма
красы ні ў якім горы.—Ты, брат, спрабуй
стань сам народам змучаным сваім,
будзь сам яго часцінаю малою.
і пакаштуй з дзяцінства бізуна
і голаду, і крыўды, і няволі,
тады тваім мастацтвам стане крык,
а не шукання слюнявай меры;
тады тваім мастацтвам будзе стог,
а не пустая ісціна хрыстова!
І ты тады крычаць будзеш як звер,
крычаць будзеш, каб ўсе цябе пачулі,
хаця-б табе, нібы шалены пёс,
ўчапіўся цар ў змардованае горла,

хаця-б цябе ірвалі на шматкі
і, як хацелі, мучылі ў засценках...

(Пауза. Тарас закурвае. Усе нібы анямелі).

Дык вось, Панько, як хоч... Канец адзін.
А мера... Гэта глупства...

(Безнадзейна махае рукою. Усе сядзяць моўчкі, разгубленыя і здзіў-
леныя словамі Тараса. Раптам у дзвярах з'яўляецца Хама і шэпча
Костамараву—яго шопат голасна гучыць у напружанай цішыні).

Хомка (шэпча)

Не паспеў...
Я, пане, выбег, ды яна была ўжо
вось тут зусім... на ганку!

Костамараў (нібы ўспамінаючы)

Ты пра што?

Хомка

Ды Ольга-ж... там...

Костамараў (злосна)

Нашто мяне турбуеш?!

Тацяна Пятроўна (з'яўляючыся з другога
пакою)

Мікола, што там?.. Хомка, ты чаго?

Хомка

Тут, пані, Ольга... Пан мяне паслалі...

Тацяна Пятроўна (каля дзвярэй, да Коста-
марава)

Мікола... Ты чаму яго... паслаў?!
Нашто яна была табе патрэбна?!

Костамараў (аглядаючыся, каб не пачулі)
Бог з вамі! Я й не знаю, хто яна!

Тацяна Пятроўна (сурова)
Хама!

Хомка (умалючы, глядзіць на Костамарава)
Дык вы-ж паслалі...

Костамараў (хістае галавою)
Ай, нягоднік!
Дык ты брахаць у вочы?

Хомка (просіцца)
Дык...

Костамараў
Маўчы!!

Тацяна Пятроўна (адразу ўсё эразумеўшы)
Сароміўся-б!.. «прафесар»...

(З пагардаю адходзіць да дзвярэй і знарок голасна кліча)

Оля!.. Оля!..

Заходзь сюды, красуня!..

(Ольга ўваходзіць, але, пабачыўшы прысутных, ад неспадзяванасці ўскрыквае і спыняецца.)

Ольга

Ой!.. Даруйце...

Вы пасылалі...

Тацяна Пятроўна

Так, я пасылала,

у мяне ёсць справы... Я табе скажу...

(Да ўсіх).

Панове, пазнаёмцеся, прашу вас—

то прыцелька наша... Я прашу

яе любіць так, як маю родную.

Аліна, сябрамі будзьце.

Аліна (падыходзіць, працягвае Ользе руку)

Вельмі

прыемна пазнаёміцца...

Тарас (глядзіць у вочы Тацяне Пятроўне)

Матуля,

і ты, выходзіць, Брут?

Тацяна Пятроўна (разгублена)

Знаёмся й ты.

Ці вы знаёмы?

(Да ўсіх).

Ну, будзьце ласкавы,

прашу за стол сядайце! (Аліне) Правядзі.

(Госці, што ўвесь час стрымана маўчалі на працягу ўсёй гэтай сцэны, выходзяць у другі пакой у напружанай і няёмкай цішыні. Тацяна Пятроўна на хвіліну затрымлівецца на сцэне, глядзіць на Тараса, што як толькі ўсе вышлі, падыходзіць да Ольгі, і выходзіць таксама.)

Ольга

Хто зваў мяне?.. На што я тут?

Тарас

Чаго-ж ты,

дзяўчынка, разгубілася?!

Ольга

А вы

хіба не разгубіліся?—Мне страшна

неяк сядзець сярод гэтых паноў...

Аб чым, пра што я буду гаварыць ім?

Яны зусім чужыя для мяне!

А толькі гляну сярод іх на вас я—
балюча мне і страшна...

Т а р а с (трохі ўсхвалёвана набліжаецца)

Што табе?

Што, Олечка?

О л ь г а (уздыхаючы)

Мы не раўня ніяк, Тарас...

Т а р а с

Мы не раўня. Адкуль ты узяла?!
Хіба не дзеці аднае мы долі
з табою?—Не прыгонныя хіба
з прапрадзедаў абое мы?!—Ці можа
браты мае ды сёстры, як твае
бацькі, браты і сёстры—не ў няволі?
Ой, Олечка,—адна у нас душа,
адна нам сушыць мозг чорная дума,
адзіны смутак нам мучыць сэрцы—
сіроты мы аднолькавыя з табой...
А сябры... Э!

О л ь г а (слёзы ў яе на вачах)

Прабачце... Ваша праўда...
Даруйце мне...

Т а р а с (усміхаючыся)

Дарую, як табел..

(З суседняга пакою ўваходзіць Куліш.)

К у л і ш

Тарас... Ах, выбачайце...

Т а р а с

Не, не магу!..
Ўсіх—не магу адразу!..—Ну, сядай.

К у л і ш (дакарае)

А праз цябе усе чакаюць з чаем!

Т а р а с

Хіба вам чай не смачны без мяне?

К у л і ш

Нязручна проста!

Т а р а с

Ну, калі нязручна...

К у л і ш

Прасі ў... панні... выбачыць... А там
чакаюць усе.

Т а р а с

(Да Ольгі) Будзь ласкава, прабац—
хадзем хутчэй, а то застыне чай.

О л ь г а

Ды што вы!.. Я павінна...

Т а р а с

Там чакаюць.
Нязручна, кажа пан Куліш... Хадзем.

К у л і ш

Тарасік, ты ці не забыўся часам—
у нас зусім таемны сход братоў.
Прысутнасці пабочнае асобы
ён не чакаў!

Т а р а с

Выходзіць, што і ты
удзельнік тайных сходаў?

К у л і ш

Што ты! Што ты!

Т а р а с

Панько, калі на сходзе будзеш ты,
дык я, здаецца ж, магу быць спакойным!
Я панну правяду... Ну, а пасля
з'яўлюся, можа.
(Хутка выходзіць услед за Ольгаю).

К у л і ш (кліча)

Colá!

К о с т а м а р а ў (уваходзячы)

Дзе-ж гэта Тарас?

К у л і ш (вельмі ўсхвалёвана)

Мікола... Колькі будзе сіл
ў мяне, Мікола... Я зраблю, Мікола,
ўсё для таго!

К о с т а м а р а ў

Што здарылася?

К у л і ш

Тарас...
Калі не ты,—я сам яго ратую...
А ты... Вы ўсе... Якія вы сляпцы!

З А С Л О Н А.

ДРУГІ АКТ

Невялікі пакой у панскім доме Белазерскіх. Праз расчыненыя дзверы відаць вялікі доўгі стол, прыбраны і застаўлены ўсялякімі стравамі. Відаць як увесь час да яго падходзіць цікавы абжора з ліку гасцей, што паступова збіраюцца і групамі ходзяць па пакоях, і пасля замілаванага погляду на закускі і наліўкі адходзіць у бок, тужэй падцягваючы паясок.

На сцэне Васіль Белазерскі. З другіх дзвярэй убягае слуга. Знадворку чуваць—брышуць сабакі.

Белазерскі (да слугі)

Ну?

Слуга

Пан Твардоўскі ізволілі прыбыць.

Белазерскі

Самі, ці з кім?

Слуга

Псоў зграя пры іх
яшчэ прыбыць ізволіла...

Белазерскі

Здурнеў ты?

З сям'і, пытаю, ці хто з ім прыбыў?

Слуга

Дзве панны.

Белазерскі

Ну, бяжы. Ды хутчэй там ўсе!

Праз поўгадзіны будзе пан Куліш
і жонка—каб усё было гатова!

(Знадворку уваходзіць пан Твардоўскі з дзюма маладзенькімі паннамі. За ім некалькі хартоў. Слуга выходзіць).

А! Пан Твардоўскі! Міласці прашу.
Вітаю вас, вітаю ў нашым доме!

Твардоўскі (да сабакі)

Ацю, Палкан!—Палкан!.. Ацю, Палкан!
Вітай мяне, гаспадара!

(Сабака становіцца на заднія лапы).

Белазерскі

Як добра...

Твардоўскі (здаволены)

Ну, што—харош?—Палкан! Ей-бо, харош!
А сукін кот!.. Ну, што ўжо і розум мае:
Міністр, міністр—дый годзе!

Белазерскі

Прыгажун.

(З суседняга пакою выходзіць трухлявенькі генеральчык).

Т в а р д о ў с к і (ціснуўшы генералу руку)

Не тання, як прызнацца,
і абышоўся-ж ён мне... Мары!
Матыльда!

М а р ы, М а т ы л ь д а (абедзве)

Што рарэ

Т в а р д о ў с к і

Закрыйце вушы.
(Дзяўчаты ватуляюць вушы).
Было дзяўча ў мяне... малое...
як агурочак... Маладое... хі-хі!..
як агурочак... Я яго аддаў,
і тысячу кругленькімі... Ну, розум—
міністр!

Б е л а з е р с к і (трохі незадаволены)

Прашу садзіцца... Пан Куліш
і маладая яго жонка—будуць
праз поўгадзіны...

Г е н е р а л ь ч ы к (падцягваючы паясок)

Вось як!

Б е л а з е р с к і

Не пазней!

М а т ы л ь д а

Рарэ, ужо?

Т в а р д о ў с к і

Ўжо, ўжо, мой агурочак!

(Дзяўчаты адкрываюць вушы).

Б е л а з е р с к і

Яшчэ магу апавясціць гасцей,
што сёння я парадую прысутных
шаноўным госцем:—хутка будзе тут
у нас Тарас Грыгоровіч Шэўчанка.

М а р ы (ускрыквае)

Ах, граф!

Т в а р д о ў с к і (з нотаю дакору)

Ды не, душа мая,
піт, піт, душа мая!

М а т ы л ь д а

Дык значыць
піт нас будзе пацяшаць?—Мары!
піт нас будзе пацяшаць!

Белазерскі

Ды што вы!
Шэўчэнка-ж... вялікі наш паэт,
ён Пушкіну раўня.

Генеральчык (зацікаўлена)

Дык, значыць, Пушкін...
І ён піт. Ай-ай-ай, сукін кот!
А я гадаў—чаму ён стаў няспраўным?!
То мой палкоўнік.

Дама з гасцей (жвава)

Значыць, ён ваш друг!

Генеральчык

А як-жа Пушкін...

Белазерскі

Прымушан, генерал,
расчараваць я трошкі вас... паэт
памёр таму гадоў ўжо больш за дзесяць.

Генеральчык

Падумайце, як хутка час бяжыць.
А, бедны Косця!

Белазерскі

І павта звалі
не Косця... Александр.

Генеральчык

Ах, я згадаў,
Палкоўнікава прозвішча не Пушкін,
а Чушкін!

Белазерскі (стрымліваючы смех)

Магчыма...

Генеральчык (сам здзіўлячыся)

Я-ж дзіўлюся:
няўжо мой Косця стаць-бы мог пітам!

Белазерскі

Што-ж, хочаце, панове, я вам дам
Шэўчэнкаў томік... вы тут пачытайце
ўсе разам...

Матыльда

Ах, цікава!

Другая дама

Дык піт,
наш мае нават кнігі?

Генеральчык (толькі цяпер зразумеўшы)

Вы прабачце—
пітыка чужы свет для мяне...
Мне падыходзіць больш апокаліпсіс...
Цікава пачытаць!

Твардоўскі

Сорам які!
Ай, генерал, вам сорам!—каб не чытаць
Тараса! Кабзара!

Генеральчык (апраўдуючыся)

Ды знаеце—
кляпоты, мітусня...

Твардоўскі

Ай, сорам, сорам!
(На пса). Ацю, Палкан! (Да гаспадара). А нутка
дайце мне, пан паважаны, кніжку.

Белазерскі (дастае кнігу, падае)

Калі ласка,
забаўцеся, а я вось зараз...
(Выходзіць).

Твардоўскі

Ну,
паслухаем, панове...
(Перагортвае кнігу).
«Перабендзя»...
«Пасланіе»...
(Змаўкае, уважліва чытаючы).

Госці

— Будзьце ласкавы, мацней!
— Масье Твардоўскі, просім вас!
— Чытайце!

Твардоўскі (разгублена)

Мары!.. Матыльда! Нутка, пачытай...
Адсюль вось...

Мары (чытае паказанае)

Вярніцеся! Во, пшаніцы
Колас пахілілі,
Дзе пасліся вашы коні,
Дзе трава шумела,
Дзе кроў ляхаў і татарай
Морам чырванела.
Вярніцеся!»

Т в а р д о ў с к і (нецярыліва)

Ну, далей, далей!

М а т ы л ь д а (разгублена)

Далей ужо кропкі...

Т в а р д о ў с к і

Шкада, гэта ўжо цэнзара работа...
Найцікавейшае ён выкрэсліў!

Г е н е р а л ь ч ы к

Я чалавек вайсковы... Я не знаю,
як пахне тут паэзія... Усё-ж,
што порахам тут пахне—гэта сведчу!
Да' кропак паўтарыце, панна...

М а р ы (бяручы кнігу)

Вярніцеся! Во, пшаніцы
Колас пахілілі,
Дзе пасліся вашы коні,
Дзе трава шумела,
Дзе кроў ляхаў і татарав
Морам чырванела,
Вярніцеся!

(У гэты час Тарас, які непрыкметна ўвайшоў у пакой і стаў каля дзвярэй знадворку, прыслухоўваючыся да чытання, працягвае).

Т а р а с

... «Не вярнуцца!»—
Зайгралі, казалі
Хвалі мора: «Не вярнуцца
Навекі прапалі!»
Праўда, праўда, сіне мора:
Такая іх доля!
Не вярнуцца чаканья.
Не вернецца воля!

(Пауза, усе разгублена глядзяць на Тараса.)

А далей... там няма ўжо кропак,
крамолы больш няма...

Г о с ц і

— Ах, як цікава!..

— Што гэта, хірамант?

М а т ы л ь д а

Мары! Рарэ

Гэта не пан піт?!

Т в а р д о ў с к і (падыхаючыся)

Мосье Шэўченка?

Т а р а с

Як бог святы.

Т в а р д о ў с к і

Але-ж не можа быць...

Т а р а с

Не можа?.. Гм... Цікава... Мы неадкладна
спытаемся Пятрова...—Гэй, Пятроў!

(Уваходзяць Пятроў).

Вы сведчыце, што я—ёсць я?

П я т р о ў

Клянуся!

Ды вы праверце—у кнізе ёсць партрэт...

(Усе прыпадаюць да партрэта ў кнізе).

Г е н е р а л ь ч ы к

А дык папросім, панове, прачытаць
новых паэзій уласнага пяра...

Т а р а с

Ды што вы, генерал!

Д а м а

Ах, пачытайце...

Т в а р д о ў с к і

Мосье Шаўчэнка,—вельмі вас прашу...
Дазвольце пазнаёміцца... Твардоўскі...

Т а р а с (зацікаўлена)

Гм... пан Твардоўскі... Што-ж бы адпаліць?
Паверыце, на памяць я не знаю
сваіх паэзій...

Т в а р д о ў с к і

Вельмі вас прашу!

Т а р а с

Ну, як для вас—што-небудзь прачытаю!

(Пауза).

Во глубине сибирских руд
Храните гордое терпенье,
Не пропадет ваш скорбный труд
И дум высокое стремление.

Несчастью верная сестра,
Надежда в мрачном подземелье,
Разбудит бодрость и веселье,
Придет желанная пора:

Любовь и дружество до вас
Дойдут сквозь мрачные затворы,
Как в ваши каторжные норы
Доходит мой свободный глас.

Оковы тяжкие падут,
Темницы рухнут—и свобода
Вас примет радостно у входа,
И братья меч вам отдадут.

(Пауза).

(У час чытання гасці трывожна паглядаюць адзін на аднаго, а некаторыя проста пакідаюць пакой. Тарас канчае чытаць, і ўсе маўчаць, нібы ў рот набралі вяды, Тарас ледзь прыкметна ўсміхаецца, але Пятроў нібы прабуе выручыць яго.)

Пятроў

Ай, ай, ай, Тарас... Ды няўжо, панове,
Ніхто з вас не заўважыў? Я тады
раскрыю вам паэтаву нячэснасць!
Чытаў Тарас Грыгоравіч гэта
для паноў тут творы музы не свае,
а Пушкіна.

Генеральчык (Твардойскаму, шматзначна)
Бачу, пан праўду гаварыў:
верш напісаў не мой палкоўнік Плюшкін!

Тарас

Ага! Зусім, зусім магчыма!

Генеральчык (так сама)

Ён
хоць і неўпраўны, але чэсны воін:
Мой Чушкін гэтага-б не напісаў.

Тарас

Згаджаюся!..

Генеральчык

Трэба спадзявацца
усё-ж, што вершы вашага дзяра
прыстойней!

Пятроў

Калі паны дазваляць мне,
уважу скромнасць аўтараву я
і прачытаю яго вершы...

Госці

Калі ласка!

Твардойскі (з палёгкаю)

Гэта найлепей...

Госці

— Просім вас...

— Цішэй!

Пятроў (чытае)

За гарамі горы, хмараю спавіты,
Засеяны горам, крывёю паліты;
Спаконвеку Прометэя
Там гром карае,
Што дзень божы яму робры
И сэрца разбівае;
Разбівае ды не вып'е
Крыві жывой з сэрца,—
Ізноў яно ажывае,
Ды ізноў смяецца.

(Госці настарожана слухаюць. Тарас стаіць збоку.)

Па закону апостала
Вы любіце брата?
Суесловы, ліцамеры,
Госпадам пракляты!
Вы бо любіце на браце
Не душу, а скуру,
Дый лупіце па закону:
Дочцы на мундурык,
На пасаг байстручанняці...

(Сярод гасцей нарастае абурэнне, шмат хто дэманстратыўна выходзіць з пакою. Выходзіць генеральчык. Нарэшце, няёмка аглядаючыся то на гасцей, то на чытаючага, то на Тараса, на сцэне застаецца адзін Твардоўскі з дочкамі. Але і яны перад сканчэннем чытання, адчуваючы сябе няёмка, выходзяць.)

Абніміце-ж, браты мае,
Найменшага брата,—
Няхай маці слёзы вытра,
Бо ліла багата.
Хай сыноў благаслаўляе
Цвёрдымі рукамі,
І дзетачак пацалуе,
Вольнымі губамі...

(Чытае Пятроў ужо амаль наўздагон разгубленаму Твардоўскаму ды яго паннам).

Тарас (рагоча, ён падыходзіць да краю стала ў другім пакоі і, наліваючы сабе чарку, выпівае яе і закусвае бутэрбродам).

Вось дзейнічае муза на француза!
Разбегліся, як мышы!!!

Дама (індэферэнтна ўваходзячы)

Пан піт,
чым этыкет так нагла парушаць, мог

падумаць-бы аб тым, каб не пісаць
падобных непрыстойнасцей!

Т а р а с (ад душы смяючыся)

Падзяка
за камплімент, мадам.

Д р у г а я д а м а (высакамерна адварочваючыся)
Пусці на стол,
А ён—пад стол!..

Г е н е р а л ь ч ы к (падыгваючы паясок, абурана)
Скажыце, калі ласка,
якая розніца, даруйце мне,
паміж сапраўдным чалавекам і свіннёй?

Т а р а с
Між чалавекам розніца...

Г е н е р а л ь ч ы к (пераможна паглядаючы
на гасцей)

Так, так і—
выбачце—свіннёю!

Т а р а с
Вялікая...
Г е н е р а л ь ч ы к (зяючы)

Якая-ж, паважаны мой?

Т а р а с
Свіння—
дык есць, калі дадуць ёй, а чалавек—
дык есць, калі захоча ён.

Г е н е р а л ь ч ы к (разгублена)
Кхі-кхі...

(Госці на чале з генеральчыкам скандалізаваныя выходзяць пад пераможны Тарасаў смех. Як толькі знікае апошні госць, Тарас раптам робіцца сур'ёзным, ён парывіста падыходзіць да Пятрова.)

Т а р а с
Скажыце мне, Пятроў, адкуль вядомы вам
верш гэты?

П я т р о ў (трошкі разгублена)
Адкуль?.. Ды вы-ж яго мне
калісь чыталі... Зараз я ўспомню...

Т а р а с
Няпраўда, я яго вам не чытаў.

П я т р о ў
Тарас, ну, што вы?! Прыгадайце толькі...

Т а р а с

А прыгадайце вы—калі і дзе?

П я т р о ў

Калі і дзе... Ё Барыспалі чыталі
таму, выходзіць, год...

Т а р а с

Ды я не быў
ё Барыспалі ніколі з вамі.

П я т р о ў (стараючыся выблытацца)

Што ты,
Тарасік?! Ды прыгадай ты ўрэшце—
ды мы-ж кліко пілі удвух з табою
ё Барыспалі!.. кліко ё вялікіх пляшках
ты помніш з этыкеткамі рудымі!

Т а р а с

Кліко ё маленькіх пляшках прадаюць
і этыкеткі белыя.

П я т р о ў (бывдапаможна)

Магчыма...
Так... сапраўды...

Т а р а с

І гэты верш
я ўчора напісаў... і не маглі вы
яго нідзе пачуць...

(Пятроў маўчыць.)

Я не цяплю
людзей, што мае думкі чытаюць,
як паліцэйскія!

(Пятроў хоча нешта сказаць.)

Няма пра што
мне з вамі гаварыць.

П я т р о ў (услед Тарасу)

Што вы сапраўды...
Ды я-ж... Ды мы-ж... Дазвольце я скажу...

(Тарас хутка ідзе ё напрамку да дзвярэй на вуліцу, але раптам ад-
ступае назад:—у накой уваходзіць Куліш з маладою жонкаю. Ён
зачаравана глядзіць на красуню; яна падыходзіць да яго і нізка
кланяецца.)

Ж о н к а К у л і ш а

Паклон вам, бацька... Вы з'явіліся
і асвятлілі мой найлепшы дзень
прысутнасцю у нас.

Т а р а с

Ці ты царэўна,
ці каралеўна?

Куліш (жартам)

Ты не парывай
вачэй на каравай! Пра ўласны дбай!

Т а р а с

Натхнулі-б друзі,—дбаў-бы па заслуге,
не сніў-бы ў лузе...

Жонка Куліша

Уласну мае долю
ўсякі чалавек... Дасць і вам гасподзь,
зорку сваю вы знойдзеце!.. Хадзем-жа,
бацька, да стала...

Куліш (цалуючы руку жонкі)

Мілая, на міг
дазволь ты мне в Тарасам тут застацца...
Прабач мяне.

Жонка Куліша

Застанься... Ды—на міг!
Вы-ж не прымусьце, бацька, чакаць мяне...

(Тарас цалуе яе ў лоб, яна выходзіць пад руку в Белаворскім. Госці
выходзяць следам. Пауза).

Куліш

Тарас, мой дружа... Я адчуў цяпер,
што значыць поўнае людское шчасце!
Вось ўрэшце я жанаты... Ну, вітай!

Т а р а с

Што-ж ад душы дабра табе жадаю.
Заўсёды доля песціла цябе,—
няхай яна табе давеку шчасціць!

Куліш

Удзячны, дружа. Дзякую табе.

(Пауза).

Ты знаеш, ўчора думаў пра сябе я—
што не хапае яшчэ мне ў жыцці?
Я маю дом свой—богу шчыра дзякуй,
маёмасць маю, здольнасці свае,
і мары благародныя у мяне
і думы, і жаданні... А цяпер
я зблізіўся з высокаю душою,
з найлепшаю з усіх, каго я знаў,

на свеце без каго не мог-бы жыць я
ані адной хвіліны.—Я сядзеў
увечары у Ганны і удвух мы
аб уласным шчасці думалі...—«Чаго-ж
гэта яшчэ душы маёй бракуе?»
і сам сабе тады я адказаў:
«Яму, Тарасу, не хапае шчасця!»

Т а р а с (узрушаны)

Удзячны, браце... дзякую табе...

Куліш

І потым зноў думаў пра цябе я:
я ажаніўся—дзякаваць богу—
цяпер удвух мы з жонкаю сваёю
пабачыць свет паедзем за мяжу;
у Пецярбург паедзе Костамараў;
паехаў Савіч, Пільчыкаў, Гулак...
Адзін-адным ты ў Кіеве застаўся!
Ці-ж будзеш ты цвісці, як з намі цвіў?
Ці-ж дух твой разаўецца ў адзіноце?
Ці не завянуць здольнасці твае,
як кветка паміж густым пустазеллем?
Адзін ты будзеш у Кіеве, адзін!

Т а р а с

Ды й не пачым-жа б'еш, брат, як па лобе...

Куліш

Табе-ж, мой дружа, рушыць-бы ў Парыж,
ці да Неапалітанскае затокі,
агну й натхнення ў Луўры набіраць,
ці маляваць-бы ў Рыме з Рафаэля!
Бо што табе наш цёмны, чорны свет,
якому ты павінен даць асвету,
але які табе не ў сіле даць
таго, чаго душы тваёй бракуе.
А ты-ж Тарасе сілы маеш шмат,
аб ёй і сам ты знаеш вельмі добра!
Вялікі, дужы маеш ты талант,
але няма гармоніі ў таланце.
Песняў тваіх не толькі што душа
шляхетная не ў сілах перанесці,—
а, нават, чорнага раба спіна,
што ўжо прывыкла да цяжкіх удараў!..
(Схамянуўшыся, змаўкае).
Тарас, а ёсць магчымасць... за мяжу
табе на некалькі гадоў паехаць.

Т а р а с

Эх, курцы-б проса!

Куліш

Ёсць у цябе сябры.

Тарас

Ды ты, сапраўды?!

Куліш

Толькі не пытай,
хто—гэтыя сябры. Такая ўмова.
Атрымліваць ты будзеш там усё,
што на жыццё табе патрэбна будзе.
Дык згода?

Тарас

Пытаць не буду. Табе
я веру, што не крадзенае.

Куліш

Значыць,
Тарас, згаджаешся ты ехаць?

Тарас

Хто-б
свой намер ажыццявіць адмовіўся?
Ой, колькі 'марыў я пра то начэй,
салодкіх сноў калісьці колькі бачыў!..
Вялікі Карл Брулоў прадстаўляў
мяне у Акадэміі... Дырэктар
адмовіўся прыгоннага паслаць.

Куліш

Ну, а цяпер, Тарасік, ты ўжо вольны!

Тарас

Я думаю цяпер усё аб адным:
ці маю права я сваю краіну,
няшчасную такую сірату,
што стогне ў рабства запраданая,
пакінуць на волю лёсу?—Панько,
народ ў ярме як вол!

Куліш

Ты маеш права!
Ты маеш, ты павінен!—Поўны сіл
ты звернешся адтуль на Украіну.
Тады ты зробіш тое, што цяпер
зрабіць яшчэ не можаш для народу!
Дык што-ж, Тарас, ты згодзен?

Тарас

Так, Панько.
Я згодзен.—Ой, пачуў-бы Карл Вялікі
словы мае—яго гэта завет.

Я згодзен. Толькі стаўлю я ўмову.
Тваю, Панько, умову, як умеў,
я выканаў.

Куліш

Якая-ж умова?

Тарас

Раней, чым адпраўляцца за мяжу,
павінен заручыцца я.

Куліш

А! Добра!
Напэўна, ты ўжо знаеш, нават, з кім?

Тарас

А як-жа, знаю!

Куліш

Што-ж, благаслаўляю.
Абы дзяўчына добрае сям'і
і добрага дастатку!

Тарас

Маладая
мая прыгонная так, як і я.

Куліш (нібы ўпяршыню пачуў)

Ды бойся бога. Што то ты гаворыш!
Тарасік, ды ці-ж табе да твару
простая, невыхаваная жонка?
Што-ж параіць табе зможа яна?—
Што гэта сапраўды ты! Шляхетная
табе душа патрэбна.

Тарас

Ой, Панько...
мне простая душа... і друг патрэбен!

(Доўгая пауза. Уваходзіць Пятроў).

Пятроў

Прашу прабачыць... Пані просіць вас,
Панцелеймоне Аляксандравіч...

Куліш бярэ Тараса за локат, але ён застаецца верухомым і пра-
цягвае моўчкі глядзець у акно).

Куліш

Тарас...

(Ён не адклікаецца, Куліш паволі выходзіць).

Пятроў

Я вам сказаць вельмі хацеў...
Мне гэты верш вы... праўда... не чыталі...
Ранідай сёння я знайшоў лісток,
а вам... не смеў сказаць... Вы выбачайце,
адразу неяк я забыўся, што...

Т а р а с

Ды мне, мой мілы, зараз... не да тога...
Пакіньце мяне аднаго...

Пятроў (амаль шэптам)

Даруйце...

(Пятроў выходзіць. Яшчэ нейкі час Тарас на сцэне адзін стаіць па-
глыблены ў сваю думу. З суседняга пакою чуваць вясёлыя выкрыкі
гасцей, якія, пэўна, даўно абедуюць. Ціха ўваходзіць Куліш, ён сны-
няецца зваду Тараса, некаторы час маўчыць.)

К у л і ш

Тарас... Ды ты не злуйся... не сабе
ты аднаму належыш... і будучыня
твая належыць не табе толькі...
Я друг табе і турбавацца права
маю аб тваім будучым...

(Пауза).

Рабі сабе па свойму... Ды павінен
закрэсліць я, прынамсі, хоць сябе
з ліку сляпых рабоў сваёй музы.
О! Што ім да ўсяго твайго жыцця!
А я—я друг табе...

(Пауза).

Усё-ж,—як знаеш...

Твае клопаты,—я дапамагу...

Т а р а с (узрушаны амаль не да слёз)

Дзякую, дружа... Дружа мой адзіны...

(Шырока расчыняючы дзверы, уваходзіць пан Твардоўскі. Ён пэўна
трошкі выпіўшы, гаворыць голасна і шмат смяецца.)

Т в а р д о ў с к і (у дзвярах)

Сюды! Мары! Матыльда!.. Пан піт
хаваецца ад нас... Але ад мяне...
нішто на свеце...

Т а р а с

Наадварот!

Куды-б мы хаваліся?

К у л і ш

Я толькі
хацеў ісці дзесьці адшукваць вас.
Да вас у мяне справа.

Т в а р д о ў с к і

Ганаруся!

Рады услужыць!

(Уваходзяць Мары і Матыльда. Да Тараса).

А мая дочка

вось Тарасу Грыгоравічу хоча
зрабіць прапанову... А ну, Мары!
Кажы.

Мары (сарамліва)

Рара...

Тарас (галантна)

Чым магу вам услужыць?
Слуга ваш...

Мары

О, я мару пра партрэт!
(Куліш адводзіць у бок Твардоўскага. Яны ціка размаўляюць удваіх).

Тарас

Ды вас пісаў-бы нават Карл Вялікі.
А Карл Вялікі мае добры густ...

Мары

Ах, Карл! кароль Нарвежскі...

Матыльда

Што ты, Шведскі!
Пан з Карлам друг?

Тарас

Мы на назе на дружнай:
бо часта цар на ногу наступаў
мне, а я, бывала, часта на мазоль
ступаў таму цару.

Матыльда (чыхаючы)

Ах, ах, Мары,
ці чула ты, што пан піт гаворыць:
яго вялікасць мае мазалі!

(Абедзве пыркаюць ся смеху: Тарас толькі дзяпер заўважае, што перашкаджае гутацы Куліша з Твардоўскім).

Тарас

Ну, дык хадзем у залу... і пра партрэт
умовімся сягоння-ж.

Мары

Ах, рара,
нас пан піт да залы запрашае!..
(Твардоўскі махае ім рукою, яны выходзяць).

Твардоўскі (іржэ)

Ар-р-рыгінал!

Куліш

Вы самі бачыце,
што ўсё ад вас залежыць... Пан Шэўчэнка—
вы знаеце—не просты чалавек.

Не для яго партыя—прыгонніца.
Свет іншага чакаў.

Твардоўскі (не супакойваючыся)
Ар-р-рыгінал!

Куліш

Апроч таго вы, як сапраўдны гаспадар
і пан адзіны дзяўчыны... на шлюб
вы можаце яшчэ і не даць згоды...

Твардоўскі

Ды што вы! Я буду мець за гонар!
Ар-р-рыгінал!

Куліш (працягвае напамінаць)

Так... так... Аднак, я пэўны
што нават маладая, можа-быць,
на шлюб яшчэ не згодзіцца...

Твардоўскі (змяніўшыся ў твары)

Як гэта?
Ды я яе, як сучку адлуплю!!
ды я...

Куліш (абражана)

Ну, што вы... Пан Шэўчэнка друг мой...
(Выходзіць).

Твардоўскі

Панцелеймон... Каб цябе чорт! (Кліча). Мары!
Матыльда!

Мары, Матыльда (убягаючы з Тарасам)
Што, рара?

Твардоўскі

Тарас! Мой дружа!
Мары, Матыльда,—вушы.

(Дзяўчаты закрываюць вушы)

Выбар ваш
вітаю і ўхваляю!.. Дзяўчынка!
Дзяўчынка, я сказаў-бы... хі-хі-хі...
Як агурочак... Ну, не абражайцеся!
Я-ж разумею, што вас прывяло
да выбару такога... Бедны Дэмас!
Паверце, я таксама дэмакрат.
Мае халопы знаюць пра навуку
і пра мастацтва, нават.

Тарас

Ну, дык вы
выходзіць, філантроп!

Т в а р д о ў с к і

І нават болей.
Як хочаце, я зараз пакажу
свайго вам прыгоннага музыканта?

Т а р а с

Цікава, вельмі...

Т в а р д о ў с к і

Зараз-жа... Мары,
пакліч сюды прыказчыка!
(Дзяўчаты выходзяць).

Т а р а с

На скрыпцы
ён грае, ці на чым?

Т в а р д о ў с к і

Вось пакажу.
Самі пачуеце!—Талант!—На свеце
бываюць розныя памешчыкі!
Я разумею вашы ідэалы—
Я дэмакрат; я людзям не тыран,
а бацька родны.

(Уваходзіць прыказчык).

П р ы к а з ч ы к (абыякава, з біўном)

Вы, пане, клікалі?

Т в а р д о ў с к і

Прышлі мне Кучарэнку... Хай нясе
сюды бандуру... Будзе граць.

П р ы к а з ч ы к

Казаў-жа
я вам... што Кучарэнка... не таго...

Т в а р д о ў с к і

Чуў, чуў, давай...

П р ы к а з ч ы к (ляскаючы біўном)

Як хочаце...

(Выходзіць).

Т в а р д о ў с к і

Матыльда,
пакліч гасцей... І пана Куліша...
І ўсіх, паслухаць хоча хто...

(Дзяўчаты выходзяць).

У нас мала
такіх, як я памешчыкаў!.. Шкада...
Я разумею вас, я з вамі згодзен:

тыран-памешчык—да чорта. Бацька-ж—
памешчык, брат—

Т а р а с (смеючыся)

І дух святы...

Т в а р д о ў с к і (з запалам)

Вось добра!

Як сказана прыгожа!—Дух святы,
натхніцель для людзей сваіх—такі нам
патрэбен пан.

(Уваходзіць прыгонны Кучарэнка з бандураю. Звяду яго прыказчык, Кучарэнка блодны, ён ідзе, ледзь перасоўваючы ногі).

Ага, заходзь, заходзь!

(Кладзе руку на плячо Кучарэнкі).

Ну, Кучарэнка, як жывеш?

(Кучарэнка падас на зямлю перад панам, але Твардоўскі велікадушна крычыць).

Не трэба.

Не трэба, Кучарэнка! Уставай!

Т а р а с (прыкладае руку да Кучарэнкавага ілба)

Эге!.. Ды вы шаноўны бандурыст
здаецца хворы?

П р ы к а з ч ы к (засланяючы Кучарэнку)

Ён ганяў валоў
на луг і застудзіўся...

К у ч а р э н к а (у бок прыкавчыка)

Воля ваша...

(Уваходзіць Куліш і госці).

К у л і ш

Частуе пан Твардоўскі?—Я не знаў,
што вы любіцель муз!

О, як-жа, як-жа!

Ну, Кучарэнка, пачастуй гасцей,
найлепшаю!

Т а р а с

У яго жар... Адкласці-б
найлепш гэту музыку...

Т в а р д о ў с к і (стараючыся быць дабрадушным)

Ты што...

Ты здужаеш?

П р ы к а з ч ы к

Ды здужае... Паграе...

Чаго там...

Кучарэнка

Воля ваша...

Куліш

Бандурыст
свае здароўе сведчыць сам, выходзіць,
ён хоча граць!

Твардоўскі (да Кучарэнкі)

Ну, дык спакойней-жа,
не бойся...
(Ціха прыкавыку).
Грышка! А ну, схавай бізун!
(Голасна да ўсіх).
Прашу цішэй, панове...
(Кучарэнку.)
Пачакай.

(Кучарэнка грае музычны уступ. Ён стаіць, абапёр бандуру аб крэсла. Госці благадушна слухаюць музыку, потым ён пачынае ціха спяваць).

Кучарэнка

Б'юць парогі; ўсходзіць месяц,
Як і перш усходзіў...
Няма Сечы, прапаў і той,
Хто ўсім верхаходзіў.
Няма Сечы! Ачароты
У дняпра пытаюць:
«Дзе нашы дзеліся дзеці?
Дзе яны гуляюць?»
Лятаючы скігліць чайка,
Бы па дзецях плача;
Верніцеся! Во, пшаніцы
Колас пахілілі,
Дзе пасліся вашы коні,
Дзе трава шумела,
Дзе кроў ляхаў і татарав
Морам чырванела.
Вярніцеся!»

Генеральчык (ціха Тарасу, вларадна)

Выходзіць між халонаў вашы творы
вялікі поспех маюць!

Тарас

Нібы так...

(Генеральчык бярэ разгорнуты „Кабзар“, што ляжыць на сталі і
сочыць за песняю).

Кучарэнка (працягвае спяваць).

Генеральчык (да Тараса, амаль перападохана,
тыкае ў кнігу.)

Дазвольце!.. Гэта-ж выкрэслена ў кнізе!

(Тарас многазначна ўсміхаецца.)

Кучарэнка (працягвае)

... «Не вернуцца,
Навекі прапалі!»
Праўда, праўда, сіне мора:
Такая іх доля!
Не вернуцца чаканыя,
Не вернецца воля!..

(Кучарэнка змаўкае. Пахіснуўшыся, ён падае непрытомны. Госці ўскакваюць з месца, з агідаю адварочваюцца і выбягаюць з пакою. «Фі!» — «Скандал!» — Ах, які пасаж!» — выкрыкваюць некаторыя, бегучы).

Тарас

Вады! Вады!

(Тарас глядзіць услед збеглым гасцям. Лакоі замест таго, каб пачуць яго крык, пядуць пад рукі сваіх паненак. Ён выбягае на вуліцу. Твардоўскі, які ўвесь час стаяў ашалоmlены нечаканым скандалам, амаль шэпча).

Твардоўскі

Гры... Грышка... Біў?

Прыказчык

Ну, біў...

Твардоўскі (у гневе не валодае сабою).

Закатую...

Ды ты што-ж гэта—біць, біць не ўмееш?..

Скандал!

Прыказчык

Ды што вы, пане... аджыве...

Твардоўскі

Дык гэты-ж... Гэты-ж бачыў... Той, Шэўчанка!

На ўвесь-жа свет будзе крычаць!

(На прыказчыка).

Заб'ю...

Закатую...

(Выбягае.)

Прыказчык (на двор)

Іван!

(Уваходзіць кучар Іван. Прыказчык з разгону б'е Кучарэнку ботам.)

На стайню яго!

.Перасяку напалам!

(Іван паднімае Кучарэнку. Прыказчык замахваецца кулакомі на яго, але ззаду хапае яго за руку Тарас, які толькі што ўбег з коннаўкай. Ад неспадзяванасці пры ачык таволі аглядаецца на Тараса у гэты час Іван з разгону збівае прыказчыка з ног страшным ударам. Прыказчык адлятае ўбок).

Прыказчык (сіпіць, не падымаючыся)

Хто... Хто...

Ударыў?..

Т а р а с

Я. /
Кучарэнка (рыдае, ледзь чутна)
Дзякую, пане...
(Тарас хутка выходзіць.)

ЗАСЛОНА

ТРЭЦІ АКТ

Хата бандурыста Кучарэнка. Відаць, што звычайная для гэтай святлічкі беднасць прыкрыта старанна. Каля акна Кучарэнка маўклівы нібы адзінокі. На ляжанцы старая яго жонка (ярод хаты Ольга, якая з'яўляецца дачкою Кучарэнка).

С т а р а я

Нядобрае штось мне вяшчуе сэрца...
Чакаеш, нібы, й радасці—яно-ж
дрыжыць так моцна, як напярэдадні
бяды якой... Хай гасподзь даруе
нашы цяжкія і горкія грахі...
Ой, дочка, дочка... страшна нешта мне!

О л ь г а

Чаго, матулька? Вось калі-б вы зналі,
які святы і добры мой Тарас,
як любіць ён мяне!.. тады-б магчыма
вас не праймаў-бы гэты страх... Ой калі-б,
калі-б вы зналі, што гэта за сэрца,
якая чыстая, высокая душа!

(Пауза).

С т а р а я

Калі-б вось так, як між людзей вядзецца—
каб хоць пабачыць ў вочы жаніха!
А то не ведай, хто тваю дзяціну
пасватаць прыдзе, забярэ кудысь
прадасць мо дзе, ці закуе ў няволю!
Ой, гора, гора, страх мяне бярэ!

О л ь г а

Дык ён мяне спачатку выкупляе!

Кучарэнка

Вызваліць на дзень, навек запрыгоніць...
Эх, дочка, дочка!..

О л ь г а (збянтэжана)

Татачка! Матуля!
Ды вы хоць не сумуйце! У хаце ўсё
пахмура так і нудна, нібы не замуж

мяне выдаеце вы, а ў труну
на той свет выпраўляеце... Чакайце,
хай, толькі ўчойдзе мой сюды Тарас—
пабачыце, якім святлом святочным
запаліць сэрцы ён; як за міг
сагрэе ўсіх назокал; як натхне ён
ўсіх нас, мама, татачка!—Чакайце
прыдзе ён, пабачыце...

Старая (цяжка ўздыхаючы)

О, божа,
благаславі, памілуй нас!

Кучарэнка (прыпаўшы да акна)

А нешта бы
пад'ехала...

Старая (хутка влязіць з ляжанкі)

Напэўна
сваты ўжо! (Да Ольгі) Хавайся, ты хутчэй!

Ольга

Ой, божа... рушнікі мае-ж у скрыні!

Старая

Ідзі, дачушка—я пазаву!

(Ольга выходзіць).

А ты чаго стаіш, стары маўчун?
Бяжы ты мне хутчэй, ды пакланіся,
сустрэнь сватоў з паклонам! Не халопы,
сваты-ж твае... Ды што-ж ты анямеў?

Кучарэнка (неахвотна)

Іду-ж, іду... Ты-ж бачыш...

(Уваходзіць Куліш).

Куліш (трохі нарачыта весела)

А... Вітаю!..

Вітаю вас... Ну... як вы живеце?

Старая

Па троху з богам!..

Куліш

Ну, хвала святому.

А я як бачыце спяшаў за жаніхом,
аж супраць вас і паламала брычку...
там кола, а там спіца... Ну, кажу—
Праведаю—заскочу... бо сватамі
прызначаны выходзіць нездарма!

Старая

Дзякуй вам пане!

Куліш (па панібрацку)

Ды прасеце-ж сесці!

Старая (спяшаючыся)

Ай, госпадзі... Сядайце-ж вы...
(Змахвае фартухом лаву)

Куліш

Яно

хоць-бы й не брычка—часу нам хапае!
Пара не ранняя, ды жаніх цяпер
напэўне спіць і сны салодкія ў яго.
(Таямніча).

Ён, бачце, досыць часта п'е...

А ўжо калі мужчына выпіць любіць,—
Дык лепей, калі ціха спіць,
чым шыбы б'е, ці косы у жонкі
будзе вырываць.

(Садзіцца).

Ды яно

і ў гэтым праўда—жонкі ён не мае...
а жэніцца... Ну, там ужо! Яно
напэўне праўду свату і не варта
выказываць у вочы... Ну, ды што-ж
не добра і прамоўчыць!.. Праўда-ж?

Кучарэнка

Ды праўда!.. Воля ваша!..

Куліш

Ну, ды вы-ж
за ангела напэўна й не думалі
дачкі сваёй аддаць... Мы ўсе
пад небам грэшныя! Кожны ўласны шлях
ад бога мае... Вось хоць-бы і Тарас...
што п'е, дык нам вядома... Ну паб'е, там
абразіць можа... А жонка ўсё знясе!..
І жонка змоўчыць... А калі народзіць
яна яму маленькіх, а яго
глядзі ў салдаты, ды й пагналі!..

Кучарэнка (ускрыквае)

Завошта так?

Куліш (нібы не чуўшы)

Я як-жа маладая?..

Жыва, здарова?

Старая (напалохана)

Госпадзі, ратуй!..

Ды як-жа так?..

Куліш

Пытаю, маладая

Здарова, жыва? Ну, дык я й паеду...

Кучарэнка

Дык брычка-ж...

Куліш

Брычка... Ах, яна даўно

наладжана напэўне...

Кучарэнка

Я спытаю...

Куліш (злякана)

Не, не! Не йдзі.—Вы мяне даруйце,
што я адкрыў вам праўду... Ну, ды што там—
за мною доўг нідзе не прападзе...

Здагадліваму чалавеку я аддзякую
заўсёды добра за паслугу... Дык вось...
бывайце!

(Куліш выходзіць. Старыя глядзяць яму ў след зусім ашало-
мленыя).

Кучарэнка

З богам...

(Пауза).

Старая (хрысціцца)

Госпадзі памілуй!

Завошта ты караш нас?!

(Бездапаможна стаяць сярод хаты. Уваходзіць Ольга, яна разгублена
паглядае, то на бацьку, то на маці).

(Пауза).

Ольга

Пайшоў?

Куды-ж так ён... так хутка?.. ды чаго-ж
вы плачаце, матуля?..

(Пауза).

Скажыце!

Што ён сказаў?.. Ці, можа, ад Тараса
якая вестка?.. Што-ж вы маўчыце?

Матуля! Тата!

Старая (заліваючыся слязамі)

Што-ж табе сказаць?!

Дзіцятка роднае...

Кучарэнка

Не судзіў гасподзь
выходзіць...

Ольга

Ну, ды што ён вам сказаў?

Кучарэнка

Не добра пра Тараса ён казаў,
не добра, ой, не добра!..

Ольга

Ды ад каго-ж
чакаеце вы праўды? Пан Куліш
яе вам скажа? Чаму-б ён раптам
такім вам другам стаў?—А вы яму,
выходзіць і паверылі!
(Намагаецца ўсміхнуцца).
Ды годзе,
даволі—не сумуйце!

Старая

Не дарма-ж
ён заязджаў...

Ольга (намагаючыся сунуць)

Паны пра сябе дбаюць,
А вашы слёзы—што ім. Прыязджаў,
бо ён дабра Тарасу і не хоча
са мною. Вось што—хоча, каб Тарас
паненку узяў, каб ніяк прыгоннай
ніколі ён не ўзяў.
Вось што яму патрэбна.

Кучарэнка

Як патрэбна.
Дык будзе так.

Ольга (рашуча)

Не будзе.

Старая

Маладая
дачушка і гарачая... Што-ж ты зробіш?
Мы ўсе пад панам ходзім!.. Усе
ў яго руках нячыстых... Як ён захоча,
так дачушка будзе...

Ольга (збянтэжана, рашуча)

Не, не будзе!.. Я
Тарасу раскажу пра гэта...
(Хутка завязайшы хустку).
Чакайце,

я зараз...
(Выбягае).

Старая

Ды пачакай!.. Куды-ж яна?!
Ой, будзе гора, будзе...

(Раптам парочаецца Ольга. Толькі ўвайшоўшы, яна прысланяецца да дзвярэй, бледнай, бездапаможнай. Ледзь чутна вымаўляе яна словы).

Ольга

Не паспела...
Сваты ў двары... Прыехалі...

Старая (раптам замітусіўшыся)

Бяжы-ж
туды у камору!..

Ольга (нібы не чуўшы)

Ну, ды перадам я...
Тарасіку... пра ўсё...
(Хістаючыся выходзіць).

Старая (пасля паўзы)

Даруй, гасподзь,
твая над намі воля...

(Шырока раскрыўшы дзверы, уваходзіць Куліш. Ён трымае ў руцэ вялізны кій і выглядае сапраўдным вясольным старастам. Праз міг уваходзіць пан Твардоўскі).

Куліш

А гэта тут
музыка мілагучны пражывае?

Старая

Заходзьце, пан ласкавы...

(У дзвярах в'яўляецца пан Твардоўскі. Кучарэнка і старая падаюць перад ім на каленкі).

Куліш (незадаволена)

Што вы!
Устаньце-ж!.. Мы вам зараз не паны...
вы не халопы...
(Разгублена).
Ну, ды падвярнецца-ж!
Ды што вы сапраўды...
(Твардоўскаму).
Ды хоць скажыце вы!

Твардоўскі

Так, так, ўставай, частуй, брат...

Куліш (нібы працягвае, намагаючыся
заспакоіцца)

Дык вось як, удвох мы з панам лесам едзем... Па-
мерзлі, заблудзіліся... Аж з лесу зязюля выляцела
к нам... «Каго ў бару шукаеце вы?—пытае.
«— А свісту салаўінага...» «Ага!
вы свісту салаўінага шукалі!..»

Твардоўскі (рагоча)

«Той свіст зязюля нам адпавядае у Кучарэнкі
ёсць!.. Чаго такога, а свісту хопіць!»
(Кулішу).

Ну, ужо-ж вы і мастак,
Панцелеймоне Александравічу,
на ўсякую брахню!

Куліш

«Сюды ідзеце
вы шляхам з правага боку... А да раздарожжа як
дойдзеце,—на левы бок вярнеце...
а да магілы дойдзеце, на правы зноў
ідзеце, і просценька ідзеце
дванаццаць дзён і дваццаць восем ночак,
аж покуль шлях паверне вас на ўсход
да палацу цара Цімур—Нагая...
Аж там—зязюля кажа—на ражку
жыве раб божы Сідар Кучарэнка,
дык вы са шляху да яго зайдзеце,
у яго—кажа—ёсць дачка-красуня,
дык тая свісне—быццам салавей!»

Твардоўскі (што ўвесь час вачаравана
глядзеў на Куліша, нястрымна рагоча).

Ор-р-рыгінал! Ці вы ўсе піты
так ладна брэшаце?

Куліш (працягвае)

Отож
дванаццаць дзён і дваццаць восем ночак
ішлі й не спачывалі мы... Ды так
мы змучыліся ў дарозе, што ні ногі
ўжо нам не пакараліся ніяк,
ні рукі нас не слухалі... А смага
і голад нас замучылі... Аж вось
Цімур-Нагаяў палац паказаўся,
а побач, як і след было чакаць,
хаціна Кучарэнкава...—Пусцеце
ў свой дом, хрышчоныя... Ды сагрэйце
чым бог паслаў, калі ласка, не адмоўце...

Старая

Сядайце, калі ласка.

Твардоўскі (здзіўлена)

Ну-ну!

Орыгінал вы, усё-ж такі!

(Кучарэнку).

Давай-жа

па чарцы, Кучарэнка! Бачыш, пан

Да цябе ў хату вырашыў прыбыць!

Частуй, ды не скупіся...

(Набліжаецца да стала)

О, ды тут

простая мужыцкая!.. Ну я пастаўлю

англійскае... каб Кучарэнка знаў,

які ў яго пан...

(Ставіць некалькі пляшак вынутых з кішэні. Яны сядзяць за стол.
Куліш налівае пялікую чарку Твардоўскаму).

Кучарэнка

Ратуй вас, божа...

Куліш

Ну, будзем, людзі добрыя!

Твардоўскі (выпіваючы залпам)

Пі, стары,

пі, пі, не бойся!

(Кучарэнка вагаецца).

Што-ж ты?..

Кучарэнка

Ваша воля.

Хай вас гасподзь бароніць...

(П'е. Куліш налівае па другой).

Куліш

Дык ці ёсць,

як нам зязюля ў лесе кукавала,

у вас краса-дзяўчына, што свісціць,

як салавей?

(Твардоўскі выпівае).

Твардоўскі (патроху хмялеючы)

Ды што там!—Ёсць!

краса-дзяўчына. (Кучарэнку).

Лій панам, халоп! І не шкадуй!

Старая (паслужліва налівае)

Ды што вы, пане літасцівы!

Піце, благаславі вас божа...

Куліш (п'е са старой і Твардоўскім)

Дык відаць

зязюля нам у лесе накувала

святую, праўду чыстую... Дык п'ём-жа
за слова праўды птушкі лесавой!
(Налівае).

Твардоўскі (п'е)

О, паэтычны тост!

Куліш

Дык, значыць, вы
парадаваць тут можаце дарожных?
Дык вып'ём-жа за ваш вялікі скарб,
які мы паглядзець прышлі!

Твардоўскі (раптам)

А дзе-ж дачка?—схаваў?

Кучарэнка (трывожна глянуўшы на старую)
Ды што вы...

Твардоўскі (п'яны)

Дзе? Схаваў?

Куліш (суро́ва Твардоўскаму)

Чакайце!.. Прыдзе час...
(Да ўсіх).
Дык п'ём-жа
за яе!

Твардоўскі (з чаркай да Кучарэнкі)
Дык пі-ж.

Кучарэнка (нерашуча)

Пане... я...

Твардоўскі

Ага...
Ты, значыць, з панам і выпіць не хочаш!

Куліш

Ці вы забыліся дзе вы? Вы не пан,
яны вам не халопы!

Твардоўскі

Што гэта значыць—
я не пан?—Як так?

Куліш (Кучарэнку)

Выпіце...

Старая

Ды ён
ледзь на нагах трымаецца... Ён хворы...

Твардоўскі

Як гэта так, што я табе не пан?

Кучарэнка

Ды што вы... пан вы... Божа...

Твардоўскі

Не круціся!

Апавядай: чаму так я табе

ўжо не пан?

Кучарэнка (просячы глядзіць на Куліша)

Дык гэта-ж не я...

Куліш (абураны адходзіць ад стала)

Ды што за свінства

сапраўды? Бо ёсць-жа нейкі звычай,

сумленне хрысціянна?

Твардоўскі (упарта)

А чаму так

скажы мне... да мяне маладая

чалом сягоння біці не з'явілася?

Га?—Я цябе пытаю... Га? Чаму?

— Чаму, пытаю!

Куліш

Свінства...

Твардоўскі.

Вы, пііце,

брахню сваю скончылі... Я тут пан;

Я тут валадар.—Так ці не?—Не я тут

ваш цар і бог?—Кажыце—я?—Не я?

Старая (упрашаючы).

Даруйце нас, пане... Вы наш пан...

Твардоўскі

Чаму-ж ён

не хоча піць тут з панам?!—Га?—Чаму?

Чаму не хоча?

Старая (падае на калені)

Хворы ён... Пабіў учора пан приказчык...

На нагах стаіць ён ледзьве...

Твардоўскі (раптам ласкава)

Ай-ай-ай... пабілі...

лазінкаю цюк-цюк, вось так цюк-цюк,

сто дваццаць па мякушках...

Куліш (каля акна не вытрымаўшы)

Ды канчайце-ж

нарэшце гэты здзек!—Ці для вас

і сапраўды няма нічога
святога на зямлі?!

Т в а р д о ў с к і (раззявана б'е кулаком па сталу)

Я тут пан!

Прыказчык—то рука мая!—Як захачу,
перапару!

(Уваходзіць Тарас. Твардоўскі на момант нібы цверэе. Паўза).

Тарасіку... Заходзь...

Ідзі, каштуй англійскую...

(Хутка налівае дзве чаркі, адну выпівае, а другую падносіць Тарасу. Тарас паволі адводзіць працягнутую руку, гарэлка выліваецца на ямяю. Ён падыходзіць да Кучарэнка, моўчкі ўанімае яго з кален. Кучарэнка глядзіць на яго і нібы смяяўшы, разгублена шэпча).

Кучарэнка

Мой сын...

Збавіцель мой... (Гукае). Оля! (Старой).

А гукні, хай рушнікі нясе... я зараз, сыне...

(Выходзіць, за ім—старая).

Куліш (разгублена)

Тарасіку, на покуце сядай...

Ці ты забыў на звычай? Малады
на покуце павінен...

(Пад пільным Тарасавым поглядам змаўкае).

Тарас (пасля паўзы)

Не забыў...

Ах, памяць, памяць! Зараз аджывае
яна ў мяне... Ды як я толькі мог
перад яе праўдзівым словам
і перад усім, што мне нясе яна
ў душы... ў вачах... як мог я сваё сэрца,
сабе самому здрадзіць?!—Нідзе
з сумленнем я не крывіў. Я ніколі
з сабою не падпісваў умоў.
У жыцці ніколі я не супыняўся
Перад нікчэмным поглядам таго,
чья душа—я знаў—са мною жыць
не можа ў згодзе; чый няпэўна розум
не толькі што са мною ворагам,
бо, нават, проста шчыра не ідзе
са мной, з маёй пакутай поруч!
Няпраўды зерня зроду не было
У мяне за плячамі... Ды, напэўне,
душа людзей зладована не так,
каб шчырай быць і вернай быць
з сабою нават!—Толькі раз ў жыцці
я скрывіў, мушу прызнаць... Сягоння
Так сталася...—Казаў я:—ён-жа друг,

я знаў, што слова чыста вызначае
не тое, што нам здавалася-б... Слова!
Як мала іх! Як здрадлівы яны!
Мяне заўжды сляпіла слова «друг»,
я знаў, што прорва чорная між намі,
Ой, як-жа знаў я!.. Але слова тое
Яно і мне на міг забіла памяць
сваім здрадлівым бляскам. Раз ў жыцці
я спрабаваў забыць усё, што меў-бы
здавалася, памятаць назаўжды...
І вось...

(разводзіць рукамі)

Навука! Покудзь ты навучыш
людзей, як жыць,—пэўне ўжо й жыцця
не хопіць!

(Паўза).

Куліш *(асцярожна)*

Пра што ты гэтак мудра?
Пра тое, што я не жаніхом,—
мядзведзем я хацеў-бы зараз быць!

Твардоўскі

Ор-р-рыгінал!..

Куліш

Тады ў мяне было-б
і сіл, і апраўдання дастаткова.
каб пану Твардоўскаму... і ўсім...
(Сціснуўшы кулакі, змаўкае).

Твардоўскі

Што... пану Твардоўскаму? Канчай-жа!
Га? Што?

(Уваходзяць Кучарэнка, старая і Ольга. У яе спакойны твар чалавека, які цвёрда прыняў рашэнне. Убачыўшы яе, Куліш рэдасна ўсмыскае, жадаючы разрадзіць напружанне).

Куліш

Цудоўна! Значыць вы такі...
(Пільна ўглядаецца на Кучарэнку).
Вы значыць, згодны? Згодны вы?

Твардоўскі

Не згодзен!
Што пану Твардоўскаму?

Куліш *(садзіць Твардоўскага на лаву)*

Чакайце,
пажартаваў Тарас. Ну, што вы сапраўды...
Звычай-жа... *(Твардоўскі дрэмле).*

Кучарэнка і старая (падаюць на калені
перад панам Твардоўскім)

Воля ваша...

Ольга

Не прасіце,
не трэба... мама, тата... Адступіся,
Тарасік, ад мяне... Не хочуць
Табе са мною шчасця... На дарозе
сцяною сталі супроць... Падумай,
і змілуйся... Як-жа я прасіла,
маліла як я, божа мой!.. Даруй,
Тарасіку, бо госпадзі святы
малітвы ён маёй і не пачуў.
Няхай табе пашчасціць... я сіл не маю
супроць сцяны... мой любі...
(Рыдае).

Куліш (абрджана ўстае з-за стала)

Дык чаму-ж
раней вы не казалі? Частавалі
гарэлкаю... Самі-ж... Ну, што-ж, раз так,
прабачце... Паважлівыя людзі
не робяць так...

Тарас (дужа ціха, не пачуўшы Кулішовых слоў)

Не плач.

Я-ж бачу сам.

Я разумею, Оля не з табою—

Мяне з народам хочуць разлучыць!

Што-ж, пажывуць—дазнаюцца, што доля

Мая з народам сплечена была

у дужы-дужы вузел...

(Паўза. Ён надзявае капялюш).

— Ну... (да Ольгі пяшчотна)—з гарою

гора нідзе не сходзіць... Душа-ж

з душою—ім не будзе забароны.

Вер, Оля, і так, як шчыра веру я,

Так, можа, лепей жыць...

(Паўза).

Бывайце...

Не памінайце ліха...

(Дужа ўсхваляваны выходзіць).

Куліш (наўгадагон яму)

Ды пачакай-жа...

Пагаварылі-б мо' яшчэ...

Твардоўскі (прачнуўшыся)

Тарасе...

Стой, стой, кажу... Куды ён?

(Расчыняе дзверы).

Стой кажу!

Вярніся, чуеш?

Куліш

Ну, ды гэта сапраўды
не сватанне, а свінства...

(на двары)

Пачакай

! я іду!

(Хутка выходзіць).

Твардоўскі (хістаючыся ў дзвярах)

Не хочаш?.. Ну, трымайся...

Я, пан Твардоўскі, ажаню цябе!

Хам! Раб! Мужык. Ты йшчэ ў мяне паплачаш.

(Голасна гукае).

Іване!

Іван (з'яўляючыся)

Што?

Твардоўскі

На воз нявесту.

Іван

Што гэта вы, пан... адумалі?

Твардоўскі

Ён прыдзе...

хай просіць на каленях!

Старая (на каленях)

Не губі,

злітуйся... Сьвяты гасподзь...

Твардоўскі

Іване...

На воз. Ці чуў?

(Хістаючыся выходзіць).

Кучарэнка

Іване... Заступіся...

Не дай нешчаснай згінуць...

Старая (рыдае)

Дзяцінка,

дачка мая, о гора!..

(Пауза)

Іван

Дзе-ж ты ёсць

на небе, божа правы?.. Ці аглух ты,

ці анямеў ты?.. Ці цябе няма

зусім на небе?..

Твардоўскі (са двара)

Гэй! Хутчэй! На воз!

ЗАСЛОНА.

ЧАЦВЕРТЫ АКТ

Ноч у карчме пры паштовай станцыі. Калі заслона ўзнямаецца чуцен ціхі хор чумакоў, якія сядзяць за сталамі ў глыбіні. Рухава ходзіць каля іх рыжатварая шынкарка, наразаючы скібы і падстаўляючы пляшкі.

Хор чумакоў

Ды няма ў свеце горш нікому
як бурлаку маладому,
гэй, гэй, як бурлаку маладому!
Што бурлак робіць, зарабляе,
аж пот вочы залівае,
гэй, гэй, аж пот вочы залівае.

(Уваходзяць чумакі. На адзін міг песня нібы змаўкае).

Першы чумак

Здарова будзь, шынкарачка!

Шынкарка

Здароў
і ты будзь, чумачэнька!

Першы чумак

А ці можна
нам лысых напаіці?

Шынкарка

Мо' валоў,
ды трэба й чумакоў...

Першы чумак (цярэбіць патыліцу)

Калі-ж, шынкарка,
грошыкаў няма...

Шынкарка (пагардна адварочваецца)

Пхі! А грошыкаў
няма, не пашкадуй ярма.

Другі чумак

Яно й не шкада-б
гэтай дзсравяшкі, дык сябе-ж,
шынкарачка, калі прызнацца, шкода!
Каб толькі дарма грэх мяне мінуў!

Шынкарка (злосна)

Іш, «дарма».—А як па твойму гарэлку,
ці там, скажам, ваду бог дае задарма?
Пхі!

Чумакі (вымушана)

Ды ўжо-ж...
Ты-ж май здагадку,
валоў хоць напаі спачатку.

Шынкарка (выходзіць, грукнуўшы дзвярамі)
Напаю...

(Пауза)

Трэці чумак

Сядайце разам. Чарка ды цыбуля—
вось наша радасць. А ў сваё сяло
як прыйдзеш, дык чаго табе няхопіць
дасыпяць бізунамі—не сумуй...

Першы чумак.

Ды што! У словах лепей не раскажаш,
як у песні нашай складзена...

(сядае за стол)

Цягні!

(Пачынаюць сляваць).

А гаспадар яго лае,

Гаспадыня дапякае,

Гэй, гэй, гаспадыня дапякае...

Дзе ты, бурлак, валачыўся,

Заблудзіўся, зарасіўся,

Гэй, гэй, заблудзіўся, зарасіўся?

Уваходзіць Тарас. Відаць, што ён вельмі стомлены. Яго панская
вопратка, у якую ён быў апраўлены ў папярэднім акце, прымушае
чумакоў быць аспярожымі. Тарас сядзе ў кутку, здымае з плеч
дарожны мяшок. Стомлена прыслухоўваецца ён да песні. Уваходзіць
і набліжаецца да яго шынкарка.

Тарас

Ты-б чарачку паставіла... Ды есці
дала-б чаго... Стаміўся я... ішоў
я цэлы дзень пяхотай... Не спыняўся,
ішоў...

Шынкарка (мітусліва)

Стаміліся... я зараз...

Тарас

Яшчэ

спытай, ці ёсць там коні... бо сіл няма
пядком ужо цягнуцца...

Шынкарка

Зараз!

Тарас

Хоць паганы конь, а давязе як-небудзь
бурлацкі скарб мой.

(Наўздагон шынкарцы)

Чаркі не забудзься!

Пауза. Тарас стомлена слухае чумацкую песню. Яна ледзяве
чутна і Тарас сядзіць нібы трохі напружаны.

Ярам, ярам за таварам,

а лугамі за валамі,
гэй, гэй, за лугамі, за валамі.
Прыйшоў бурлак ды да хаты,
гаспадыня, дай вячэраць,
гэй, гэй, гаспадыня, дай вячэраць!

Раптам у песню ўступае Тарас. Высока звiніць яго мяккі грудны голас. Чумакі з неспадзяванкі амаль зусім змаўкаюць. Адну хвіліну Тарас спявае сам.

Я сягоння не паліла,
не паліла, не варыла,
гэй, гэй, не паліла, не варыла.
Ідзі, бурлак, і так спаць,
Няма чаго есці даць,
гэй, гэй, няма чаго есці даць!

(Потым,—спачатку нерашуча, а потым усе смялей,—пачынаюць падхопліваць песню чумакі).

Ой, яшчэ бурлак не паслаўся,
гаспадар даўно праспаўся,
гэй, гэй, гаспадар даўно праспаўся.
Ты ўставай, бурлак, годзе спаць,
Пара валоў пасціць гнаць,
гэй, гэй, пара валоў пасціць гнаць!..
Ды ўстаў бурлак захістаўся,
Бот ніяк не абуваўся,
Гэй, гэй, бот ніяк не абуваўся.

Усе дружнай гучыць песня і смялей ідуць за Тарасам чумакі).

А сурдут—не апранаўся,
За таварам паспяшаўся,
Гэй, гэй, за таварам паспяшаўся,
Ды лугамі за валамі,—
Гора жыцці з ворагамі,
гэй, гэй, гора жыцці з ворагамі!

Песня змаўкае. Доўгая пауза. Тарас падыходзіць да стала, каля якога сядзяць чумакі.

Т а р а с

А вы далёкія?

П е р ш ы ч у м а к

Ды ёсць
Між нас усякіх... каторы ёсць з-пад бога,
а болей што з-пад пана.—Ды, бяда,
калі сказаць, аднолькавая.

Т а р а с

Дык, значыць,
вы гора прапіваеце, ці што?

Д р у г і ч у м а к

Яго прап'еш?

Трэці чумак

Ой, добры чалавеча,—
Не мы яго—яно нас усіх прап'е!
У нас-жа так:—валоў каб напайць,
дык трэба кварту браць. А за тое
ярмо аддай шынкарачцы, ці солі
ёй адсып за гэта.—А адсып,—
то як у сяло павернешся да пана,
дык ён табе дасыпле бізуноў,
ды так, што месяц чухайся!

Чацверты чумак

Ды хлеба
Зусім не дасць...

Першы чумак

Яно выходзіць так,
што смерць адна, зямля-ж—яна вяліка:
што пад карчмою з голаду, а што
пад бізунамі змоладу!—Дык лепей
хай ужо валы, напіўшыся, стаяць.

Трэці чумак (п'е)

Ну, пі, чумача, загінуць неіначай!

Тарас

Выходзіць, людзі добрыя, што пан
у вас не дужа літасцiвы!

Першы чумак

Божа,
і Каін-жа!

Тарас

А каб вам узяць яго
кручочкам падчапіць пад раберца,
ды пацягнуць у вір.

Чацверты чумак

Там падчапіш...

(Уваходзіць шынкарка. Яна прыносіць чарку і закуску і ставіць
перад Тарасам на чумацкім сталі).

Шынкарка

Дык вось паеш, ды выпі... А коніка
няма, як кажуць... Чакае пан
больш важны за цябе:—за граніцу
ён з жонкаю сваёю ад'язджае,
дык, нават, ён чакае.

Тарас (на хвіліну задумаўшыся)

За граніцу?

Ну, ліха з ім...

(Да чумакоў жадаючы забыцца пра «важнага пана»).

Дык я-ж вам і кажу.

Кручочкам пад раберца як вядзерца
і квіт ўжо каіну! Нас болей, чымся іх.

Чацверты чумак

Што больш, дык так...

Тарас

А болей нас,—пад кім-жа
нам гнуцца ў свеце больш?—І каго
тады мы з вамі мусім так баяцца?!
Нас мора, чумачэнькі! І няма
На свеце сілы, каб магла падужыць
нас—мора... Вось я зараз пакажу...
Вы гляньце толькі...

(Выймае з кішэні пшаніцу, адно пшанічнае зерне кладзе перед чумакамі).

Вось адно зернятка

Ну, гэта цар... А гэты вось... вось тут,
што блізка трону—будуць генералы...

(Пауза. Ён старанна раскладае „генералаў“. Чумакі ўважна слухаюць).

А гэта скажам... хай памешчыкі,
паны і шляхта ўся... Тут паміж імі
і ваш пан ёсць... А гэта—мы, народ!

(Цэлыя прыгаршні сыпле ён на стол).

Ну, адшукайце іх цяпер—цара з панамі!
Патоплі, быццам тыя пацукі
У добрую паводку. Бо няма тут
Ні меры, ні ліку нам!.. А яны—
Ну, колькі іх жывым і мёртвым правіць
Дзесятак? Сотня? Тысяча?! А нас—
Нас мора, чумачэнькі і няма тут
мяжы нам, што ў моры берагоў!

Першы чумак

То праўда.

Другі чумак

Праўда, добры чалавеча!
Як бог святы—праўда!

Тарас

А як так,—чаму-ж
і дасюль яшчэ вы пеўня не пусцілі
на панскі двор?.. Чаму
ўночы вы сцежак яму не падсмалілі,

ды так, каб вочы вылезлі з вачэй,
на вашае святло дзівіўшыся?!

(Зваду Тараса хутка раскрыўшы дзверы, у карчму ўрываецца Іван.
Ён супыяецца ў дзвярах бледны і перашучы, ледзьве мог вы-
ціснуць з сябе слова).

І в а н

Тарасе...

Т а р а с (падходзіць)

Іване... што з табою?..

(Пауза).

Не маўчы...

Збляднеў ты...

(Пауза).

Ты пра Ольгу?

І в а н (адважыўшыся)

Так... пра Ольгу!

Знячасціў пан... Няма яе ў жывых,
павесілася...

(Пауза. Тарас стаіць нібы аслупнячэлы і потым паволі схіляецца да
дзвярэй).

Вы цяпер на свеце
самі... нібы быліна... ні душы
у вас цяпер няма...

(Раптам, нібы ажыўшы)

Не сумуйце!

Я за яе адпомшчу і за вас...

ды й за сябе ўжо разам... Дайце толькі
вы мне, Тарасе, вогніва...

(Бярэ з Тарасавых рук крэсала, якое той трымаў).

Пра вас

Твардоўскі будзе памятаць давеку...

Давеку будзе помніць вас...

(Выбягае Доўгая пауза. Стаіць Тарас, прысланіўшыся да
сцяны).

П е р ш ы ч у м а к

Што здарылася, добры чалавеча...

Бяда з табою... сталася...

Т а р а с (ледзьве чутна, але ад таго яшчэ мацней)

Бяда,

Нешчасце людзі.

П е р ш ы ч у м а к

Што такое?

Т а р а с

Знячасціў,

Забіў жанчыну пан.

Чацверты чумак (у цішыні)

Даруй ты, бог,
грахі людскія!..

Тарас (ціха)

У звон званіце, людзі,
Біце ў званы. Каб глухі гасподзь
пачуў... Каб скалануўся ён... Каб мёртвая
душа яго задрыжэла...
(Не можа ўладаць сваім голасам).
Крычыце,
Крычыце на ўвесь свет, хрышчоныя!
Каб мёртвы бог ваш праўды крык пачуў...
Крычыце, хрышчоныя...

(Паўза. З-за сцэны чуваць голас Куліша. Ён гучыць неспа-
дзявана і невымушана).

Дзе-ж, нарэшце,
Тут коні вашы? Ці думаеце вы,
што я тут іх чакаць буду да ранку?
(З'яўляецца ў дзвярах).
Тарасіку?!
(Падбязгае).

А я-ж цябе шукаў
учора цэлы дзень!.. Пабег к табе,
а ты ўжо й знік.
(Гукае ў дзверы).
Гануся! Вось ён ёсць
зблуканым наш... Ты глянь!..

(Уваходзіць жонка Куліша).

Жонка Куліша (уважліва глядзіць на Тараса)

Ці гэта вы
тут, бацька?.. Ой-ой! як вы збляднелі!

Куліш

Эге!
А я й не бачу!—Хто там, гэі!

(Убязгае шынкарка).

Ці можна
людзей, каб папрасіць адсюль.
(Да чумакоў).

Ці самі
не бачыце, што пан Шэўчэнка хворы!

Чумакі (адзіўленыя, шэптам)

Тарас!
Ану мужчыначкі, пайшлі
туды... Ды там і сядзеце... Бо тут
вы-ж бачыце... хварэюць...

(Чумакі неахвотна ідуць у суседні пакой. Тарас усё яшчэ стаіць каля сцяны).

Куліш (шынкарцы)

І вы
пакіньце нас, прашу я... Толькі чаю
падайце нам—ды й можаце ісці.

Шынкарка

Я мігам, пане, мігам...

(Шынкарка выбягае. Жонка Куліша сядзе а краю стала.
Доўгая пауза).

Жонка Куліша (усведамляючы дарэмнасць
сваіх слоў)

Не
гаруйце, не мучайцеся, бацька... У свеце ёсць
не мала іншых... лепшых і пяшчотных
стварэнняў болей вартых вас...
Яна-ж вас, бацька, пэўне, што не варта.
Калі сама адмовіць вам магла
і шчырую павагу адштурхнула!
Паверце, не варта ваших мук
яе пагарда.

Куліш (скоса глянуўшы на Тараса)

Ну, ды годзе
Пра гэта, дружа мой! Быў я правы,
казаў-жа—не ацэніць, не здолее
па праву ацэніць... Ну, дык ўсё!

Тарас (сціснуўшы кулакі)

Не смей!

Жонка Куліша (уздрыгнуўшы)

Ды што вы... Бедны... Супакойцеся...
О, божа мой!..

(Пауза. Тарас без сіл сядзе на лаву).

Куліш (абражана адходзіць)

Не ведаю за што
ты на мяне злуешся... Не знаю
чым вінен я так у шчырасці сваёй?..

(Уваходзіць шынкарка з чаем).

Жонка Куліша

Дазвольце вам наліць... Чай на нервы
ўплывае дужа добра...

Куліш

Я хацеў
параіцца з табою... развітацца...

Бо я ў свой шлях далёкі ад'язджаю...
разлучымся надоўга... А справа
агульная з табою ў нас... Не адзін
мы дзень з табою марылі калісьці
пра лепшы час славяншчыны; пра дні,
калі ў адну, з'язджаюцца славяне,
радзіму дружную...

Жонка Куліша (*падсоўвае шклянку да Тараса*)
Піце, бацька,
чай... Астыне ён...

Куліш (*выймае шытак*)

Я думаю, што зараз
Той час настаў, калі з тваіх пазем
я мог-бы выдаць што... Звычайна,
ты выправіць вгадзіўся-б месцы,
і хоць бы дзе закрэсліла цэнзура...
Ну, рэзкасці ўсякія...
(*перагортвае шытак*)
Мы-б знайшлі

такое месца... Ну, за вершы,
Звычайна, ты атрымаў-бы сваё...
Багата заплаціць табе не мог-бы,
чацвяртака за слова-б заплаціў.

Тарас (*бярэ шытак з кулішовых рук, мойчы
перагортвае*)

За слова... Ды калі-б я напісаў
адно хоць... вось такое слова «праўда»,
дык я-б дастаў за ўсё чацвяртака...
Так... так...

Жонка Куліша (*жаласліва паглядае на Куліша*)

Дарма вы злуецца,
бацька.

Ён шчыра вам гаворыць гэта... вы-ж
ўвесь час дарэмна... (*Змаўкае*).

Куліш

Я думаю, агульна
ідэя наша будзе жыць у сэрцах
і звадка не будзе мець ніколі месца
між нас, Тарасе... місія славян—
ёсць родная абодвым місія!

(Паўза).

Тарас

Хадзіў я...
блукаў, дзівіўся...
Госпадзі святы,
Што людзі з свету белага зрабілі!

Калісь я сам пад панскім бізуном
пра рай часамі марыў... Быў я пэўны,
што ёсць такі куточак на зямлі,
дзе стогну, дзе плачу зусім не чутна...
дзе не свісцяць па спінах бізуны
і людзі дзе не корчацца ад болю...
Дарма... Няма... І зніклі з галавы
мае святыя мары... Украіна,
нібы пасля пажару, нежывой
стаіць у попеле сваім... А людзі!
Што толькі каты з імі не рабілі!
Не злічыш там ні ўдоў, ані сірот,
ні стогну, ні крыві... Паны-ж
Народ няшчасны дуляць бізунамі
дый ветла прымаўляюць:—«А як
народ прыемна стогне!»
(Б'е кулаком па сталу)
Не!.. Не магу!
У!.. Нехрысці..

Жонка Куліша (скалануўшыся)

Ды што вы?..

Тарас

Няўжо

яны як след таго не зразумелі,
што людзям не патрэбен проста хлеб,
а іхні хлеб! Што людзям не патрэбна
звычайная кроў, а панская, іх кроў
патрэбна для народа!..

Куліш (абураны)

Што з табою...
якісьці ты разгнєваны! Якісьці
проста хворы!

Жонка Куліша

Годзе! Годзе!
сядайце, супакойцеся...

Тарас (не слухаючы)

І што
мне той славянскі рай цяпер? Аб ім—
у ім-жа,
як ўжо даводзіў сам ты мне не раз,
да Пецярбургу далей як да Вільні,
ці да Варшавы, нават! Не, Панько,
чужы, чужы той рай мне!
Пра яго спяваюць тыя, хто людзям хоча
забіць галовы пылам; і забіць
атрутаю душу народную!
Дрыжыце, час карае за няпраўду,

за словы крыўды і за радок,
які ідзе супроць шляхоў народных!
Час—вось суддзя вышэйшы.

(Пауза).

Я пайшоў.
бо мне пара.

Жонка Куліша (мітусліва)

Ды што-ж вы? Чакайце,
мы на падводзе вас падвязем ужо...
Панько, пакліч!

Куліш (гукзе ў дзверы)

А хто там, гэі!

Шынкарка (з'яўляючыся)

Падвода
стаіць даўно запрэжанай...

Куліш (бярэ невялічкі чамадан)

Хадзем!

Тарас

Не, не!.. Я з чумакамі. Па дарозе
якраз нам з імі. З імі я дайду.
Бывайце!

(Тарас выходзіць. Доўгая пауза).

Куліш

Ганна...

Жонка Куліша

Так, хадзем. (Шынкарцы). Чамаданы
нясіце да карэты.

Шынкарка (выбгаючы)

Я нясу, нясу...

(Пауза).

Куліш

Ну, дык хадзем... хадзем, Ганусю!

(Выходзяць на вуліцу. Некаторы час на сцэне няма нікога. Потым з'яўляецца шынкарка з цяжкімі чамадамі. Насустрач са двара ўбгае Пятроў).

Пятроў

Паслухай... З чумакамі ў карчме
павінен быць тут адзін... Шэўчэнкам
яго завуць...

Шынкарка

Шэўчэнкам? А які
з сябе ён?

Пятроў

Ды пэўне з чумакамі
ён размаўляў тут...

Шынкарка (ставіць чамаданы на дол)

Ага, ну, пачакайце,
я зараз пазаву яго...

Пятроў (наўдагон ёй)

Хутчэй-жа!

(Пятроў на сцэне адзіп. Ён хутка аглядае пакой, потым штосьці
шукіае ў кішэні. Уваходзіць Тарас).

Тарас

Хто зваў мяне... Пятроў!!

Пятроў (хуценька)

Хутчэй, Тарас

Грыгоровіч... Бо сёння непрыемнасць
для вас прыходзіць... Я прыбег, каб вас
як-небудзь папярэдзіць...

Тарас

Якая там
яшчэ са мною стрэслася бяда?

Пятроў

Калі што-небудзь маеце такога...
ці вершы нецэнзурныя... малюнкi...
давайце ўсё... я добра сам схаваю...

Тарас

У мяне вершы ў сшытку.

Пятроў

Хутчэй
давайце сшытак мне сюды!

Тарас (выймае сшытак)

Я знаю
на памяць вершы гэты... Не бяда,
як што, дык іх у печ...

Пятроў (ускрыквае)

Што вы!.. Дайце
хутчэй, бо кожны міг...

Тарас (здзіўлены)

Навошта-ж вам
бяду сабе дарэмна клікаць?!

Я іх на памяць знаю.

(Хоча ісці, але Пятроў амаль выхапляе сшытак з Тарасавых рук).

Пятроў

Не!.. Чакайце!

Я схаваю гэта ўсё... Бывайце...

(Выбягае, схавачышы ешытак. Калі ён раскрывае дзверы, у карчму ўрываецца раптам сьвятло педалёкага пажару. Следам за тым уанімаецца крык шынкаркі).

Шынкарка (убягаючы са двара)

Гарыць! Ратуйце!

Першы чумак (убягаючы)

Панове, гарыць!

(За ім з'яўляюцца чумакі).

Другі чумак

Ратуйце, чумачэнькі!

Тарас (усе імкнуцца да адкрытых дзвярэй)

Пачакайце!!

(Чумакі супыняюцца).

Куды-ж то вы? Ці панскае баліць
вам, людзі добрыя, ці што? Бо з роту
вырванае ў вас бярэ агнём!
Што ўкрадзена—гарыць!

Першы чумак

Ці-ж мы гасіць
збіраліся агонь той? Мы-ж яго
распаліваць ўсе хочам!

(Смех сярод чумакоў).

Чацверты чумак

Раздэмухай,
бо крадзена!

Тарас

То, людзі, наша ім,
помста маленькая. Вы гляньце
як асвятліла нам палі агнём!
Як відна ўсё вакол!

Чумакі

Стагі летапнія!
Стагі гараць!

Тарас (заглядзеўшыся на пажар)

Вы гляньце як відно!
Нібы маланка неба асвятліла
адзіны шлях тым, хто не бачыць!
(Паварочваецца да ўсіх)
Усе

на той агонь дзівіцесья! Любіце
агонь, хрышчоныя! Спапяліць
агонь той троны, золата й кароны,
цара й царат развее па зямлі...
Скачы, бяда, вакол агню! Ды
душы халодныя сагрэйце!

(З лавярай на фоне пажару з'яўляюцца—прыстаў і паліцэйскія
стражнікі. Чумакі з неспадзяванкі адыходзяць назад, прапускаючы
іх у памяшканне. Паўза).

Прыстаў

Хто тут з вас
прыгонны Тарас Грыгоравіч Шэўчэнка?

(Тарас выходзіць наперад).

Імем яго вялікасці цара
і самаўладца усяе Расіі—

Тарас

Ну?

Прыстаў

Вы арыштаваны.

Тарас

Чаму?

Прыстаў

Вы сеялі крамолу.

Тарас (дастаючы прыгоршчы пшаніцы)

Не, пшаніцу...

Прыстаў

Вы мелі яшчэ што-небудзь пры сабе
апроч сшытка?

(Вымае Тарасаў сшытак).

Тарас (міжволі ўскрыквае)

Пятроў!

Прыстаў (у дзверы салдатам)

За мною!

На караулі

(Уваходзяць колькі паліцэйскіх і становяцца побач Тараса. Чумакі
стаяць разгубленыя. У той час у лавярах з'яўляецца Іван. Адзін міг
стаіць ён адзіўлены.)

Іван (раптам, ледзь не істэрычна)

Не дайце, чумакі!

Заб'юць яны яго!

Тарас (усхваляван)

Іване!

Першы чумак

Людзі,

не дайце, заступіцесья!!

(Чумакі парываюцца ўперад, на іх кідаюцца стражнікі, ціснуць іх да сцяны прыкладамі).

Стражнікі

Назад!

Т а р а с (працягнуў руку да Івана, што ўвесь час стаіць у дзвярах)

Дзякуй, дружа...

(Іван хоча пацалаваць руку).

Што гэта, Іване!

Сабака руку ліжа... А табе-ж, табе-ж, Іване, сорамна! Чалавек-жа, чалавек-жа ты!

І в а н (слёзы ў яго на вачах)

Дзякуй вам... Праз век я буду помніць гэты дзень...

(Чумакі стаяць, бездапаможна прыхінуўшыся да сцяны. Вакол Тараса стаяць вартавыя).

П р ы с т а ў (спацеўшы, гукае ў дзверы)

Карэту!

(Выходзіць. Доўгая пауза).

Першы чумак

Ну, вось... сашлюць цяпер цябе... Сашлюць ў Сібір далёкі... за наша гора жыццё сваё загубіш там... Бывай, кабзару наш!

(Пауза).

І в а н

А можа на Украіне не суджана табе спяваць больш... (Рыдаючы).
Бывай...

(Пауза).

Т а р а с

Мне адзінакава, ці буду
На Украіне жыць ці не.
Ці хто ўспомніць, ці забудуць
Ў чужой халоднай старане—
Мне ўсё адно—ўсёроўна мне.
У няволі вырас між чужымі,
І неаплаканы сваімі,
Ў няволі плачучы, памру,
І ўсё з сабою забяру—
Малога следа не пакіну
На нашай слаўнай Украіне,

На нашай—не сваёй зямлі.
 І не спамяне бацька з сынам,
 Не скажа сыну ён: «малі,
 малі ты бога: «За Украіну
 Яго замучылі калісь».

Мне адзінакава, ці будзе
 Той сын маліціся, ці не...
 Ды не ўсёроўна для мяне,
 Як Украіну злыя людзі
 Прыспяць, зладзеі, і яе
 Ё агні абкрадзеную збудзяць...
 Ох, не ўсёроўна для мяне.

Т р э ц і ч у м а к (плачучы)

Бывай, кабзару...

П р ы с т а ў (уваходзячы)

На караул!

(Вартавыя агаляюць шаблі).

Ч у м а к і (галасы іх дрыжаць)

Бывай, кабзару наш...

Не забывай нас, добры чалавеча...

Т а р а с (выходзячы)

Не плачце, людзі!.. Пра мой лёс
 Не дужа забівайцеся!—Памятайце,
 Што, як і я, вы жывеце ў турме:
 Ды я ў маленькай—усе-ж вы ў вялікай!

(Выходзіць абкружаны паліцэйскімі, асветленым вялікім пажарам,
 што ўсё больш і больш ахапляе ўсё кругом. Паніклі чумакі. Слезы
 павольна коцяцца ў некаторых з іх па ічоках. Голасна рыдае, схі-
 ліўшыся да дзвярэй Іван).

К А Н Е Ц

Якуб Колас

ШЭЎЧЭНКА І БЕЛАРУСКАЯ ПАЭЗІЯ

Простая, хвалюючая дэталё з жыцця вялікага паэта: хлопчык-падлетак гадоў 15—16 у ліку дваровых памешчыка Энгельгардта, царскага чыноўніка, ідзе пехатой, «па этапу» з Варшавы ў Пецярбург. Пан паехаў у карэце, а чэлядзь ідзе пехатой—навошта панішнія расходы? Хлопчык-падлетак прызначан для паслугі памешчыку-самадуру. На адной назе ў хлопчыка бот, другая нага босая. Яго разумны, удумлівы погляд спыняецца на малюнках прыроды Польшчы і Літвы, на мяккіх і рознастайных пейзажах Беларусі, якія так часта змяняюцца. Ён нясе ў сваім сэрцы нейкую затосную, цяжкую думку. Дзесь далёка засталася яго родная, мілая краіна. Яна саграла яго бязрадаснае дзяцінства лагодным украінскім сонцам. Ён не ведае, куды ён ідзе і куды наогул занясе яго суровы лёс. На фоне дарожных малюнкаў і спатканняў з новымі людзьмі, з незнаёмымі паселішчамі і гарадамі ён усюды і ўсюды бачыць адну агульную з'яву: заняволены, як і ён сам, народ і яго прыгнетацеляў, беднасць і раскошу, няволю і сваволле. Ён услухоўваецца ў гутарку, у расказы, у песні і думы народа, у якіх так моцна гучыць адвечнае гора і нянавісць да паноў і чыноўнікаў. Яго маладое, чулае сэрца, у якім злучыліся мільёны сэрцаў вялікага працоўнага народа, прагна ўбірае ў сябе гэту гору і нянавісць, гэтыя мары і надзеі народа, як убірае высушаная сухавеем зямля жыватворчую вільгаць навальнічных дажджоў. У блуканнях і дарогах з самага ранняга дзяцінства назірае жыццё юны Тарас Шэўчэнка, геніяльны кабар украінскага народа. Так назбіраецца яго жыццёвае дасведчанне, так кшталтуецца крыніца яго чаруючай, своеасаблівай паэзіі, неадлучна злітай з паэзіяй народа. Гэтым назіраннем народнага гора, гнёту і бяспраўя, пратэста і нянавісці да прыгнатацеляў азначаецца асноўны тон і характар яго паэзіі.

Паэзія гэта блізкая і зразумелая і для беларускага народа, бо-ж так многа агульнага і падобнага ў гістарычных лёсах беларусаў і украінцаў. І адны і другія ў аднолькавай ступені адчувалі гнёт літоўскіх князёў і польскіх каралёў. Адны і другія на працягу доўгіх стагоддзяў сумесна змагаліся з сваімі прыгнатацелямі, польскімі памешчыкамі і магнатамі. Цэлы рад сялянскіх паўстанняў на Украіне і Беларусі ішоў побач і рука ў руку. Так у паўднёвай часці Беларусі, сумежнай з Украінай, сяляне сабралі вялікі «загон», атрад, на

чале якога стаў украінец Нябаба. Яны палілі і грамілі панскія ся-
дзібы і касцёлы. Разам з украінцамі змагаліся беларускія сяляне
пад кіраўніцтвам Няпаліча, Хвесько, Міхненка, Крывашапкі і Гор-
кушы. Гераічна біліся яны разам з украінскімі казакамі пад Гін-
скам, Мозырам і Бабруйскім. Яны гулі ў нироўнай барацьбе з
Польшчай. Для іх была лепей смерць, чым панскія здзекі і няволя.
Славутая Запарожская Сеч, дзе галеча, цяглавыя людзі знаходзі-
лі прыпынак і схову ад непасільнага гнёту сваіх прыцяснцеляў, як
абяцаная зямля, вабіла да сябе непакорных людзей, што шукалі
волі, не толькі з Украіны, але і з Беларусі. Соцыяльнае бяспраўс-
це і нацыянальны гнёт царскага самадзяржаўя з аднолькавай сілай
клааліся на украінскі і беларускі працоўны народ. Гэта пастаянная
гістарычная сувязь, гэта падабенства гістарычных умоў двух наро-
даў і іх моўная блізкасць наладзілі адбытак прыязні ў іх узаема-
адносінах. Гэта-ж агульнасць гістарычных лёсаў і інтарэсаў пара-
джала і агульныя матывы народнай творчасці. Вось чаму паэзія
Шэўчэнка, якая выцякала непасрэдна з жывых крыніц фальклора
і асабістага назірання жыцця, глыбока рэвалюцыйная па сваёй сут-
насці, шчырая і простая па форме, так гарача ўспрымалася пра-
цоўнымі масамі беларускага народа і знаходзіла жывы водгук у яго
сэрцы. Творы генаўнага украінскага кабзара, песняра і трыбуна
прыгнечанага народа мелі шырокае распаўсюджанне сярод белару-
скага народа і натуральна ўваходзілі ў залаты фонд яго творчасці.
Народны паэт Беларусі, Янка Купала, упершыню пазнаёміўся з
паэзіяй Шэўчэнка з вуснаў свайго народа. Яшчэ ў дзіціныя леты
запомніў ён песню кабзара з паэмы Шэўчэнка «Гайдамакі», не пе-
даючы яе аўтара:

От села до села
Танці да музыкі...

У дарэвалюцыйныя часы сярод вучнёўскай беларускай моладзі
і інтэлігенцыі, вышаўшай з гушчы працоўнага народа, асабліва ся-
род сельскага настаўніцтва песні Тараса Шэўчэнка былі надзвычай
папулярны. Шырокаю вядомасцю карысталіся песні «Раве та стогне
Дніпр шырокі», «Запавіт», «Ой, адна я, адна» і інш. Тэкст гэтых
песень, асобныя словы і выразы падпадалі некаторым зменам. Ча-
самі украінскае слова замянялася беларускім, або вымаўлялася на
беларускі лад. Некаторыя шэўчэнкаўскія песні выконваліся ў рускім
тэксту, напрыклад, замест «Утоптала стежечку через яр» спявалі
«Проторила я дорожку через яр». І словы і мелодыі гэтых песень
заўсёды рабілі моцнае ўражанне, як на самых выканаўцаў, так і на
слухачоў. Непадробная шчырасць пачуцця, глыбокая народнасць гэ-
тых песень, задушэўная прастата і цеплыня, часамі аваяныя нейкім
чаруючым сума, стваралі своеасаблівы настрой, моцна крталі і
хвалявалі. Але захаплялася песнямі Шэўчэнка не толькі інтэліген-
цыя—іх спявалі ў народзе, змяніўшы іх згодна асаблівасцям свае-
моў. Уплыў шэўчэнкаўскай паэзіі на народную творчасць бела-
рускага народа несумненны. На жаль нашы літаратуразнаўцы пра-
йшлі міма гэтага факта і не даследавалі яго. Тым-жа часам шмат
якія народныя беларускія песні яўна пераклікаюцца з многімі тво-

рамі геніяльнага украінскага паэта. Гэта—песні рэкруцкія, песні аб сірочай долі, чумацкія песні. Так, у Шэўчэнкі ў паэме «Сава»:

Ой, привезли да прыёму
Чуприну голити.

У беларускай песні:

Вязуць мяне ды прыёму...
Ох, падбрылі, падгалілі,
На праскіду пасадзілі...

У Шэўчэнкі ў той-жа паэме:

Сталі хлопців
В кайданы кувати
Та повезли да прыёму
Битыми шляхами;
Пійшла й вдова з матерями
З дрібными слюзами.

У беларускай песні:

Той дарожанькай рэкрут яядуць
З калодкамі ды замкнёнымі,
А за імі ўслед жанкі ідуць,
Ідуць жанкі ды з дзіцяткамі.

Такіх прыкладаў шмат, але і прыведзеных даволі, каб пераканацца ў блізкасці творчасці беларускага народа да паэзіі Шэўчэнка.

Ці магла маладая беларуская паэзія, цела і кроў ад народнай творчасці, вабраўшая ў сябе ў асобе яе найболей відных прадстаўнікоў рэвалюцыйны і дэмакратычны дух яе, ці магла яна не падупасці пад уплыў роднай ёй і па зместу і па форме творчасці геніяльнага украінскага паэта. Вядома, не. Ужо ў самых першых творах Якуба Коласа і Янкі Купалы адчувасца гнеўны голас Тараса Шэўчэнка, калі яны выступаюць супроць царскага прыгнечання, супроць багачоў, якія нажываюцца і будуць свой дабрабыт на небасільнай працы працоўнага народа. У Тараса Шэўчэнкі вучыліся яны знаходзіць гнеўныя і бязлітасныя словы, накіраваныя супроць прыгнэтацеляў народа. Вядомыя шэўчэнкаўскія вершы

Думы моі, думы моі,
Лихо мені з вамі!
Нашчо сталі на папері
Сумнымі рыдамі?

выклікаюць цэлы рад аналагічных вершаў у беларускіх паэтаў. У Якуба Коласа:

Ой, вы, думкі, думкі,
Сэрца майго раны!
Ці вы мае дзеці,
Ці вы кім пасланы?

У Янкі Купалы:

Песні мае, песні,
Смуткаў маіх дзеці!
Калі-ж вам час прыдзе
Весела запеві?

Тыя-ж шэўчэнкаўскія матывы чуюцца ў вершы Купалы «Да сваіх думак»:

Думкі, думкі весялушкі!
Скуль вы ўзяліся?
Што ў душы, як тыя птушкі,
Песняй завіліся?

На тых-жа матывах напісан яго верш «Плачуць мае песні»:

Жудка етогнуць рэкі,
Узбуджаны вясною,
Плачуць мае песні,
Галосзяць са мною.

У прыведзеных вершах уплыў шэўчэнкаўскіх «Дум» на творчасць названых паэтаў відавочны. Ён выражаецца не толькі ў шэўчэнкаўскіх матывах, але, як мы бачым, і ў самой форме. Гэты уплыў ідзе шмат шырэй і глыбей Найбольш поўна выяўляецца ён у дарэволюцыйнай творчасці Янкі Купалы. Першыя дзве кніжкі сваіх вершаў Купала выдае пад назваю «Жалейка» і «Гусляр». У самых гэтых назвах адчуваецца пераклічка з шэўчэнкаўскім—«Кабзар». Шэўчэнка—любімы паэт Янкі Купалы. Тая зацікаўленасць, якую праяўляў і праяўляе Купала да вершаў геніяльнага кабзара, сведчыць аб гэтым. Яшчэ ў 1906 г. ён першы ў беларускай літаратуры перакладае творы Тараса Шэўчэнка «Мінаюць дні, мінаюць ночы» на беларускую мову. У 1909 г. у дзень дзевяностапцігадовай даты з дня нараджэння вялікага паэта ён піша верш «Памяці Тараса Шэўчэнка» і сам сведчыць аб сваім захапленні паэзіяй Шэўчэнка і аб уплыве яе на беларускую паэзію:

І к нам тваё слоўка не раў далятала,
Мы слухалі ўспешна, што бае сусед.

У другім сваім вершы, таксама, прысвечаным Шэўчэнку, ён піша:

Яго «бацькам» атрысціла
Памятна Украіна.
Эх, і вам будзь бацька мілым,
Украінча слаўны!
Плывучы ў даль, твая песня
Гасціндам не вузкім
Нашла водгалае пачвены
У сэрцы беларускім.

Праз свае пераклады Шэўчэнка, над якімі Купала працуе даўно, ён пазнаёміў маладое пакаленне беларускіх паэтаў з паэзіяй вялікага украінскага паэта. І яны вучыліся паэтычнаму майстэрству ў Шэўчэнка. Адну з значных сваіх паэм, створаных у маладыя гады, Купала напісаў на украінскім матэрыяле, запазычыўшы яе сюжэт з запісаў беларускага фальклора. Паэма гэта называецца «Бандароўна». Дзея адбываецца на Украіне. Асноўныя героі паэмы—пан Патоцкі з Канева, дэспат і нястрыманы распуснік, і маладая красуня-казачка, дочка Бандарэнка. У карчме гуляе казачая моладзь, у тым ліку і Бандароўна. Паяўляецца пан Патоцкі са сваімі гайдукамі. Ён звярочвае ўвагу на Бандароўну і прыстае да яе. Абураная дзяўчына б'е папа на твару. Зняважаны пан Патоцкі ў ярасці выбягае склікаць сваю дружыну, каб адпомсціць казакам і Бандароўне за такую знявагу. Бандароўне раюць уцякаць і схавацца ад помсты

Патоцкага. Яе ловяць гайдукі і прыводзяць да Патоцкага. Патоцкі паказвае раскошна накрыты стол і ўсё багацце панскага палацу. Узяўшы набітую куляй стрэльбу, ён пытае, што выбірае яна, ці жыць з ім у гэтай раскошы, ці быць забітай. Гордая Бандароўна адхіляе ўсё гэта багацце і пана разам з ім. Патоцкі забівае яе. Гэта дзікая расправа з Бандароўнай выклікае абурэнне і паўстанне народа супроць панскага гвалту і свавольства.

„Задымілі ў пажары
Панскія сялібы,
Палілася кроў ракою
На лугі, на скібы“.

І заканчвае Купала сваю паэму спасылкай, што аб горкім лёсе Бандароўны і аб тым часу засталіся толькі паданні ды песні ў народзе.

Паэма гэта характэрна з пункту гледжання зацікаўленасці Янкі Купалы да Украіны. Несумненна, зацікаўленасць гэта выклікана паэзіяй Тараса Шэўчэнкі. Па-другое, яна характэрна і ў тых адносінах, што сюжэт яе быў запазычаны, як было адзначана, з фальклорных беларускіх запісаў. Несумненна таксама, што паданне аб Бандароўне перайшло да нас з Украіны. На тым-жа украінскім матэрыяле напісаў Купала і верш: «Я казак—не казак, што нагайкай свісціць, а казак, што калісь знаў, як волю любіць». Гэты верш з'яўляецца водгукам тых шэўчэнкаўскіх вершаў, у якіх апяваецца былая слава запарожскага свабодалюбівага казацтва. Цэлы рад другіх твораў Янкі Купалы з'явіўся таксама ў выніку уплыву Шэўчэнкі. Верш Купалы «Перад вісельняй» пераклікаецца з паэмай Шэўчэнкі «Сон». Даролі прачытаць любую страфу купалаўскага верша, каб пераканацца ў гэтым.

„Прыблуды з-пад Новай крывавай!
Калі адпомсцідзесь, калі?
За што стапталі маю славу?
За што на вісельню ўзвялі?“

Увесь верш накіраван супроць цароў, дэспатаў і прыгнётацеляў народа, бо яны «закавалі ў ланцугі і суд, і праўду, і закон, а «расправу назвалі правам». Да гэтай-жа групы вершаў адносіцца і аднаіменны купалаўскі верш. У ім ёсць такія радкі:

„Я сніў. А ўсё як-бы на яве
Кругом мяне жыло жыццём'
Той абмываў, той нож крывавіў,
Той спаў летаргу звадным спом.
Спіхала ў долы праўду звада,
За быт, за шчасце йшла вайна,
Парад дыгнуўся за пародам,
Жыла, ўмірала старана“.

(Янка Купала, т. VI, стар. 117)

Шэўчэнкаўскія матывы з той-жа паэмы «Сон» чуюцца і ў вершы Купалы: «І як тут ні смяецца».

„На нашым хітрым свеце
Усяк жыве народ:
Адзін жыве па людску,

Другі жыве, як скот.
Адзін другім гандлююць,
Купляюць як той квас,—
Падпоскі падбіваюць
Стаячаму не раз".

(Я. Купала, т. I, стар. 150)

Абодвы гэтыя вершы нагадваюць пачатак паэмы Шэўчэнка «Сон».

У всякого своя доля
І свій шлях шырокий:
Той муруе, той руйнуе,
Той не ситим оком
За край світа зазирае
Чи нема краіны,
Шоб заграбаць і з собою
Взяць у домовину!
Той тузами абірае
Сват з його хати,
О той вишком у куточку
Гострить ніж на брата".

Цэлая серыя другіх твораў беларускага паэта блізкая і родная творам вялікага украінскага паэта. У паэмах Шэўчэнка «Неофіты», «Марыя» і ў многіх сустракаюцца радкі, поўныя іроніі і сарказму, накіраваныя супроць бога, які з патураннем пазірае на ўсякія злачынствы, што чыняцца над народамі. Такія-ж творы ёсць і ў Янкі Купалы, як напрыклад «Цару неба і зямлі». Ёсць яны і ў паэме Якуба Коласа «Новая зямля». Родная Украіна, яе цяперашняе і гістарычнае мінулае, палкае замілаванне да яе, да свайго народу, сум і журба ў разлуцы з ім з незвычайнай мастацкай сілай і эмоцыянальнасцю адбіты ў шмат якіх творах Тараса Шэўчэнка. Гэтыя-ж пачуцці ў дачыненні да сваёй краіны выказаны і ў многіх вершах Янкі Купалы: «Я ад вас далёка, бацькоўскія гоні», «Мая малітва», «Крыўда» і шмат іншых. Злосна і бязлітасна бічуе Шэўчэнка дэспатаў-цароў і дармаеднае, тупое духавенства. Гэтыя матывы ў вялікай ступені ўласцівы і паэзіі Янкі Купалы. У Шэўчэнка мы знаходзім вершы, у якіх гучаць боль і горыч на адрасу сыноў сваёй краіны, якія забываюць пра яе. Усе гэтыя матывы гучаць і ў шмат якіх вершах Купалы і Коласа. Аб уплыве Шэўчэнка на беларускую паэзію і ў прыватнасці на паэзію Янкі Купалы і Якуба Коласа гаворыць і сама паэтычная форма іх твораў. Прыёмы паэтычнага паралелізма, уласцівага народнай творчасці, вельмі часта прадстаўлены ў паэзіі Шэўчэнка. Гэтыя-ж прыёмы вельмі часта сустракаюцца і ў беларускай паэзіі. Напрыклад, у Шэўчэнка ў паэме «Таполя»:

Защобече саловейко
В лузі на калині,—
Заспівае казаченько,
Ходя по долині".

У Купалы ў вершы «Над ракою ў спакою».

Над ракою ў спакою
Зацвітала каліна,—
У сяле за ракою
Вырастала дваўчына".

У Шэўчэнка:

„Не шебече соловейко
В лузі над вадою,
Ні співае чорнабрыва,
Стоя під вербою“.

У Купалы:

„Перастала каліна
У дзяточкі ўбірацца—
Перастала дзяўчына
З ненаглядным страцацца“.

Такіх паралелізмаў, якія збліжаюць паэзію Шэўчэнкі з паэзіяй Купалы, можна знайсці шмат. Своеасаблівы рытм шэўчэнкаўскай паэзіі, характэрны для яе семістопны харэй з цэзурай пасля чацвертай стапы, замена харэя ямбаў або амфібрахіем, багатая інструментушка верша, мноства ўнутраніх рыфмаў,—усё гэта характэрна і для паэзіі Янкі Купалы.

Агульныя матывы і трактоўка сірочай долі таксама збліжаюць паэзію Шэўчэнкі з паэзіяй Купалы. Паэтычныя вобразы—русалкі, ведзьмы, прывіды, совы, элементы пейзажных зарысавак—курганы-магілы, крыжы, таполі, прыбярэжныя лозы, чарот, Днепр—усё гэтыя элементы ўласцівы беларускай паэзіі і, бясспрэчна, у значнай меры навеяны паэзіяй Шэўчэнкі.

Гэтым кароткім аглядам далёка не поўна вычэрпваюцца агульныя рысы, якія збліжаюць паэзію Шэўчэнкі з маладой беларускай паэзіяй. Беларуская паэзія расла і развівалася на аснове тых паэтычных матаімікенняў, якія так ярка выражаны ў творчасці вялікага украінскага народнага песняра-дэмакрата і рэвалюцыянера, таксама як і на паэзіі вялікіх рускіх майстроў мастацкага слова, чыя творчасць сваімі карэннямі глыбока ўрасталі ў шырокія пласты працоўнага народа.

Глыбокія сляды ўплыву Шэўчэнкі носіць на сабе паэзія Паўлюка Труса. Гэта—паэт паслякастрычніцкага часу, малады і вельмі таленавіты. Але талент яго не паспеў расцвісці: Паўлюк Трус памёр дваццаціпяцігадовым юнаком. У скромнай маёмасці, што засталася пасля смерці юнака-паэта, захаваўся экзэмпляр «Кабзара». Гэта—болей чым настольная кніга Паўлюка Труса. Ён ніколі не раставаўся з ёю і насіў яе з сабою. Шматлікія паметкі ў тэксце кнігі сведчаць аб той увазе і замілаванні, з якімі ставіўся Трус да паэзіі вялікага паэта. Аб гэтым-жа сведчыць і той факт, што Трус амаль напамыць ведаў усяго «Кабзара». Вялікая Кастрычніцкая Соцыялістычная рэвалюцыя, зняўшы аковы царскай цензуры, шырока і гасцінна расчыніла дзверы магутнай паэзіі украінскага песняра і зрабіла яе здабыткам усіх працоўных Савецкага Саюза. На паэзіі «Кабзара» рос і развіваўся паэтычны дар Паўлюка Труса. Прастаце, народнасці, музыцы верша і ўсяму таму зачараванню, што так падкупляе ў паэзіі Шэўчэнкі чытача, вучыўся ён у вялікага украінскага кабзара. Канву шмат якіх шэўчэнкаўскіх паэм кладзе ён у аснову сваіх твораў. Ён шырока і па майстэрску выкарыстоўвае прыём Тараса Шэўчэнкі—уплываць у ткань твору народныя песні, умела падбіраючы іх і захоўваючы поўную гармонію паміж

імі і творам. Апроч лірычных вершаў, напісаных з пачуццём сапраўднага паэта, вялікіх, у поўнай меры закончаных паэм з акрэсленай паэтычнай мэтай і насьцяжэннем у Паўлюка Труса амаль што няма. Гэта—эскізы, паэтычныя зарысоўкі, якія сведчаць аб паэтычным дараванні Паўлюка Труса. У іх столькі цяпыні, шчырага паэтычнага пачуцця і столькі Шэўчэнкаўскага каларыту, што часамі трудна адрозніць іх ад шэўчэнкаўскіх вершаў. Украіна, украінскія стэпы, курганы, хаты ў вішнёвых садах вельмі часта ўпамінаюцца ў вершах і няскончаных паэмах Труса. Напрыклад, у яго паэме «Развітанне»:

Ты ўспомніш стэпы Украіны
І спевы звонкія дзяўчат.
Настане ноч. Па-над далінай
У тумане дрэмлюць ветракі;
Заводзяць песню парубкі,
І ў вішнях журацца хатніцы,
Маўчаць таполі ў далавах,
А песня коціцца далёка,
Рове та стогне Дніпр шырокі,
Сердиты вітер завыва".

Тон і рытмічны рысунак паэзіі Шэўчэнка з усёю яе свосасабліваасцю, выкарыстоўванне характэрнага для Шэўчэнка семістопнага харэя з цэзурай пасля чацвертай стапы, паэтычныя прыёмы паралелізма,—усё гэта шырока запазычана маладым беларускім паэтам у Тараса Шэўчэнка. Вось, напрыклад, урывак з лепшай паэмы Паўлюка Труса «Дзесяты падмурак».

Разышліся пад гарою
Тры дарогі ў полі.
Па якой-жа тая доля?
Па якой нядоля?
Па якой-жа тое шчасце,
А ці ліха—гора
Мяне стрэне на чужыне,
Стрэне й пагаворыць?
Не каліна над вadoю
Пахіліла голле,
Плача маці сярод поля,
Праклінае долю.

Ад Шэўчэнка запазычае Трус прыём пачынаць новы радок верша словам, якім канчаецца папярэдні радок. Напрыклад, у Шэўчэнка ў вершы «На вечную памяць Катлярэўскаму»:

Сонца грее, востер віе
З поля на даліну,
Над вadoю гне з вярбою
Чырвону каліну;
На каліне адноко
Гніздечко гойдае...

У Труса:

Пахіліла над вadoю
Тонкі стан каліна,
Пад калінаю дзяўчына...
(„Цячэ рэчка з-пад явару“).

У приведзеных прыкладах зварачае на сябе ўвагу не толькі тэкстуальная блізкасць Труса да Шэўчэнкі, але і запазычанне шэўчэнкаўскіх вобразаў. У гэтым запазычанні Трус ідзе далей. Часамі ён цалкам бярэ шэўчэнкаўскія радкі і нават цэлыя строфы, некалькі вар'іруючы іх. Напрыклад, у Шэўчэнкі:

„Сонца гріе, ветер віе.
З поле на даліну...”

У Труса:

Веюць вятры, ветравііне
З поля на даліну.

У Шэўчэнкі:

Вітер в гаі нагінае
Лозу і таполю...”
(„Мар’яна чарніца”)

У Труса:

Водер ў гаю нагінае
Тоікую каліну...

У Шэўчэнкі:

„Вітер з гаєм размовляе,
Шепче з осокою,
Плыве човен на Дунаю
Одін за водою.
Плыве човен воды повен...”

У Труса:

„Плыве човен вады повен,
Човен дпаўночы.
Задвялі, вакрасавалі
Твае кары вочы.

Такіх прыкладаў шмат можна знайсці ў паэзіі Труса. Такім чынам уплыў Шэўчэнкі на творчасць маладога беларускага паэта дужа вялікі. Гэты уплыў ідзе і па лініі паказу жаночых вобразаў, паэтычных прыёмаў—паралелізмы, зачынанне новага радка словам папярэдняй, уставачныя народныя песні, паэтычныя паўторы,—і па лініі пейзажных зарысавак, рытмічных рысункаў і запазычання асобных вобразаў, цэлых радкоў, а часамі і строф.

Вельмі любіў і высока расцэнюваў паэзію Шэўчэнкі другі беларускі паэт, Максім Багдановіч, выдатны майстар паэтычнага слова і ўдумлівы крытык. Таксама, як і Паўлюк Трус, Багдановіч памёр у маладым веку. Роўна дваццаць пяць гадоў таму назад ён напісаў два артыкулы, прысвечаныя геніяльнаму аўтару «Кабзара». Адзін артыкул называецца «Краса і сіла»—вопыт даследавання верша Т. Шэўчэнкі. Абодва артыкулы напісаны ла рускі. Свой першы артыкул Багдановіч пачынае словамі:

«Ёсць зоры, якія так блізкі адна да другой і так роўна злучаюцца сваё святло, што здаюцца нам адным непарыўным цэлым. «Падвойнымі зорамі» называюцца гэтыя свяцілы. Іх лёс стаў лёсам музы Шэўчэнка і украінскай народнай паэзіі: падвойнай зоркай свеціцца яны ў свеце мастацтва і хараства».

Багдановіч прыводзіць выказванне праф. Кастамарова аб Шэўчанку, што «Шэўчанка, як паэт, гэта быў сам народ, прадоўжваючы сваю паэтычную творчасць, што «песня Шэўчанкі была сама па сабе народная песня, толькі новая, такая песня, якую цяпер мог заспяваць цэлы народ». Гэтую меткую выразу, зробленую, як кажа Багдановіч, на вока, трэба выверыць шляхам аналізу творчасці Шэўчанкі. І ён ставіць прад сабою задачу—даць аналіз верша украінскага генія і выясніць сродкі паэтычнага ўплыву, які мае ў сабе гэты верш. Зрабіўшы падрабны аналіз рытмікі паэзіі Шэўчанкі, адзначыўшы яе спецыфічныя асаблівасці, Багдановіч прыходзіць да вываду, што «у асобе Шэўчанкі сусветная літаратура мае паэта з вершам меладыйным і зграбным, паэта, які хараство сваіх твораў будаваў не на сродках паэтычнага ўплыву, што б'юць у вочы, а наадварот—на сродках найболей тонкіх: асансах, алітарациях, унутраных рыфмах; паэт, які да гэтага хараства адначаных элементаў верша далучыў яшчэ незвычайную сілу сваіх рытмаў, а таксама арыгінальнасць, жывасць і грацыёзнасць рознастайных метраў». Па ліку ўнутраных рыфм Багдановіч не знаходзіць у рускай літаратуры паэта, роўнага Шэўчанку. «Як раз тут—гаворыць Багдановіч—у гэтай вобласці верша і выясняецца, быць можа, найболей дасканала ўсё тонкае хараство паэзіі Шэўчанкі: звонку простая, скромная, яна поўна ўнутраным, прыхаваным, не кожнаму зроку даступным, прыгожасцям».

Так адзеньваў Багдановіч паэзію геніяльнага кабзара. У другім сваім артыкуле, прысвечаным стагоддзю з дня нараджэння Шэўчанкі, Максім Багдановіч гаворыць аб агульна-людскім значэнні твораў вялікага украінскага паэта. «Поўна,—піша Багдановіч, тыя глыбока-нацыянальныя формы, у якіх заключан гэты агульна-людскі змест, шмат болей скажучь сэрцу украінца, чым чалавеку іншай нацыі. Але і гэтаму апошняму Шэўчанка не будзе чужым і незразумелым, і ў яго душы творы украінскага паэта знойдуць сабе водгук, бо над ім своеасабліваю чэканкаю хавасца поўнацэнны метал душоўнай культуры, агульнай усім цывілізаваным народам».

Максім Багдановіч займаўся таксама перакладам вершаў Шэўчанкі на рускую мову. Ён пераклаў вершы—«Кастамарову», «У няволі», «У няволі цяжка», «І неба няўмыта», «Гатова, парус, распусцілі». Пераклады зроблены з той увагаю, з якою наогул ставіўся Багдановіч да твораў Шэўчанкі.

Вось у агульных рысах агляд асноўных момантаў уплыву Шэўчанкі на маладую беларускую паэзію. Як мы бачым, уплыў гэты вельмі значны, і Шэўчанку належыць пачэснае месца ў фармаванні нашай паэзіі. Гэты агляд—першая спроба даследваць ролю Шэўчанкі ў развіцці беларускай паэзіі. Агляд далёка не поўны і праілюстраваны галоўным чынам паэзіяй Янкі Купалы, Якуба Коласа і Паўлюка Труса і то далёка не ў поўнай меры.

Сто дваццаціпяцігоддзе з дня нараджэння Т. Г. Шэўчанкі выклікала вялікую зацікаўленасць з боку беларускіх паэтаў да літаратурнай спадчыны песняра украінскага народа. Горача адгукнуліся яны на гэту слаўную дату. Яны паставілі перад сабою задачу—даць поўны і поўнацэнны пераклад «Кабзара» на беларускую мову. Бела-

рускі народ, які спяваў і спявае песні Шэўчэнкі, часта не ведаючы іх аўтара, мае права патрабаваць ад сваіх паэтаў даць яму любімую ім паэзію песняра вялікага суседняга народа на беларускай мове, даць яе ва ўсім яе чаруючым харакце, глыбіні і сіле, ва ўсім своеасаблівым яе бляску. Работа над перакладам «Кабзара» яшчэ болей зблізіла нашых паэтаў з творчасцю Шэўчэнкі. Уся магутнасць і глыбіня яго паэзіі, дзівоснае багацце фарбаў і гукаў адкрыліся нам у гэтай рабоце, у працэсе пераадольвання тых часамі агромных труднасцей, з якімі звязана перадача вершаў Шэўчэнкі на беларускую мову, не гледзячы на блізкасць украінскай і беларускай мовы. Мы імкнуліся даць пераклад блізкі да арыгінала, захаваўшы ўсе асаблівасці паэтычных прыёмаў, паэтычную прастату і яснасць, музыку і напеўнасць шэўчэнкаўскай паэзіі. Мы ўважна і многа працавалі, пераадольваючы ўсе труднасці пераклада, маючы на ўвазе даць сапраўднага Шэўчэнку на беларускай мове. Гэтыя труднасці ў асноўным, як мне здаецца, пераадолены.

Тарас Грыгоравіч Шэўчэнка, чыя муза была цалкам аддана народу, непахісны змагар за народную справу, паэт, які меў поўнае права сказаць, звярочваючыся да сваёй суровай долі:

„Не хітраваў я табою,
Мы проста йшлі. У нас няма
Няпраўды верня за сабою“

у нашы дні вырысоўваецца ва ўвесь свой гігантскі паэтычны рост перад многанацыянальным, многамільённым савецкім чытачом. Ён па дастоінству і па праву займае месца з Пушкіным, Міцкевічам і Гётэ, з Сулейманам Стальскім, з Некрасавым і Шота Руставелі. Свабодны савецкі народ, як ніякі іншы ў свеце, цэніць шчырых і вялікіх сыноў чалавецтва, вялікіх мастакоў слова ўсіх вякоў і народаў, бо савецкі народ—дастойны наследнік агульналюдскай культуры.

Ванда Васілейская

ЗЯМЛЯ Ё ЯРМЕ *

IV

Ройекі вярталіся з кірмаша досыць рана—няўдалы быў кірмаш, не было чаго рабіць у мястэчку. Ройечыха нецярпліва панукала мужа:

— Ды сцэбані ты гнедага! Валачэцца, нібы тры дні не еў!

— Куды спяшацца? Яшчэ рана, паспее да часу.

— Владыслаў даўно вярнуўся.

— Таму што яны выехалі да свету, куды раней за нас.

— Сцэбані яго пугай, не шкадуй!

— Ты хочаш, каб кляча па такому пяску трушком бегла? Паглядзі, як потам прабрала! Няхай ужо валачэцца, як можа. Не на пажар нам спяшацца...

— Ты ніколі не спяшаешся...

— А ты вельмі прыткая стала! То не адцягнеш цябе ад куфраў. а сёння раптам загарэлася...

Яна злосна паціснула плячыма і выцерла пот з ілба канцом карычневай хусткі.

— Ну і спякота!

Конь ледзьве валачыўся па пясчанай дарозе. Ройечыха неспакойна ёрзала на месцы:

— За ўзгоркам дарога нібы лягчэйшая...

— Куды там... Адзін пясок.

Скрыпелі дрэнна змазаныя колы. Ройек сонна гайдаўся на сядзенні, адганяючы час ад часу аваднёў, якія густа абляпілі гнедага. Конь уздрыгваў і тоненькая нітачка крыві выцякала з пакусанага месца.

— Кусаюць як...

— Дождж будзе, не інакш...

— Адкуль яму ўзяцца... На небе ні хмарынкі.

Сонца павольна схілялася да захаду, павеяла ўжо перадвячэрний прахалодай, калі дабраліся, нарэшце, да вёскі. Ройечыха ажывілася:

— Спыні каля Зоські... Язджай памалу дахаты, я зараз прыбягу.

Ён здзівіўся:

— Падганяла мяне, падганяла, а цяпер па хатах уздумала бегаць?

* Канец, пачатак гл. у № 2.

— Зоська прасіла спытацца наконт шалі, пайду скажу ёй...

— Глядзі, не сядзі доўга, пара вяртацца...

— Як толькі пад'едзеш, я тут і прыбягу,—запэўняла Ройчыха, злазлячы з воза перад хатай сястры.

Ён сцэбануў каня і паехаў.

Зоська скрабла ў сенях бульбу.

— З кірмашу? Купіла чаго?

— Так, глупства... Дарагоўля была сёння—жах. Адам узяў мёртвую жыта і крыху сала, затое што я чула ў горадзе...

Зоська апусціла скрабок на калені:

— Што?

— Наконт Анны. Вось дык цуда...

Зоська слухала, разавіўшы рот. Потым ускочыла з табурэта—бульбяныя лушпайкі рассыпаліся па падлозе; куронак, што спакойна шукаў ежы, залапатаў крыльцамі.

— Пачакай, пачакай, трэба сказаць Юзефовай!

Вышла на парог і, абапёршыся рукамі аб касяк, крыкнула ў суседні агарод:

— Юзефова, Юзефова, хадзі сюды на хвілінку! Што я скажу табе...

Змарнелая невысокая бабка выпрасталася над градкай буракоў:

— Іду, іду!

Шпаркія вочы Зоські ўгледзелі мільгануўшы на дарозе блакітны фартух:

— Галінская, Галінская, на хвілінку...

Абедзье ўвайшлі ў сені. Ройчыха расселася на нізкім табурэце і для большай важнасці шыгнула носам.

— Вось паслухайце... Сястра прыехала з кірмашу, даведалася там наконт Анны...

— Валацужкі той?

— Ну, але!

Ройчыха ўселася выгодней і пачала расказваць:

— Пайшла я ў краму па сала, а Весялоўская і пытаецца...

— Якая Весялоўская?

— Агнешка! Тая, што з Мацькова пайшла за муляра ў Ліпкі, хіба не ведаеш?

— Ёсць і другая...

— З Бржэгаў? Не, не яна. Дык вось пытаецца ў мяне гэтая Весялоўская: «Думаўка ў Калінах цяпер жыве?» Якая Думаўка?—кажу.

— Ды ў Анны-ж прозвішча—Думаў.

— А я хіба ведала? Не ведала. Толькі потым слова за словам зразумела я, што гаворка пра яе. І цяпер ведаю ўсё.

Галовы нахіліліся да яе шчытным колам:

— Што? Што?

— Яна расказала мне, як усё было. Гэта Анна з Радух, што ля Ліпак. У яе бацькі быў там морг ці два, але ўсё адышло да брата, не ёй.

— Ну і што-ж?

— Ды нічога. Жыў у Рацухах Міхаіл Каня,—можа ты, Зоська, памятаеш, бацька яшчэ купіў у яго свінню...

— Не памятаю...

— Купіў, купіў, мы тады яшчэ не былі замужам...

— Ну, і што-ж?

— Ды нічога. У гэтага Кані была баба, а дзяцей у іх не было. Ён прагнаў бабу і пачаў жыць з Аннай.

— А божухна!

— Праўду кажу, так распавядала мне Весялоўская, а яна ведае Адтуль да Рацух бліжэй, чым ад нас да Мацькова. І Каня заўсёды вазіў у Ліпкі свіней...

— Ну і што-ж?

— Ды нічога. Пажыла яна з ім гады два, а можа і больш... Адзін раз узваліў Каня свінню на воз, надарваўся і памёр—месяцы два назад. А як памёр, прыйшла яго баба з братамі і прагнала Анну. А ёй радзіць пара была... Прагналі зусім, ды яшчэ—у каршэнь далі на дарогу. Сабралася яна і пайшла.

— Божа літасцівы...

— Прыйшла ў тую пару да нас і нарадзіла сярод дарогі. Вось і ўсё!

Запыхаўшыся, Ройчыха перадыхнула і ўрачыстуючы паглядзела ўважлівым позіркам на слухаўшых яе баб.

— Так і прагналі?

— Так і прагналі! А то як-жа? Было там яе дабро? Ні каліва! Усё засталася жонды.

— А Каня той багаты быў?

— Дзіва што! Свінямі гандляваў і зямлі багата, і дом, Весялоўская казалася—каменны.

— І ўсё бабе засталася?

— Усё да каліва! Дзяцей у яе не было.

— Затое Анна за два гады ўволю пакарысталася ўсім..

— А цяпер прагналі яе...

— І заслужыла! І на дарогу здорава наламалі ёй хваста. Дзіва! З жанатым сышлася, бадай, ведала, што ў яго ёсць баба.

— Проста дзівішся, што толькі робіцца! Так без усякага сораму і жыла з жанатым?

— Так і жыла.

— Як толькі жонка дапусціла...

— А што было рабіць? Затое, як памёр, зараз і вярнулася на сваю гаспадарку...

— Дом, кажаш, каменны?

— Каменны, Весялоўская казалася.

Ківалі галовамі, вельмі здзіўляліся:

— У каменным доме жыла, а цяпер як давялося...

— Пасярод дарогі раджаць...

— Калі-б Каня жывы быў, і дагэтуль паняй сядзела-б...

— Лепш чым раней, таму што быў-бы дзіцёнак, а Каня аж каніў, так дзяцей хацеў, дзеля гэтага і бабу сваю прагнаў.

— Скажы ты...

— А былі чуткі, нібы яна з панам звязалася што жыў на дачы...

— Зусім не пан гэта, а Міхаіл Каня з Рапук.

— Ну і справы...

Ройчыха глянула за парог і ўскочыла з месца:

— А божухна мой, сяджу я, сяджу, а тут ужо і вечар надышоў. Пара ў хату. Зоська, прыходзь заўтра лён палоць.

— Прыду, толькі папазней, як дома ўпраўлюся.

— Не падманіш?

— Ды прыду-ж, і Сташкаву бабу прывяду.

— Добра, мілая.

Ройчыха выйшла, за ёю Галінская і Юзефова. Праз хвіліну з саду Галінскіх пачулася:

— Кацярына, хадзі, мілая, сюды, што я табе скажу!

— Казімірова, чула ты?

— Зоська, што казалася табе Ройчыха?

Шушуканнем, шалясценнем, шопатам паіслася па вёсцы навіна. Бабы пляткарылі за парканамі, над пераплотамі паточаных чарвямі садоў. У здзіўленні шырока раззяўлялі раты, усплёсквалі пакарабачанымі ад работы рукамі:

— Божа літаслівы...

— Ды што-ж гэта робіцца?

— Хто-ж гэта бачыў?

Плёткі аб Анне даходзілі да вушэй Вінцэнта незалежна ад яго волі. Ройчыха, а за ёю і другія, заўсёды ўмелі спрытна ўстаўціць слоўца, намякнуць, навесці на падозрэнне. Анна гатавала настаўніку абеды, мыла бялізну,—няхай ён хоць ведае, з кім мае справу. І Вінцэнт у замяшанні лавіў сябе на думцы, што гэта абыходзіла яму больш, чым варта было-б. Ён скосу прыглядаўся да Анны, калі яна прыбірала ў пакоі, ахайная, ціхая, спрытнымі рухамі складала кнігі, з ураджонай грацыяй падмятала падлогу, хутка прыводзіла пакой у належны парадак. Часам прыносіла кветкі і ставіла на стол у гліняным збанку.

— Лягчэй становіцца, калі паглядзіш на кветкі,—казала сваім пярвучым голасам, і Вінцэнт здзіўляўся, як гэта яму самому не прыйшло ў галаву. Сапраўды: пакой нібы святлеў, расквечваўся фарбамі, пачынаў пахнуць не смуродам, што ішоў з двара, а нагрэтым лугам.

— Што, каб гаспадары пасадзілі тут у садку якіх-небудзь кветак, а то ўсё—буракі і буракі. Хоць адну градку перад вокнамі...

— Вы любіце кветкі?

— Вельмі. Хто іх не любіць?—са здзіўленнем узняла яна на Вінцэнта вялікія шэрыя вочы.

Настаўнік замяшаўся. Старанна ўнікаў яе позірку—баяўся, што яна прачытае ў яго вачах тое, чаго не трэба. Заўважыць, як ён глядзіць на яе грудзі, што выразна вырысоўваюцца пад блузкай, на круглую белую шыю.

«Па сутнасці, хто яна такая?—казаў ён сабе з раздражненнем.—Вясковая дзеўка, як і іншыя, і не толькі прыжыла незаконнае дзіцё,

Мыдляржыха таропка дастала з-пад шалі сала і хлеб, нават сама здзівілася, што не згубіла ўсяго, калі без памяці бегла сюды з лесу. Дзеці ўміг абступілі яе. У Зоські было іх пяцёра і яна падзяліла ежу, пакінуўшы таксама для Зоські:

— Еш, еш,—падмацуйся. А дзе-ж твой?

— Мужыкі раюцца са старшынёй. Ды аб чым тут раіцца, божа міласлівы, нічога не засталася ад вёскі. У Банахаў згарэла дзіцё, а каваля так абпаліла, што, бадай, да вечара не дажыве. У другіх не лепш... Згарэла старая Вансячыха...

— Ды што ты?

— Яна не магла ўжо крапунца з месца, з вясны ляжала як бярвяно, ды хіба быў у каго час успомніць пра яе? Кожны ратаваўся, ледзьве дзяцей паспелі выцягнуць. Сярод ночы-ж загарэлася, ад каваля пайшло, працаваў позна,—з гэтага, відаць, і пачалося. Але бог пакараў ужо яго... Так абгарэў, што глядзець страшна... Хапаў з агня, што папала, ды хіба гэта паможа? Як шуганула адразу, як ірвануў вецер, так адну хвіліну ўсё агнём і ахапіла...

Яна марудна жавала хлеб, і буйныя слёзы каціліся па закопчанаму твару.

На лузе воддаль мужыкі раіліся са старшынёй.

— Трэба нешта рабіць. Так нельга пакінуць: бабы, дзеці, а тут:—голае неба і голая зямля.

Стары Верціох пачасаў сіваю галаву, упоперак якой працягнуўся шырокі крывавы рубец:

— Нічога іншага мы не прыдумаем, як толькі трэба табе, Раман, ісці ў Остржэнь, да графа.

Не вельмі гэта было да душы мужыкам. Але яны ведалі, што ў графа былі нейкія справы са старшынёй,—можа і ўдасца яму выпрасіць дапамогі.

— Даў-бы колькі вазоў бульбы ды хлеба трохі...

— Так ён табе і дасць... Трымай кішэню...

— А што яму? На дзесятак бровараў хопіць... Мог-бы і Бржэгам даць хоць колькі...

— Ходзяць адсюль да яго на работу, шмат каму вінен...

— Шыдлоўцу другі год не плоціць...

— Яніцкім саломай хацеў заплаціць...

— Няхай-бы даў хоць саломы... Хлеба ў яго багата. Сонца не спаліла, не такая глеба. А нам цяпер няма на што легчы, няма на чым спаць, ды дзяцей колькі...

— Вядомая рэч, і саломы згадацца...

— Перш чым заплаціць страхавыя, змучыцца народ дашчэнту.

— І без таго зімой пойдзем жабраваць да вясны...

— Трэба напісаць пращэнне ў старастат: калі згарэла Сталоўка, памаглі...

— У старастат—сваім чарадом, а да графа таксама не абміне і ісці...

Старшыня доўга думаў, чухаў патыліцу.

— Пайсці можна... Дасць—добра, не дасць—што зробіш. Галавой сцяны не праб'еш... Ды як мне ісці аднаму? Вызначце некалькі чалавек, разам і пойдзем, дэлегацыяй.

Доўга спрачаліся, перш чым вырашылі, каму ісці. Выбралі Верціоха, Скалку, Лазінскага, Кухарчука, а бабы з вялікім крыкам прапіхнулі Скалчыху:

— Няхай і баба ідзе! А Скалчыха за словам у кішэню не пале: раскажа што і як. Яна бабскія справы лепш за мужыкоў уладзіць.

З Мацькова прыслалі коней, і дэлегаты на двух падводах паехалі ў Остржэнь, да графа з просьбай.

Але з усіх дзён, якія яны маглі выбраць, гэтыя падыходзілі найменш. Таму што якраз напярэдадні раніцой прыбегла да Остржэньскага ўпраўляючага дзяўчына, што працавала на агародзе. Ён насілу абуджаўся ад сна, не разумеючы, у чым справа:

— Што я вам скажу, пане ўпраўляючы... Дрэўцы за паркам... усе як ёсць да адзінага, пане ўпраўляючы...

Ён ускочыў, нарэшце, на ногі. Шпарка нацягнуў штаны, дрыжачымі рукамі зашпільваў пояс, не пападаючы гузікам у пятлю.

— Усе?

— Усе да аднаго... Гляджу... думала, што здаецца мне... Тое ці не тое месца? Зусім па-іншаму ўсё стала...

На твары дзяўчыны быў жак і нібы радасць. Яна верашчала не сціхаючы, і кроплі сліны распырскваліся ва ўсе бакі.

— Бяжы па вартаўніка, я пайду ў замак.

— Божухна, злітуйся, што-ж гэта будзе, як даведаецца граф.

— А табе што да гэтага?—гаркнуў на яе ўпраўляючы і ад натугі жылы вяроўкамі ўздуліся ў яго на ілбу.—Глядзі за сабой, гэта цябе не тычыцца...

Яна шарахнулася і пабегла да баракаў. Навіна распірала яе, яна гатова была крычаць на ўсё горла аб тым, што здарылася, але баялася ўпраўляючага. Пабегла стараною, удоўж радоў высокіх парэчак, што стаялі ў агні чырвоных ягад, нарэдкась урадзіўшых селета.

Упраўляючы гутарыў тым часам з лакеем.

— Мабыць спіць. Нічога не чуваць...

— А ты пастукай. Мне трэба зараз-жа бачыць яго!

— Не загадана ўваходзіць, пакуль не пакліча, хіба вы не ведаеце, пане ўпраўляючы?

— Загадваю табе, галава садовая, пастукай! Я адказваю! Скажы, што трэба бачыць яго зараз-жа!

Ануфрый пачухаў сіваю патыліцу і маруднымі шаркаючымі крокамі асцярожна падышоў да дзвярэй. Але з-за дзвярэй пачуўся ўжо вокліч:

— Ануфрый!

Лакей таропка адчыніў дзверы.

— Што там за шум?

— Пан упраўляючы прышоў, ваша сіяцельства.

— Чаму такая спешнасць? Прасі!

Упраўляючы ўвайшоў, нізка кланяючыся. Не глядзячы на поўадзетага графа Остржэньскага, разгублена блукаючы вачыма па хвацістаму дывану, далажыў:

— Ваша сіяцельства, уначы зрэзалі прышчэпы за паркам.

— Прышчэпы? Тыя, што нядаўна пасадзілі?

— Так точна.

— Багата?

Упраўляючы замяўся. Некалькі хвілін стаяў з адкрытым ротам, перабіраючы ў руках шапку.

— Усе?

— Усе. Сякерай пасеклі.

Граф таропка пачаў апранацца. Твар яго пацямянеў, наліўся гневамі.

— Дзе вартаўнік?

— Я паслаў па яго, зараз прыдзе.

— Звольніць зараз-жа!

— Слухаюся, ваша сіяцельства!

— Садоўнік?

— Я яшчэ не бачыў яго.

— Звольніць зараз-жа!

Упраўляючы раскрыў рот і закрыў, не сказаўшы ні слова, толькі скосіў глянучы на хмурны, вялікі, азызлы твар графа.

— Ідзем!

— Слухаюся, ваша сіяцельства.

Агарод і парк стаялі яшчэ ў сівай расе. Бледнай зелянінай і блакітнасцю ільсніліся доўгія грады гародніны, што цягнуліся да вуліцы пчольніка. У парку ўвайшлі ў вільготную прахалоду, нібы ў джунглі. Велізарныя ліны, што шырока раскінулі свае галіны, шматвяковыя дубы і больш нізкія акацыі змыкаліся над галавой непрыкальным купалам, сцежка ішла зялёным танцлем і сывяла на адкрытую прастору, на шырокія палі, што сыходзілі ўсё ніжэй, да істужкі Буга.

Граф здалёк убачыў дрэўцы. Яны ляжалі на зямлі, пасярод пасаджанай тут простаі і кучаравай капусты, роўнымі радамі, як саджалі іх два гады назад. Граф нахіліўся і ўважліва разглядаў пянёк. Ён быў падрэзаны роўна, адным дужым узмахам сякеры. Свяцілася белая драўніна—вільготная рана дрэва, тырчалі ўгору тонкія яшчэ, дробныя галінкі. Граф выпрастаўся, ахапіў позіркай усю прастору, адрэзак поля да суседніх узгоркаў—дзесяць моргаў зямлі. Усё было гладка, роўна. Ля самай зямлі кучаравілася сталлю і сінню капуста, і нічога не ўзвышалася над ёю. Граф ішоў павольна, часам спыняючыся, нібы па могілках. Палягло ўсё: калывілі, залатыя і шэрыя ранеты, розмарыны, не пашкадавалі нават райскіх яблыняк, што гэтай вясной стаялі ўжо ў ружовай імгле квітнення.

— Вы аглядзелі сляды?

— Сляды ёсць. Ці не ўгодна вашаму сіяцельству зірнуць?..

— Што ты паказваеш мне, дурніца? Гэта-ж конскія капыты! Ім не было чаго рабіць тут з коньмі, усё на месцы, нічога не ўвезлі,—такія былі міласлівыя!

Упраўляючы пабарвоў.

— На ўсёй прасторы іншых слядоў няма, ваша сіяцельства.

— Здурэў ты?

— Прашу вас саміх паглядзець, ваша сіяцельства.

Па мяккай, старанна апрацаванай для пасадкі гародніны зямлі, ішлі конскія сляды, адзін за другім, нібы чалавечыя крокі.

— Яны прывязвалі да ног капыты.

Граф жаваў канец доўгага пажоўклага вуса.

— Паведаміць паліцыю!

— Слухаюся, ваша сіяцельства.

— Дзе вартаўнік?

— Вунь ідзе.

Ад парка таропка бег стары, згорблены чалавек. Уздутыя на каленях штаны цяляпаліся вакол худых ног, ускалмачаныя валасы тырчалі ва ўсе бакі.

— Ты дзе быў, калі секлі ўначы прышчэпы?

Стары схіліўся нізка, да самай зямлі, зрабіў рукамі рух, нібы намерваючыся абняць ногі графа Остржэньскага.

— Злітуйцеся, ваша сіяцельства... Увечары я абышоў усё, як належыць... Заходзіў і ў парк, і ўсюды... Ля поўначы сабакі пабеглі на той бок, да пчольніка, брахалі страшэнна. Я падумаў, што хто-небудзь балуе з пчоламі, таму цяпер якраз пара браць мёд... І там крыху прыпазніўся... А потым сабакі брахалі ля агарода і зваду палаца, не сціхалі да самай раніцы...

— А сюды табе не прышло ў галаву глянуць?

— Злітуйцеся, ваша сіяцельства, што магло каму спатрэбіцца тут? Ля палаца, ля стайняў, ля катухоў—іншая справа. А тут нічога няма, адны толькі прышчэпы... Ні яблычка... Каму магло спатрэбіцца?

Бегаючы чырвонымі вачамі ён таропка аглядзеў доўгія рады паваленых на зямлю прышчэпаў. Яны былі падобны на маленькія кусточки, вырасшыя раптам пасярод агародніны.

— Збірай свае манаткі і выбірайся адсюль!—сказаў упраўляючы.

Стары затросся:

— Злітуйцеся, пан упраўляючы, як-жа так? Баба ў мяне хворая... Столькі год я тут... Як-жа так...

— Дармаеды тут не патрэбны. Усю ноч, бадай, секлі—столькі прышчэпаў, а ты не чуў, не бачыў, нічога не ведаў...

— Прашу звярнуць на вартаўніка ўвагу паліцыі!—суха сказаў граф Остржэньскі.—Хай правераць, ці не быў ён у змове.

Стары выцягнуў перад сабою рукі:

— У змове? Як-жа гэта? З кім? Я-ж служу тут сорак год, сорак год! Вы, ваша сіяцельства, тады яшчэ не былі жанатыя, яшчэ быў жывы стары граф, яшчэ...

Остржэньскі шпарка ішоў да палаца, шасталі асыпаныя расой лісты, скрыпелі капусныя, толькі пачаўшыя завівацца галоўкі. Вартаўнік, дробна перабіраючы нагамі, бег за ім, маленькі, згорблены, бездапаможна разводзячы рукамі:

— Як-жа так... Баба хворая... Столькі год... Яшчэ вы, пан граф...

Остржэньскі махнуў рукой:

— Скажы яму, чуеш, скажы яму, каб заўтра раніцай яго тут не было!

— Слухаюся, ваша сіяцельства. А толькі—як-жа быць з паліцыяй? Дзе яго шукаць потым? Можа паліцыя сёння яшчэ не прыдзе...

— Паліцыі не паведамляць!

Упраўляючы здзівіўся:

— Не паведамляць?

— Я сказаў! І рот на замок! Калі хто пасмее трызвоніць аб гэтым, са службы вон!

— Слухаюся, ваша сіяцельства. Толькі...

— Ніякіх толькі! Садоўніка таксама звольніць! Абавязаны быў глядзець. Сад знаходзіцца ў яго веданні!

— Слухаюся, ваша сіяцельства. А... прышчэпы?

— Звар'яцеў ты? Убраць, выкінуць! Куды яны варты? І больш мне аб гэтым ні слова! Прышлі да мяне ў палац Марковяка.

— Слухаюся, ваша сіяцельства.

Граф накіраваўся да замка. Вокны ззялі асляпляючым бляскам, узыходзіла сонца.

— Ануфрый!

— Што загадаеце, ваша сіяцельства?

— Калі прыедзе Марковяк, прывядзеш яго да мяне. Больш нікога не пускаць, чуеш?

— Слухаюся, ваша сіяцельства.

Дзверы з бразгатам зачыніліся, ключ скрыгануў у замку, граф Остржэньскі падышоў да акна. Адсюль, як на далоні, было відаць Остржэньскія землі і цёмныя плямы вёсак. Далёка, за лясамі, за цёмнай паласой дрэваў—Каліны; бліжэй, унізу—Мацькоў і Бржэгі, і Вандолы, і Рутка. Твар графа перакарэжыла гримасай. Ён зноў разгледзеў балючую мясціну: клін вясковых вузкіх палосак, што ўрэзаўся ў шырока раскінутыя нівы графскай пшаніцы, і зблытаныя верхавіны ракітніка, што акрэслівалі мужыцкую пратоку паміж графскіх сажалак. Удалі чарнела на Бугу маленькая кропка—відаць човен. На дарозе заклубіўся пыл—нехта ехаў на возе. Мужыцкі човен і мужыцкі воз...

Ён падышоў да дзвярэй і пакруціў ключ:

— Хто там?

— Марковяк прышоў, ваша сіяцельства.

— Добра. Больш нікога не пускай, чуеш?

— Слухаюся, ваша сіяцельства.

Марковяк стаяў ля пісьмовага стала, камячыў у руках шапку і хітрымі шэрымі вочкамі свідраваў твар графа.

— Ты чуў, што адбылося?

Мужык нізка пакланіўся:

— Казалі мне, ваша сіяцельства.

— Хто казаў?

Марковяк неспакойна затупаў на месцы:

— Ды так, казалі... Не памятаю ўжо, хто... Людзі лапочуць, ве-
дер мякіну разносіць.

Остржэньскі зблізіў густыя сівыя бровы:

— А ты даведайся.

— Прашу прабачэння, вы яшчэ не паведамілі паліцыі, ваша сіяцельства?

— Не.

Марковяк узрадаваўся:

— Гэта добра! Калі-б пачалі дапытваць, выслухоўваць, запіс-

ваць, то камень у воду. А калі ўсё сціхне, мінецца, можа—хто і пахваліцца...

Ён падышоў бліжэй і фамільярна нахіліўся да Остржэньскага:
— Прашу прабачэння... Ці не падазраеце вы каго-небудзь, ваша сіяцельства?

— Не... Ты даведайся ў вёсках. Хоць з якой вёскі.

— Ужо я абследую, выпытаю... Але так хутка гэта не будзе.

— Мне не да спеху. Час ёсць,—цвёрда сказаў Остржэньскі.

— Вядомая справа... У вашага сіяцельства часу досыць...—захіхікаў Марковяк.—Паспяшыш, людзей насмяшыш. Мы павядзем справу па-маленьку, з расстакоўкай...

— Як там старшыня спраўляецца ў Мацькове?

— Наконт пратокі?

— Так.

— На яго, ваша сіяцельства, вы можаце цалкам пакладацца... Стараецца з усяе сілы. Ды толькі людзі там непадатлівыя... О, якія непадатлівыя!..

— Скажы яму, што дам дзве тысячы.

— Дзве тысячы? Гэтакія грошы... Мужыкі-б пайшлі на гэта з ахвотаю, воласць бедная... Толькі...

— Толькі што?

— Калі-б не ведалі, што вашаму сіяцельству, прашу прабачэння, гэта вельмі патрэбна... А цяпер... там ёсць такія, што старшыні слова не даюць сказаць... Наконт гэтай пратокі... Калі-б каму другому, не гневаўцеся, ваша сіяцельства, дык яны і за сто золтых аддалі-б...

Сівыя кустыстыя бровы зноў сыйшліся на ілбу. Остржэньскі дыхаў цяжка.

— Дык ты гаворыш... гаворыш... хто-ж гэта?

Марковяк падумаў з хвіліну.

— Праўду кажучы, прашу прабачэння, усе... Але я так мяркую, што больш за ўсё, больш за ўсё... Скуржак, Лесяк, Караба... Хто там яшчэ?—лічыў ён на пальцах.—Ну, яшчэ Стакоўскі і Кавальчук...

Граф ківаў галавой, адзначаючы ў сябе ў памяці.

— Лесяк... Лесяк... Што такое было з гэтым Лесякам?

— А тое, ваша сіяцельства, што да яго наведлася паліцыя. Не так да яго, як да сына... Нібы наконт таго самага... Газеткі чытае, рэволюцыянер, кажуць...

— Лесяк... А ты пасачы за ім, чуеш?

— Пасачу... У выпадку чаго, прашу прабачэння, я паведамлю вашаму сіяцельству.

— Добра. Толькі часта не шляйся сюды.

— О, я асцерагаюся, ужо так асцерагаюся... Але яны... як-быццам ужо здагадаліся... Вы ведасце, ваша сіяцельства, прашу прабачэння, часам такі страх находзіць, таму што ў выпадку чаго...

— Кажы, што табе зноў патрэбна?

— Ды вось... Аўсу-б крышачку, прашу прабачэння... Сухмень такі, проста страх... а тут коней пара...

— Добра, добра! Скажу упраўляючаму. Калі паедуць у горад, дык скінуць табе мяшок.

— Вельмі дзякую, ваша сіяцельства...

— Ідзі!

— Іду, іду, адну хвілінку яшчэ...

Ён зноў нахіліўся да графа:

— Я ўжо казаў пану упраўляючаму... Яшчэ... той, што пры конях, Гарада... за ім трэба глядзець...

— Злодзей?

— Не-е. А толькі, Кажуць, людзей бунтуе... Батракоў, значыць...

— Я праверу. Ідзі!

— Нізка кланяюся вашаму сіяцельству. І за авёс дзякую, таму што гэта ўсё адно, як калі-б ён ужо быў у мяне на стайні. Слова вашага сіяцельства для мяне святое.

— Ідзі, ідзі!

Марковак адыходзіў да дзвярэй, часта кланяючыся, не вельмі нізка, не вельмі пачціва. Шэрыя маленькія вочы глядзелі ў набыткі, азізлы твар графа з лёгкай насмешкай.

У поўдзень дэлегацыя прыйшла да замка, і садоўнік выклікаў упраўляючага. Упраўляючы выкручваўся на ўсе лады.

— Ды мы зусім не да вас, пан упраўляючы!—абарвала яго Скалчыха. Мы хочам гаварыць з графам. Далажыце, што прыйшла дэлегацыя з Бржэгаў, пачэра нас, і старшыня, асоба афіцыйная.

— Не ведаю, ці выйдзе граф.

— Мы не пытаемся ў вас, пан упраўляючы, ведаеце што. Калі вы не далажыце, мы самі знойдзем дарогу ў пакой.

Упраўляючы збаяўся і пабег у замак. Доўга не вяртаўся.

— Не вельмі яны спяшаюцца...

— Як жа бракі, стаім ля дзвярэй...

— А чым мы не жа бракі?

— Калі прыйшоў прасіць, усяго паспытаеш...

— Можна граф спіць яшчэ?

— А чаму-б яму не спаць? Ні ў поле не трэба спяшацца, ні каровы ў хлеве не равуць...

— Нашы ўжо не заравуць, ніколі больш не заравуць!—запрычытала раптам Скалчыха, і ў мужыкоў сціснулася сэрца.

Але ў гэту хвіліну расчыніліся дзверы і выйшаў граф. Спыніўся на ганку—рослы, шырокаплечы, з пад сівых брывоў нізкая глядзелі пачырванелыя, акружаныя сінімі мяшкамі вочы.

— Што трэба?

Верціох падштурхнуў старшыню:

— Кажы, Раман! Ты—старшыня!

Старшыня выйшаў наперад і нізка пакланіўся:

— Мы з Бржэгаў, ваша сіяцельства. Сёння ўначы ў нас здарылася няшчасце...

— Ведаю.

— Згарэла дашчэнт уся вёска...

— Чаго-ж вы хочаце?

Старшыня разгубіўся. Выскачыла наперад Скалчыха:

— А мы прыйшлі, ваша сіяцельства, так сказаць, дэлегацыя—пачэра нас і старшыня, прасіць дапамогі для вёскі.

Остржэньскі ссунуў бровы. Адтапырыў пад сівымі вусамі губы:

— Чаму я павінен памагаць вам?

У Скалчыхі язык застраў у горле. На выручку ёй падаспеў Верціох:

— А таму, што калі з людзьмі здарыцца няшчасце, другія памагаюць ім. Але хто нам дапаможа, калі кожны сам гол, як сакол? Засушлівы год, не ўрадзіла па вёсках, ледзь жывыя ўсе. А вашаму сямейству нічога не варта ахвяраваць крыху бульбы, саломы, леса на пабудову...

— І таму вы прышлі да мяне...

— Да каго-ж нам ісці? Да таго, што самому няма чым глотку заткнуць? Прышлі да таго, у каго ёсць.

— Столькі зямлі і лесу—і ўсяго... не злічыць!—уздыхнула Скалчыха.

— Вось як вы мяркуеце...—спакойна праказаў граф Остржэньскі, уважліва разглядаючы іх: падраную адзежу, абпаленыя рукі, вялікую свежую рану на галаве ў Верціоха.

— Колісякі!

— Слухаю, ваша сямейства!—лісліва выцягнуўся ўпраўляючы.

— Дасі ім два вазы той бульбы, што аднялі ўчора ад свінсёй. І дасі ім... дасі ім...—граф задыхаўся,—шэсцьсот дрэўцаў, чуеш? Шэсцьсот дрэўцаў!

Упраўляючы збялеў:

— Дрэўцаў? Якіх дрэўцаў?

— Не разумеш? Кальвілі, залатыя ранеты, шэрыя ранеты, райскія яблынькі—шэсцьсот, усе шэсцьсот дасі ім! Усе дзесяць моргаў, чуеш?

Ён схопіўся рукамі за шыю, разрываючы душыўшы яго каўнер. Павярнуўся і бразнуў дзвярыма з такой сілай, што рэха пайшло па ўсіх пакоях.

Мужыкі стаялі, ашаломленыя. Але, нібы па ўзмаху чараўнічай палачкі, выбегла графская чэлядзь, з'явіліся няма ведама адкуль ляснічныя са стрэльбамі і, перш чым хто-небудзь паспеў апамятацца, усе пяцера апынуліся за дзвярыма.

Стары Верціох увесь пасінеў. Скалчыха падняла кулак і, раз'юшаная, немым голасам пачала праклінаць графа, замак, зямлі, ляс і воды—усё, што яму належала.

VI

Вінцэнт жылося цяпер нібы лягчэй, калі скончыліся заняткі ў школе, а з імі—вышсванне лісткаў на штрафы і нічога не вартыя нудныя размовы з бацькамі, якія сцвярджалі на ківалі, згаджаліся на ўсё, а потым ізноў рабілі па старому. На час летніх канікулаў Вінцэнт пераставаў быць для вёскі іх ганіццелем, што адрываў дзяцей ад пашы, ад збірання ягадаў, за якія можна ўзяць некалькі грошаў, ад розных работ, дзе нельга было абыйсціся без дапамогі дзяцей.

Расправа з Зелінскім, справа пагарэльцаў з Бржэгаў цікавілі яго ўсё больш, усё гарачэй, і паступова ён таксама пачынаў глядзець на Остржэньскі замак, як на гвозд, увагнаны ў зялёнае жывое цела.

Справа пагарэльцаў з Бржэга, неўзабаве паглынула яго цалкам

Калі па лябужскіх вёсках разбрыліся мужыкі з торбамі за спіной, бабы з дзецьмі на руках, калі пачалі яны з'яўляцца ля касцёла, у мястэчку, на рагах вуліц, і перарыўным голасам жаласліва мармыталі свае маленні, узняліся нараканні ў Мацькове, які заўсёды першым адгукаўся на ўсё, у Калінах, у Грабаўцы, ва ўсіх вёсках:

— Што-ж гэта такое? Калі граф нічога не даў, дык людзі павінны з торбамі ісці?

— Няўжо без гэтай графскай дапамогі гнуць людзям?

— Адзін толькі граф тут ёсць, а акрамя яго нікога і нічога?

Столькі гаварылі, такі ўзнялі гоман, што старшыні склікалі сход. Скалчыха кідалася як ашалелая:

— Не ў тым справа, ніхто нічога не просіць! Толькі як-жа так, няўжо паказаць графу, што без яго нам усім канец прыходзіць? Мы з мужам выкапалі яму ля склепа, і калі-б нават давялося мне памёрці, я не пайду адсюль! Навошта даваць яму радавацца, што ў Бржэгах стала пуста? І яшчэ скажу я вам, мілыя мае, што хітра абмазгаваў усё пан граф! Ужо гаварыў са старшыняй,—пацвердзі-ж, Раман!—што хоча купляць зямлю. Паквапіцца той і другі, калі кавалка хлеба няма, і прадасць!

— Вядома! А да вясны грошы скончацца, і гаспадары ўжо сапраўды стануць жабракамі!

— Ці шмат ён заплаціць? Дасць грашы, а людзі пойдучь на прынаду, задарма ўсё яму дастанецца!

— І навошта яму гэта зямля? Мала ў яго сваёй?

— Хоча купляць,—нехаця прабурчаў старшыня.—Казаў: шмат купіць, да самага лесу, каб выраўняць.

— Не дачакаецца ён гэтага! Выраўніваць задумаў.

Вінцэнт сядзеў спакойна, але адчуваў, як кроў прылівае яму да твару.

— Трэба падумаць, як быць,—сказаў Скуржак.

— Што вы прыдумаете?—закрычала Скалчыха.—Я ўжо кажу ўсім: калі хто прадасць хоць кавалак—я пазноччамі вочы яму выдзяру! Ужо ён гэтым іудавым грашам не парадуетца!

Плыццям стукнуў кіем аб падлогу. Усе сціхнулі.

— Лёгка сказаць, кума, што вочы выдзярэш... Але што рабіць таму, у каго няма ні страхі над галавой, ні кавалка хлеба, а тут ляцера альбо шэсцера дзяцей гудуць за вушамі?

— Няхай падыхася!—выкрыкнула ўзлаванае Скалчыха.

— Падохнуць лягчэй за ўсё, трэба як-небудзь выручаць.

— Трэба напісаць у старастат.

— Пісалі, а што з таго? Толькі і ўсяго, што ўчора прыйшла Скубінскім абвестка, каб заплацілі падаткі! А Скубінскі ляжыць абгарэлы, паварушыцца не можа, чацвера дзяцей, баба зусім з розуму сышла.

Вінцэнт нерашуча дадаў:

— А калі-б з'ездзіць?..

— Правільна! Пісаніна ляжыць-ляжыць і ніхто ў яе можа не загляне! Трэба з'ездзіць у старастат, у ваяводства: можа даб'ёмся чаго... Страхавую касу прыціснуць, няхай плоцяць...

— Хто-ж паедзе?

— Трэба было-б старшыні...

— Толькі не старшыні! Табе, Раман, пэўна, хочацца ехаць. праўда? Як мінулы раз, калі воласць патрацілася дарэмна, а ты нічога не зрабіў?

— Не ўдалося зрабіць...—прабурчаў Раман.

— Вядома, не ўдалося! А ты дні два яшчэ пахаджваў па вёсцы п'яны!

— Не ўзнямайце, бабы, гармідару, так ні да чаго не дагаворымся. Ехаць каму-небудзь трэба, без гэтага не абыйдзецца... Я так думаю, каб старшыня з панам настаўнікам.

— З настаўнікам?—здзівіўся нехта ў першую хвіліну.

— А чаму-ж не? Пан настаўнік хутчэй згаворыцца там з усімі. трэба ведаць розныя ходы і выходы, мужык—не здолее. А калі удвох, яно будзе больш пэўна. Старшыня, скажам, і настаўнік.

— Зноў-жа на двух выдаткі вялікія...

— Мае выдаткі я бяру на сябе,—крыху ахрыплым голасам сказаў Вінцэнт, хутка падлічыўшы пра сябе свае фінансавыя магчымасці. «У горшым выпадку пазычу ў Слашкі, выплачу па частках».—надумаў ён.

— Ну, добра, калі так!—узрадаваўся нехта, але астатнія запратэставалі:

— Як-жа гэта: вы педзеце ад вёсак, значыць—вёскі павінны плаціць.

— Білет, скажам... Адсюль падвода не лічыцца, але білет у абодвы канцы, і там таксама дарам нічога не дадуць...

— Выдаткі не малыя!

Нарэшце, дамовіліся. Вызначылі дзень.

— Марудзіць няма чаго. Чым хутчэй, тым лепш. Няхай прышлюць камісію, пакуль не разбрыліся яшчэ ўсе па свету.

— Слухайце, людзі добрыя, Варшава—добра, страхавая каса—добра, але і тут, на месцы, трэба нешта рабіць.

— Калі выплацяць страхавыя, жніво кончыцца, вось мы ўсе і возьмемся за работу, каб да зімы пабудаваць хаты...

— Можа міністэрства выдасць якую дапамогу...

— Пакуль гэта яшчэ будзе, а тут у нікога кавалка хлеба няма...

— Трэба было-б скласціся...

— З якіх грошай складацца?

— Сабраў хто хоць які ўраджай?

— Самім не хапае, а не тое, каб дзяліцца...

— Не добра гаворыш. Зусім не трэба, каб кожны даваў меру жыта ці бульбы. Калі патроху складуцца Мацькоў, Каліны, Грабаўка—усе вёскі, дык няма ла рознага добра набярэцца.

— А хто будзе дзяліць, ці не старшыня?

— Яшчэ чаго? Каб зноў да рук прыліпла...

— Нельга, каб старшыня. Выбраць двух, няхай дэлегаць.

— Нашто выбіраць? Была вызначана дэлегацыя да гэтага прахвоста, няхай яна гэтым і зоймецца.

— Правільна! Няма чаго другі раз выбіраць!

— Толькі каб сумленна ўсё было!

— Як-жа можа быць несумленна? Няхай кожная вёска складае

можа быць, але ён не ведаў і не бачыў людзей з трох ваяводстваў, а бачыў толькі гэтых. Людзі не з трох ваяводстваў, а іменна з Калінаў праходзілі міма яго вокнаў, нясмела зазіраючы ў пакой, збіраліся ў старшыні. Непасрэдна, блізка, кожны дзень ён глядзеў як яны марнеюць, як адзежа вісіць на жанчынах, нібы на кіях, як сочацца крывёй з'едзеныя цынгой дзясны, як гіне, вымірае, ляжыць у бездань вёска—і іменна гэтая, а не другая. Ён не мог уявіць сабе, што яшчэ дзе-небудзь можа быць падобнае. Яму здавалася, што Каліны і бліжнія вёскі—нейкі заклёты вір, глыбіннае дно жыцця, кашмарная здань, якая ахоплівае жахам кожнага, хто толькі зірне на яе. Ён дамогся, нарэшце, хоць аднаго—што прызначылі камісію, каб вызначыць страты ад сухмяня. Прыехалі паны, пахадзілі па палях, аглядзелі, заглянулі ў свірны, падлічылі. Было зразумела, што Калінам дадуць адтэрміноўку, а можа і зусім скасуюць уплату падаткаў за гэты год. Але што з таго? І так не заплаціў-бы ніхто акрамя хіба Стэфановіча. Трэба было дапамагчы гэтым паміраючым з голаду, знясіленным нястачамі, на вачах гінучым людзям. Недзе там, за пісьмовым сталом, нехта вызваліць Каліны ад уплаты падаткаў, але што ён дасць Калінам? Нічога. Відаць, лічылі, што і гэтага ўжо многа.

VIII

Даўно ўжо хадзілі цёмныя чуткі, людзі гаварылі пра гэта, але ўсур'ёз ніхто не даваў веры. Тым больш, што ўсе былі цяпер напалоханы, кожная бабская плётка ішла далёка і бунтавала народ. Дзецям здаваліся на лябярэжных лугах ваўкалакі, і бабы заўзята кляліся што таксама бачылі іх. Дзіўнае рабілася—гэта праўда: хто задушыў курыцу ў Ройекаў і раскідаў пер е па ўсяму двару? Гэта не сабака і не ліса, бабы ведалі гэта напэўна. Пасярод белага дня хадзіў нячысткік за парканамі, па начах крычаў у палях, меціў дзверы хат чорным пальцам—і раніцай ужо хто-небудзь захворваў.

Хадзілі чуткі, непраўдападобныя, народжаныя страхам і распаччу, пераўвядлічаныя, скажоныя. Казалі, нібы памёр той ці другі, а гадзіны праз дзве ён, здаровенькі, ішоў па вёсцы,—гэтага ніхто не мог адмаўляць.

Так і з гэтай справай: плялі людзі розныя небыліцы, але за праўду ніхто іх не лічыў.

Нарэшце, аднаго разу старшыня прыехаў з горада; ні з кім не гаворачы, кінуўся ў хаце на ложак і ляжаў пластом, а старшыніха хадзіла каля яго на дыбачках. І не перайшло яшчэ за поўдзень, як забражалі сабакі і ляснічы Омярэк прайшоў па вёсцы, абвяшчаючы:

— Загадана забраць чаўны з возера! Калі чый застанецца да раніцы, патаплю!

— Што-ж гэта такое? Па якому праву?—дзёрзка выступіў наперад Стасяк.

— Граф заарандаваў усе водныя прасторы,—па-вучонаму растлумачваў ляснічы.

— Азёры і сажалкі?

— Вясковую ваду?

— Пытаўся ён згоды ў воласці?

— Дазволіў яму сход?

— Не інакш, як са старшынёй згаварыўся! А ну, да старшыні! Уміг сабраўся натоўп. Поўна набралася народа ў абодвы пакоі старшыні, у сені, згрудзіліся перад домам.

— Што гэта за парадкі такія, старшыня? Прышоў ляснічы, па-трабуе, каб забралі чаўны з возера...

— Палова возера наша, вясковая...

— Спакон веку так было...

Старшыня бездапаможна развёў рукамі:

— Граф заключыў умову ў старастаце на арэнду Буга.

Усе недаверліва загаварылі:

— Ды хіба гэта можна? Дзе-ж мы будзем рыбу лавіць?

— Вясковыя не мелі ніякага права лавіць рыбу ў Бугу,—заявіў

Омярэк.—Усюды за права лоўлі плоцяць палову.

— Ды мы заўсёды лавілі!

— А цяпер не будзеце! Гэта было незаконна!

— Незаконна? Вось дык сказаў! Граф, ці што, ваду стварыў? Граф напусціў у яе рыбы? Яго ўласная рыба?

— Пачакайце, мужыкі,—умяшаўся Ройек.—Буг Бугам, а я пытаюся, як будзе цяпер з возерам? Яно-ж—вясковае.

Старшыня ўнікаў мужыцкіх позіркаў, утаропіўшыся вачыма ў карычневатыя прожылкі, што выразнымі лініямі выступалі на дошцы стала:

— Ёсць такі закон: хто арандуе раку, таму належаць і залівы.

— Хіба возера—заліў?

— Бач, як павярнулі!

— Які заліў! Крыніцы самі б'юць з-пад зямлі!

— Вядомая справа: ля Радзюкоў вада—халодная як лёд!

— І ля арэшніка таксама!

— І ля твайго луга, Владзіслаў!

— Ці ўтрымаецца вада на чатырнаццаць метраў у заліве?

— Што і казаць! Такая глыбіня...

— Не вам меркаваць. У старастаце графу аддалі ў арэнду Буг ад Калінаў да Остржэня. Адзначылі на карце, што да лябужскіх заліваў належыць возера і тыя сажалкі, што ля леса і за балотам.

— Адзначылі на карце? Хлусня! Не быць гэтаму!

— Мяне гэта не тычыцца,—сказаў Омярэк.—Мая справа—паведаміць, каб да рانیцы чаўноў на возеры не было.

І выйшаў, парыпваючы лакараванымі ботамі і новым поясам з глянцаванага рэменя. Мужыкі засталіся ў хаце.

— Што-ж рабіць нам цяпер?

Старшыня зноў развёў рукамі:

— Можна напісаць заяву. Але нічога з гэтага не будзе, адна цяганіна. Я ездзіў сёння ў горад, даведваўся.

— Значыць, прыдзецца ўсім нам з голаду паміраць?

— Табе, Юзеф, не прыдзецца: у цябе без малага дзесяць моргаў зямлі.

— А Ройекі? А Захарчукі? А Стасякі? А Ігнахі? А ўсе, што жывуць на тым баку, на гары?

— Людзі добрыя, калі ён заарандаваў ваду, дык цяпер у яе

кроку не ступіш!—у распачы ўзвыла Ройечыха, што даведалася аб падзеях і прыбегла следам за мужам.—Будзе як з лесам, што за ягядку, за грыб прыстрэльваюць чалавека! Не дазваляць нам цяпер лезці ў ваду за ракушкамі. Заб'юць, як забілі Зелінскага!

— Шчырая праўда!

— Не адны Ройекі, Захарчукі, Стасякі, а ўсе мы падохнем...

— Бясплодным пяском пракляў бог гэтую зямлю, адну ваду даў, каб маглі жыць людзі...

— Лавіць рыбу і карміць ракушкамі свіней...

— Значыць, свінням таксама канец прыходзіць...

— Пяском будзем цяпер затыкаць дзецям глоткі...

— Відаць, граф загубіць нас цяпер да рэшты...

— Торбу за плечы—і па свету!

З поля адна за другой прыбегалі бабы, крычалі, прычыталі, вылі, але мужыкі не ўціхамірвалі іх. Што было рабіць? Ва ўсіх ухадзіла глеба а-пад ног.

— Старшыня павінен параіць што-небудзь...

— Можна ён сам з графам знохаўся...

— Хто плату за кароў спаганяў, што не належала?

— Пакуль не выбралі яго, салодкі быў, як мёд, а цяпер толькі і ведае, што ў горад ды на пост скакаць...

— Вялікі чыноўнік страшыць баб штрафамі, а як спатрэбіцца што, дык яго і следу няма.

— Ціха, бабы, угаманіцеся!—спрабаваў супакоіць іх стары Мыдлярж, але нават шарахнуўся, з такім крыкам наляцела на яго дачка:

— А вы чаго лезеце? Зразумела, якая вам патрэба! Абы толькі самому хапіла, а астатняе ты, Анеля, здабывай! Да жрання вы першы, а розуму ў галаве ні на грош! Гаспадар такі знайшоўся, што за кароўім хвостом ходзіць, ды і той не яго!

Стары прадбачліва забраўся ў натоўп, асцерагаючыся, што яна выдзярэ яму вочы. Старшыня падняў руку:

— Сяляне, крыкам мы нічога не зробім. Я напішу заяву і заўтра павязу ў горад...

— Тут толькі адно дапаможа...—хмурна, злавесным голасам сказаў Захарчук.

Настала цішыня.

— Кажы, што?

— Або мы, або ён...

— Правільна гаворыць!—закрычала Баніха і следам за ёю бабы ўзнялі дзікі гармідар:

— Што нам яшчэ чакаць? Чаго ўхіляцца? Айда ў Остржэнь!

— У Остржэнь!

З крыкам, з грукатам рынулі да дзвярэй. Гарачым полымем веяла ад распаленых твараў. Сабакі запіжталі і завывалі. Усе, хто быў жывы, выскаквалі з хат. Старшыня выбег на дарогу, бледны, з трасучыміся рукамі. Напралом, задамі кінуўся да Ройекаў, да Вінцэнта:

— Трэба спыніць іх, бо будзе няшчасце!

Вінцэнт у замяшанні шукаў шапку, бездапаможна кідаўся па пакоі. Тымчасам вестка разнеслася ўжо па ўсіх хагах. Ігнаціха вы-

бегла ў двор з дзіцёнкам на руках і павалілася на зямлю ля кучы гною:

— А божухна, ды мы з голаду падохнем, вясны не дачакаем! Няхай маланка заб'е яго за ненасытную глотку, за нашу крыўду, за нашу нядолю!

Плач баб і прычытанні разносіліся па дварах, па агародах, па дарозе. Ігнаціха рашуча ўскочыла, загарнула дзіцёнка ў шаль:

— Ісці, дык ісці!

Анна выбегла з хаты і кінулася ў натоўп баб, дрыжучы ў нястрымным парыванні. Яна забыла ў гэту хвіліну аб усім: аб камнях, што кідалі ў яе хлапчукі на дарозе, аб бабскіх злых позірках і ядавітых словах—іх плач і выццё ўзрушылі яе да глыбіні душы. Яна выразна ўбачыла, што Калінам падпісан смяротны прыгавор, і ў ёй разам растала, прапала помстлівая злосць. Упершыню стаяла яна ў натоўпе баб, як роўная з роўнымі, як свая.

— У Остржэнь!

Бабы спрабавалі зацягнуць малітвенную песню. Колькі часу яна калыхалася над дарогай, штохвіліны абрываючыся:

— Літаслівая маці, заступніца...

На павароце, ля недабудаванай школы, дарогу натоўпу перасеклі стараста і настаўнік:

— Людзі добрыя, што вы робіце? Апамятайцеся!

— Можна як-небудзь уладзіць справу...—хрыплым голасам спрабаваў угаварваць Вінцэнт.

— Вы абавязаны ісці з намі, з мужыкамі, а не супроць нас!—проста ў твар яму выкрыкнуў Ройек.

— Хто жывы, няхай ідзе разам з вёскай, а калі не—воп з вёскі!

— У Остржэнь!

Па дарозе беглі запаздальны, далучаючыся да натоўпу. Хмары пылу ішлі з дарогі, далёка разносіўся гоман.

Вінцэнт стаяў нібы скамянелы.

— Не мінаваць бяды...—сказаў старшыня. Губы ў яго трэсліся. Ён пацягнуў настаўніка за рукаў:

— Хадзем, нам няма чаго тут рабіць.

Яны павярнулі ў апусцелую вёску. Ззялі шырока расчыненыя дзверы хат. З мужчын не засталася амаль нікога—хіба толькі старыя ды хворыя. Не хапала і шмат жанчын. Дзеці рассыпаліся па дарозе і гучна плакалі, не разумеючы, у чым справа. З яновічава хлява выйшлі на дарогу дзве свінні і капалі, высока падкідваючы цясок. Устрывожаныя нядаўнім гоманам сабакі рваліся з ланцугоў і поўнілі паветра дзікім выццём.

— Праз гадзіну-дзве яны будуць ужо ў маёнтку,—сказаў старшыня.

Мароз прабег па спіне Вінцэнта.

— Гэта немагчыма... Трэба нешта рабіць...

Старшыня паціснуў плячыма:

— Цяпер ужо нічога не зробіш. Паеду на пост, заяўлю... Няхай прышлюць салдат... Але ўжо не паспеюць...

населены прывідамі. Водгалас уласных крокаў здаваўся яму не ўнімі гукамі, і ён уздыхнуў вальней, убачыўшы цёмныя абрысы дрых хат.

Вінцэнт дайшоў да хаты Ройекаў і, натыкаючыся ў цемры на адкі і рознае гаспадарскае начынне, вобмацкам дабраўся да свайго пакоя.

Чуў за сцяной цяжкае дыханне. Ройечыха не спала. Гэтае дыханне здалося яму сапеннем затоенага звера. Не Ройечыха дыхала хваравіта, насілу,—сцерагла і дыхала цемра, ступала кацінымі лапамі трывога, лётам кажана насілася над вёскай. Нясцерпнай, надмернай, станавілася бязгучная цемра, і Вінцэнт сашчаміў зубы, каб не крычаць, не выць, не клікаць людзей.

Лёг апрануты на ложка, але не самгнуў вачэй. Лавіў насцярожаным вухам наймалы шорах.

Доўгія гадзіны праходзілі ў маўклівасці. Нарэшце, па вёсцы па ішоў ледзь прыкметны, затоены рух. Скрыпелі боты на дарозе, скрыгіталі дзверы, то тут, то там. Вінцэнт падышоў да акна. Нідзе не запальвалі агня. Але адчувалася выразна: у вёсцы нешта адбылася. І гэтыя прыглушаныя гукі—адзнака прысутнасці чалавека, доказ жыцця—прывеслі яму некаторую палёжку. Але не было чаго і казаць пра сон. Ён варочаўся з боку на бок, на цвёрдым, шархалеўшым сенику. За дзвярыма шмыгнулі асцярожныя крокі, ён чуў за сцяною шопат, адчынілася і зачынілася акно на тым баку, што выходзіў да ракі. Заскрыпеў палок. Вінцэнт устаў і расчыніў акно, невядома чаму закрытае. Свежае паветра ўварвалася ў цяжкую затхласць пакоя.

Было позна. Месяц ужо ўзышоў, і за акіом стаяла срэбраная ноч. Белымі прывідамі ўзвышаліся вербы ў нерухомым паветры. Ледзь чутна дурчаў ручаёк, які бруіўся да ракі ў гушчары мяты і конскага шчаўя. На хвіліну Вінцэнт забыў аб усім. Ціха шарасцелі асіны, таямніча перагаварваючыся аб зразумелых толькі для іх адных рэчах. Трава срабрылася расою, а пад дрэвамі ляжалі непрыкметныя чорныя цені. Неспраўдны, нерэальны быў свет, пабудаваны з ільдзяных карункаў і чарнаты. Дыханне ночы павявала спакойнасцю і цішынёю.

Але раптам пачуўся шопат за перагародкай, і адразу, нібы па сігналу, парушылася срэбранае маўчанне начы. На дарозе застучалі шпаркія крокі, ля суседняй сцяны на кучы дошак заварушыліся цені. У Баніхі рыпнулі дзверы, і на дарогу панесліся ўсхваляваныя галасы баб. Вінцэнт уздыхнуў і вярнуўся на мулкі ложка. Колькі часу напружана чакаў, ці не прыдзе хто, ці не пакліча, але неўзабаве ўсё сціхнула. Толькі ля ракі перагукаліся хлопцы ўмоўленым ірарэзлівым свістам. Шарасцела асіна, нібы падаў дробны густы дождж.

Месяц зайшоў. Пацямнела. Падзьмуў лёгкі вецер, і гучней зашуршалі асіны. У цемры пачулася раптам птушынае шчабятанне, адрывнае, кароткае, і сціхнула, нібы засароміўшыся.

Паступова з цемры пачаў прабівацца досвітак, блеклым змрокам моўнячы пакой. Зацвікалі птушкі, спачатку няўпэўнена, нясмела, потым усё гучней, і, нарэшце, усё навакол зазвінела, засвяцілася, за-

трапятала птушынымі галасамі. Ружовы бляск заліў срэбраныя верхавіны вербаў.

Вінцэнт падняўся з пасцелі, адчуваючы стому ва ўсіх членах. Рукі дрыжалі і пальцы дубяnelі ад незразумелай трывогі, ад чакання невядомага, што вісела ў паветры, што павінна было непазбежна, немінуча адбыцца. Прыгладзіў рукамі ўскалмачаныя валасы і выйшаў на двор. Адчыніліся дзверы на другой палавіне і выглянула спалоханая Ройчыха, але зараз-жа схавалася. Вінцэнт аглядзеўся і выйшаў на дарогу.

Вёска здавалася заснуўшай у ружовым бляску досвітку. Ціха прытуліліся хаты да краю пясчанай дарогі. Войстрымі языкамі полымя стуліліся зоркі белены, скурчыліся жоўтыя буракі—начная свечка. Над лугам, над лясамі нависла лёгка сівая імгла. Трава блісцела, нібы пакрытая намаразю. Настаўніку здалося, нібы за парканом мільганула абвязаная белай анучай галава Мыдляржа, за агарожай раптам зашарасцела, нібы хто хаваўся ў кустах дзікага агрэсту. Ён паціснуў плячыма і не спяшаючыся пайшоў у той бок, адкуль учора было відаць чорны слуп дыму на небе. Пад павесамі адчуваў дробны калючы пясок ад бяссоннай ночы.

Пачулася рыпенне на бакавой дарозе, якою ніколі не карысталіся, і з-пад завесы тумана, у чырвоным святле досвітку паявіўся воз. Рыпелі дрэнна змазаныя колы, гукі далёка разнісіліся ў чыстым паветры. Вінцэнт зноў адчуў тое-ж непакойства, што не дазволіла звесці вачэй, што сарвала яго да святла з пасцелі, хоць воз быў як воз—мала хто мог ехаць у вёску, няхай сабе і гэтак рана... Конь быў не тутэйшы, сівы, рослы... Не з Калінаў.

Рыпанне даносілася ўсё выразней. Вялікая конская галава гайдалася ўгору і ўніз павольным, роўнамерным рухам. Збоку ішоў, трымаючы лейцы ў руках, высокі мужык. Вінцэнт углядаўся ўважліва, але толькі калі воз наблізіўся, пазнаў Скуржака.

Конь ішоў павольна, нахіляючы галаву, нібы ў вільготным адрасы пяску спадзяваўся знайсці што-небудзь спажывнае. Воз быў накрыты посцілкай. Скуржак ледзь прытрымліваў лейцы ў руках. Ubачыўшы настаўніка, яшчэ больш сцішыў хаду і кінуў калматай галавой у крыва адзетай аўчыннай шапцы.

Вінцэнт, не разумеючы дзеля чаго, пайшоў хутчэй.

Сустрэліся ля зарослага хвоймі ўзгорка, за недабудаванай школай, сляпымі вачыма забітых вокнаў глядзеўшай на дарогу.

Скуржак закінуў лейцы на худы хрыбет кастлявага каня і сунуў руку ў кішэню. Павольна, флегматычна дастаў папяросную паперу і табак. Тоўстымі пальцамі нязграбна скручваў папяросу.


Вінцэнт зразумеў. На ільняной посцілцы сям-там відаць былі цёмныя плямы. Край посцілкі адгарнуўся, і Вінцэнт, не разумеючы, на што глядзіць, убачыў Анну.

Яна ляжала на самым версе нагружанага воза, тварам угору. Заўсёды бледныя губы цяпер не адрозніваліся колерам ад бледнага твару. Рассыпаныя валасы ляглі арэолам вакол галавы. Пры кожным руху каня, які ўпарта вынюхваў пясок трапяткімі ноздрамі, галава памершай гайдалася з боку ў бок, нібы настойліва адмаўляючы

З М Е С Т

Стар.


І. Сталін—Справаздачны даклад на XVIII з'ездзе партыі аб рабоце ЦК ВКП(б)	5
Янка Купала—Шляхі (верш)	47
Якуб Колас—XVIII з'ездзе партыі (верш)	49
Янка Купала—Тарасова доля (верш)	51
Якуб Колас—Баяну-кабзару (верш)	55
Пятрусь Броўка—Праз Беларусь (верш)	56
Эдзіт Агнесвет—Яблыня (верш)	58
М. Дабрынін—Вялікі народны павт (артыкул)	60
Т. Г. Шэўчэнка—Кацярына. Пераклад Янкі Купалы	86
Ерэтык. Пераклад Якуба Коласа	94
Думы мае, думы мае. Па-над полем ідзе. Пераклад Змітрака	
Блудзі	98
Юрадзівы. Пераклад П. Броўкі	99
П. С. Пераклад П. Глебкі	100
Суботаў. Пераклад К. Крапівы	—
Хуспіна. Пераклад М. Клімковіча	101
Песні. Пераклад А. Куляшова	102
Сава Галаваніўскі—Павтава доля (трагедыя). Пераклад з украінскай мовы П. Броўкі	105
Якуб Колас—Шэўчэнка і беларуская павяля (артыкул)	178
Ванда Васілеўская—Зямля ў ярме (аповесць, канец)	189





Рэдактар *М. Лынькоў*


Здаца ў набор 7/III—39 г. Падпісана да друку 7/IV—39 г. Аб'ём 14 друк.
Знакаў у друк. арх. 52 000. Папера 62×94^{1/16}. Тыраж 4.700+250
Зак. № 377 Уп. Галоўліта БССР № П-234.

Друкарня імя Сталіна. Менск, Дом Друку.











00000002 18 173 1

1964 R